

Digitized in 2006
by
Thrinaina Informatics Ltd, Secunderabad, A.P., India.
(<http://www.thrinaina.com>)

From the original owned by
Sundarayya Vignana Kendram
and its partner Institutions

as part of the
British Library Endangered Archives Programme
supported by the
Lisbet Rausing Charitable Fund

Except for individual research purpose
any reproduction should be made with
written permission from the

Sundarayya Vignana Kendram,
1-8-1/B/25/A, Bagh Lingampally, Hyderabad - 500 044
Andhra Pradesh, India

COPYRIGHT STATEMENT

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

జీవనవేదము

కాకినాడ, 1911

Record no. 342

Jīvanavēdamu

Kākināḍa, 1911

Record no. 342

SUNDARAYYA VIGNANA KENDRAM

1-8-1/B/25/A, Bagh Lingampalli
Hyderabad – 500 044, Andhra Pradesh, India

Bibliographic Record Target

జీవనవేదము / కవుకొండల సాంబశివరావుచే వంగభాషనుండి
యాంధ్రీకరింపఁబడినది.- కాకినాడ : సుజనరంజనీముద్రాక్షరశాల, 1911.

(2), vi, 179 p. ;18 cm.


Record no. 342

Jīvanavēdamu / Kavukoṇḍala Sāmbaśivarāvucē
vaṅgabhaṣanunḍi yāndhrīkarimpaṁbaḍinadi.- Kākināḍa :
Sujanarañjanīmudrākṣaraśāla, 1911.

(2), vi, 179 p. ;18 cm.

Record no. 342

35 mm microfilm

Image placement: IA  IB IIB

Date filming began:

ప్రతిష్ఠా దేవరాయలూర గ్రామం
 : పుస్తకము
 విభాగము: వేదాంతం
 పంఖ్య: 45....

ప్రతిష్ఠా దేవరాయలూర గ్రామనిలయము,
 గ్రామం
 తేదీ
 తాగ పంఖ్య: 2-18

ప్రతిష్ఠా దేవరాయలూర గ్రామనిలయము,
 గ్రామం
 తేదీ
 తాగ పంఖ్య: 2-18

సమన్వయ గ్రంథ మాల.

దీవన పేదము.

45

(శ్రీమదాచార్యకేశవదంతుని విజయవినిశ్చయకవివితత్వము.)

కవుకొండల సాంబశివరావు

వంగళాపనుండి యాంధ్ర రియల్

మీ సుజనరంజనీముద్రాక్షరశాలయం

పోతాపరగడ బ్రహ్మనందరావు

ముద్రితమై

యనువాదమనిచే బ్రకటింపబడియె.

కాకినాడలో కృష్ణ దేవరాయ ముద్రాదాననితయము

విభాగము

1911. విభాగ సంఖ్య 5-18

Copy Right Registered.

శ్రీ కృష్ణ దేవరాయ ఆంధ్ర కావ్యనిలయము,
విభాగము ..మైదానము.....
విభాగ సంఖ్య ౩-18

అంకితము.

మజ్జననీజనకుల పాదపద్మములనన్నిధికి:—

తండ్రీ! నీవు నేనుజన్మించిన యల్పకాలమునకే
దేహలీలలఁ ద్యజించితివి. తల్లీ! నీవు దాదాపుపదునాఱు వత్స
రములుమాత్రముఁ బెంచి విడిచిపెట్టితివి. అప్పటినుండియు
మీయిద్దఱయూశీర్వాదమువలనను నొకప్రకారముగ నున్నాఁ
డను. అనేకములగు ననుభవమార్గములంబట్టి పోవుచున్నాఁ
డను. ఇదంతయు మీయాశీర్వాచనప్రభావమే. నేఁడు మీ
కొమరుండిచ్చు నీ యంకితమును మీరంగీకరించి, యీప్రథమ
గ్రంథరత్నంబు నాశీర్వాదింపుడి. మీకొమరుండింద్రియజయి
యగుఁగాతమని దీవింపుడి.

ఇట్లు మీకనిష్ఠపుత్రుఁడు,

సాం బండు.

విరోధికృన్నామ సం॥ భాద్రపద బహుళ

పంచమిబుధవారము.

అధ్యాయము.	విషయము.	పుట.
	ఉద్బోధన.	i
౧.	ప్రార్థన. (Prayer)	౧.
౨.	పాపబోధము. (Sense of sin)	౮.
౩.	అగ్ని మంత్రదీక్ష. (Baptism of fire)	౧౮.
౪.	అరణ్యవాసము: వైరాగ్యము. (Habitation in the Wilderness and Asceticism)	౨౯.
౫.	స్వాధీనత. (Independence)	౪౧.
౬.	వివేకము. (The voice of God)	౫౩.
౭.	భక్తిసంఘాతము. (The Beginnings of Bhakti)	౬౬.
౮.	లజ్జ: భయము. (Shame and fear)	౭౮.
౯.	యోగసంఘాతము. (The Beginnings of Yoga)	౮౮.
౧౦.	ఆశ్చర్యగణితము. (The wonderful Arithmetic, i.e., faith.)	౧౦౧
౧౧.	జయలాభము. (The achievement of Victory)	౧౧౪
౧౨.	వియోగము: సంయోగము. (Analysis and Synthesis)	౧౨౬
౧౩.	తీర్థవిధభావము. (The Threefold sentiment)	౧౩౮
౧౪.	జాతినిర్ణయము. (The Recognition of Caste)	౧౪౯
౧౫.	శిష్యచక్రకృతి. (Discipleship)	౧౫౯
౧౬.	అన్యతభండనము. (Condemnation of falsehood)	౧౭౦



ఉ ద్భో ధ.న.

హా ! జీవనవేదమా ! నీకునమస్కారము. మదీయహృదయా
నందమా ! నీకునమస్కారము. తిరిగి నిన్నును వాక పుత్రలికముఁ
జేతున ! ఛీ ! ఛీ ! తిరిగి యాచరిత్రచర్యణమార్గమునందుఁ బడను.
అయినను నీకు నమస్కరింతు. మదీయనవజీవనమునకుఁ గారణంబు
వీచ. ఏమనిచెప్పుదు, తల్లీ ! నాఁడు నిన్నునమ్ముకొనుటఁబట్టియే,
యింటనుండిబయల్వెడలనడంచి, యరణ్యములపాల్వేసితివి ! కాని
యీశ్వరప్రసాదముచేఁ దిరిగి గృహముఁజేరితిని. అప్పటినుండియు
నెన్నిచెరువులనీరుత్రాగించితివి. ఇంకనుద్రాగుచున్నాను. ఇంకెల్లకాల
మునుద్రాగుదును. తల్లీ ! నిజముగ నీవుజీవనమునకు వేదంబవు. భవ
దీయశక్త్యావేశమునఁబడి, మత్తుఁడై, యీతుచ్ఛమానపుండు నీకాంధ్ర
భాషానూతనవనసంఘము ధరియింపనిచ్చె. నీవీనూతనవస్త్రధారణము
నందెల్లకాలము విలసిల్లుచుండుము. ఈయొకజీవనమునేకాక ఇంకను
నాంధ్రదేశమందలి నానామానవుల ప్రాణములను గలవరపెట్టుము.
దేశంబంతయుఁ ద్వదీయవభాషాతమనఁబడి నవజీవనధారి యగుఁ
గాక ! వంగ దేశములో నెంతెంతమంది జీవనముల నీవుదద్దజీలఁ
జేయుచున్నావు. ఇంకను జేయుము. దీర్ఘాయుష్కంతురాలవై చిరకా
లము వర్ధిల్లుము. భగవానుఁడు నిన్నాశీర్వాదించునుగాక !!

(హా ! కేశవచంద్రా ! హా ! బ్రహ్మనందా ! హా ! మదీయాచార్యోత్తమా ! నీకునమస్కరింతు. నన్నెనాడుపట్టితివోకాని నీవుగట్టిగఁ
బట్టితివి. ఇంకవదలునట్లులేవు. నాకును వదలిండుకొన నిష్ప్రములేదు.
చిరకాలముపట్టియుండుము. నీనెన్నిసత్యములఁదెల్పితివి. ఎన్నిటికర్థ
మునుజెప్పితివి ! ఎన్నిసమస్యలఁ దెగఁగొట్టితివి ! ఎన్నితత్త్వముల

బోధించితివి! ఎంతమంది సాధుసాధకుల, యాచార్యుల, ధర్మవ్రవర్తకుల
తివ్యదర్శనంబునకు మూలసూత్రంబులఁ దెలియఁబలిగితివి! నీకు
నమస్కారము. నేఁడేలోకముననున్నావో నేనెఱుంగ. ఎక్కడనున్న
నేమి దీర్ఘాయుష్మంతుఁడనై వెలుంగుము. నీబంధుగులగు నీశామోశా
లును (Jesus and Moses), బుద్ధసాత్రేతీసులును, మహమ్మదునైత
న్యులును, ఋషిప్రవరాదులును జిరకాలము నీతోడవర్ధిల్లుదురుగాక!

హా! భగవానుఁడా! నీకునమస్కారము. నన్నుఁ జిరకాలము
నీకీర్తనానుఁడుగఁజేసియుంచుకొనుము. నేనెన్నఁడును బెడత్రోవలఁ
బోకుందునుగాక! నీకునునాకునుమధ్య నేదియు నడ్డమురాకుండును
గాక! తండ్రి! నన్నింకెన్నఁడును వదలకుము. వదలకుము. తండ్రి!
వదలకుము. ముమ్మాటికినివదలకుము. ఎల్లకాలము నీక్రోడమందుంచు
కొనిజోకొట్టుము. నాఁడుమహారణ్యములోఁబడి పలుసంశయములకుఁ
బాలై, త్రోవఁగానకున్నపుఁడీజీవనవేదంబును జేతఁబట్టించితివి. ఏ
నాఁడుపట్టించితివో కానియిదివదలకున్నది. ఎన్నఁడునువదలనీకుము.
తండ్రి! నేఁడికాగ్రంబును నీపీదుర్నితపరునిచేఁ జేయించుకొంటివి.
వీఁడునుగృతార్థుఁడయ్యెను. ఈగ్రంథరాజంబునుజదివి యిందిలును
గృతార్థులగుదురుగాక!

నవవిధానమా! నీకునమస్కారము! నిన్నాశ్రయించితి. ఆశ్రయ
యించినవారిని వదలుటన్యాయమా! అట్లైన నాకన్యాయముఁజేయక
సదాయాశ్రయమిమ్ము. బ్రహ్మసమాజమా! నీకునునమస్కారము.
బ్రాహ్మభ్రాతృలార! మీకునునమస్కారము. ఎల్లకాలముమీకుదానుఁ
డను. మనుష్యమాత్మండను. ఈదానునినాశీర్వదించి, వీనిసేవలగ్గి
హింపుఁడు. ఇతఁడును గృతార్థుఁడగును; మీకును పకారంబగు. మన

శ్రీ కృష్ణ దేవరాయ అంధ్ర బాహునియము,

విభాగముiii.....

విభాగ సంఖ్య
యాంధ్రదేశపు బ్రహ్మసమాజములీందింకను నూతనజీవన సంచారం
బగుమండుటలేదు. ఇకాగ్రంబునకై యాదానుఁడుచేయు యత్నము
లందుఁదోడ్పడుఁడు. ఈగ్రంథమును జదివి నవజీవనవస్త్రధారుల
రగుఁడు. ఈహోడశోపదేశంబులును భారతవర్షీయ బ్రాహ్మసమాజంబున
నచ్చటి వేదినుండి పోక్తంబులయ్యె. అందుమొదటిది పెంగాలీ. శ.
౧౮౦౮. సం॥ శావణము. ౮వతేదీకి (దాదాపు) సరియైన క్రీ. శ.
౧౮౧౨. సం॥ జూలై. ౨౩వ తేదీనాఁడారభిమయ్యె. పృథమాధ్యాయం
బుఁజదివితీరేని స్వాభావిక పార్శ్వనయెట్టిదో యెఱుంగఁగల్గుదురు.
ప్రార్థనాశీలరగుదురు. ద్వితీయాధ్యాయంబు జీవనమునందలి నాసా
పాపములఁ బ్రదర్శింపఁజేసి మిమ్ములఁ జిరజాగరూకులనుగాఁజేయును.
మీరచ్చలనుండి బయలుదేరి, తృతీయఘట్టంబునకుఁబోయి చేరితిరేని
యిక్కడ నగ్నిమండుమండును; అక్కడనే జాగ్రత్తతో మెలంగ
వలయును. అనేకులాపృజ్వలితాగ్నిలోఁబడిపోదురు. కాని తిన్నగఁ
జుకాగ్నిని ద్విప్వకొనఁగలిగితీరేని, మీయొడ భద్రంబైయుండు.
మీరగ్నిమయోత్సాహమును దాల్చియుందురు. అక్కడనుండి మెల్ల
మెల్లని జరిగిపోతీరేని, చతుర్థాస్థానంబునకుఁబోయిచేరుదురు. ఇక్కడ
వైరాగ్యంబున కథకంబు తెలియును. ఇది వైరాగ్యపర్వంబు.
ఇంకను బొండు. పంచమాధ్యాయంబున నొకవైపున నధీనమునుండియు,
మఱియొకవైపున స్వేచ్ఛాచారమునుండియుఁ దప్పించుకొని యథార్థ
స్వాధీనపక్ష్యలై విహరింతురు. షష్ఠాధ్యాయమున వివేకంబును బట్టు
కొందురు. దీనియాధ్యాయమును జక్కగఁ గృహింపుఁడి. దీనిని గొంద
తాత్ప్రసాక్షి యందురు. దీనినిజానిజములు తెలియవేని బలుమోసం
బునఁ బడుదురు. కాన నీయాధ్యాయంబును మాటుమాటు పఠింపుఁడి.
ఈవివేకంబునే మీరుపట్టుకొనఁ గల్గితీరేనిమీనావకెన్నఁడునుభయమును

మాటలేదు. నవమూఢ్యాంబున యథార్థ భక్తినిజాతురు. అన్యమూఢ్యాంబున వాస్తవిక లజ్జాభయంబుల ప్రకృతిని చూడనగును. నవమూఢ్యాంబు బతిమధురంబు. దానిని దిన్నగఁ జదివితేరేని మీకు బ్రహ్మాదర్శనంబగును. త్వరపడుడు. చళమూఢ్యాంబుదృఢతంబు. ఇదిమీకుఁ బట్టేనేని మీరికఁ బార్థివగణనంబును మానుదురు. ఏవిషయమునందును భావనకు నందీయరు. పరిపూర్ణవిశ్వాసులరగుదురు. ఏకాదశాఢ్యాంబు మీజీవనములందు జీర్ణితంబయ్యెనేని మీరిక నకల నద్విషయములందును జయమునేపొందుచుందురు. ద్వాదశాఢ్యాంబు నవవిధానమునకుఁ జ్ఞాంతవశకర్థంబుఁ దెల్పు. త్రయోదశాఢ్యాంబు ధర్మజీవనంబునఁ గ్రామముగఁ బరివర్తంబగు భావ త్రయంబుఁజూపు. చతుర్దశాఢ్యాంబు మీమీజాతుల నిర్ణయించు. పంచదశాఢ్యాంబుమిమ్ములవిసీతులఁజేసి నకలజడజీవచదార్థముల యొద్ద శిక్షఁగలుపఁజేయు. షోడశాఢ్యాంబు జీవనవేదంబు యొక్క మర్మంబుఁదెల్పు. ఈగ్రంథరాజంబుయొక్క వాస్తవంబిది. దీనిచే మీరు ధన్యులరగుదురుగాక!

హా! ప్రతాపచంద్రా! ఈపందర్శంబున నిన్నును దేవలని యున్నది. శ్రీకేశవచంద్రుఁడు నీకునఖండనియు, నాచార్యుండని యు, నేతయనియు, నీవేకదాచెప్పితివి. అవ్వాని జీవనమునందనేకములగు వింతవింత ఘటనములు ఘటించెదగా! ఎన్నెన్ని గందరగోళములు జరుగలేదు! ఒక్కొక్కతటి యెట్టిసమస్యలుదృఢవింపలేదు! ఆయన జీవనముననేకులు గ్రహింపఁజాలరైరి. పలువురు పలువిధములు గఁ బలిగిరి. ఎవరికేదితోఁచెనో వారద్దాని నుడివిరి. కేశవచంద్రుఁడెదంతయుఁజూచి కడువిలపించినదియు నీవెఱుంగవే! నీప్రమాతృమాయన జీవనమును జక్కఁగ గ్రహింపఁగలిగితివా! ఆయన యంత్య

శ్రీ త్వష్ట దేవరాయ అంధ్రాశాసనియము,

విభాగము

విభాగ వేంఖర్జు

కాలమునకొక సంవత్సరమున్నరకుఁ బూర్వమాయన దాజిఁలంగులో వాంతుపరివర్తనార్థమై యుండు నమయమున నొక్కనాఁడు నీవా మహాపురుషుని చెంతఁజేరి, “అచార్యా! మీజీవనసోపాయమెల్లు జరుగుచున్న” దని (అనఁగా మీయిల్లెల్లు గడచుచున్నదని) యడిగితివి కదా! ఆమాటలువిని బ్రహ్మానందుఁడు తనజీవనములోని సామాన్య విషయములగురించియుఁ దనయాప్తమిత్రులకుఁగూడఁ దెలియకుండుటకుఁజింతిల్లి, యప్పటికినీతోమాత్ర మావిషయమై శ్రీశాంతిచంద్రుని కిఁ దప్పయింకెవరికిని తెలియదనియు, నాతఁడే యానంగకుల గుఱించి యించుక తెలుపఁగలుఁగననియు, దక్కినవాడెవ్వఁబూనుట యనుచితమనియుఁ జెప్పఁచు, దాను లోలోపలఁ దనజీవన మిదివఱకే నానావిధములగు మిథ్యాకల్పనలతో నింపఁబడినదనియుఁ దానే త్వరలో నాత్మజీవనసూత్రములను వ్యక్తీకరింపఁమొడల నింకనుహానివాటిల్లుననియు గ్రహించి, ఆయనకుండు స్వభావరీతి నీనానావిషయముల నీశ్వరసాన్నిధ్యమునఁ బెట్టి, యానందర్శంబున నెల్లమెలంగవలయునో తెలిసికొనుటకై యెంతయోసాధింపఁ, తనమనోవేదనల వెలిపుచ్చెను. ప్రతాపచంద్రా! ఈవేదనల యొక్కఫలమేకదా యీమనజీవనవేదము. కావున దీనికి నిమిత్త కారణుడవైన నీకును ధన్యవాదముల నర్పింతు.

హా! నాగేంద్రచంద్రమిత్రా! నీకును నమసాగరము. “నూతన వాతాన” లేఖకుండగు నాస్యారీమోహన్ యాజీవనశత్రోవదేశ దినములలో నేడనుండెనో కాని నీవానమయమున కాదుకొని, యీ షోడశోపదేశంబులను లిఖించియుండవైతివేని మాగతియేమి కావలసి యుండెనో! ఈదుర్మగుని గతియేమగునదో! కావున నీకును నమస్తారము. ఈమానవుఁడునిన్నెపుడును స్మరించు! ఈగ్రంథమును గొనియాడు నెల్లవారును నిన్నును నాశీర్వదంతురుగాక!

ఇంక నందఱకు నావందనములనర్పించెద. మీ కేశవచంద్రుని
గన్నతల్లీ! నావందనములు. నాకునవవిధాన ధర్మసమస్తకర్మముల
సూచించినయార్యులార! నావందనములు. నాకీవంగ భాషఁగఱపిన
మిత్రులార! నావందనములు. నన్ను సంవత్సరత్రయంబు నవకాశీ
ఘట్టంబుననుండఁగఱజేసిన్నవద్దలార! నావందనములు. దీనిని దెనిఁగింప
నిమిత్త కారణుండవైన నామిత్రమా! నావందనములు. దీనిని సంసర్గ-
రించినపూజ్యులార! నావందనములు. దీనినిముద్రించనుత్సాహపఱచిన
స్నేహితులార! నావందనములు. దీనినిముద్రింపించినముద్రాధిపతి! నా
వందనములు. ఇందలియన్నుండవులను సంశోధించినమాన్యులార! నా
వందనములు. ఈముద్రణభారమునువహించిన బంధువా! నావంద
నములు. ఈపాత్రముఁజదువు పాఠకులార! నావందనములు. ఇంక నెం
తెంతమందిని వదలివేసినతో యీమీకందఱకు నావందనములు. ఇంక
ను ననేకవిధములుగ నీ కార్యమునందుఁదోడ్పడిన జడములని పిలువఁ
బడు నానాపదార్థములార! మీకును నాసంపూర్ణవందనములు. అన్నిటిని
ఘట్టిల్లఁజేయు నాయీశ్వరా! నీకుమదీయమనఃపూర్వక విసేత
వందనంబు !!!

పాపప్రపంచా రాశిమము.

మచిలీపట్నము.

౧౦ వ సెప్టెంబరు, ౧౯౧౧.

ఇట్లనువాదకుఁడు.

మహాసాగర దివాగతి

23.5.1912.

బి.సి. కృష్ణారావు

జీవన వేదము.

ప్రథమాధ్యాయము.

P.C.C.
2.4.1952

ప్రార్థన.

భానువారము ౨ శ్రావణము-౧౯౦౮ శకము.

శ్రీ వేద నుండి జీవన గ్రంథము యొక్క మహిమను
వర్ణించి యనేక దినము లయినది. నకల గ్రంథముల కంటె శ్రేష్ఠ
గ్రంథము జీవనము. విశ్వాసి జీవనము, సాధకుని జీవనము, సర్వ
శ్రేష్ఠము. నకల వస్తువుల కంటె నాదరణీయము స్వకీయ జీవనము.
బ్రహ్మాండపత్రి మనుష్య జీవనమునే కనుక వేద వేదాంతముల
కంటె శ్రేష్ఠముగా రచన చేసి యున్న యెడల నాత్మ జీవనమును
భక్తి మండలిలో వ్యక్తీకరించుట యెల్ల విశ్వాస పరులకును
గర్వము. అందుచేతనే పరమేశ్వరుని యాదేశము వలన నీవ్యక్తి
యొక్క జీవ చరిత్రము నుల్లేఖింపఁ బూనుచున్నాను. ఆలోకేశుఁడు
గణేశుఁడు, పరేశుఁడు, మహేశుఁడు, ఎవ్వఁడో వానిని స్మరించి
ఆయన మీ పాద పద్మములకుఁ బలుఘాటు పూజమిల్లి యీ సుమిష్ట
మధుమయ కార్యము నందు దిగుచున్నాను.

నా జీవన వేదము యొక్క పృథమ విషయము పార్థన.
ఎవరును సహాయము చేయనప్పుడు, ఏ ధర్మ సమాజము నందును
సభ్యుఁడు గాఁ బ్రవేశింప నపుడు నానా ధర్మములను బరిశీలించి
యేదో యొక ధర్మమును స్వీకరింప నపుడు, సాధు సాధకుల
శ్రేణిలోఁ జేర నపుడు, ధర్మ జీవనము యొక్క యీ ఉపకృతమున
“పార్థన చేయుము. పార్థన చేయుము” అను నీ భావము. అను నీ
శబ్దము అంతరంగమున నావిర్భవించెను. ధర్మమననేమో యెఱుంగును.
ధర్మ సమాజ మెక్కడ నో యెవ్వరును జూప లేదు; గురు దేవుని

యెవ్వరును జెప్ప లేదు. వివత్సంకటముల త్రోవలో నండగా నుండ నెవ్వరును సాహసించ రైరి. నా జీవనములో నెట్టి సమయము నందు దివ్యలోక నము యొక్క పృథమాభానస్వరూపమైన, “పార్థన చేయుము. పార్థన కంటే వేలు గతి లేదు” అను నీ శబ్దము వినంబడుచుండెను. ఏల పార్థన చేయ వలెనో, దేని నిమిత్తము పార్థన చేయ వలెనో, యదియును జక్కగా నెఱుంగ నైతి; తరిగించు సమయమును అప్పటికి నాలేదు. పార్థన యెందులకుఁ జేయ వలయునో జిజ్ఞాస చేయఁ దగినట్టి పురుషు లెవ్వరును గనఁ బడ లేదు. ఎవరు పార్థన చేయు మన్న వారు? దీనిని గుఱించియు నెవ్వరిని నడుగ లేదు. భ్రాంతి కావచ్చు నను సందేహమును గలుగ లేదు. పార్థన చేసితిని. శంకు స్థాపన కాలమున మందిర సౌందర్యము నెవరు చింతింతురు? కిటికీల కేరంగు వేయింతు నని మనుష్యుఁ డప్పు డాలోచించునా? అప్పుడు నిశ్చల భావముతోఁ గేవలము పునాదినే వేయవలెను. “పార్థన చేయుము; బ్రతుకుదువు; పృథ్వీన చక్క నగుము; సర్వార్థములును సమకూర్తును.” అను నీ వాగ్ధరియే జీవనము యొక్క పూర్వ దిక్కు నుండి పశ్చిమ దిక్కునకును, ఉత్తర దిక్కు నుండి దక్షిణ దిక్కునకును బ్రవహించుచుండెను. ఈ భావనలో నిరంతరము మునిగి యుంటిని; ఈకర్మములోనే మగ్నుండ నైతిని. పార్థన గురువు; అసహాయ జనులకు నపార) సహాయము. ఈ యొక్కనినే యెఱిగి యుంటిని; ఈయొక్కనితోనే పరివయము కల్గినది; ఇంకెవరి నెఱుంగ నైతిని. కర్మ బంధు లెవరును లేరు. ఆకసము వెపునకుఁ జూచు వాఁడను గాని, ఏ విధానమును గూర్చియు వినవాఁడను గాను, ఎట్టి కర్మ తత్త్వమును గ్రహింపఁ గలవాఁడను గాను. చెర్చికి* వెళ్ళనా, లేక మనీదునకు వెళ్ళనా, దేవాలయమునకు వెళ్ళనా,

* క్రైస్తవుల దేవాలయము.

లేక బాద్మల దళములఁ గలసి పోనా, యును నెట్టి దేవిని గుఱించియు నాలోచించువాఁడను గాను. పృథమముననే, వేద వేదాంతముల కంటే కొంత* పురాణముల కంటే, శ్రేష్ఠమైన యే ప్రార్థన కలదో దానినే యవలంబించితిని. నేను విశ్వాసిని, తరిగింతును; ధ్యానిపై నింకను విశ్వసించును. ఒకమాటు విశ్వసించిన యెడ, నిరంతరము. చూచి యొక్క క్షణములో తత్త్వము గ్రహించితిని. కాని దాని లోఁతు అందినదా? విచారణలో నీపశ్చ పుట్టెను. “అందినది; ఇంకను నడు.” అను నీపృథ్వీ త్వము దూరకెను. ఉదయమున నొకటియు, రాత్రి ముఱియొకటియు వ్రాసి ప్రార్థన పాఠన చేయుట కారంభించితిని. కృమముగా నుపకాలము నుండి ప్రాతఃకాలమునకుఁ జేరితిని. కృమమునఁ బొద్దెక్క నారంభించెను. నలుదిక్కులు సంధికారమున నాచ్ఛన్నమై యుండెను; ఇప్పుడు తెల తెల నాటెను. ఇల్లు, వాకిలి, దొడ్డి, లోవ, నను సము దృశ్యమయ్యెను. (ఈప్రార్థనఁ జేయఁ జేయ సింగపు బలమును, దుర్జయ బలమును, మేర మీతిన బలమును పొంద నారంభించితిని.) ఇప్పు డున్న దాశరీరము కాదు. ఆభావ మిప్పుడు లేదు. మాటలలో నెట్టి పటుత్వము! పృథ్విలో నెట్టి బలము! అనుటయే చాలు! పృథ్వి చేయుటయే చాలు! పాపమునకుఁ బిడికిలి చూపు వాఁడను; పిమ్మటఁ బార్థన చేయువాఁడను. సందేహము, అవిశ్వాసము, పాపము, పలోభనము—వీని భయంకరముగు సంకల్ప మూర్తిచే జడిపించువాఁడను. పార్థన చేయుదు నన్నంత మాత్రాననే అన్నియు భయపడునవి. ఈశ్వరుని పదతలమునఁ జెనఁకువలొ గూర్చుండి నటుగానే ఏదోకొంత లభించునది. కొంత కౌవలెను; ఇప్పుడా లెవరు? ఎక్కడను వెళ్లవలెను? ఎవరు మార్గముఁ జూపుదురు? పాపము నెవరు దూరము చేయుదురు,-

* మహమ్మదీయుల వేదము.

అన్ని విషయములలోను సహాయము పొందెను. అప్పుడు కేవలము పార్థనా ధనమే నాకుండెను; కేవలము దాని మీదనే యాధారపడి యుండవలెనని ననుభవము కావలెనని బ్రాహ్మణ యొద్దకే వెళ్ళువాడను. సాయము కావలసియున్న బ్రాహ్మణ యుండనే చేరువాడను. పార్థన నాకు “మాకున్న ధనమంతయు నొక్క నీలమణియే” యని లోకులు సామెతగఁ జెప్పకొను నట్లుండెను. మీ యాత్మను కేవల మీ యొక్క పరమ సహాయమునే కలిగియుండెను. ఏ పుస్తకము చదువ వలయునో, దేనిని గూర్చి యూహించింపవలెనో, ఎవరి యొద్దకు వెళ్ళవలయునో, ఏమియు నెఱుంగను. అట్టి యవస్థలో పడియుండని యొడలఁ, బ్రాహ్మణ మీద నింత విశ్వాసము జనియించి యుండునని తలంపను. ఎవరు గాని యేమైనను అన్నయొడల నిమిలిత నేకుండనై “ప్రాథనా! ఎక్కడ నున్నావు? విపత్కాలమందు దగ్గఱకు రా!” యనువాడను. భావబద్ధముగఁ బ్రాహ్మణ చేయుదమన్న బాంగళమునఁ* బాండిత్య ముండునది కాదు. అయినను భావము నాచుకోలేక కిటికీ యందు మీదఁ గూర్చుండి నేత్రములను తెఱచి యేదో ఒక్క మాట నుడుపువాడను. అంతకే యానందము అమితము. ఒక్క నిమిషములో మహామూల్యరత్నాలభము. రత్నము దొరకుటచే నెవరి కీయను? ఎవరి వద్దకు వెళ్ళి చెప్పను? అప్పుడు ఈ ప్రకారముగనే కాలము గడచెను. ఇందుచేతనే ప్రాథన నింతగాఁ జేమింతును. మీరెట్టి బంధువులో ప్రాథన నాకంతకంటె నధిక బంధువు. అదృశ్యుడైనప్పటికిని నే నాయనను నాబంధువుగనే యెంచును. ప్రాథన తక్కు మఱి యెవరును లేనట్టి సమయమును నాకుండెను; అందుచేతనే నేను మీ యందఱకంటెఁ బ్రాథనకే యొక్క-వ

* వంగభాష.

బుధబద్ధుడ ననుకొనెద. ప్రాథన చేయుగనే యుత్తరమును విన నగునని నేనెఱుంగుదును. ఈశ్వరా దేశముక మీవిధముగఁ బ్రథమము నుండియు హృదయమున నిహితమై యున్నది. ఏభర్త మవలంబించి వలెనో, ఉద్యోగమును వదలుకో వలయునో, వదలుకో రాదో, భర్త ప్రకారమండను కావలయునో, కారాదో, ప్రార్థనయే నూచించునది. భార్యతో నెట్టి సంపర్క ముండవలయునో, ప్రాథనయే నిధారణ చేయునది. ధనముతో నెట్టి సంబంధమో, ప్రాథనయే నిరూపించునది. ఆ దేశ విషయము నప్పుడు విశేషముగఁ దలరకు వాడను కాను. ప్రార్థన చేసినఁ బ్రత్యుత్తరము వచ్చుననియు, జాడఁ దలచినఁ జాడ నగు ననియు, వినఁ దలచిన విషయ నగు ననియు మాత్ర మెఱుంగుదును. ప్రార్థన చేయఁ జేయఁ బది సంవత్సరములు పాఠశాలలో న్యాయశాస్త్రము, విజ్ఞానశాస్త్రము, మొదలైన కఠినములగు శాస్త్రములను సమస్తము నధ్యయనము చేసినట్లు బుద్ధి వికసించెను. “నీకు బుస్తకము లక్కఱలేదు; మఱి యేమియు నక్కఱలేదు; నీవు కేవలము ప్రార్థనయే చేయవోయి!” అని నాతో నీశ్వరుఁ డనువాడు. ప్రాథన చేసి యాదేశము కొఱకుఁ బ్రతీక్షించువాడను. “ఏది? ఉద్యోగము వదల వలయునో లేదో యింకను జెప్పలేదే? అడెట్లు నమకూడునో నూచింపలేదే?” అని మఱియు లేక యాప్రకారమే చేయుమందువాడను. కాలక్రమమున బ్రాహ్మసమాజమునఁ జేరితిని, సాధకుడ నైతిని, ప్రకారమండ నైతిని, ఉపదేశించుట కారంభించితిని, అన్నియు నయినవి. జీవన మిప్పు డున్నట్లుగా నున్నది ప్రార్థనమును పాటించుట చేతనే. మిత్రుల యవస్థ మందముగా నున్నట్లు నాకుఁ గన్నట్లు చున్నది కూడఁ బ్రాథనమును మన్నించుటను బట్టియే. ప్రాథన విషయమైన మోసమును మన మండలి నుండి పాఱ దోల

వలయును. ప్రాథమికము చేసి, ఎవడు ఆ దేశము కొఱకు నిరీక్షింపఁదో, అతఁడు వంచకుఁడు. అంతర్జాత్యము లెవనికి సమానావస్థలో లేవో, ఎవడు బహుభాషియో, ఎవడు తన మనస్సునా ప్రాథమిక సమయము ముందుంపవలసిన రీతి నుంపఁదో, అతఁడు వంచకుఁడు. ప్రార్థనావస్థ మహా కఠినావస్థ. ఎవడు బహు భాషాప్రవాణములలో బడి పోవునో అతఁడు వంచకుఁడు. ఉదయమునఁ బ్రార్థించిన విషయమును సాయంసమయమునకు జ్ఞాపక ముంచుకో లేనివాఁడు, భానువారమునఁ బ్రార్థించినది మంగళవారమున నెవరైన నడిగిన యెడలఁ జెప్పలేని వాఁడు వంచకుఁడు. మానవసముల కొఱకు, సంసారము కొఱకు, లేక పదునాల్గు వీసములు ధర్మము, రెండు వీసములు సంసారము కొఱకు, అథవా పదునేను వీసములు నతి పారతిక సద్గతి కొఱకును, అతివీసము సంసారము కొఱకు, ఎవడభిలషించునో ప్రాథమిక విషయమున నతఁడు వంచకుఁడు. ఒక్క డమ్మిడి యైన సంసారమునకుఁ గాను ఎవడుఁ కోరునో వాని సమస్త ప్రాథమికము విధలమని యనుభవమాగమునఁ దెలిసి కొంటిని. కావున ప్రాథమిక సతి విమలముగా నుంపుము. అట్లయిన, చివరకు ఇహ లోకమునకుఁ బరలోకమునకు సమస్త పృథివికి నధికారి వగుదువు. ఒకటి, రెండు, మూడు, నాలుగు అని చక్కఁగఁ లేకపెట్టి, గుణించి, మొత్తమొత్తైనదో తప్పి పోకుండునట్లుగఁ జెప్పవై నరీతిని ప్రాథమిక సత్యములను అక్షేపే తెలుపనగును. ఇది నాకుండినది గాదు, ఇదిగో! ఇప్పుడు లభ్యమైనది; నే నిదివఱ కిక్కడ నుండు వాడను గాను, ఇదిగో! ఇప్పుడు వచ్చి చేరితిని. ఈహేతువు బట్టియే ఎవ్వరి యింట వ్యాధి మూలమునఁ గాని, విపత్తు చేతఁ గాని తేమిడి వలనఁ గాని కష్టము కలుగు చున్నదో, వారి కదే ప్రాథమిక చేయ మిక్కిలి మంచి సమయమని వలుమాటు

బలముజనులకుఁ దెలుపు చుండును. విపత్సమయమునఁ బ్రాథమిక మహా గభీరముగ నగును. ఎవ్వఁడైనను ఏయాపద యందైన నున్నపుడు, నవ్వుచు నవ్వుచుఁ బోయి యీశ్వరుని సమీపించి, “నాకీ దుఃఖ మేల? ఈయవస్థలో నాకు వైరాగ్యమును గఱపుము” అని మనస్సు విప్పి చెప్పిన పక్షమున వానికి వెంటనే యిహ పర సుఖములు చేకులును. పారతిక మంగళమునే కాక్షింపుము. నీవు కాంక్షించునది యదొక్కటియే యైనను దాని మూలముననే యన్నియు సమకూరఁ గలవు. గృహములయందు వివాదములు గాని, మతవిషయకమైన కలహములు గాని పాడమి నవ్వుడు ఈశ్వర సంతాన సముదయము కేవలము ప్రాథమికయే చేయవలయును. ప్రాథమిక చేయుము శాంతి వెంటనే స్థాపితమగును. ఇందులకే మిత్రుల కెప్పుడును ప్రాథమిక చేయుండని చెప్పుదును. వారు చేయరు; అందుచేతనే యంత కష్టముల పాలగుచున్నారు. ఈజీవనము యొక్క ప్రాథమిక కాంక్షమును వణికించితిని: ప్రాథమిక యెట్టి వస్తువో గుఱకొని దాని నాదరించితిని. దార పుత్తుల కంటె నదియే ప్రియ మైనదని, యదియే యుత్కృష్ట ధర్మ గ్రంథమని, సకల ధార్మిక విషయముల లోను, సర్వ సాంసారిక సంబంధములలోను, అయ్యదియే సార సమైవని గ్రహించి యీ ప్రాథమిక సందఱును గారవెంటురు గాక.



ద్వితీయాధ్యాయము.

పాపబోధము.

భానువారము ౧౭ శ్రావణము-౧౮౦౮ శకము.

—❧—

అనంతర కథ యేమని భక్తమండలి జిజ్ఞాస చేసెను. ప్రథమమునఁ బ్రార్థన; జీవన గ్రంథము యొక్క ద్వితీయాంశ మేమి? భక్త బృందమా! వినుము. ద్వితీయ విషయమును గురుతర విషయమే. ఈ విషయమునఁ గూడ నాకును నితరులకును విశేషానైక్య మున్నట్లు చూడ నగును. పాప బోధము నాయందు మహా ప్రబలము; వలు జీవనము లందింత ప్రబలము కాదు. పాపమన నేమి? ఏమి చేసినఁ బాప మగును? ఇదంతయు విచారింపఁగా నాకుఁ బాప బోధము కలుగ లేదు. పాప దర్శనము వలనఁ బాప బోధ మైనది. అప్పు పాటు కాలములోఁ బాపమును సహజముగఁ జూచితిని. పూర్వోక్తావస్థలో నెవరును గురులై వచ్చి పాప బోధమును కలిగించి యుండలేదు; నాపాపముయొక్క ప్రబలతను సాక్షిని నేనే యైతిని. “పాపోహమ్, పాపోహ” మ్మని మనస్సెప్పుడును ఇట్లే పలుకునది. ప్రాతఃకాలమున నిద్ర నుండి మేలఁగని, హృదయ మేమాట నైనఁ జెప్పుచుండిన యెడల నది యింకేమియుఁ గాదు. “పాపోహ” మ్మనునది యొక్కటే. ప్రాతఃకాలమునఁ, బూర్వాహ్నమున, సపరాహ్నమున, అష్టప్రహరములును, ఎంత వఱకు జాగ్రదవస్థలో నున్న నంతసేపును,— పాప బోధమే. చోరత్వమునకు, బండిపోటుతనమునకు, పరద్రవ్య హరణమునకు సామాన్యముగా నిఘంటువులందుఁ బాపమనఁబడును. ఎవ్వఁడు మీసముక్షమున నిప్పుడు మాటలాడుచున్నవాఁడో, అట్టి యీతని నిఘంటువుతోఁ బాపమనఁగా గ్లాని; పాపమనఁగా వ్యాధి; పాప

పాపబోధము.

౯

మనఁగా నన్యస్థావస్థ; పాపమనఁగా దౌర్బల్యము; పాపమనఁగాఁ బాపము చేయునట్టి శీలము. నేను కేవలము పాపమునే పాపమని యెంచి నిశ్చింతతో నుండలేదు; పాపశీలము నెక్క-వ భయముతోఁ జూచితిని. ఈ శబ్దార్థమును నేను న్యయముగాఁ జేయలేదు; వివేకము యొక్క దీప్తి హృదయమునఁ బడినపుడు చిన్ని చిన్ని వస్తువులు జేసే వేలున్నవని కనిపెట్టితిని. స్థూల సూక్ష్మములైన వస్తువు లనేకము లున్నవి. జడత్వము, దౌర్బల్యము, ఆనక్తి, ఎన్నెన్ని హృదయములో నున్నవి? ఆత్మ యొక్క మధ్య స్థానము నందన్నియు నెంత ప్రబలముగా నున్న వన్న, వివేకము యొక్క దీప్తి జ్వలింపి యుండని యెడల నేదియు నగవడనిచే. ఒక్కొక్క దినము మందిరము నందలి గ్యాను దీప మేవిధమున గప్పు గప్పుమని మండునో వివేకము యొక్క దీప్తి ఆవిధముగనే హృదయములో మృదెను. దూచితిని; అంతయుఁ బాపమే! శరీర మున్నపుడు, కామ క్రోధముల మూలము నున్నది. ఇట్లునుట చేతఁ బాపమే మనుష్యుని భావిజన్మమును నిర్ధారణ చేయునను మతమును మాత్రము మన్నించు వాఁడను గాను. పాపము చేయునట్టి శీలముతో జన్మ కలుగునని మాత్రము మన్నింతును. శారీరక ప్రవృత్తు లెప్పుడున్నవో, అపుడు పాపము యొక్క మూలమును అచటనే యున్నది. నేను పాపము చేయఁ గలను; ఏమి చేయఁ గలను? మిథ్యావచనము వలఁగలను; దొంగతనము చేయఁ గలను. దొంగతనము చేయఁ గలనా? అదెట్లు? ఎవరి యైశ్వర్యము నైనఁ జూచి హరింపఁ గోరిన యెడల, “అది నాదగును గాక! అతనికి లేకుండును గాక!” అను నీ భావ మొక్క నిమేష మైనను గలిగిన యెడల, నప్పుడే దొంగతన మైనది. మిథ్యావచనమును జెప్పఁ గలుగు నదెట్లు? ఎన్నఁదైనఁ బ్రాణ సంకటమునఁ బడినపుడు, అసలు సంకతి నరిగా నెఱుంగ కున్నను మిథ్యా వచనమును జెప్పినను

జెప్పవచ్చును. కేవల మిథ్యను జెప్పక పోయినను, శ్రోత యొక్క మనస్సున మిథ్యా భావమును బుట్టించు నట్టి యన్వష్టపు మిథ్యను దేనినైనను జెప్పినఁ జెప్పవచ్చును. మిథ్యను పలకఁ గలుగున దెట్లు? మాటలలోఁ గాదు, మనసులో. ఇంతకును నేను జోరుఁడనా? హస్తమునఁ గాదు, హృదయమున. ఏ నిశ్చేష్టితీయం దున్నానో యంతకంటె నధికుఁడ ననుకొనిన యెడల నప్పుడే యహంకార పాపమైనది. “చదువను, వ్రాయను నీకుఁ దెలిసినది తక్కువ. నాకుఁ దెలిసినది యెక్కువ!” అను నిట్టి తలంపు పుట్టిననే పాపము మనసులో నన్నధికముగాఁ బ్రేమించుకొన్న యెడను, నన్యులను ప్రేమించుట తక్కువై, ఆత్మ సుఖము మీఁద దృష్టి యధికముగాఁ బడినయెడను, స్వార్థపరత్వ పాపములో నప్పుడే పాపుఁడ వైతిని. లోపల నరక కీటములు నిక్కముగా జలజలలాడుచున్న వేమో యన్నట్లు పెద్ద పెద్ద దీర్ఘాతి దీర్ఘములైన పాపాకృతులను గంటిని; ప్రత్యహము నొక నూఱు పాపములకుఁ దక్కువ చేయుచుండనని యిప్పుడు తెలిసి కొంటిని. ఈజీవనములో నెంత పాపము చేసితివో గణించితి నేని, ఈ నలుఁబది నాలుగు వత్సరములలోఁ బది లక్షల పాపములు చేసితి నన్నను నత్యుక్తి గాదు. మనస్సునఁ ‘పాప బోధ మెంత యధికమన్న చిన్ని చిన్ని పాపములను సహిత మది ధప్పమని చట్టివేయుచుండును. ఆపాపబోధము కష్టమును గలిగించుచున్నది. పరుల పాపములను గణించు నిమిత్త మెవరో నామనసును నియోగించి నట్లున్నది. ఉదయము నుండి యపరాహ్ణము వఱకును కేవలము పాపమునే గణించుచున్నాను. ఇదిగో! స్వార్థపరత్వమునఁ బడితిని. దాని తరువాత నిదిగో! అభిమానము కలిగినది; దాని తరువాతఁ బరద్రవ్యము మీఁద నాసక్తి పుట్టినది; దాని తరువాత మిథ్యను వచించు నిచ్చ గలిగినది; దాని తరువాత డబ్బు మీఁదను బిచ్చ

పుట్టినది; దాని తరువాత మఱి నలుగురికి సౌఖ్యము కలిగించు ప్రయత్నము కన్న నాత్మ సుఖము కొఱతైన యత్న మెక్కువైనది. ఈలాగున గణించ గణించ సంధ్య యైనది; రాత్రి యైనది; ఇంక నంతము కాలేదు; ఈ పాపగణనము బుద్ధిగతము కాదు, హృదయ గణనము. దీనిచే హృదయ జ్వాల పుట్టును. “ఇంత యహంకారము కూడదు; ఇంత స్వార్థ పరత్వ మన్యాయము,” అని బుద్ధి బోధించు నది యనుకొందువేమో? అది కాదు. హేతువాదుల మాటలు నావద్ద దుర్బలములు. ప్రకృత విషయమేమి? పాపబోధ మైనట్లుగానే కష్టము, జ్వాల. ఏవిధమున సాలెపురుగు యొక్క విస్తీర్ణ మైన జాలమున నీరగ యేలైపునఁ బడినను సాలెపురుగు దానిని కనిపెట్టి యట్టై పట్టునో, ఆవిధముననే ఆత్మికస్నాయువను పదార్థమే యున్నయెడ దాని జాలమునఁ బాపము పడినంతనే మనస్సు కనిపెట్టి పట్టుకొనఁ గలదు. జీవనములో నెక్కడ నే యాందోళనము జరుగుచున్నదో, ఎక్కడ నే కర్తవ్యము చేయఁబడ లేదో, యొనర్ప నుచితమై యుండిన దేది యింకను నకృతమై యున్నదో, ఎక్కడ ధర్మము తృణీకరింపఁ బడినదో, జీవనము యొక్క యేష్ఠానమందు దుర్బలత్వమో, చైతన్య శీలమైన మనస్సు చప్పన చూడఁగలదు; చూచినట్లుగనే, “అహా! అంధకారములో నివన్నియు నున్నవి! అట్లయిన బండిపోటు దొంగను గూడఁ గావచ్చునే! పది వేల రూప్యములను జూచినతోనే లోభమా? పరద్రవ్యమున నింత లాలనయా?” అనుకొనును. ఈపాపము నింకను ఎంత దూరము విస్తరింపఁ జేయఁ గలను. గంగ వలె;— నముద్రము వలె;— మహా నముద్రము వలె;— పెక్కు లేల? నేను జేయలేని పాపము లేదు. అసాధు శీలము పోని యెడలఁ బాప ముండనే యున్నది. ఇదిగో! నేను శిష్యుముగఁ బరుని సాధువని యెంచ లేనే. ఇందు చేతనే నేటి వఱకును

నన్నెవ్వరు పాపివని లజ్జితునిఁ జేయ లేక పోయిరి; ఇంక ముందైనఁ జేయఁ గలుగుదు రనుటయు నల్పమే. అంతరంగమున నెవఁడు పది జేల పాపములను స్వయముగా గణించెనో, ఎవఁడు పేదపెట్టి యానకల పాపములను జెప్పఁ గలఁడో వాని నెట్లు లజ్జితునిఁ జేయ నగును? ఎవఁడు బందిపోటు దొంగతనము చేసి వచ్చెనో వానిని ఒక వైన దొంగిలించి నట్లు నిందించిన నేమగును? బందిపోటు దొంగకు నొక వైన దొంగిలించిన దోష మిడిన పక్షమున వాఁడు, “ఎంత సామాన్యపుఁ బాపము మాట చెప్పినాఁడోనీ!” అనును. ఎవని పాపబోధము జీవనము నందంతట నోత ప్రోత భావమునఁ బాపమును దర్శించు చున్నదో యట్టి వానినిఁ బాపి వనుట కతోరము గాని, తీక్షణ దుర్వాక్యము గాని కాదు. నన్నుఁ బాపి వందువేని యది శిక్ష కోటకుఁ గావచ్చును. నా వివేకము కడు వాఁడి. దీని యొక్క కోతకత్తి భయానకము. తీక్షణముగాఁ బాపమును గ్రహించఁ గలదు. గ్రహించి నంతనే కోయ నుద్యమించును. ఇదిగో! ఒక పాప మైనది. వెంటనే వివేకము దానినిఁ బట్టుకొనినది. ఎవరి మీఁద నైన దయఁ జూపఁ బోయి యొక్కంత న్యాయ విధి నతిక్రమించితి నేని అహోరాత్రము లింక నాకు శాంతి లేదు. న్యాయపరత్వము వదునాటు పాళ్లును మేలుకొని కూర్చుండి యున్నది. భృత్యునకు జీతమిచ్చుట యొక్క దినము విలంబ మయ్యెనేని, “అరే! పాపీ! అన్యాయ వ్యవహారమా?” అని వివేకము వెంటనే అనును. “ఈదినము ఇయ్య లేనైతి; రేపిత్తును” అని యంటినేని, “నీ వీదినమున దింటి వేవిధమున? నీవు ధరికుండవై కడుపార భుజించు చున్నావు; దరిద్ర భృత్యునకు వేతన మియ్య వైతివిగా? ఎంత యన్యాయము!” అని వివేకమును. కలకత్తా వదిలి బేల్లూరియా * వెళ్లినను, స్థలము.

* కలకత్తాయొక్క శివారు.

వదలి నొక మీఁదఁ దిరిగినను—ఏమి చేసినను వివేకము వదలదు. ప్రత్యుత్తరము చెప్పవలెను. పృత్యుత్తరము చెప్పలేకున్నాను. చిన్ని విచారణలయము హృదయ మధ్యమునఁ దెలివఁ బడియే యున్నది. పాప మూలమున నేను గురు భారాక్రాంతుఁడను. “నీవిత పాపమును జేయుదువా! నవవిధాన వాదివయ్య హృదయమున నింత పాపమా?” అని మీ రనవచ్చును. చూడుడి! మఱి మీరిట్టి మనుజుని గౌరవించురు! ఇదంతయు మీరు చూడలేదు. మీరెఱుంగరు. ఇదిగో! జ్వాలయు కష్టమును; ఈశ్వరుఁడు ధన్యుఁడగుఁగాక! పృథివి మీఁద నిట్టి సుఖియుఁ గడు నరుదే. నా నరక కీటములా జలజలమనుచున్నవి; నాలుకలోఁ బాపము; కర్ణములోఁ బాపము; కంటియందుఁ బాపము; కాని దీనివల్ల నగుచున్న దేమి? అగుచున్నది ఉపకారము. పాపబోధమే లేకుండిన యెడ నిక్కడ నుండువాఁడను గాను. ఇదటికి రాఁగలిగి యుండను. నా జాగ్రన్నరకము జాగ్రత్స్వర్గమునకుఁ గారణము. అస్వస్థ శరీరములో నేభాగమున నేరోగమో, ఎక్కడ వేదనయో, ఏమి బాధయో సులభముగాఁ దెలియదు. సహజముగా వ్యాధిని గనుఁగొన వీలులేదు; కాని స్వస్థశరీరములో నెక్కడ నేమాత్రము చెదరినను వెంటనే తెలియ నగును. ఇది మంగళ చిహ్నమే. ఎలయన;—దీని వెనువెంటనే ప్రాథమికచేయుటకును, యోగములో దిగుటకును గోరిక కలుగును. కేవలము పదిమాల్లు పాపము చేయు స్వభావమే యుండియున్న, బది పాప కారణములే యుండియున్న వాని నతిక్రమించిన తోడనే జగత్తులో నావంటి సొధువు లేఁడనుకొనువాఁడను. సొధువు నైతి ననుకొంటిని. అదియే నిజమైన పక్షమున నాజీవనము సమాప్తి జెందునదియే; కాని ప్రతి మానమును, పృథి దినమును వివేకము ఆత్మోన్నతి యొక్క నూతన పథమును బ్రదర్శించును. కేవలము పాప బోధమును బుట్టించును.

శరీరము యొక్క జ్వాలచే నే మనుజుడైనను గోల్దీఘి * నుండి
 లాల్దీఘి * కిని, లాల్దీఘి నుండి గోల్దీఘికిని కేవలము పరుగిడిన యెడ
 వానియవస్థ యెట్లుండునో ఈ వీని యవస్థయు నట్లే యున్నది.
 అనుదినమును జ్వాలచే నిట్లు కొట్టుకొన వలసి వచ్చుచున్నది. ఒక
 వైపున బాపము; అందు మీద మజల నవిశ్వాసము. “భగవంతుడ
 సిగ్గుడ నున్నాడా? జీనసు నజీవుడై యున్నాడా? వైతన్యుని
 జూడ నగునా?” ఈలాగున ననుకొనిన తోడనే, “ఆరే! ఆపరాధి!
 వైతన్యుని జూడలేవు? నారాంశుడై యెవడను నాట్యము
 చేయుచున్నాడో; ఆయనను జూడలేవా? జీనసు లేడుగా?” అని
 యెవరో యందురు. ఆ మాత్రము చేతనే యీ దోషికి దుఃఖము!
 ఈశ్వరుడు వదలలేదు. ఈ పట్టణము నుండి యీ పట్టణమును, ఆ
 పట్టణము నుండి యీ పట్టణమును—ఇట్లు చూచుచుండగనే,
 శాంతిపురిని బ్రవేశించి, శాంతాగారమున నానందము నొందితిని.
 జ్వాల శాంతించిన దంటిని. రోగి కాని యెడల స్వస్థత యొక్క
 సుఖము నెవరైన గ్రహింపఁ గలరా? దానిద్రుము ననుభవించని
 యెడల సంపద యొక్క సౌఖ్య మెట్టిదో యెఱుఁగ నగునా? జ్వాల
 నివృత్తమైన నెట్టి సుఖమో దానిని గంటిని. గడియారము యొక్క
 ముండ్లనిధముగ “టక్కు, టక్కు” మని కొట్టు కొనునో, అట్లే “నీకు
 సాధన ఏ మాత్రమును గాలేదు; ఏమాత్రమును గాలేదు; లేశ
 మాత్రమును గాలేదు.” అని మాటిమాటికి నెవరో యనుచుందురు.
 గుఱ్ఱమును కొరడాతోఁ గొట్టినట్లే నన్నును నీయంతరంగ వాక్కులు
 కొరడాతోఁ గొట్టుచుండును. కాని యాశ్చర్యమిది! నేను ఏడును!

* ఈరెండును కలకత్తా యందలి విహారస్థానములు. వీని మధ్య
 చిన్ని జలాశయ మొక్కొకటి యుండును.

తిరిగి నవ్వుదును! ఎంత యెప్పునో యంత నవ్వుదును. కడు నేడును.
 కడు నవ్వుదును. బౌద్ధమును బుచ్చుకొనుటచే శరీరము స్వస్థఁ
 జేంచెనేని దాని నెవరు సేవించరు? ఇందుచేతనే నే నెపుడును
 బంధుజను లందఱతోను “ఏమోయి! నీవు పాపివి. నీవు అలనుడవు.
 నీవు ఆపరాధివి.” అనియే చెప్పుచుందును. కాని యీ నామాట
 యొక్కములు చదివినట్లున్నది. ఎవరును వినరు. మీరు పాపులని
 మీరెఱుఁగరా? నేనందును భయానక పాపమని; మీరందురు
 పాపమని. నేనందును మహా పాపమని; మీరందురు దోషమని.
 నేనందును దోషమని; మీరందురు కూడని పనియని. పాప జనిత
 జ్వాల లేదని నేను ముఖముఁ జూచి తెలిసికొనుచున్నాను. ఎవనిలో
 జ్వాల యున్నదో వాడుపేక్షగా నుండలేడు. ఆతఁడు నిర్యత్నుడై
 యెట్టిలుండఁగలుగును? “పాపిని యుంటిని; ఇప్పుడు పాపిని గాను,
 సాధువు వైతిని.” అని మీ రనుకొనుచున్నారు. నవవిధానము వైపు
 మీకు దృష్టిలేదు. క్రీస్తు వాదుల యర్థమున, బుద్ధ వాదుల యర్థమున,
 ఇంక ననేకుల యథామనఁ బరిత్రాణమన్న నేమియో మీ
 యథామనను నంతె యగుచున్నది. హరి పాదనన్నిధిని నాకింకను
 ముక్తి లాభము కలుగనేలేదు. బ్రాహ్మ సమాజములో మహాపాపి,
 ఈ పాతకి, ఈ వేదస్థితవ్యక్తి. అలంకారము కాదు; పద్యము కాదు;
 యథాథామము. నా యొక్క మనస్సే యిందులకు సాక్ష్యమిచ్చుచున్నది.
 పృథివి మీద నిట్టి యవరాధుల సంఖ్య యత్యల్పము. నాలో
 సంతయుఁ బాపమే. అన్యుల కేది యొక్క పాపమో నా కది
 యైదు పాపములు. ఇతరుల యర్థమున నేది పాపమే కాదో, అది
 నా యర్థమున బాపము. ఇతరుల నేవిధముగా విచారణ చేయుదురో
 యావిధముగా నన్ను విచారణ చేయుటకు వీలు లేదు. ఇందుచేతనే
 విశ్వస్థాయాధికారి యొక్క మాట జ్ఞప్తికి వచ్చినతోడనే సర్వ

శరీరము కంపించ నారంభించును. మాటలు ఏమాత్రము వృద్ధులుగా నుండక బోయినను, వెంటనే న్యాయాధికారి మద్యము వృద్ధయాంతరాళమున “నీ మాట లేల మృదువుగా లేవు ! అందఱ తోను నమృత వాక్కుల నేల వలగవు ?” అనును. ఏమాట నైనను గొంచెము మృదువు తప్పి పల్కితినేని వెంటనే తాపము కలుగ నారంభించును. రాత్రియంతయుఁ దాపమే. నాలుగైదు దినముల వఱకుఁ, బది దినముల వఱకుఁ గూడఁ దాపమే. కేవలము సత్యవాదినైనఁ జాలదు; అమృత భాషివి కూడఁ గావలయునని యాత్మ శాసిరచి కొంచె మెవరినైన నసంతోష దృష్టితోఁ జూచి యుంటినేని వెంటనే పరితాపము కలుగ నారంభించును. కొంచెము కన్నెత్తి చూచినని గూడ దోషమే? నవవిధాన వాది పక్షమున నిది మహాదోషము. దోషమును ఖండింపుఁడని నవవిధానములోని యున్నత పదధారుల కందఱకుఁ జెప్పుదును. వ్యభిచారము దోషమని మీరందురు; కాని, ఎవరైన స్త్రీజాతివిషయమునఁ గొంచె మానక్కిఁ జూపినఁ, గొంచె మెక్కువ సేపు స్త్రీల సమక్షమున నుండఁ గోరిన, ఏమి ఘోరమని నేనందును. చోరత్వము పాపమని నీవందువు; ఇది మోశా నాటి మాటయని నేనందును. నీవు డబ్బు గిబ్బువిషయమై అధికముగ మననము చేసి యింకను ధనార్జనము చేయుచున్నావుగా? ఎట్టి ఘోరము! నీ వింకను సుద్యోగము చేయుచున్నావా? నీ విట్టి పామర విషయములను గుఱించి భావించుచున్నావా? ధ్యానము చేయునట్టి యా యైదు నిమిషములలోఁ గూడ రెండు నిమిషములను దొంగిలించి నీవు పిల్లల నెట్లు పోషింతునా యని భావించుచున్నావా? డబ్బు ఎక్కడ నుండి వచ్చునని వ్యాకులపడుచున్నావా? మఱునటి దినము కొఱకుఁ జింతించుచున్నావా? పాప జ్ఞానము మనలో బాగుగ వర్ధిల్లుఁ గాక! పాపము కంటె బుద్ధి ముత్యమే.

వేస్తువని మీ రెఱింగినదియే. పాపజ్ఞాన ముదయించినఁ గలుగు దుఃఖము, తాపము, జ్వాలయు మనకు సంప్రాప్త మగుఁ గాక! మన తల్లి యతి దయావంతురాలగుటచేతనే కష్టము తరువాత సుఖము నుంచినది. చేతిలో కొయినా (క్వి నై) యున్నపుడు, ఔషధమున్నపుడు జ్వరము వచ్చిన రానిమ్ము! పాపజ్ఞానము తాపమును గలిగించెనేని యది సుఖమునకుఁ గారణమగును. యోగీశ్వరు. నెపుడెఱుఁగదుమో, యోగానందము నెపుడాస్వాదనము చేసితిమో, అపుడు కష్టమేమున్నది? సుఖము రానున్నపుడు దుఃఖ మన్న భయమేమి? ఇందుచేతనే హరి గొప్పయో, యముఁడు గొప్పయో నేనిపుడు జిజ్ఞాస చేయుట లేదు. హస్తమున లక్షపాపములు నున్నవి; కొలికి యాషధములు నున్నవి. లక్ష లక్ష సైతానులను ఇప్పుడే నాశనము చేయుదును. ఎవఁడు విశ్వమాతకుఁ బాణమును సమర్పించెనో వానికి పాపమున్న భయమేమి? సైతానునకు బలమెక్కడిది? బంధుజనులారా! అంధకారమును గుఱించి చెప్పినట్లే యాలోచనమును గుఱించి కూడఁ జెప్పితిని. పాపము చేసినపుడెల్ల మీ పాపము తట తట కొట్టుకొనుఁగాక! తటతట కొట్టుకొన్నట్లుగానే శాంతిదేవి మిమ్ములను నమీపించి మీకు శాంతిని ప్రసాదించును!



తృతీయాధ్యాయము.

అగ్నిమంత్రదీక్ష.

భానువారము ౨౨ శ్రావణము-౧౮౦౮ శకము.

జీవన భాగవతము యొక్క తృతీయ పరిచ్ఛేదము, అగ్నిమంత్రదీక్ష. “హే! ఆత్మణ! ధర్మజీవనము యొక్క బాల్యకాలము నందు నీ వేమంత్రమున దీక్షితుడవైతివి?” అని జిజ్ఞాస చేయుదునేని “అగ్నిమంత్రమున” అని యాత్మ యుత్తర మిచ్చును. బాల్యకాలము నుండియు నేను అగ్నిమంత్రము యొక్క ఉపాసకుడను; అగ్నిమంత్రముయొక్క పక్షపాతిని. అగ్నిలో మనికియే, పరిత్రాణోపాయ మని నా యనుభవము. అగ్ని మంత్రమన నేమి? శీతలత్వ మన నేమియో తెలిసికొనఁ దలఁచిన ఉత్తాప మన నేమియో తెలిసికొనవలయును. సత్య మంత్రమన నేమియో యెఱుంగ దలఁచిన నగ్ని మంత్ర మననేమియో యెఱుంగ వలయును. నే నెఱుంగుదును; కొందఱ జీవనములో శీతలత్వ ముండును, అగ్ని యుండదు; మఱి కొందఱ జీవనములో నగ్ని యుండును, శీతలత్వ ముండదు. అనేకులది శీతల స్వభావము; మనస్సులోఁ గేవలము శాంతి. వారు కార్య విహీనులు; వారి పనులు శైత్య మయములు. గతి మృదువు; మాటలు అగ్ని విహీనము; హృదయమునఁ దేజము అల్పము; పక్షువులు కోమలములు—ఈ లక్షణము లన్నియు నుండిన శైత్య ప్రధాన జీవనమని నిర్ధారణ చేయుదును. శీతలత్వమునే వ్రతముగఁ జేసికొని సాధన చేయువారు ఈ పృథివి మీఁద ననేకు లున్నారు. వారు నడతురు శీతల భావమున; కార్యములను చేయుదురు శీతల భావమున; సాధన ముగింప వలసి వచ్చిన

ముగింతురు శీతల భావమున. వారు శీతల ప్రదేశమునే అనేషింతురు; శీతల ప్రదేశముననే, వాసము చేయుదురు. వారు శీతల యోగమును సాధనఁ జేయఁ జూతురు; శీతల ముక్తిని పొంద నభిలషింతురు. స్వర్గమున కేగి యక్కడఁ గూడ శీతల స్థానమున శీతల భావమున నుండుట కాశపడుదురు. పృథివి మీఁద వారి ముందు అగ్నిని జలమును ఉంచిన యెడల, వారు అగ్నిని వదలి జలమునఁ బ్రవేశింతురు. స్వర్గీయ్యుగ్నిని, జలమును వారికిఁ జూపిన యెడ, ఆశతోను, ఉత్సాహముతోను, వారు జలము నైపునకే దృష్టి నిడుదురు. ఎప్పు డాజలము దొరకునా యని యెదురు చూచుచుండుదురు. శీతలత్వము ప్రధాన భావ మైనయెడ, అది మానవుని స్వభావమును దేశోపేక్షమునఁ జేయును. స్వభావ బంధనములను శిథిలముఁజేయును. ఉన్న తేజము నిష్టేజ మగును; శక్తి హీన మగును; వీర్యోద్యమములు అవసన్నతఁ జెందును. జలము వచ్చి నమస్తాగ్నిని జల్లార్చును; విఠికితనము వచ్చి సాహసమును మిగిలించేయును; సహిష్ణుతయు, స్థిరత్వమును వచ్చి, ఉద్యమ మని ఉత్సాహ మని ప నాల్గు ఉత్తేజన భావము లున్నవో వాని నన్నిటిని గ్రహుక్రమమున నిర్వాసితముఁ జేయును. ఎవరు శీతలత్వము వినా మఱి దేనిని గోరరో వారు ధార్మిక క్రియలను బరిత్యజించి శయ్యాశయనులు కాఁ జూతురు. శైత్య ప్రధాన జీవనము నిష్క్రియోపాసన యొక్కయు, విశ్రామము యొక్కయుఁ బక్షపాతియై క్రమక్రమముగ నవసాన దశ నొంద సాగును. దుఃఖ మేదికొననో ఆ దిక్కునకు వారు వెళ్ళరు; ఎక్కడ శాంతియో, నిర్భయమో అక్కడికి వెళ్ళి దాఁగి యుండురు. ఈ సముదయము యొక్క విరుద్ధ భావ మంతయు నగ్ని. ఈ విరుద్ధ భావ మంతయు నగ్ని ప్రధాన జీవనములోఁ జూడనగును. ఈ వ్యక్తి యొక్క

జీవనములో మొదటి నుండి యింత వజ్రమును, ఈ యుత్సాహాగ్ని క్రమాగతముగ జ్వలించుచున్నది. ఇది తాత్కాలిక వీరత్వ భావము కాదు. మధ్య మధ్య బొడసూపు నదియును గాదు. ఉత్తాప మన జీవన మనియును, ఉత్తాపమునకు వ్యతిరేకము మృత్యువనియు, ధర్మము యొక్క నిఘంటువు నందు వ్రాయఁబడి యున్నది. శరీరము సంపూర్ణముగా శీతల మయ్యేనేని చికిత్సకులు మృత్యు వని నిర్ధాంతము చేయుదురు. ఏ మాత్రమైన నుష్ణముగాని, ఉత్తాపము గాని లేనట్లు చూచిరేని పాగొగ్గి చల్లాటిన దందురు. ధర్మ జీవనములో వైతము ఉత్తాపము లేనియెడ మృత్యువు. ఇందుచేతనే నేను బాల్యకాలము నుండియు నగ్ని యొక్క పక్షపాతిని; అగ్ని మంత్రముననే నా దీక్ష. కొంచెమేని శీతల భావమును జూచిన హృదయము దడ దడ కొట్టుకొనును. శరీరము మీదఁ జేయి నుంచినంతనే, లోపల జీవ మున్నది. లేక మృత్యువు సంభవించినది తెలియ నగును. ఆవిధముగానే చూచిన మాత్రాననే, ఆత్మ కూడ జీవించి యున్నది లేక మృత్యువు పాలఁ బడినది తెలియ నగును. నేను పాపి నైనది, కానిది తెలిసి కొనుటకుఁ గొంత కాలము పట్టవచ్చును గాని పాపియమున్నది, లేనిది యతి సులభముగానే తెలిసికొనవచ్చును. ఎట్లు? ఉష్ణమున్నదో లేక శైత్యము గ్రమ్మినదో ముందు తెలిస నక్షమనక దర్వాత నది తేలును. ఈ కారణము చేతనే ఏ మూలమున నైన ఆత్మ ఉత్తాప యుక్తమై సతేజమై యుండుఁ గాక యని సాధన పార్థశలఁ జేయుచుండును. అగ్ని లోపల జీవ ముండునని యే నే నగ్నిని వరింతును; ఆలింగనము చేయుదును; మిక్కిలిగాఁ జేయింతును. ఉత్తాపమును చూడఁగనే యాశ వుట్టును; అనంద ముద్భవించును; ఉత్సాహము కలుగును. అగ్ని యొక్క తేజము

తగ్గునన్నట్లు కానించెనేని, ఈమాటిజీవి గంగలో దుమికే పాగిణినాశము చేసికొను నని యప్పుడే తెలిసికొందును. ఎవరైనను బదు సంవత్సరముల వజ్రఁ గూడ నుత్సాహముగా నుండి తిరిగి చల్లఁ బడుచున్నట్లు కనఁబడిన యెడల నీమాటిజీవి పాపముల పొల్పుదుననియు, మృత్యువు వచ్చి కంతము బంధించుననియు ముందే గ్రహింతును. ఇందువలననే ఉత్తాపము లేని యవస్థ యచివిత్తావస్థ యని యనుకొనువాఁడను. ప్రాతఃకాలమున ముందు గా నగ్నిమంత్రములో దీక్షితుఁడను గాక శయ్యాత్కాగముఁ జేసిన దినమున ఆహా! మృత్యువు పాలఁ బడుదుఁగదా యని పరితపించువాఁడను. నరకమును శీతల భావమును నేను నచూచుచుగాఁ జూచితిని. మనస్సు నందును, మండలి నలుదిక్కులను సంతతము ఉత్సాహాగ్నిని జ్వలింపఁ జేసి యుండువాఁడను. ఒక దళమునకు సేవఁ జేసితిని, ఇంకొక దళ మెప్పు డగునాయని; పది దళములను సిద్ధము జేసితిని, ఇంకను బది దళములనెప్పుడు సిద్ధము జేయుదునా యని; ఆత్మముగా నుండువాఁడను. ఒక విభాగమునఁ గార్యముల సమకూర్చితిని, మఱియొక విభాగమున నెప్పు డొనర్తునా యని; కొంతమందితో నల్లాపములను జరపితిని, ఇంకను గొంతమందితో నెప్పుడు జరపుదునాయని; కొన్ని శాస్త్రములను సమ్యేళనము జేసి సత్యమును సంగ్రహించితిని,—అ నాలుగు సత్యములతోను తృప్తిపొంది యూరకన్న నవి పురాతన మగునేమో యను భయమున,— ఇంకను మఱికొన్ని శాస్త్రములను జదివి సత్యము నెప్పుడు సంగ్రహింతునా యని, చూచుచుండువాఁడను. ఇదియే ఉత్తాపము యొక్క యవస్థ. ఎల్లపుడును నూతన భావములను సంగ్రహించుటకు, నూతనానందము ననుభవించుటకు, గోరిక. ఈ మనుష్యుఁడు నిరంతరమును నూతన మన్న దిక్కునకే

వరుగిడుచున్నవాఁడు. నూతనమే ఉత్తాప విశిష్టము; పురాతన మున్ననే శీతలము. ఎంతమందిబ్రాహ్మ పరాయణ బ్రాహ్మణులను జూచితిని! ఉద్యోగము ప్రాంతగిలి పోయెను; పఠనము, అధ్యయనము పురాతనము లయ్యెను; మంచి మంచి యువ జనుల మరణ మయ్యెను. ఎట్టి యుత్సాహ పురుషు లుండిరి! పాపము చేసి యెఱుంగరు, సరహత్య చేసి యెఱుంగరు; కట్టకడకు నీళ్ళలోఁ బడి మునిగి గతించి పోయిరి! ఎంతమంది బ్రాహ్మణులు అనేక దినములు వైరాగ్యమును సాధన చేసిరి! తుట్టతుడకు వారి జీవనము శీతల మైకొలదిని సంసారము వారికి మఱింత కాంక్షను పెంచుటకే హేతువయ్యెను. ధన లోభమునఁ జివరకుఁ జావ వలసిన వారైరి! సోత్సాహులైన యువజనులను బల్కురను జూచితిని! వారిప్పు డెక్కడ దాగి యున్నారో—ఈ విభాగ మందో ఆ విభాగమందో, ఈదళమందో ఆదళ మందో, ఈ గ్రామ మందో ఆగ్రామ మందో— తెలియరాదు. ఒకవృద్ధ డెట్టి యుత్సాహ వీరుల వలె నుండెడివారు! ఇప్పుడు దగ్గఁగూర్చున్నను వేడియనిపించకుండునంత చల్లఁబడినారు. సాధారణపుఁ జల్లఁదనమా యది? దానిచే వారొక్కరై మృతినొందుట కాదు; వారి జీవనము నుండి యితరుల జీవనముల లోనికి జలము ప్రవేశించుచున్నది. అందువలన నెందఁడెఱు మృత్యువు పాలగుచున్నాడు! చివరకుఁగాలుసేతుల శీతలముక్రమ్యునేమో యని, చివరకు నేత్రములు చల్లబడునేమో యని, చివరకు హృదయము ఉద్యమ విహీన మగునేమోయని నేను సర్వదా జాగరూకుఁడనై యుందును. కొంచెము శైత్యభావమును గాని, పురాతన భావమును గాని చూచిననాఁడు, “అహో! పనిపాటలు ప్రాంతగిలుచున్నవి! ఉపాసన చప్పఁబడుచున్నది! ఏమి చేయుదును?” అని

పరితపించుచు నీశ్వరుని జేరి, “దయామయా! ఈ విపత్తు నుండి నీ తనయుని రక్షింపుము!” అని ప్రార్థించి, వెంటనే హోమమునకు సామగ్రిల సమకూర్చి, అగ్ని యందు ఘృతమును బోయ నారంభించితిని. అగ్ని స్వరూపుఁడైన యీశ్వరుని యామంత్రణము చేయుచుఁ జేయుచు నట్లే చూడఁగా,— నదీ సముద్రముల మీఁద అగ్ని భాసిల్లుచుండెను; పర్వతము లందు అగ్ని జ్వలించుచుండెను; జీవ శరీరము లందుఁ గూడ నగ్నియే యగపడెను. వెంటనే నూతన నూతన సత్యములు ఈ దిక్కున నుండి ఆ దిక్కున నుండి ప్రకాశమయ్యెను. మిథ్యను వచించినపుడే నేను పాపినా? అపుడే కాదు. ఉపాసనలో శైత్యభావ మగపడిన, నా మాటలు విని శ్రోతలు భీరులైన, ఉత్సాహ హీనులైన, అపుడు కూడ నేను ఘోర పాపినే. ఏలయన, పృథివి మీఁద శైత్య విషమును జల్లుటకుఁ గాదు నన్నీశ్వరుఁడు వంపినది. అతి మందుఁడను గాని, అతి నిశ్చేష్టితుఁడను గాని అయితినేని కేవలము నా నాశమే కాదు; ఇంకఁ బదిమంది నాశము గూడ నగును. ఉత్తాపము సర్వదా యుండదేని సర్వనాశము కావచ్చును. ఇందుచేతనే ఆశానమూహములను తేజముతో నుంతును; విశ్వాసమును తేజముతో నుంతును; ఉద్యమమును తేజముతో నింపుదును. శీతల భావము రాఁబోవుచున్నదని ఊహించిన తోడనే కామము, ధూర్తత, కపటము మొదలైన వన్నియు వెంబడించియే వచ్చుచున్నవని తెలిసికొందును; పాపశయ్య మీఁద శయనించితి ననుకొందును. ఉపాసనా కుటీరము నందుఁ బ్రవేశించినపుడు కేవలము శీతల జలమే యని చూచితి నేని, నేటి యుపాసన నన్ను మృత్యువు పాలు చేయును గదా యని గ్రహింతును. భాగనము చేయుట కిష్టము లేనపుడ, మాటలు ఒకటి తరువాత నొకటి మెల్ల

జ్ఞులైన వాళ్ళున్నప్పుడు, వానిని తేజముతో నుడువ లేనపుడు,
 “అహ! ఉత్తాపము లేదు ! ఇదంతయు మృత్యువు యొక్క గదిగా!
 యనుకొందును. తార్యాలయములోఁ గూర్చుండి పని చేయునపుడు
 ఉత్తాపము ఉండదేని, “నేను ప్రభువు యొక్క కృత్యము చేయుట
 లేదు ; మృత్యు దేవత యొక్క కృత్యమును జేయుచున్నా ” నని
 తెలిసికోవలయును. అందునకనియే నేను ప్రభువును నుండియు నగ్ని
 మంత్రము నాగిరించుచున్నాను. విశ్వాస పరులందు శాంత
 భావముండుట వాస్తవమే. కాని దోషము కానిండు, గుణము
 కానిండు నే నెప్పుడును ఉత్తాప ప్రియుండను. నేను నిష్క్రియుండనై
 యుండలేను. దళము వదలి యొకమూల నొదిగి యుండుట నా
 పక్షమున చాచావుగ నసంభవము. ఆపాదమస్తకము అగ్నితో
 నింపితిని. ఈ భావముతో సేవఁ జేసితిని; పరిశ్రమఁ జేసితిని;
 ధ్యాన సాధనలఁ జేసితిని. ఏకాంతమున బ్రహ్మదర్శన మెట్టిదో
 దానిని సహితము అనుభవించితిని; నానా వ్యవసాయములలోఁ
 బ్రవృత్తుండ నైతిని; కాని, శీతలత్వమును కూపమునఁ బడి
 పూరితమును పోఁగొట్టుకొనలేదు; ఈ సౌభాగ్యము నాకున్నట్లు
 లోలోపల తోచుచున్నది. ఎవరు శ్రేష్ఠ ప్రధానులో వారు భీరులు ;
 పది పదునొకండు వత్సరములు సాధన చేసి పలాయితులగుదురు.
 శీతలత్వము కడు చెడ్డది; అది అగ్నిని పూర్తిగాఁ జల్లార్చి వేయును.
 మీలో నుష్ణ మున్నది, కోమలత్వ మున్నది, ఉద్యమించ నిచ్చయుఁ,
 గ్రియోశీలరగుట కుత్సాహమును మీలో నున్నది లేనిది, పరిక్షించి
 చూచికొనుడి! బాగుగ నుద్యమించుటకు నిచ్చయుఁ, బని చేయుటకు
 నేవిధమైన యామోదమును, బదిమందితోఁ గలసి సంకీర్తనము
 చేయుట కుత్సాహమును లేనట్లు తోచెనేని, వెంటనే చికిత్సకుని

చిలుపుఁడు; మీరు చావ నున్నారని తెలిసికొనుడి! మీరు
 బ్రహ్మభక్తులు! మీ ధ్యానములో నుద్యమోత్సాహము లుండవా!
 మీ ధర్మకార్యములలో నుత్తాపము ఉండదా? అట్లుండుట సరి కాదు.
 నిరాశ యొక్క చల్లని మాటల నెపుడును మీనోభ్యలోనికి
 రానీయవలదు. కాలుసేతులు వెచ్చగా నుండిన శరీరములోఁ
 బ్రాణమున్నట్లు పిలాగున స్థిరమగునో, ఆలాగుననే కార్యము, భావన,
 ఆశ, విశ్వాసము, మాటలు, వ్రతము—ఈ యన్నిటిలోను
 ఉత్తాపమున్నచో ధర్మజీవనము యొక్క లక్షణము ప్రకాశ మగును.
 ముట్టుకొన్నంతనే నీ యంగుళి నుండి నా యంగుళి లోనికి వేడిమి
 సంచలితము కాఁ గలిగినంత యుత్తాపము నీ యంగుళియంద
 ఉండవలెను. ఎరుబది వత్సరముల వృద్ధున కెంత తేజ మనఁగా
 నాలుక నుండి మాటలు బయటికి వచ్చి రాఁగానే లక్ష లక్ష మంది
 ఉత్తేజితు లగుచున్నారు. సమీపించుకొడనే,—ఎరుబది యేండ్లు
 వచ్చినవి; ఉత్సాహ మింకను తగ్గలేదే?—యందురు. ఇట్టి తేజము,
 ఉత్సాహము, ఉత్తాపము, అగ్ని ప్రతివానికిని ఉండునట్లు చూచుకొన
 వలయును. ఉత్సాహదాత, ప్రాణదాత, ఎవరో ఆయననే
 పార్థింతును; ఉత్సాహముతో నగ్నిస్వరూపుని పార్థింతును. “అగ్ని,
 అగ్ని, అగ్ని” యని నాలుక కేవలము దీనినే యుచ్చరించును గాక!
 వృద్ధయము సర్వదా యీ మంత్రమునే సాధన చేయునుగాక!

ఓ దయాసింధూ! ఓ అగ్ని స్వరూప బ్రహ్మచూ! ఈ పృథివి
 మీద సంసారము అనేక కూపములను నిర్మించుకొని కూర్చున్నది.
 దాని నమయము దొరకఁగనే మనుష్యుని పట్టుకొని అందులోఁ
 బడవేయును; వినాశము జేయును. జననీ! ఆస్థలో నెన్నాళ్ళుత్తాప
 ముండునో అన్నాళ్ళును మేము నీవారము. సంసారము తన కూప


జలములోఁ బడవేసినయెడల నింక నుత్తాప ముండదు ; ఇంక ధర్మ సాధన చేయులేము ; శ్రేత్యము వచ్చి నాశము చేయుచుండును. ఓ ప్పేమనైనా! అకాలమున శీతలత్వ రూపమైన మృత్యువు యొక్క నోటఁ బడకుండునట్లు, వాక్కులోను, కార్యములోను, చింతలోను, ఇంకను లేజమిమ్ము. ఇప్పటికిని “అమ్మా!” యని పిలువఁ గలుగుచున్నాను. ఇంకను ఇరు పార్శ్వలమును పెద్ద పెద్ద యగ్ని కుండములు జ్వలించు చున్నవి ఇదియే నా పరమ సౌభాగ్యము. ఆ బాల్యమునందు అగ్ని మంత్రమున దీక్షితుడ నగుట చేతనే రోగ సంతాపముల యందును, ఆపత్సంకటముల యందును నీ పవిత్ర చరణములను బూజించుచున్నాను ; ఇంకను బంధు మిత్రులతోఁ జేరి నృత్యము చేయుచున్నాను; నీ నామ గానము చేయుచున్నాను. ఎంత మంది వచ్చిరి ! ఏమేమి మాటలు చెప్పిరి ! వారిలో ననేకులు చలాయితలైరి. అగ్ని మంత్రములో నన్ను దీక్షితుని జేసి యుండని యెడల నిన్నుఁ బురాతన మను వాడను; నవ విధాన మను వాడను గాను. నీవుత్సాహము నిచ్చి బ్రతికించితివి. అంతయుఁ బ్రాంతగిల్లుచున్నట్లు నీవు చూచినతోడనే నవవిధాన ప్రకాండమును పంపించితివి. సమస్త దీపకాంతియు నిర్వాణ ప్రాయము గావచ్చినప్పుడు మహాజ్వలమైన గ్యాసుదీపమును వెలిగించితివి. తోడనే సమస్త సాధక బృందమ్ములును, “ఈశ్వరుఁడు ధన్యుఁడు ధన్యుఁడని జేజేలు వెట్టసాగిరి. వారి యాయువు మఱి నూలు వత్సరములు వృద్ధి యయ్యెను. సమస్త నిరాశయు, భయమును సమసిపోయెను. విధాన నేతవగు నో శ్రీహరి ! ఒక వాద్యమునకు బదులు శత వాద్యములను గూర్చుకొని నీ నామమును గానము చేయుట కారంభించితిమి. దేశము లోని నానా మార్గములు,

ఘట్టములు శాంతము కాఁ జొచ్చెను; యవ సంప్రదాయము నిస్తేజము, నిరుద్యమము, నిస్తబ్ధము కాసాగను ; అనేక సోదర బ్రాహ్మ బ్రాహ్మికులు విగతోత్సాహులై ధర్మ పథమును విడిచి సంసారములోఁ బడుచుండిరి ;— అట్టి నమయము నందు ఓ కరుణాసింధూ ! ఉత్సాహదాతా ! నీ ధర్మమును రక్షింప నుద్దేశించి, నకల దురవస్థల నడుమ పథములను, ఘట్టములను, సమస్తమును అగ్ని మయములఁ జేసితివి. అణఁగి మణఁగి యున్న రసన నెంత యుత్తేజితము చేసితివి ! తత్క్షణమే ఆ యవనన్న రసన అగ్ని వలె సంభాషింపఁ దొడఁగెను గదా ! వృక్ష లతల యందుఁ దిరిగి నిన్ను సందర్శించితిని ; సంసారము నందు మరల నిన్ను సందర్శించితిని జలము నందు గృహ్మణ నిన్ను దర్శించితిని. అగ్నిలో మాట చెప్ప నక్కఱయే లేదు, పోయె పోయె నని తిరిగి బ్రతికితిని. నీవు పురాతనము కానియ్యలేదు. నవీనోద్యమోత్తాపములను పొంది బ్రతికిపోతిని. పాపము చేయకుండినను నాకు మరణము ప్రాపించియే యుండును. నితాంతము మిథ్యావాదని, శకుండను గాక పోయినను, కేవలము సంసారము యొక్క యొడి యందుఁ బడి మృతి నొందియే యుండును. నేఁటివఱకును నగరకీతనము అగుచున్న చోట నెల్ల ఎట్టి ప్రమత్త విరాగుల మత్తతను జూచుచున్నాను ! ధన్యుఁడవు ! నీవు ధన్యుఁడవు ! ఎవ్వరి యుత్సాహమును నింక క్షీణింప వీలు లేనట్టి శాశ్వత నవీన ధర్మము నిచ్చినాడవు. దీనిని స్వీకరించిన తరువాత నెవరైనను, ఎన్నడైనను బలహీనులై, ఉత్సాహ హీనులై గతింప వచ్చునని నమ్మఁ జాలను. నవ విధానములో మరణ మునది లేదు. శీతలత్వము లేనే లేదు. ఇది నా ప్రజ్ఞ వలనఁ గాదు; భ్రాతృవరుల ప్రజ్ఞ వలనఁ గాదు; నీ ప్రజ్ఞవలన. ఉత్సాహ మింక తగ్గదు. మఱి

యెడల తగని నృత్యమును చేయుదును. నిన్ను, “అమ్మా! అమ్మా!” అని పిలుచుచున్నానే యీ పిలుపున కింక నంతము ఉండదు. శరీరము శ్రమకానములో తగులఁ బడి పోవును; అగ్ని చల్లారి పోవును; కాని మనస్సు నందలి యగ్ని మాత్రము ఏమి చేసినను చల్లారదు. ఎవరైనను మనశ్శరీరములను బ్రహ్మాగ్నితో నింపఁ గలిగిన యెడల నాయగ్ని చల్లారునది కాదని వారికిఁ జెలియఁ గలదు. తా! ఎట్టి యగ్నిని జ్వలించఁ జేసినాఁడవు! భక్తి యొక్క అగ్నిని, విశ్వాసము యొక్క అగ్నిని, ప్రేమ యొక్క అగ్నిని, జ్వలించఁ జేసినాఁడవు! ఈ యగ్నిలో మాత్ర మెవ్వరును మృతి నొందరు. ఈ యగ్నిని నదా చేపట్టియే యుందును. ఈ సుఖములోనే జీవనమును లభ్యముత్తును. ఆశీర్వాదింపుము! ఎవ్విధమున నైనను నిర్వాణమును జెందని ఆత్మయ వ్రతము నిమ్ము! అక్షయోత్సాహము నిమ్ము! అగ్ని భావములో నుత్సాహితులఁ జేయుము! ఆ భావములో నృత్యము జేయనిమ్ము! ఏ నృత్యము ఆఁగునది కాదో యీ నృత్యములో నాట్యము చేయనిమ్ము! ఏ యగ్ని నిర్వాణముఁ జెందదో యీ యగ్నిని జ్వలించఁ జేయుము! నీ శ్రీచరణములఁ బార్థన చేయుదుము; ఓ దయామయా! మా కీభిక్ష నిమ్ము.



చతుర్థాధ్యాయము.



అరణ్యావాసము : వైరాగ్యము.

భానువారము ౨౯ శ్రావణము-౧౮౦౮ శకము.

చతుర్థాధ్యాయము, “ అరణ్యావాసము : వైరాగ్యము.” సంసారమునఁ బ్రవేశించు కాలము నా పక్షమున శ్రమకానమునఁ బ్రవేశించు కాల మయ్యెను. సుఖోద్యాన మాగణము నా పక్షమున మృత్యు వని, ఈశ్వరుఁడు స్థిర పఱచెను; అంతియ భుటిలైనను. ఎవ్వడు నా పరిత్ర పటమును వ్యాసెనో, ఆ పరమ నిపుణ చిత్రకారుఁడు మొదటఁ గారు రంగు నలుపుతో నలుదిక్కులను అతి ఘోరమైన నల్లని ఛాయ వేసెను; అట్లది అత్యంత కాలవర్ణము కాఁగా దానిమీఁద నానా ప్రకారములైన యజ్జ్వల వర్ణములు గల రూపములను వ్రాయ నారంభించెను; ఈ దినమును ఆవిధముననే వ్రాయుచున్నవాఁడు. నల్లని ప్రదేశము పైని పటము యొక్క శోభ ప్రకాశమానమై యింకను సుజ్వలమైనది. శోకము, సంతాపము, వైరాగ్యము, నా ధర్మ జీవనమునకు నారంభము లయ్యెను. వైరాగ్యమేఘము చక్రవర్తియు నుండియుఁ గనవచ్చుచుండెనని విభాత యెఱుఁగును. పదునెనిమిదేండ్ల వ్రాయుమున కర్మజీవము ఛింతెము కొంచెము తలయెత్తెను. కాని పదునాల్గవ వత్సరముననే మత్స్యభక్షణమును పరిత్యజించితిని. ఎవరు బోధించిరి? ఆమిషభక్షణము నిషిద్ధమని ఎవరు చెప్పిరి? ఒక్క గురువునే యెఱింగియుంటిని; ఆయననే మన్నించి యుంటిని; ఆయనను “వితేక” ముంటిని. ఆవితేకము బాలకునితో నొక్క ఛాణ్డి బలికెను; బాలకుఁడు పరిత్యజించెను. చతుర్దశ వత్సరముననే వైరాగ్యము

చృప్రభమును నా దృష్టిని పెంచెను. ఎప్పుడు ధర్మభావము వృద్ధి కా
నారంభించెనో, ఉపాసన ఎప్పుడు దారంభమయ్యెనో, ఈశ్వరుని
పదతలమున నెప్పుడు దాశయించెనో, ధర్మశాస్త్ర మెప్పుడు వృద్ధి
కాంచెనో, అప్పుడు పార్థన చేయుట కారంభించెనని; అప్పుడు,
ఆ పూర్వ మేళము, — ఏది తొట్టొట్ట నంగుష్ఠ మాత్రమై
జీవనాకాశమున బొడకట్టెనో, ఏది కేవలము మత్స్యభక్షణలోనే
పరివ్యాప్తముగను, పరిసమాప్తముగ నుండెనో, — ఆ మేళము
ఘనీభవించెను. సామాన్య ఘనీభావము కాదు! దాని మూలమున
ముఖము మలిన మయ్యెను; హృదయము విషాద పూర్ణ మయ్యెను;
అంతయు కాదు! పగలు శాంతి దొరక నుండెను; రాత్రి శయన
సమయమున గూడ నది శాంతి పరిధము కాదాయె! యావనమున
నెన్ని విధములైన సుఖభోగము లుండునో, యావనముల
నన్నింటిని విషతుల్యములుగఁ జూచి తరిత్యజించెనని. “నీవు
నైతానవు; నీవు పాప” మని యామోదము నుంటిని. “నీవు నరకమవు;
నీ యాశ్రమము గృహించిన వాడైల్ల మృత్యుగానమున బడు” నని
విలాసము నుంటిని. “నీవు నరకమునకుఁ దోడ్పడు; నీవు
మృత్యుముఖమున బడవేయుదువు; నిన్ను శాసించు” నని శరీరము
నుంటిని. అప్పుడు ధర్మము నెఱుంగను. సంసారి యగుట పాపమని,
కాంతావత్తుండ నగుట పాపమని మాత్ర మెఱుంగుదును. వృద్ధివి
మీఁద నెవ్వరు మృత్యు వక్త్రమున బడిరో, వారి విషయము జ్ఞప్తికి
వచ్చెను. సంసారము యొక్క విలాసముననే ఆనేకులు చచ్చిరి.
తదనుసారముగానే, “అరే! నీవు సంసారివి కావలదు సుమా!
సంసారమునకుఁదలనువిక్రయింపవలదుసుమా! కళంకము, పాపము,
ఇవన్నియు భయానక విషయములు. మున్నుండు ఆమోదమును విన

ర్జింపుము; ఆమోదము యొక్క సూత్రమున బడియే యనేకులు
నరకమున బ్రవేశింతురు.” అని యంశర్యాణి వినవచ్చెను. సంసార
మన భయము పుట్టెను; సంసారము మాట జ్ఞప్తికి వచ్చిన తోడనే
నరక దూత వచ్చె ననుకొనువాడను. సంసారము యొక్క యాక్తు
భీషణముగాఁ గనఁబడునది; భార్యయని యే పదార్థమున్నదో దానిని
జూచినభయము. సంసారమును నిక్కమైన విష పాత్రముగా
నెంచితిని. బయటికిఁ జూచుటకు నుందరము; లోపల భయానకము.
ఎక్కడఁ గాలు పడునో యక్కడనే కంటక మున్నదని, రక్కసి
యున్నదని, భయానక జ్వరరోగము దాఁగియున్నదని, తోఁచునది
సర్వదా భయమగునది; సందేహము కలుగునది. నగుమోము కాంతి
దప్పెను. “నీవు హనియించినక బాపి వగుదువు. హనియింపఁ బాప
మగును.” అని మనస్సు వక్కాణించెను. నవ్వు నావద్దనుండి నెలపు
పుచ్చుకొనెను. బంధుజనులు కొందఱు కొందఱు చూచిరి గాని
గృహింప లేక పోయిరి. దేని మూలమున నవ్వు వచ్చునో, దానిని
గోర నని, ఏ పుస్తకమును జదివిన, నే స్నేహితుని వద్దకు వెళ్ళిన
నవ్వుదిక్త మగునన్న భయము కలదో, అపుస్తము నుండి, ఆ
స్నేహితుని నుండి, దూరదూరమున నుండునని హృదయమున
నంకల్పము చేసికొంటిని. కృమమున మోని నైతిని; మితభాషి నైతిని.
సుఖ సంపదల వైపుఁ గన్నెత్తి యైనఁ జూచువాడను గాను; వనము
లేదు; వనమున కరుగ లేదు. కాషాయ వస్త్రము మాట
తలంపలేదు; చానిని ధరింపవలెదు. శరీరమున కేవిధమైన బాధను
గలిగించుటకును, అస్వాభావికములైన యే యుపాయములను గాని
యవలంబింపలేదు; అవలంబింప నిశ్చయము గలుగలేదు.
ఏవిధమైన బాహ్యలక్షణముల మాటయుఁ దలంపునకు రాలేదు. ఏ

మొంటియం దుంటినో ఆ లుంటిని, ఏ గదియం దుంటినో ఆగదిని, శ్రమకానము వలె, వనము వలెఁ జేసితిని. గృహవాస్తవ్యులయొక్క కోలాహలమే వెబ్బులుల బొబ్బరింత లనుకొంటిని. ఎక్కడెక్కడ నీచమైన యాచార వ్యవహారములను జూచువాడనో, అక్కడెల్ల మృత్యువు చిందులు దొక్కుచున్న దనుకొనువాడను. నా వనము నిజమైన వనము కానిమాట వాస్తవమే యైనను సంసారమే నాకు వనమయ్యెను. సంసారము యొక్క యైశ్వర్యము మధ్య నుండికూడ, నేను సామాన్య వస్త్రమును ధరించి పొద్దు పుచ్చువాడను. ఛిచ్చువాడను గాను; కాని ఈనవిహీనమైన ముఖముతోనే యుండువాడను. ఈ వైఖరినే యుదయమున వడక నుండి లేచువాడను; ఈ భవిష్యముననే రాత్రిలందుఁ బ్రకృమీదఁ జరుండువాడను. సూర్యుండు నన్ను హరింపఁ జేయఁ జాలకుండెను; బండ్రిండును నాకు నవ్వన్నమాట కలిగింప నేరకుండెను. ఆకాలపుఁ బ్రధాన బంధు నెవరో మీ రెఱుంగదురా? ఇంగ్లీషు కవులలో నెతఁ డీ భావమును బాగుగ వర్ణింపఁ గలిగి యుండనో ఆయన. ఆయన యొక్క “రాత్రి చింతలు” వదులువాడను. అప్పుడు, ఆమోదము నేమాత్రమైనఁ బొందియుంటినేని, దాని నా పుస్తకము చదువుట వల్లనే పొందితిని. ఏ యే యుపాయముల వలన మనసునకు గష్టము తోచునో, గాంభీర్యము వృద్ధి యగునో, కుచింతల వైపునకు మనసు తిరుగ కుండునో, అట్టి నానా విషయములలో నియుక్తుడనై యుండువాడను. ఇదంతయు జరగిన దెప్పుడు? వదునెన్నిది, వందొమ్మిది, ఇరువది యవ వత్సరములలో. వివాహము చేసికొని సంసారమునఁ బ్రవేశింప నున్నపుడు, ఎక్కడ సంసారము చేయుదునో ఆ స్థానమే శ్రమకాన మయ్యెను. సంసార విషయములను

గూర్చి విశేషముగ తెలిసి యుండనైతిని గాని సంసారము యొక్క భీషణత్వమును మాత్రము బాగుగ గుర్తెఱిగి యుంటిని. భార్య వచ్చుచున్నది; సంసారము చేయవలెను. “సంసార విలాసములోఁ బడి నీవు సుఖము ననుభవించువా? ఎప్పుడును భార్యయొద్దనే వడియుండువా? సంసార విషయములను గూర్చి నీవు ముచ్చటించువా? ఈ సకల విషయములును నీకు సుఖము నిచ్చునా?” అని నా మనసులో నీ మాటల నన్నియు నెవరో చెప్ప నారంభించిరి. “జీవాత్మ ఉత్కృష్ట పదార్థము; దీనిని నేను భార్య యొక్క యుధీనమం దుంతునా? సంసారమునకు నధీనము చేయుదునా?” అని తలపోసితిని. ఈ జీవనమున స్త్రైలుండను గానని పశ్చిజ్ఞఁ జేసితిని; ఏలయన, భార్య యొక్క యుధీనమైన మూలముననే అనేకులు చావఁగాఁ జూచితిని. సంసారము యొక్క వశ్యాభూతమున ననేకులకు మృత్యువయ్యెను. అందునకనియే, ఈ మానవుని స్పర్శించకుమని సంసారమునకుఁ జెప్పదును. అందుచేతనే, ఆదినము నుండి భయము భయముగా సంసారము చేయుదును. ఎప్పుడు సంసారము యొక్క ఆనక్తిచే మృత్యుగాఁగమునఁ బడుదునోయని, ఎప్పుడు డబ్బు ముట్టుకొని చత్తునోయని, మిక్కిలి భయపడుదును. ఏవిధమునఁ గామకోపములను భయానకముగా నెంతునో, ఆవిధముననే భార్యాపుత్రులను, సంసారమును వివత్తుగా నెంతును. చివరకు నీసకలమును నీశ్వరునికంటె నెక్కువగాఁ జేమింతునేమో, సంసారమునే ప్రియతరముగా నెంతునేమో యన్న భయ ముండుటచే సంసారము ఘోరరాక్షసి యనిపించునది. చివరకు భక్తి కలుగదేమోయను భయముచే నమావాస్యను చేమించువాడను. ఉద్యానవనమునకు వెళ్లి యామోదింప నిష్ట ముండునది కాదు.

హృదయమున స్ఫూర్తి లేకుండెను; అంధకార ప్రదేశమునఁ గదలకుండ మెదలకుండ జడము వలె బడి యుండువాడను. ఒకటి రెండు మనసు వచ్చిన మాటలు మాత్రము ఈశ్వరునకుఁ దెలుపువాడను. ఇంకెవరికిఁ దెలుపను? ఈ విధముగ వైరాగ్యమే జీవనము యొక్క మూలమయ్యెను. జీవన వృక్షము యొక్క ఆకారప్రకారము లన్నియు వైరాగ్య ద్వారముననే యయ్యెను. వైరాగ్య మూలకమైన జీవనములో నేది యగుట యావశ్యకమో యది యయ్యెను. దేవానురంభములో దేవతలకు జయమయ్యెను. వివేకము, వైరాగ్య మను నిద్దఱు సోదరులును గలసి పాపజీవనమును శాసించ నారంభించిరి; తరువాతఁ జూడ సంసారము దగ్గఱకు రాలేక పోయెను. ఆత్మవీడన, భార్యాపీడనముల మూలమున ధర్మజీవన మారంభమయ్యెను. ఎవరు భయమునకుఁ గారణమైరో వారు చివరకు బంధువు లైరి. ఏ శ్రమకానములో సంసార మారంభమయ్యెనో, ఆ శ్రమకానము ఫల పుష్ప శోభితమైన యుద్యానవనము క్రింద మాటెను. దాని నడుమ హరిసాన్నిధ్యమును బడయఁ జేయు మార్గ మేర్పడెను. శ్రమకాన మెన్నఁడు నున్నట్లే తోచలేదు. ఆరంభము దుఃఖముతోను, సంతము సుఖముతోను నయ్యెను. ఎవరు నవ్వుచు నవ్వుచు ధర్మజీవనము నారంభింతురో, ఎవరు ఆరంభమునుండియు సౌభాగ్యవంతులో, అట్టివారిలో న న్నొక్కనిగాఁ బరిగణించను. ఈ తల మీఁదుగా నెన్నివివత్తులు గడచి పోయినవి! “శవము క్రిందఁ జేసి వేసిననే కాని దేవత్వము నీకు సిద్ధింపదు” అను నీవిధి నీశ్వరుఁడు నా యెడలఁ జెల్లించెను. ఏడ్చుచు నేడ్చుచు విత్తనము నాటితిని; ఇపుడు నవ్వుచు నవ్వుచు నన్యసంచయుము సేయుచున్నాను. ప్రథమమున నెంత యెడ్చితిని! ఇపుడు హరియొక్క శ్రీపాద

పద్మములను స్పృశించి కేరుడు నవ్వుచున్నాను. ఈవిధి యందఱ విధి యగుటకును వీలు లేదు. ఎవరి వక్షమున నేవిధియో వారు తదనుసారముగనే నడువవలయును. కాని, ఈజీవనము యొక్క యొక విషయము మాత్రము అందఱ పక్షమునను జెల్లవచ్చును. ఏదేని సత్యమును బ్రతిష్ఠించవలయునేని, ఏదేని కీర్తిని నిలుపుకోవలయునేని, ఏదేని మహావ్యాపారమును బ్రసవించఁ జేయవలయునేని, ఈ గర్భయాతనను సహించియే తీరవలెను. ఎవరైన నెద్దియైన కీర్తిని నిలుపుకొనఁ దలంచిరేని, ఎవరైన ధర్మప్రచారకులు కానెంచిరేని, ఎవరైన నేదైన వ్యక్తమును బూని లోకోపకారమును జేయఁ జూతురేని కొన్నాళ్ళు ఒక్కమాటు వనమునకు వెళ్ళియే తీరవలెను. ద్విజులు కాఁ దలంచిరేని యొకమాటు దండధారులై చివరకుఁ గొన్ని యడుగు లైనను దిగిరియే రావలయును; హిందువులు చేసేయుంచిన యీ యుపనయన సంస్కారవ్యవస్థయొక్క యుపకారమును మనము గ్రహించవలయును. ద్విజుండఁబు కాఁగోరుదువేని, ఈశ్వరుని కరతలమునఁ దేలియాడఁ జూడ నిచ్చగింతువేని, అంతరంగమున నే పకు పున్నదో దానిని ప్రహరింప వలయును; చెడు ప్రవృత్తుల నెల్ల తఱిమిపేయవలెను. కొలఁది దినములు దుఃఖాశ్రువులు పడును; పట పట మనుచు నీ హృదయపు టెముకలు బద్ధలగును; చివరకు నాశ్చర్యమైన బాగవత తనువు నీకు లభించును. బ్రతికి యుండ వలెనని ప్రయోసపడుదువేని యొక మాటు చావుము; కీర్తిస్తువలె, బుద్ధునివలె, శ్రీ గౌరాంగునివలె, కష్టబంధనముల మధ్యకుఁ బోయి తిరిగిరమ్ము. కేవలము సామాన్య కార్యమునే చేయఁ జూతువేని, తదనుయాయులగు హిందువులవలె, ముసలోమానులవలె కీర్తిస్తువాదుల వలె, కొలఁది దినములు వైరాగ్యమును సాధనచేయుము. కష్టమును

నహింపక ముందు, వైరాగ్యమును సాధనచేయకముందు, సంసారమునఁ బ్రవేశింపకము. సంసారములో నీ విదివటకే ప్రవేశించితివా? అట్లుయ్యెనేని రెండవ పర్యాయము సంసారము చేయఁ బోవునపుడు వైరాగ్యమును స్వీకరింపుము. ఇహలోకమందు స్వీకరింపవేని, పర లోకము నందైన స్వీకరింపవలసి వచ్చును. ఒకమాటు ఏడ్వని యెడల నిజమైన నపునపుటకు వీలులేదు. అమావాస్యయొక్క యంధకారమునఁ బడకున్న బూర్ణిమ యొక్క మహాలోకమును, శోభను గ్రహింపలేవు. దయ్యమయ్యుడు భక్తుడు. జీవనోద్యానములో నిపుడు భక్తియొక్క ఆనందపుష్పములు పుష్పించినవి. ఈజీవనములో నాకు గలిగిన దుఃఖకష్టముల నుండి, శోకములో మునిగి యుండుట యుచితము కాదని గ్రహించితిని. ఔనుక సౌఖ్యము వచ్చుచున్నదని తెలుపుటకునై దూత భావమున విషాదము ముందేతెందును. సుఖము నిచ్చును గనుకనే వైరాగ్యము స్వాభావికము. మరకటవైరాగ్యమును నే నొల్లను. ఏ వైరాగ్యమును బ్రయత్నించి పడయవలయునో దాని కొఱకు నేను బ్రయోనపడను. నేను శరీరము మీద భస్మము పూసికొని వైరాగ్యమును సాధనచేయలేదు; సహజముగా నేది యుష్మయైనదో దానినే చేసితిని. స్వాభావిక వైరాగ్యమునే నేను ఆవలంబింతును. ఆ వైరాగ్యము నుండియే నాకు మంగళ మగును. కాలవర్గమేఘము లగపడిన వృష్టి యగునని తెలియనగును. జీవనములో వైరాగ్యమేఘము పొడూరినంతనే ఈ విజ్ఞాన సంగత సత్యము అచ్చటను సిద్ధింపఁ గలదని గ్రహింతును. వచ్చిన నొక నవవిధానము వచ్చును; అయిన నొక నవతత్త్వము ప్రకాశమగును; లేకున్న నొక నూతన సాధన మార్గము వెలయవచ్చును; ఇట్లు కానున్నపుడు

వైరాగ్యభావము ముందుగా హృదయము నధీనముఁ జేసికొనును. ఈ ప్రసవవేదన యెప్పు డగునో అప్పుడు దీని నుండి యొక చక్కని శిశువు జన్మించి తీరునని తెలిసికొనవలయును. స్వయముగా వంటఁ జేసికొనుమని కాని, పాదరక్షలను బరిత్యజింపుమని కాని, లేకున్న రెండు దినములు మఱియొక విశేష స్థానమున వసించుచుని కాని, ఆదేశ మయ్యెనేని, ఇవన్నియు శరీరమును దగ్ధము చేయుటకుఁ గాదని గ్రహింపవలయును. శరీరమును దగ్ధముఁ జేసిన లాభమేమి? ప్రకృత వైరాగ్యమెది? ఎక్కడ వృష్టి లేదో అక్కడ వైరాగ్యమేఘమును లేదు. నలుగురికిని జూపింప నేవైరాగ్యమో, దానిని బరిత్యజింపుము! లోపల వైరాగ్యము నుంచుకొని బయట ననుస్తమును తీవిగా నుంచిన యెడల నవనాగరికులు దానిని గపట మందురేని నావలె జన్మసన్యాసు లెవరో వారు దీనినిఁ గొనియాడుదురు. ఈశ్వరాదేశముచే, ధర్మప్రచారార్థము, భద్రత ననుసరించి నేను నవనాగరికులకుఁ ద్య వాసము చేయుచున్నాడను. మనస్సు విరాగులతో సగోత్ర మైపోయినది. ఆ వంశముయొక్క విశ్వపితామహులు నాకు లభించిరి. మనలో నేవైరాగ్యమున్నదో యది కష్టము కొఱకుఁ గాదు; అది తనంతనే కలుగుచున్నది. ఇంకను నిలిచి యున్నఁ గొంచెము భద్రభావమును, బాహ్యశోభయు, భద్రతానుకూలముగాను, ప్రతర్క్షణార్థమును ఇంకను ఉంపఁబడినవి. నవవిధానముయొక్క ఆదేశమున మనస్సు వ్యాఘ్రచర్యమును ధరించినది. బయట వ్యాఘ్రచర్యము యొక్క యగత్యము కలుగలేదు; బయట లేకున్ననే మంచిది. ఓయి భ్రాతృగణములారా! హృదయము వైరాగ్యమును ధరించునుగాక! ధర్మమునకుఁ గాను వైరాగ్యమును బాగుగ నాదరింపుఁడీ! ఈ బ్రహ్మసమాజమున

వైరాగ్యమూలమున ననేకుల కుపకారమైనది. నవవిధానములో వైరాగ్యముయొక్క సాధన లనేకము ప్రకాశితమై, అవలంబింపఁబడినవి. ఈ వైరాగ్యములో నాత్మ నవజీవనశోభను ధరించును. ప్రభవమునఁ గష్టము కలిగినను, సుఖము కలుగ మొదలుపెట్టినేని మఱి తగ్గదు. ఈ దినము ఎంత శోకించితిరో లేవు అంతకంటె నెన్నో మడుగు లధికముగా సుఖము కలుగఁగాఁ జూతును. అదిని ప్లూన ముఖ మయ్యెనేని తుదిని హాసము వచ్చి వైరాగ్యమును మహిమాన్వితమును జేయనే చేయును.


ఓ దీనబంధు! దీనశరణ్య! ఎవరికి నేవిధిని గల్పించితివో వారావిధి నే పట్టుకొని పోవలయును. ఈ సంసారారంభనమయమున వైరాగ్యమంత్రమున దీక్షితుఁడనైతిని. ఈ జీవనము నవ్రుట్టకు రాలేదు; మధ్య మధ్య విపత్తుల యందుఁ బడవలసి వచ్చునని అప్పుడే గ్రహించితిని. కాని నీవు బాధల పా ల్గానియ్యలేదు; నిగ్రహార్థమై యీ యోటి కుండను బ్రద్దలు కొట్టలేదు; రుగ్గ శరీర మనస్సులను ఒక్కమాటుగ నాశనము చేయలేదు. తిక్తైషధమును దాగింతువు, కేవలము జ్ఞాతికించుటకే! మేఘము గ్రమ్మునది ఆకాశమును చిరాంధకారమునఁ గప్పివేయుటకుఁ గాదు! వైరాగ్యాంధకారము కలిగి కలుగని తోడనే ఆకాశము సృత్యముచేయుచుండును; పృథివి నాట్యమాడుచుండును; సన్య, ఫల, పుష్పములతో నేదని పూర్ణమగును. ఈ జీవనములో నెప్పు డెప్పుడు మనోభారము కలిగెనో, దానివెంటనే సుఖము సలింపఁ జూచితిని. రాత్రియొక్క యంధకారము ఉదయము యొక్క మాత్రయై వచ్చును. దీనబాంధవా! నీ వేమి చేయుదువో అదియే మంగళము! ఇట్టి దుఃఖకష్టములలో నేదియుఁ జిరకాలము నిల్చియుండలేదే!

విషణ్ణత అట్టైయుండలేదే! దినదినమును, స్వస్థత, పుణ్యము, ధర్మము,— వీని సాస్వాదించుచున్నాను. దర్శనానందమును అనుభవించితిని. ఓయి నాథా! ఈ జీవనములో వైరాగ్యము యొక్క కష్టము నోర్చుటకు నెన్నఁడును వెనుదీయవాఁడను గాకుండుచునుగాక! దీనివలనఁ జిత్రము శుద్ధమగును; ఇంద్రియములు నిగ్రహింపఁబడును. హృదయము ప్రతీధారియగును; జీవనము లభ్యమగును. ఓయి దీననాథా! రమ్మ! విరాగులలో నీవు ప్రభావవిరాగివి! నీవే సర్వత్యాగివి! నేను నీ వెనువెంటఁ దిరుగుదును. లోలోపల సన్యాసివై, విరాగులలోఁ బ్రభానుఁ డెవఁడో, ఆయన ననుసరింతును. ఎంత వైరాగ్యము నిచ్చితివో ఇప్పుడు అంత సృత్యాధిక్యము నిచ్చితివి. ఇదివఱకు ఎంత దుఃఖించితివో, ఇప్పుడు మిత్రబాంధవులను గౌఁగిలించుకొని అంత హసించుచున్నాను; అంత యానందించుచున్నాను. భార్యాపుత్రుల నిదవఱకు భీకరముగా నెంచితిని; వారి నిప్పుడు నలుదిక్కులఁ గూర్చుండఁ జెట్టుకొని భవదీయానందములో నెంత యానందించుచున్నాను! ఈ పృథివిమీఁద స్వర్గమును దర్శించుచున్నట్లున్నది! నా యీ చేయు సంసారము సంసారము కాదే! సంసారములోఁ బ్రవేశింపవలసిన యవసరమే లేకుండెను. ఇదివఱకు నొంటిగా మనోవిషాదముచే అట్టై కూర్చుండువాఁడను; అందువలననే ఈ దినము బ్రహ్మామందిరము బంధుజనపూర్ణము కాఁగాఁ జూచితిని. ఎంత మంది బ్రహ్మపరాయణ బంధువుల నిచ్చితివి! ఇప్పుడు సృత్య మారంభ మయ్యెనేని వీరు రెండుచేతులును వై కెగురవేసి, ఎంత సృత్యము చేయుదురు! నా సుఖము నితరుల కిచ్చుచున్నాను; అన్యుల నానా సుఖములను నేఁ బుచ్చుకొనుచున్నాను. నా భార్యయు, నాత్మబంధువులును నా

సాయమగుదురని నే నిదివఱకు స్వప్నమందును నెఱుంగను.
శ్రమశానములలో నిల్లు కట్టుకొంటిని; ఆ యిల్లు స్వర్గీయపాథులతో
నిట్టి సమ్మేళనస్థాన మగునని నే నెఱిగి యుంటిని? ఎంత సుఖము
వచ్చినది! ఇంకెంత రానున్నది! వైరాగ్యమునకు నమస్కరింతును!
ఓయి సన్యాసధర్మ ప్రవతకా! నీకు నమస్కరింతును!
ప్రకృతవైరాగ్యపథమున నడపించి మమ్ములను సుఖులను జేయుము!
ఇదియే నీ శ్రీచరణములకుఁ బ్రార్థన!



పంచమాధ్యాయము.



స్వాధీనత.

భానువారము ౫ భాద్రము ౧౯౦౪ శకము.

నా యుష్టదేవత నాకు నానా మంత్రముల నిచ్చినపుడు
స్వాధీనతా మహా మంత్రము తన్మధ్యమనఁ బ్రవిష్టమై యుండెను.
“వత్సా! ఎన్నడు నెవరి యొక్కయు నధీనుఁడవు కాకుము;”
ఇదియే తత్ప్రధాన సత్సరామర్శము ప్రథమము నుండియు
మనోవాక్యాదుకర్మములతో నీ మంత్రమును శక్త్యనుసారముగఁ
బాలించుకొనియే వచ్చుచున్నాను. ఈ పృథివి మీఁద నధీనత విషము;
అధీనత బహుళ నరక బంధనములకు హేతువు. మొదటి నుండియు
నధీనత మీఁద నేల యింత విరక్తుఁడ నైతి నో తెలియదు. మానవుఁడు
కామక్రియములను తఱుముటకై రిపువుల నడంచుటకై యత్నించును;
ఉత్సాహముతో వాని న్నెంబడించును; కాని అధీనుఁడను కాను,
అధీనుఁడను కాను, అనుచు నెవ్వరును బట్లు ఉన్నట్లు గారు.
నిశ్చయముగా విధాత కెద్దియో గూఢాభిప్రాయ ముండఁ బట్టియే
జీవనము మూలమందు ఈ మంత్రమును బ్రవేశింపఁ జేసెను. అధీనత
మీఁద నత్యంతమైన ద్వేషమును పొందుపఱిచెను. అధీనత పాప
మనుకొను వాఁడను; దాని నెట్టి ఫలము ఫలించునో భావించువాఁడను
గాను. అధీనత పాపము; అధీనత అరిష్టములకు మూలము; అధీనత్వము
ఈశ్వరుని మీఁది శత్రుత్వము. మంత్రము యొక్క మాహాత్మ్యమును
మొదటి నుండియు స్వీకరింపవలయుఁ గాన, ఫలమును జూడకయే
యీ ప్రకారము సిద్ధాంతము చేసితిని. ఇందుచేతనే ఈదినము

వఱకును ఎవరి ముందరను శిరస్సును వంప నేరనైతిని. ఇందుకొఱకై కష్టముల పాలును గావలసి వచ్చినది; అయినను మంత్రమును వదలలేదు; మహిధరమువలె నిశ్చలమైన స్వాధీనతను నేను మెలివేసి వట్టుకొని యున్నాఁడను. ఈ మంత్రము సామాన్య మంత్రము కాదని గ్రహించితిని. “అధీనము కావల” దను నీమంత్రమున నొక్క విశేషార్థ మున్నది. నవవిధానము తరువాత రానై యుండుట చేతను, నానా కుసంస్కార దుర్బ్బములను ధూరము చేయవలసి యుండుట చేతను, స్వాధీన భావమున సత్యముయొక్క మహిమను మహత్తరముగఁ జేయవలసి యుండుట చేతను,—ఈ యన్నింటి కొఱకే స్వాధీనత్వ భావము మొదటి నుండియు వర్తిల్లుచుండెను. స్వాధీనత్వమే యాదిమ శబ్దమయ్యెను. “అధీనుఁడ గా” నన్నయీ సంకల్పము గాక ఈ భావము నుండి యింకేమేమి ఫలములు ఫలించగలవు? ఈ స్వాధీనత నుండియే యనేకములైన మహాకార్యములు ప్రభవించినవి. అధీనతాశృంఖలములో మనశ్శరీరములఁ గట్టువడనియ్యను; దాసత్వమును స్వీకరింపను; ఎవరి యొక్క పదతల మందును బడను; గురుజనులకు నాత్మను విక్రయింపను; గ్రంథవిశేషమునకును గింకరుండనై వందనము సేయను; ఏదో యొక మత సంప్రదాయములోఁ బడి దివారాత్రములు దానియొక్క యశోఘోషమునే చేయుచుండను. ఈ వైపున నీ సకల ప్రతిష్ఠలవలెనే, ఆవైపునను, స్వేచ్ఛాచారమున కధీనము కాననియు, నహంకారమున కధీనము కాననియు, ఈశ్వరుని సమక్షమునఁ బూజవలసిన వ్యక్తియను బరిత్యజించ ననియు, ప్రతిష్ఠలఁ జేసితిని. స్వాధీనత్వభావము వృద్ధి యైనకొలదిని, విగ్రహపూజ, శాతిభేదము మొదలైనవి ప్రభుత్వము చేయుచుండఁ

జూచితిని. చూడఁగనే ఆ సముదయము యొక్క శృంఖలమును భేదించుటకై యత్నించితిని. శతాబ్దముపై శతాబ్దము దేశమును విగ్రహపూజ మొదలగు వాని యొక్క దానిని జేసి యుంచినవి. ఆ సముదయమును ఖండించుటకు ఖడ్గహస్తంఁడ నైతిని. కుసంస్కార దుర్బ్బములు పితృవర్గమును బంధించి యా వీధి వీధి కంతకు నుపద్రవము కలుగఁజేయుచున్నవని ఎప్పుడు చూచితిను, అప్పుడే యస్త్రమును బయటికిఁ దీసితిని. నేను దాసత్వమును సహింపలేకుండు వాఁడను; ఇప్పుడును సహింప లేను. ఎవరైనను విషయవాసనయొక్క గాని, అరివర్గముయొక్క గాని వశవర్తు లగుచుండఁ జూచితినేని “ఏమి యశ్చాయము” అనిపించునది; ఏవిధమునను సహిష్ణుఁడనై యుండలేకుండువాఁడను. అధీనతను భేదించుటకు నా యస్త్ర మెప్పుడు నూఁగాదుచుండెను. అధీనత మూలమున నిన్ని యరిష్టఫలములు ఫలించినవని నేను లెక్కచేసి కనుఁగొనలేదు. నేను చింతించి చింతించి యస్త్రమును హస్తమున ధరింపలేదు. తుట్టుకుదకు నీ మహామంత్రముయొక్క, ఈ గురుమంత్రముయొక్క యాశ్చర్య ప్రభావమును దర్శించితిని. ఈ పృథివిమీఁద నేయే విషయములు స్త్రీపురుషులను దానులనుగఁ జేసి వైచినవో ఆ యన్నింటికిని బ్రతి హాలముగా నిలువఁబడవలసినవృత్తని, అధీనతను జూచినంతనే ఉత్తేజితుండనై పడునట్లు నాకు నా యిష్టదేవత శిక్షఁ గఱపెను. కోర్కెమున కెవరేని దానులు కాఁగాఁ జూచితినేని కోర్కెము మీఁదనే కోర్కెము పుట్టునది. తండ్రికి దానుండగుట గాని, లేక చివరకుఁ దనయునకు దానుండగుట గాని నాకు సహ్యమగునది కాదు; ధనమునకు దానుండగుచుండఁ గాని, లేక మానమునకు దానుండగుచుండఁ గాని, తుద కేదేని యొక మతశాఖకు

దానుడగుచుండఁ గాని ఎవ్వనినైనఁ జూచితినేని రక్తము చంచలమై పోవునది. మనుష్యున కీశ్వరుఁడు స్వాధీనత నిచ్చెను : ఆ మనుష్యుఁ డన్ననో యీస్వాధీనతను బృథివి యను నంగడిలో నమ్మివేసి యైహిక పాపములచేఁ బరాజితుఁడై గీఁపెట్టుచున్నవాఁడు. పలుతరగతుల మనుష్యుల పలుతరగతుల మనుష్యులవద్ద వంగి వంగి పాదముల మీఁదఁ బడి దానత్యమును స్వీకరింతురు. క్రీతదాసులగుటకు ఇంత యిచ్ఛయా ! పది పదునొకఁడు వత్సరముల నుండి దానత్యమునే చేయుచున్నారు ! ఒక్కొక్క వింత వింత శ్రీకీఁ జేయు దానత్యమున కేమందురు ! వ్యభిచార ముందురు. మనుష్యులకు దాన్యము చేయువాని నేమందురు ? దానజనులమధ్య గణింతురు. ధనమునకు దానుఁడైన, లోభియందురు. ఈ సమస్తము పాపము ; దానుడగుటయే పాపము. ఆసక్తి సంసారమునకు రాజైన మునిగి పోవలసినదే. ఏ గ్రామమునకు వెళ్ళినను, ఏ గృహమునఁ బ్రవేశించినను— చూడుము ! నాదాసు లెంతమందియో ! అని కోర్కె మనును ; చూడుము ! నా కెంతమంది బంట్లో ! నే నెట్టి రాజాధిరాజులను సైతము పట్టి పోవారిండుచున్నానో ! యని లోభ మనును. దానత్వవిధి నలుగురి మధ్యను బ్రవేశించి కేవలము కాల్చుకొని తినుచున్నది. హా ! విధాతా ! స్వాధీనతయే ముక్తియు, అధీనతయే నరకమును గదా ! స్వాధీనతయొక్క జయపతాకము లేవనెత్తి అధీనతయొక్క దుర్గమును చూచిచూచియు చేయవలయును. ఎవ్విధమైన మతాంతర్భాగ భావములోను బడను. కొందఱు గురువును పాటించుచుందురు ; మనసు భయమగుచున్నదనును : తల్లిదండ్రులను పాటించుచుందురు ; భయమగును : బంధమిత్రు

లవరో, ధర్మములో నెవరితో నేకమై పోతినో వారిని మన్నించుచుందురు ; మహాభయ మగుచున్నదని యాత్మ యనును : ఎవరు ఆత్యంతానుగతులో, ధర్మములోను సత్కర్మములోను అనుకూలురో ఆదరముతో వారి యధీనతను స్వీకరించుచుందురు ; అధీనమగుటకు నాకు భయమని మానసము వచ్చించెను. ఏమిత్తునియొక్క మాంయలోను నేను బద్ధుఁడనుగాను. నేను ప్రేమించుమాట వాస్తవమే యైనను, మాంయలో మాత్రము బద్ధుఁడఁ గాలేదని నా యాప్తమిత్రు లొక్కరు చూచి గృహించిరి. ఇందులకనియే, “ ఈతఁడు మమ్మలను ఒడలుమఱచి ప్రేమించునని చెప్పుటకు వీలులేదు. మధ్య మధ్య మఱలఁ దనబుద్ధిని బ్రదర్శించే జేయుచుండును. మేము చెప్పిన దానిని చేయఁ”డని నా మిత్రు లందురు. మిత్రులు దేనిని జేయుమందురో దానిని నేను చేయుటలేదు. ఇతరుల యొక్క మాటమీఁద నేను మంచిపని నైనను జేయఁజాలను ; ఈశ్వరుని మాటమీఁదజేయుదును. అన్యుల మాటమీఁద దేనిని చేయ నైతినో, ఈశ్వరుని మాటమీఁద దానిని ఆత్మముతోఁ జేయుదును. ఈశ్వర బాణి యింతవఱకు వినఁబడదో అంతవఱకు నేను ఏకార్థమును ఆరంభింపను. ఇట్టి ప్రతిజ్ఞచే అన్యులకు నష్టము కలుగవచ్చును ; కాని నేను సౌభాగ్యశాలిని ; నాకు దీని మూలమున నష్టమునకు మాటు లాభమే కలిగినది. మిత్రులను గప్పపెట్టితిని ; గాని శ్రీ కథినము కాలేదు ; విడ్డల మాయచేఁ గాని దేశముయొక్క మాయచేఁ గాని బద్ధుఁడను గాలేదు ; ఇంకను గాఢభోవుటయు లేదు. సజీవులై యున్న వారియొక్క గాని, మృతులైనవారియొక్కగాని, ఎవరియొక్కగాని అధీనతాశృంఖలమున నేను బద్ధుఁడ నైనట్టు గాని, ఆధమపక్షము, వారి మాయచే గట్టువడి పోయినట్టు గాని ఎవరును ప్రమాణము

చేయలేదు. స్వాధీనతనే ఎల్లప్పుడు నేను ఆదరింతును; కాని భక్తివిహీనమైన స్వాధీనత నా కాదరణీయము గాదు. వృథావియొక్క యంగడిని, అహంకారమూలకమైన స్వేచ్ఛాచారమును నేను డబ్బిచ్చి కొనలేదు. గొప్పవాడ నగుటకును, ఉన్నతపదవిని బొందుటకును నేను స్వాధీనతను క్రయింపలేదు; అట్టి స్వాధీనత నరకముయొక్క స్వేచ్ఛాచారము; నేను దానిని స్వాధీనత యనను. నేను ప్రేమించితిని; కాని మాయాబద్ధుడను కాలేదు. ఇదియే యథార్థ ప్రేమ. మిస్త్రులను ప్రేమించితిని; కాని, అధీనుడను గాలేదు. అధీనుడనై లోకుల నాహ్వానము చేసియుంటినేని నేడు నా దళమున శతసహస్రములుండెడివారు. మాయలో నందఱును మఱపించి యుంటినేని, దానశ్రేణిలోఁ జేర్చ నాశ యుండెనేని, నాదళము జనులతోఁ బూర్ణమై యుండునది. స్వాధీనతను దళపతిని జేసితిని. ఇందుచేత, నదా నాతో నెవరు వతిఁబల్లుచున్నారో వారిని నేను మిత్తులందును; నన్ను వారి గురువుగ భావింపను. స్వాధీనత్వమునకే జయము కలుగును. ఇందుచేతనే నత్యము జయించును గాక! నత్యము జయించును గాక!! నత్యము జయించును గాక!!!” యందును. స్వాధీనతయే జనము నాకర్షించును; ఇందుచే లోకులు వచ్చిన రానిందు; అంతయు కాని, గురుత్వము, గిరుత్వము నెన్నడును జేయనొల్లను. అధీనమగుటను మిక్కిలి యనఘ్నింతును. నాలో ననఘ్నించు కొనుదాని ఇతరులలో ననఘ్నింపనా? దళములోని ఏసామాన్యుడును గూడ నధీనుడై యుండ నేను జూడలేను. ఎవరును ఇతరుల యధీనులగుటను నేను జూడఁజాలను; నా యధీనులెవరైన వైరేని యదియును నా కత్యంతానవ్యమే. మఱియొక

మనుష్యుడు నా యొక్క అధీనము కానా? ఈశ్వరున కేమి సమాధానము చెప్పదును? నా మతమును మఱియొకని మెడలమీఁద మోప నగునా? నా శాసనముచే నితరులను శాసింపఁ దగ వగునా? మాయ యొక్క మోహినీ మూతిగాని జూపి, ఈ నా దళములోనికి లాగ యత్నింపఁ గూడునా? పరుని నా యధీనము చేసి యుంచుకొన భర్తమా! నరకము నన్నపుడే నోరు తెఱచికొని హుమ్మని మింగివేయుచు. స్వర్గముగూడ దండపశ్రయోగము చేసి వెడలఁగొట్టును. నాకు సంఘము ఏర్పడకున్నను, ఒక్క మనుష్యుడైనను దగ్గఱకు రాకున్నను నేను దానుడ నెప్పుడు గానో, అప్పుడు ఇతరులను దాసులఁ జేయును. నే నెప్పుడైన దానత్వము చేసినట్లు మీలో నెవ్వరైన నెఱుంగుదురా? నే నెవరియొక్క దానత్వమును జేయనప్పుడు, మీ రేల దానత్వము చేయుదురు? తను నెన్నఁడును ఎవరి యొక్కయు దాసుఁడుగాఁ జేసికొనని వాడు, ఇతరులను దాసులఁగాఁ జేయ యత్నించెనేని, కనీసము దాసులై యుండఁ జూచి సంతసింపెనేని, వాని వంటి పాపియుఁ గపటవర్తనుఁడును మఱెవరు? గురువును నేను. గాను; ఇతరులను దాసులను జేయ నేను యత్నింపలేదు. ఎల్లప్పుడు నన్ను నేన, శిక్షించితి; అనఁగా నేను శిక్షార్థిని; ఎల్లప్పుడును శిక్షింప సిద్ధుడనై యున్నాడను. నా దళమునందు ఏఁబది మంది యున్న నా యేఁబది మందియు నేఁబది ప్రకారములు. నత్యము సాక్షి; సూర్యచంద్రులు సాక్షులు; అధీనత్వ మిక్కడ లేదు. నూలుమంది ఇక్కడకు వచ్చుచుండుచేని, వారిలో నెవరికి వారే ప్రధానులు. ఎల్లవారును నా సమక్షమందు దీనిని స్వీకరించి తీరవలయును, నేను గతించిపోయినను ఈ విషయము నెల్లవారును స్వీకరింతురు. దళములో నెల్లవాఁడును

స్వాధీనతలోనే జీవించుచున్నవాఁడు గాని, ఎవ్వఁడును అధీనతలో జీవించుటలేదు. నేను ఎవనిని గాని ఏదో యొక దానిలో వేసి మర్చింపఁ గోరను. ఎల్లవారిని స్వాధీనులనుగాఁ జూడ నిచ్చగింతును. ఎవరినైనను గురువుగఁ గాని, శాసనకర్తగఁ గాని గణించుమని చెప్పను; కేవల మీశ్వరుఁడే గురువనియు, శాసనకర్తయనియు నే నెఱుఁగుదును. అధీనతాప్రియులగు వందకు లెవఁలైనను ఇక్కడఁ జాటుగఁ బ్రవేశించి యుండిరేని ఆ వందకుఅను బయటికిఁ ద్రొలివేయుదును: తొలి తీటుదును. అధీనుల దళ సిక్కుడ లేదు. ఎవని మీఁద దళము యొక్క భార మున్నదో, ఆయన తానే యధీనుఁడు గానపుడు, తానే అధీనతను అనన్యాయనపుడు. దళమధిపతి యెవ్వరును అధీనులగుట సంభవింపదు. అందఱుకు నొక్కొక్క విశేష భారమున్నది: వ్రతమున్నది. ఏదేని సుతము నైనను గ్రుడ్డిగా ననుసరించుట నా కిష్టములేదు. నే నంధుడనై యంధులను నడువను. స్వాధీనత్వము మహామంత్రము. స్వాధీనత్వ మింత దనుక వచ్చిన నది దాదాపు స్వేచ్ఛాచార మైనదందురా? స్వాధీనత పూర్ణతఁ జెందును; స్వేచ్ఛాచారము కాదు; ఎట్లన, నొకతల్లి నొకతండ్రిని మన్నించుట చేతనే, తల్లి దండ్రుల యధీనుఁడను గానైతిని. అందుచేతనే ధర్మముతో నైతము స్వాధీనతా వ్రతమునే యవలంబించితిని. సంసారము యొక్క మాయను గోసి వేసికొని, కొందఱు తిరిగి బ్రాహ్మసమాజ మందలి బంధువర్గమునకు దాసత్వముఁ జేసిరి. ఐహిక కీటకములు కాలేదు; కాని, ధర్మసమాజమునఁ జేరి యీ చిన్ని పుస్తకమును అభ్యాంతముగ భావించి దానికే కొంచె మించు మించుగ సంపూర్ణ దాసులైరి. ఈ నానా మాయల నుండి నేను నన్ను దూరమం దుంచుకొన్నాఁడను. ఒక పుస్తకమును

అభ్యాంతముగ నే నేల తలంపవలయును? ఒక మనుష్యుని నే నేల యనునరింపవలయును? మహా మన్యుఁ డగు క్రీస్తు మహా మహిమాన్వితుఁ డగుఁ గాక! శ్రీ గౌరాంగనకును నా యావద్బక్తిని జూపుదును. కాని, వారిని జీవనాదర్శములుగఁ జేయను. అహంకారి వందువేని అనుము. దురాచారి వందువేని అదియును అనుము. కాని, ఏ మనుష్యు నై న జీవనాదర్శముని ఎన్నఁడును అనుకొనలేదు; ఇంక ననుకొను అనుకొనను. మనుష్యుఁడు పూర్ణాదర్శము కానేరఁడు. క్రీస్తుయొక్క ఆలోకనము ఎక్కడకు వచ్చి చేరలేదో, ఈశ్వరుఁడు తానే ఆదర్శమై నిజాలోకనముచే నాస్థానమును బ్రకాశింపు జేయును. పూర్ణజ్ఞానము నిచ్చునట్టి పుస్తక మేదియును లేదు; ఇట్టిదే అపస్తకమును ఆదర్శముగా స్వీకరింపలేదు. ఈశ్వర పుత్రుని నాకంటె వధికముగఁ జేరిమించురా రెవ్వరున్నారు? ఆరుద్రునను, భారీని జీవనము యొక్క యాదర్శముగా భావించి ఈశ్వరుని అవమానింప నని నేనే యందును. బైబిలును, పురాణములను బ్రేమింపఁ బోయి నే నీశ్వరుని నవమానింపను. ఈశ్వర సాన్నిధ్యమునందె నే నుందును. స్వర్గములోఁ గాని, పృథివిమీఁదఁ గాని ఎవరియొక్క దాసుఁడను గాను. వ్యాఘ్రచర్మము నాకుఁ బ్రియము. “ఏకతంత్రి”* నాకుఁ బ్రియము. కాని, ఈ రెంటిమీఁద నాకు ఆసక్తి కలిగినేని, వీనికి నేను దేవతాస్థానము నొసంగినవాఁడ నగుదును. వీని నీదినమున, ఈదినముయొక్క ప్రయాజనము నిమిత్తమే గ్రహింతును. రేపు మలల విసర్జింతును. ఈదిన ముపాసనా సమయము నందు వ్యాఘ్రచర్మము నాదరించితిని: రెండు ఘంటల తరువాత దానిని

* ఒకే తంత్రి గల వాద్యవిశేషము. దీనిని సాధారణముగ బైరాగులు వాడుచుందురు.

ద్యజించితిని: అటు మీఁద దాని తలఁపే లేదు. బాహ్యవృత్త సాధనలయొక్కయు దానుఁడను గాను. ఎంతమంది ధనమాయను వదలి వ్యాఘ్రచర్మపు మాయలోఁ బడిరో ఎవరికిఁ జెలియని విషయము? ఇందునకనియే యాత్మ సతతము జాగరూకమై యున్నది; ఎన్నఁడును ఏవస్తువుయొక్క నధీనము కాదు; ఏవస్తువు మీఁదను ఆసక్తి నుంపదు; పుష్పముల మీఁద నాసక్తి నుంపదు; కాషాయవస్త్రముమీఁద నాసక్తి నుంపదు; ప్యాఘ్నిచర్మము మీఁద నాసక్తి నుంపదు. నాకు ఎప్పుడు దేనితోఁ బనియున్నదో, నే నప్పు డాపని దానిమూలముగా ముగించుకొని, కడపట మృదంగము! నెలవిమ్ము; కాషాయవస్త్రమా! నెలవిమ్ము; వ్యాఘ్నిచర్మమా! నెలవిమ్ము;— అందును. నాపని ముగిసిపోయినది; ఇంకను దాని నేల పెట్టుకొని కూర్చుందును? నన్నది యేమాత్రమును దానుని జేయుటకు రాలేదు. అవసరము నాది; దానిది కాదు: అభీష్టమును సిద్ధింపఁజేసికొందును; సిద్ధించెనేని అది యింక నుండదు. దేనిమీఁదనైన నాసక్తి యున్నయెడల, వ్రతాదుల మీఁద రవ్యంతైన నాసక్తి యున్నయెడల, నేపరిమాణమున నాసక్తి యుండునో, ఆపరిమాణమున నరకాగ్ని జ్వలించును. నవవిధానములలోఁ బ్రతిచానికిని సంపూర్ణస్వాధీనతయే. గురువెవరు? బ్రహ్మసమాజమెవరు? నా బ్రహ్మదళమేది? దేనిమీఁదను ఆసక్తి లేదు. వస్తు వేదో దానిని గ్రహించును. అవసరము వచ్చినయెడలఁ జేరును సహితము పరిత్యజింపఁగలను; కాని వస్తువును మాత్రము ఎవ్విధమునను బరిత్యజింపఁ జాలను; తక్కిన యేవనినైనను జేయఁ గలుగుదును. ఇందుచేత నెవరితోను నాకుఁ గలయలేదు. దుఃఖముల పా లైతిని; కాని సుఖమును సైతము కావలసినంత యనుభవించితిని. గురుత్వము

గిరుత్వము చేసితినేని సభ్యుల సంఖ్యను వృద్ధి చేయఁగలను. కాని యాపనిని జేయఁ జాలను. నాయందును, వాఙ్మాతృవరుల యందును స్వాధీనతను సంపూర్ణ రూపమున స్థాపింపఁ గలుగునట్లు వరమేశ్వరుఁ డాశీర్వాదించునుగాక! ఇందువల్లను సభ్యుల సంఖ్య వృద్ధి యగును. కావలసిన దంతయు దీనివల్లనే సమకూరును. స్వర్గము నుండి స్వాధీన జీవగణముల మీఁదఁ బుష్పవర్షము కురియుచుండును; జనకుని పన్ని ధానమున నందఱు వసింపురు; స్వేచ్ఛాచారులు కారు, ఒకనైపున నెంతపాపమును, ఎన్ని కుసంస్కార దుర్మృతులను అగవఱుతువో, రెండవనైపునను ఎన్నిపృకారము లైన స్వేచ్ఛాచారులు, దంభములు, అహంకారము లున్నవో చాని నన్నిటిని కనుపఱుపును. చివరకు నీ రెంటిమీఁదను స్వాధీనతాస్త్రమును బ్రయోగింపును. మనము ఈశ్వరునకు అధీనులము: అందుచేతనే సంపూర్ణస్వాధీనులము.

ఓ దయామయా! ఓ స్వాధీనపురుషా! స్వాధీనత మహామంత్రము. ఎట్టి యాశ్చర్యకర మంత్రము! దయ యుంచి న నీ మంత్రమున దీక్షితుని జేయుదువేని నా యొక్కయు నా సోదరుల యొక్కయు శుభమునకుఁ గాను మా యందఱలోను స్వాధీనత్వ భావమును వృద్ధిఁ జెందింపుము! ఒకమూల పాప జ్వాలలోఁ బడిపోవుచుండ, దానిమీఁద దేశాచారము, కురుచి, భృమ—ఇవన్నియు నీ తనయని బంధించి పడవైచెను; అందుపై మఱల నానా పృకారములైన యాసక్తులను మెడల మీఁద మోపినవి. హా! ఈశ్వరా! అవి నన్ను గొనివైచు నేమో యని, కీర్తదానుని జేసి యుంచుకొను నేమో యని దురప్పిల్లుచున్నాను! అమ్మా! నేను నీ దాసత్వము జేయవలసియుండె! అందుకు మాటు మఱియొకనిని సేవించుచున్నాను!

సంసారవృత్తును సేవించి సేవించి చచ్చిపోవుచున్నాను. మూఁపు మీఁద, మనస్సుమీఁద దుర్భరమైన దానత్వ భార మున్నది. అధీనత్వము మనుష్యుని జీతుకఁ గొట్టుచున్నది. హా! స్వాధీనతా ప్రదాతా! ఏడ నున్నాఁడవోయి! మనుష్యుఁడు ఇంత కష్టపడుచున్నాఁడేల్? అధీనత్వ భావముతో నొక్కమాటు యుద్ధ మారంభ మగుఁ గాక! అమ్మా! శక్తిస్వరూపా! హుంకార రవముతో శత్రువులను దలుసుఁ గొట్టుము. ఇఁకఁ బరుని దానత్వమును జేయును. అమ్మా! ఆనందమయీ! ఇఁకఁ బాప మున్న దిక్కనకు వెళ్ళును; రిపువరతంతుఁడ నిఁకఁ గాను. ఏది చేయుమందువో దానినే చేయుదును; ఎక్కడికి వెళ్ళుమందువో, అక్కడికే వెళ్ళుదును; దేనిని భుజింపుమందువో దానినే భుజింతును; దేనిని నిషేధింతువో దాని నెన్నఁడును దినను. ఎట్టి దురభ్యాసమునకును దానత్వమును జేయును. “ఇంత ప్రేమించు నట్టి యీ తల్లి యాదేశమును బాలింప లేదుగా? ఆమె మాటను ద్రోసి నైచితివిగా? ఆమె నవమానించు చున్నావు గా?” అని వివేకము మనస్సును బ్రబోధించునపుడు అతి బాధగా నుండును. అమ్మా! ఇప్పు డిప్పుడు గ్రహించుచున్నాను. అధీనతాదానత్వము మహానరకము! నీ యీ పాతకి యగు తనయు నుద్ధరింపుము. ఇనుప గొలుసులను ద్రెంపివేయుము. బంధుమిత్రులను గలుపుకొని స్వాధీనపక్షివై యెగిరిపోదును. స్వర్గమునందలి వనములో స్వాధీనభావమున విహార మొనర్తును. స్వర్గఫలములను భక్షింతును. ఇఁక నధీనతాపంజరములో నుండకుండునుగాక! ఆకాశవిహారి యగు స్వాధీనపక్షి ఆకాశమున కెగురుఁ గాక! దయామయా! దయ వెలయింపుము. ఆశీర్వాదింపుము. నీవు ప్రసాదించిన స్వాధీనతను సద్వినియోగము చేసికొని సుఖింతును గాక! తండ్రీ! నీ నన్నిధి నిదియ నా ప్రార్థన.

షష్ఠాధ్యాయము.

వివేకము.

భానువారము గా భాద్రము గొంద శకము.

అంతరంగమున నెద్దియైనను మాటాడెనేని సాధారణముగ లోకులు దానిని భూతముగ భావించురు. ఏ పురుషుఁడు ప్రేతగ్రస్తుఁడయ్యెనో, ఆ పురుషుఁడు లోపలను వెలుపలను వాణిని వినుచుండును. ధర్మ జీవనము యొక్క యారంభము నుండి, అంతర్బాహ్యములయందు దిట్టి వాణిని, ఇట్టి సంభాషణములను, అనేక పర్యాయములు వింటిని; అయినను దానిని ప్రేతవాణి యని యెన్నుచును అనుకోలేదు; ఇఁక ముందనుకొనఁ బోవుటయును లేదు; ఈ జీవనము నందు ఇది మఱియొక విశేషము. ఒకనిలో మఱియొకఁ డుండుననియు, ఒక జిహ్వలో రెండు జిహ్వ లుండుననియు, భిన్న భిన్నములగు స్వరములను విన్నప్తముగ విన నగు ననియు, అనేక పర్యాయములు, అనేక సమయములందు, ధృవపడెను. మనుష్యుఁడు ముందు సంభాషించి, యనంతరము విచారమునకుఁ దొడంగును; విచారము చేసి ధర్మజ్ఞానముఁ బడసిన వాఁడగును. నేను ముందు భావన చేసిచేసి ధర్మమాగమమునకు వచ్చియుండలేదని మొట్టమొదటినుండియు వక్కాణించుచునే యున్నాను. కాని, “నేను” “నేను” అను వాని మధ్యమున “నీవు” “నీవు” అని సంబోధించు వాఁడు, నేను గానివాఁడు మఱియొకఁ డున్నాఁడని న్నప్తముగా గ్రహించువాఁడను; ఆతని మాట మీఁదనే ధర్మకార్యముల ననుష్ఠింపఁ జూతును; మఱియొకఁడు లోలోపల మాటాడుచుండు నను నీ పరీక్షిత సత్యము పలుమాటు అనుభవమునకు వచ్చినది. కొందఱు కొందఱీయంతర్వాణిని వినరని

యెఱుంగుదును. దీనిని వినఁగ వినఁగ. కునంస్కారము కలుగు ననియు, ఇది ప్రేతవాణి యనియు, దీనిఁ బట్టి పోయిన నమంగళ మగుననియు, అనేకు లనుకొనుచుందురు. ఇట్టి వాణిని వినువారిని ఉన్మత్తలతో గణించ వలయు ననువాగును గొందఱున్నారు. కేవల మీ దేశములోనే గాక సకల దేశములలోను లోకుల కీయభిప్రాయము కలదు. నేను గాక మఱియొకఁడు నాలో నున్నాఁడని ఎవ్వఁడైనను అనెనేని పదిమంది కలసి సభచేసి ఆతనిని ఉన్మత్తలలో జతచేయుదురు. ఇది యున్మత్తని వ్యాపారమైన నే నిట్టి యున్నాడ గ్రస్తుఁడ నగుట కెంతయు నభిలషింతును. ఇది భరోన్మత్తత;— పరిత్యాజోన్మత్తత. ఏలయన, దీనిని నేను భూతవాణి యనక బ్రహ్మవాణి యందును. ఈ వాణి విషయమై యొక యిసుమంత యవిశ్వాసమైన నాకు లేదు. ఈ శబ్దమును వినినపుడెల్ల, ఈ యదృశ్య ప్రాణవిశిష్టపురుషుని పలుకులును, స్పష్టములైన స్వరములును, శుభ్రిగోచరమైనపుడెల్ల, ఈ శబ్దము మిథుల యొక్క శబ్దము కాదనియు, తల్లిదండ్రుల యొక్క శబ్దము కాదనియు, దార పుత్తుల యొక్క శబ్దము కాదనియు, నాది కాదనియు, పుత్రకములో నేర్చిన సత్యము కాదనియు, వెనుకటి మాట యేదియో స్మరణకు వచ్చుటయుఁ గాదనియు, కల్పనాదేవి సౌగంధైక రంగులతో మనోమధ్యమునఁ జిత్రించె ననుటయుఁ గాదనియు, గ్రహించితిని. ఏదో పాపము నుండి నివృత్తుఁడ నగుటకుఁ గాని, లేక, ఏదో సదనుష్ఠానము ననుష్ఠించుటకుఁ గాని ఆయనయే వక్కాణించుచున్నాఁడు. ఏదో నూతన కార్యభారమును వహించుటకుఁ గాని, లేక ఏదో నూతన ప్రదేశమునకు వెళ్ళుటకుఁ గాని, ఆయనయే యాదేశించుచున్నాఁడు. ఏదో పాపమును

భినాశముఁ జేయుచునియు, నేదో దురాచారము మీఁద ఖడ్గశస్త్రుఁడవు కమ్మనియు, నాయనయే వచించుచున్నాఁడు. ఈ యన్ని విషయముల నాలోచన మీఁద నిరూపణ చేయుచున్నానని కాని, నేను స్వయముగ నీ సకల కార్యములను జేయ యత్నించుచున్నానని కాని, నే నొక్క మాటు ననుకొనను. తమలో నిట్టి శబ్దము వినఁబడిన లోకుల కేమని తోచునో స్వభావమున కిట్టి స్వభావము నిచ్చిన వాఁడే చెప్పఁ గలఁడు. బుద్ధి ప్రియత్నించి, ఎన్నో యుపాయముల నవలంబించి కూడ నీ వాణిని తరుమలేకపోయెను. “నే నొక ప్రభావ వ్యక్తిని; నేను దెలిసికొనుచున్నాను; నేను జేయుచున్నాను; నేను గ్రహించుచున్నాను. కష్టమున్న మాగఁగమును నేను వదలుచున్నాను; నా సత్ప్రీతికాని బది వేల మంది చెప్పకొందురు.” అను నిట్టి యాశలును, ఉద్దేశములును, అనేకులకుఁ గలుగుచుండును. కాని “నా విద్యాబుద్ధుల ననుసరించి యనేక కార్యములను జేసితిని; అయిన నీ కార్యములు నా కార్యములు కావు; ఈ భావములు నా భావములు కావు; మనసులో నిం కెవరి మాటలో వినఁబడుచున్నవి.” అనియు ననేకులు స్వీకరింతురు. నాకు ఏ విధముగా నొక ప్రకృతియును, గొన్ని భావములును, ఉన్నవో, అలాగుననే ఆయనకును ఉన్నవి. నా కేప్రకారమునఁ గొన్ని సిద్ధాంతము లున్నవో, అదేప్రకారమున నాయనకును ఉన్నవి. ఒకటి జీవాత్మ; ఇంకొకటి పరమాత్మ. రెండును వేర్వేలు. విశేష్యము ఒకటి; విశేషణములు రెండు. ఆత్మప్రచారములో రెండువిశేషణములును మిళితమైనవి. ఒకటి జీవము; ఇంకొకటి పరమము. ఆత్మలో జీవుడు మాటాడును; పరమమైనవాఁడు కూడ

నాత్మలోనే మాటాడును. ఇద్దఱ యొక్క రసనయు రసము నాస్వాదించును. ఇట్టిదై యన్నారను సంగతి యనేకులకు సాధన మీఁదఁ గాని తెలియదు. సద్భావులన్నియు నీశ్వరునివి ; ఇంక మంద వచనములు, కుబుద్ధి, అనత్పరామర్శ, అవిద్య — ఇవన్నియు నావి. బాగుగ యోచించి చూచినఁ గల్యాణ మంతయు నీశ్వరుని దనియు, అమంగళ మంతయు నా దనియును, సుఖసౌఖ్యములు ఆయన ప్రసాదములనియు, అసుఖదౌర్బల్యములు నావనియుఁ జేలును. మనోవిజ్ఞానప్రకృతి ననుసరించి యీవిధముగ స్థిరము చేసికొని, సాధనఁ జేసితి నేని, అసత్కార్యములకుఁ గాను లజ్జితుఁడ నగుదును ; సత్కార్యములకుఁ గా నీశ్వరునకు యశోగౌరవముల నర్పింతును. కొందఱ పక్షమున నిది ఉపాద్భిత భావము ; ఉపాద్భిత జ్ఞానము ; మఱి కొందఱ కిట్టి ప్రకృతి స్వాభావికము. రెండు సత్త్వము సదా యొక చెట్టు కొమ్మమీఁదఁ గూర్చుండి యున్నవి. రెండు పక్షుల యొక్క శరీరచ్ఛాయయు దాదాపుగ నొకటియే ; కంతస్వరమును దగ్గఱ దగ్గఱ సమానమే. సాదృశ్యము నున్నది ; విభిన్నతయు నున్నది. స్వభావసిద్ధముగ నెవరి కీ భావము తలఁచునకు వచ్చునో, ఎవరి కిట్టి స్వభావసిద్ధ జ్ఞానమున్నదో వారికి దైవవాణి యధికముగ వినఁబడును. ఇపు డేవిధమున వజ్రిధ్వని యగుచున్నదో, ఇట్టి గంభీర రవముతో బ్రహ్మవాణి హృదయమునఁ జిందులు ద్రొక్కును. అనేకుల మనస్సు దుర్బలము ; అందుచే వారి సిద్ధాంతములును దుర్బలములు. ఈ సత్యమును ప్రార్థన చేసినమీఁదఁ బొందితిమని యొకప్పుడనుకొందురు ; పుస్తకములను జదివి, బుద్ధిని వినియోగించి యుపాద్భించితి మని మఱియొకప్పు డనుకొందురు. ప్రార్థన చేసినందుచే భగవంతుఁడు

ప్రసాదించె నని ఒకప్పు డందురు ; చేతుఁడు లేఁడు, గీతుఁడు లేఁడని యింకొకప్పు డందురు. వినయము సాధన మూలమున సంపన్నమై నపుడు, శ్రేష్ఠములైన సత్యములన్నియును బుద్ధివలన నుపాద్భితమైనవి కావనియు, ఉత్కృష్టభావము లన్నియును కల్పనాఫలములు కావనియును గ్రహించ నసమర్థుఁడగును. ఎక్కడ విశ్వాస ముజ్జ్వలమై యున్నదో, ఎక్కడ పురుషద్వయము యొక్క స్వరము విస్పష్టమై యున్నదో, అక్కడనే శుభ ఫలము లభింపనగును. “ఇది ఆయనది ; ఇది నాది.” యని స్పష్టముగాఁ జెలిసికొనుచున్నాను. “మద్యభాసము చేయుము ; సుఖవిలాసము లనుభవించుము” అని నా యిచ్చ చెప్పుచున్నది ; “నా పథము నవలంబించుము ; ఇందులో నీకు చిన్నవస్త్రములను ధరింపవలసిన కట్టమును గలుగవచ్చును ; లేక సర్వత్యాగివై యుండవలసిన యవసరమును రావచ్చును ; కాని నామాటను నమ్ముము ; దీనివలననే నీకు మంగళ మగును,” అని యింకొకవాణి చెప్పుచున్నది. “వైరాగ్యమున నాహారకష్ట మున్న” దని నా యుక్తి చెప్పుచున్నది. “నీబుద్ధికిఁ దోచినటు చెప్పుటకు వీలులేదు. నేను ఎప్పుడు చెప్పుచున్నానో అప్పుడు అంధకార మార్గమే శ్రేయము. సహస్ర యమదూత లున్నను ఆమార్గముననే వెళ్ళవలె” నని ఇంకొకయుక్తి చెప్పుచున్నది. ఈ యధముని జీవనములో నిట్టి పరీక్షావ్యాపారములు అనేకము లైనవి. ఎక్కడ నాబుద్ధి నికిరచుచున్నదో, అక్కడ — దైవ్యము, నస్వస్థత, తిరస్కారము, అవమానమును ; రెండవవైపునో “ఏమియు భయము లే” దని కేవల మొక్క పురుషుఁ డనుచున్నాఁడు. మనస్సింక నేమాటను వినలేదు. మనుష్యుని బుద్ధి భవిష్యదంధకారమునఁ బ్రవేశించి “ఇది నాకేయోమార్గ” మని ఎల్లు చెప్పఁగలుగును? “నానా బాధలు

అప్పుడే ఆరంభమైనవి. ఇంకను నలుఁబది వత్సరములు బ్రతికి యుండవలయును గాఁబోలు! ఇన్నాళ్ళును బ్రతికి అంధకారమార్గమునఁ జేతవాణిని విని నడతునా?” అని నే నేమాతృమును సందేహింపలేనైతిని. ఎవఁడో యొక నత్తురుషుని యొక్క మాటలు అతి మధురముగను, విశ్వాసయోగ్యముగను అగవడుటచే ఆయననే అనుసరించితిని. నా మాటలను గుమంత్తణములుగఁ దలఁచితిని; సన్నితృల వచనములను గూడఁ ద్రోసివేసితిని. లోపలి మెల్ల మెల్లని నాకులను విశ్వసించి “ప్రాణమున్నను, ప్రాణముపోయినను, ఆ నీ పదాశ్రయమునే పోందుదు” నంటిని. పలుమాటు ఇందుపల్లనే నా కుటుంబమును బరిత్యజింపవలసి వచ్చెను; బహుకష్టముల ముఖమునఁ బడవలసి వచ్చెను; ఆత్మీయులను సహ వదలవలసియు వచ్చెను. ఒకమాటు ఆలోకమగును; అంధకారములోనికి వెళ్ళుమని తిరిగి యీశ్వరుఁ డనును. “ఎప్పుడు భూతపు వాణి యందువో, అప్పుడే నీకు మృత్యు” వని యీశ్వరుఁడు భయపెట్టెను; అందుచే, “ఇది ప్రేతవాణి కాదు; ఇవి యదృశ్య భగవానుని వాక్కులు: ఎవఁడు జీవాత్మతో ఏకమై పోయెనో ఆయన మాట” అని విశ్వసించితిని. యోగసాధన చేసినకొలఁదిని, మనోవిజ్ఞానము నాలోచన చేసినకొలఁదిని, జీవుని ప్రాసాదము రెండంతస్తులదని గ్రహించితిని; క్రింద జీవుఁడు; పైన బ్రహ్మము. జీవవృక్షమున రెండు పక్షులున్నవి. చిన్న పక్షి యొకటి, జీవాత్మ; పెద్ద పక్షి యింకొకటి, పరమాత్మ. చిన్నతనము నుండియు దేనిని విశ్వసించుచు వచ్చితినో, అది యయాక్తికము కాదనియు, దేనిని జీవుని జిహ్వా యందురో దానిని గోసి చూచిన నందు రెండంశములఁ గందుననియు నాకు

భువనమయ్యెను. ఒకటి వేదవేదాంతములను జెప్పును; ఇంకొకటి శాస్త్రమాటలను జెప్పును. ఒకటి స్థూలరసన ఆసారవచనములఁ బలుకను; మఱియొకటి సూక్ష్మరసన “హరి, హరి” యనును. కర్ణమునకు బాధిర్యము గలిగిన “హరి, హరి” యని వినఁబడక “డబ్బు, డబ్బు” అని వినఁబడును. వ్యయత్నము చేయుము; సూక్ష్మరసన యొక్క మధుర వాణిని విందువు. ఎవ రింకను వినలేదో, హరికి విశ్వాస మేమాతృ మున్నదో చెప్పఁ జాలను. ఈ పథమునఁ గష్టము నొందుచున్నవారికి, కష్టము దూరమగును. నా యీ విశ్వాసము నివ్వడు హాస్యము చేసి చెదరఁ గొట్ట నెవ్వరి తరమును గాదు; ఇరువది సంవత్సరముల విశ్వాసమును గదల్చు సామర్థ్య మెవరికేని యుండునని యనుకొనను. ఇద్దఱు పురుషుల స్వరమును మనమునుండి త్రొసివేయ వీలులేదు. “నేను విద్య నభ్యసించును; నేను ధనము నాస్థింతును; నేను ధర్మసిద్ధాంతములు చేయుదును”; అని యిట్లనుకొని శ్రేష్టులుగా నేరికిఁ గోరికయుండదు! కాని లోపల నింకొకఁ డున్నాఁడు; ఆయనయొద్దకు వెళ్ళఁగనే నేను దానుఁడ నైపోదును; భృత్యుఁడనైపోదును; ఒక మహాసాగరము ముందు ఒక చిన్ని జలాశయము వలె, ఒక చిన్ని గుంట వలె నైపోదును; పృథండ మార్తాండుని ముందు ఒక చిన్న దీపము నైపోదును; ఒక సువిస్తృతమైన ప్రాసాదము ముందు ఒక చిన్ని కుటీరము నైపోదును! నేను శ్రేష్టుఁడ నని యెట్లనుకొందును? “నేను గొంచెము ధనార్జనము నకు వెళ్ళుదును” అని ఇట్లనియు ననక ముందే “జాగ్రత్త! వెళ్ళవలదునుమా!” యని మఱియొక్కఁ డనెను. “ఈపని చేయవలదు; మంచివాండుని సైతము నిన్నుఁ బరిత్యజింతురు; నీ కగు నవమానమునకు హద్దుండదు.” అని వేయిమంది చెప్పుచుండిరి.

కాని లోపలి నిశ్శబ్దవాక్కులు వారి సద్బోధను ఒక్కపెట్టిన ఖండించసాగెను. నలుదిక్కుల నుండియు నలుగురును మోహజాలమును విస్తరింపసాగిరి ; కుపరామర్ష యను శిలచే మూతవెట్టఁ జూచిరి ; కాని, అందువల్లనును, ఆ గుడగుడ శబ్దము ఆఁగలేదు. పగలాశబ్దము వినఁ బడసాగెను ; రాత్రియందును ఆశబ్దము ఉత్తేజనము కలిగించ సాగెను. లోపలి గంభీర భావము ఇంకను వృద్ధి కాసాగెను. దురవస్థ కడు వృద్ధి యయ్యెను. నేను ఎడమ వైపుగా వెళ్ళుదుమనుకొన్న నది కుడివైపుగా వెళ్ళుమనును. సుఖనంపదలకొఱకు నేనుఁ జూచుచున్న “అటు వల్లగా”దని యిది యనును. నే నాలోకము నొప్పున్న, నది యంధకారమును జూపును. మాటు మా టీ లోపలి పురుషుఁడు మాట్లాడుచుండును. అప్పీలు చేయఁ దగు నున్నతన్యాయస్థానము తెఱచియే యున్నది ; కొంచె మైనను సెలపు లేదు. “లోలోపల దీనినే స్వీకరించ వలయును ; లేదేని సత్తశత భూతములచేఁ జిక్కి నానా జ్వాలల ననుభవింపవలసి వచ్చును,” అని భగవానుఁడు వలకుచున్నాఁడు. సుఖము శాంతియు నా కింక దొరకనట్లు తోచుచున్నది ; భూతములు నలువైపులఁ జేరి పీఠికొని తినుచున్నంత యమబాధగా నున్నది. ఇట్టి విద్వాంసుఁడ నై లోపలి యీ యొక్కని మాటమీఁద నడవనా ? ఇట్టి శాస్త్రకారుని మాట వదలిపెట్టి, ఈయన మాట విననా ? అంత మహాపండితుఁ డైన సాక్షాత్తీసు * ఈ భూతముమాట వినువాఁడు. ఆయన వంటి సువిద్వాంసుఁడు తన యాలోచనను వదలివేసి, ఈయన మాటమీఁద నడచుచుండెను. దైవవాణిని స్వబుద్ధివచనము లనుకొనుటకు

* ఈయన గ్రీసుదేశమందలి యాదిమతత్వశాస్త్రజ్ఞుఁడు.
క్రీ. శకమునకుఁ బూర్వము నాల్గవశతాబ్దమున నివసించెను.

వీలులేదు. ఎవరైన నందులేని మోసమునఁ బడుదురు. ఈ విషయమున నా విచారణనిష్పత్తులు ఇంకొక పరీకారమున నైనవి. సమస్త బ్రహ్మాండము రసాతలము మీఁద వచ్చి పడినను, ఈ విశ్వాసమును వదలను. ఫలాఫలములను విచారింపి విశ్వసించలేదు ; ఫలాఫలముల మీఁద విశ్వాసము ఆధారపడి యుండదు. పదిమంది ఇట్టి మార్గమునఁ బ్రవేశించి దుష్కార్యములఁ జేసిరిని నే నీ పథమును వదలఁ జాలను. పదిమంది మోసముఁ జేసిరిని నేను ధనమును వదలుదునా ? అదెప్పుడు సంభవించదు. అర్థాస్వేషణము చేయుచారు చేయనే చేయుదురు. ఎవరో మృతి నొందిరిని బ్రతికియున్న వారందఱుఁ గూడ నింక బ్రతుకఁ బోరా యేమి ? ఒకని మాటలలో అవిద్యయు, దుర్నితయు, నింకొకని మాటలలో నానా శాస్త్రములును — ఇట్లు పరీకాశిత మగుచున్నప్పుడు, “నేను” “భగవానుఁడు” అను ఇద్దఱు పురుషులను జూచుచున్నప్పుడు, అయిదఱును ఒకఁడని ఏల భావించను ? ఈశ్వరుని కీర్తిని నే నేల హరింతును ? నా దోషము నీశ్వరుని మీఁద నేల యారోపింతును ? వీనిచే మనుష్యుఁడు తన వచనములనే ఈశ్వరవాక్కులుగాఁ బ్రచురము చేయునని నీ వనవచ్చును. ఓయి మిత్రమా ! “నీకుఁ గడుపార భుజించ నిచ్చ యుండెనేని నీ నీశ్వరముఖము నుండి యిట్టి మాటలను వింటినిని చాటుదువు. నీ దుష్కార్యములకును, నీ కోరికలకును సరిపోవునట్లుగ నానా వాక్కుల నీశ్వర ముఖమునుండి తెప్పించువు.” అని నీ వనవచ్చును. కాని ఎవఁడో వంచకుఁడు కావచ్చునని నేను ధర్మమును వదలఁజాలను ; ఈ ఇరువది వత్సరములలోను ఎన్నిమాటు లీ వాక్కుల వింటిని ? ఎన్ని వాక్కులను వింటిని ! ఒకమాటును నాకు మోసము కలుగలేదు.

ఈ యిరువది వత్సరములలోను అనుతాపముఁ జెందవలసిన యపసరము నా కొక్కమాటును గలుగలేదు. జీవాత్మయును, బరమాత్మయును ఒక్క పాత్రయులో కలగలుపైనట్లు నేను బ్రత్యక్షముగాఁ జూచుచున్నాను. స్రష్టయొక్కఁడును ఆకాశమందనియు, నేను మాత్రము ఒంటరిగాఁ బ్రతివి మీఁదఁ జదియున్నాననియు, ఎన్నఁడును దలంపను. నా హస్తము లోపల ఆయన హస్తమును, నా రసన లోపలను ఆయన రసనను, నా పొనిమధ్యమున అనంత పొనివాయువును దర్శించుచున్నాను. నా విశ్వాస మీప్రకార మైన దగుటచేత, జిహ్వా కదలఁగనే రెండు జిహ్వాలు కలసి పోవుచున్నది లేనిది చూతును. పాపుని జిహ్వా కదలుచుండెనేని కోసివేయ నిచ్చగింతును. “ఈశ్వర రసనా! నీవు చెప్పునది చెప్పు” మందును. దీనిని కల్పన యనువారి వచనములను పొటించను. నాకు లేశమాత్రమును సందేహము లేదు; ఏమాత్రము సందేహ మున్నను వేదనుండి, చెప్పవాడను గాను. రెండుజిహ్వాలు స్పష్టముగాఁ గనఁబడుచున్నపుడు నీ వేమందువు? నీవు జీవుఁడే బ్రహ్మ మందువా? రెండు న్యాయస్థానములును స్పష్టముగ నగుపడుచున్నవి. ఒక న్యాయస్థానపు నిష్పత్తి యడు గడునకు రెండవ న్యాయస్థానమునఁ జూడఁ మగుచున్నది. నీవు క్రింది న్యాయస్థానపు వాక్కులను బలుకుచున్నపుడే, ఉన్నత న్యాయస్థానముయొక్క నిష్పత్తి నీ మాటలు జూడఁము చేయుచున్నది. కావున నేను ద్వైతవాదిని; న్యాయమూర్తుల నిర్దోష జూచుచున్నాను. ఒక యాత్మ మఱియొక యాత్మను నడపుచున్నది. నేను మాటలాడినపుడు నామాటలు ఆత్మికభావమున ఉచ్చారితమగును : జిహ్వా మాంసఖండమున లేదు. అట్లుగనే, ఆయన

మాటలాడినపుడు ఆయన మాటలును ఆత్మికభావమున ఉచ్చారితమగును : జిహ్వా మాంసఖండమున లేదు. ఆత్మయొక్క వాణి, ఇనుపతీగయొక్క గాని, ఇత్తడితీగయొక్క గాని ధ్వనివంటిది కాదు; నదియొక్క దడదడశబ్దము వంటిదియును గాదు; పక్షియొక్క సుస్వరమువంటిదియును గాదు; అయినను, అది యాశ్చర్యకరమును, అత్యంత మధురస్వరమును. ఏకర్ణమునకు నీశ్వరుఁడు శక్తి నిచ్చునో, ఆకర్ణము దానిని గుర్తింపఁ గలదు. నాకు బ్రహ్మవాణిలో నింకను విశ్వాసము కుదురునుగాక! మీరును ఈ విశ్వాసమార్గము నవలంబించి మీ మీ పారత్రిక మంగళమునకై పాటుపడుదురు గాక!

ఓయి దీనబంధు! ఓ యంతరాత్మా! నా జీవనముయొక్క పితృభాగమున నీవు దాఁగియున్నావో నాకుఁ దెలియదు. లోపల నొక వేదము పఠింపఁ బడుచున్నట్లు, ఒక నూతన శాస్త్రపాఠము జరుగుచున్నట్లు చెవికి వినఁబడుచున్నది. చదువుచున్న వా రెవరో నాకుఁ దెలియదు. ఒక న్యాయపతి సర్వప్రధానుఁడై విచారింపుచున్నవాఁడు; ఆయన న్యాయస్థాన మెక్కడనో నాకుఁ దెలియదు. నా యథులలో వసియించి కేవలము స్వరమాలమునఁ బరిచయము నిచ్చుచున్నావు. అంధకారమయమైన నా యాత్మలోపల నివసించి నీవు శబ్దముచేయుచున్నావు. పాదుపడ్డ యింటిలోఁ జవ్వఁడైన జనులు ఏవిధముగ భీతిల్లుదురో, అనేక నమయములందుఁ బ్రాణమధ్యమున నీ శబ్దమును విని అట్లే భీతిల్లవలసి వచ్చును. పౌదయము యొక్క యొక చీకటి సందునందు శబ్దము కాసాగెను; వినినంతనే యది ఏ మైయుండునని భావించితిని. రుచి ననుసరించి పోవ నన్ను నిషేధించుచున్న వా రెవరంటిని. “ఓహో! నా

భగవానుడే ! ఇంక నెవరును కా" రంటిని. మదీయేశ్వరా ! నీవు తరుమధ్యమున, సూర్యచంద్రులమధ్యమున దర్శనము నిచ్చితివి ; తిరిగి నీటి విజ్ఞానమునందు దర్శనము నిచ్చియుంటివి. జగత్కొకలమందు నీ వొక్క పురుషుడ వున్నావనియు, నీతివిధులందు నీ వుండి నదామనుష్యుని జాగ్రదవస్థలో నుంపుదువనియు, జెప్పెడు మనోవిజ్ఞానమును నేను మన్నింతును. ప్రాపంచికవిషయములలోఁ దిన్నగఁ బరిశీలించక యెన్నఁదైన నుదాసీనుడ నైతి నేని, లోపలి వాణి ఇంక నిద్రఁ జూచుచున్నంతనే, ఎవరో వచ్చి యొక్క పెట్టునఁ జెజుతురు. గృహములో నున్నను, విహరింపజెల్పినను, ఎక్కడకు వెళ్ళినను దైవవాణి ఇవి నంటుకొనియే యున్నది. చెవి నూడఁ జెజికి వేసినను ఆశబ్దము వినఁబడును. తనువు భస్మమైనను ఆయగ్ని జ్వలించుచునే యుండును. ఏమి, నీవాణి ! వేయి నదుల ధారావ్రకాండములు ఏక ధారయై యొక పర్వతముమీదఁ బడుచున్నట్లున్నయది ! ఎవ్విధమునను ఆశబ్దమును మఱువఁజాలను. నీవాణిని నావాణిని ఒకటిచేయ నాకేమాత్రమును జేతఁగాదు. నీవాక్యము లెంతమధురములు ! నీమాటలు విని నేనెప్పుడును గట్టములపాలు కాలేదే ! ఎన్నఁదైనను కుమంత్రణముల బోధించి దాసునిచే నసతాగ్ర్యమును జేయించియుంటివని నే నేమాత్రము ననలేను. ఎన్ని వాక్కులను వినఁగలిగితిరో అందలి ప్రతిదియును ఆభ్రాంతసత్యదైవవాణియే. బ్రహ్మవాణిని గల్పనముఁ జేసికొని నే నెన్నఁడును భ్రమపడలేదు. ఒక్క దినమైనను అనుతాపము నొందు నవసరము కాలేదు. పట్టినపుడే నిన్ను సరిగాఁ

బట్టితిని ; బ్రాహ్మణుడ నై నిన్నుఁ బొందినపుడు, నీ దర్శనానందమున లోకుల భయ మెక్కడ నున్నది ? కల్పనా భయ మెక్కడ ? ఇరువది వత్సరములు గా నీ వ్యవసాయమును నడపుచున్నాను ; ఈ దానుఁ దెప్పెడును క్షత్రిగ్రస్తుడు గాలేదు. ప్రతివర్షాయమును లాభమే కలిగినది. శుభక్షణమున బ్రహ్మవాణిని పాటించితిని ; అందువలన నిన్నినాళ్ళలోనింత సంచయము చేయఁగలిగితిని. తల్లీ ! ఎంతమంది నీయాశ్రయమును బొందిరో వారందఱును బ్రహ్మవాణి నాశ్రయించునటుల ఆశీర్వదింపుము. అందఱును వదలివేసినను నీవాక్కుల ననుసరించిన నెంత సుఖము కలుగునో, ఎట్టి శాంతిభార్య వక్షమునఁ బడునో, దాని ననుభవించితిని. కాన, నా కుభావమును ఇరుల కుమంత్రణమును విసర్జించి, తల్లీ ! నీవు వచించు వాక్కులను విందునుగాక యని వాస్తవములను జోడించి ప్రార్థన చేయుచున్నాను. జననీ ! నీ వేమి వచించుచున్నా వనియే, అందఱును జిజ్ఞాస చేయుదురు గాక ! పృథివియొక్క వేడి నిశ్శబ్ద మగుఁ గాక ! తల్లీ ! నా యంతర్బ్రాహ్మములఁ జేరి గుడగుడఁ బలుకుచుండుము : నీమాటలు చాకుఁ జక్కిని యమృతము వలె నుండును ; అస్వల మాటలు విషమువలె నుండును. అడుగడుగునకు మాట్లాడుము. కృపామయీ ! నీమాటల ననుసరించి పాపమును వధించునట్లును, శాంతిపుణ్యముల సరిచయము చేయునట్లును, దీనుల మగు మ మ్మొకమా తాశీర్వదింపుము !



సప్తమాధ్యాయము.

భక్తిసంచారము.

భానువారము ౨౬ భాద్రము. ౧౫౦౮ శకము.

ఓయిపారకా! ఈ జీవనవేదము ఆశావేదము. ఓయి శ్రోతా! ఈ జీవనము యొక్క యనేక విషయములు ఆశా పగములును, ఉత్సాహములైనవియును. ఏలయన, నే నన్నియుఁ జేతఁ బట్టుకొని ఒక్క మాటుగఁ బ్రభివీడితి రాలేదు గదా! సాధనోపార్జితసత్యముల విషయమై వినిన, హరినామము యొక్క గుణముచే నాయాస లబ్ధ సత్యసంబంధములోని పరీక్షిత వ్యాపారములను దెలిసికొనిన, నెవరి హృదయమున నాశ ఉద్దీపనము గాదు? ఈ జీవనముయొక్క దుర్బలవిభాగమును, అభావాంధకారములయొక్క విభాగములును ఉన్నవి; దానిని వినిన, నతి నిరాశతోఁ గూడిన మనుజుని యంతఃకరణమందుఁ గూడ నాశ సందరింప సాగును. సావధానచిత్తుడైన వినుము. ఈ జీవనము నందుఁ బ్రభవమున భక్తి యుండినది గాదు; ప్రేమభావమును విశేషముగా నుండినది గాదు; అనురాగము మాత్రము కొంత ముండెను. విశ్వాస ముండినది; వివేక ముండినది; వైరాగ్య ముండినది. మూఁటియొక్కయుఁ బ్రభమాక్షరము “వ” : జ్ఞప్తియుంచుకొనుట యతి సులభము, మూఁటిని జేతఁ బట్టుకొని యీ సాధకుడు ధర్మక్షేత్రమునఁ జరింప సాగెను. ఇంకను ఏ వేది పర్యాయజనములో ఆపన్నియును గ్రహింపకముగ రా సాగెను, తగిన కాలము నందు ఆనందముతో సన్యము సంగ్రహము చేయఁ బడెను. విశ్వాసము, వివేకము, వైరాగ్యము మూఁడును శుష్క కఠోరములు. మూఁడును మంచి పదార్థము లైనమాట వాస్తవమే; ధర్మపు బజారులో నీ

మూఁటి యొక్క తెలయును తక్కువ కాదు; అవస్థావిశేషమున నివర్ణియు దుష్ప్రవృత్తులు. భాగ్యవశమున నీమూఁడును నాకు మొదటనే యుండెను. సశ్చివర్తనుడ నగుదును; దృఢమైన విశ్వాసమును గలిగియుందును; కఠోరుడనై యిందియుముల నిగ్రహింతును; ఈశ్వరుని కొఱతై సమస్తమును బరిత్యజింతును; అను నీ సకల భావములును మనోమధ్యమున స్ఫురించుచుండెను. వివేకవైరాగ్యములు చాల సాయముగ నుండెను. వివేకవైరాగ్యములు రెండును సాధనలో సాయము లనుచుట మొదటి నుండియు గ్రహించితిని. ఏ జీవనము యొక్క యారంభ మింత కఠోరమో అక్కడ భక్తిరస మేలాగునఁ బొడకట్టును? అపుడు దాని పృథ్వాశయు లేకుండెను; భక్తి యత్యంతావశ్యక మనియును అపుడు నాకు తోచ లేదు. మాతృచరణకమలము లన నేమో నాకుఁ దెలియనది కాదు. వివేకముయొక్క ఊని నన్నిధిని బాగ్ధన చేయువాడను. బంధులకును, అపరాధులకును, విరాగులకును, తపస్వులకును, పృథువగు నీశ్వరుని యొద్ద కాలము గడుపుద మనుకొంటిని. ఒక విశ్వాసి పరబ్రహ్మము మీదనే తన యావద్విశ్వాసమును స్థాపించె నను నీ క్రిడనే చూచువాడను. భక్తుని కేళిని జూడలేదు. అపు డాకసమున సూర్య కిరణములే కాని, చంద్ర బోయీత్సన కనఁబడ లేదు. వివేక మప్పుడు హృదయమును దగ్ధము చేయుచుండెను. కడుఁ బ్రకాశింపఁ జేయుచుండెను. “పాప మెట్టిదో రానిమ్ము! చూతము” అని పాపము ననువాడను. హృదయ మధ్యమునఁ గేవలము ప్రజ్వలితాగ్నియే ప్రకాశించునది. పృలోభనమును గూడఁ దృణీకరించువాడను. కాని, ఏ యానందము భక్తివల్ల నుత్పన్నమగునో, ఆయానందము హృదయమున నుండినది

మృదంగమును గొనవలయునని తోచెను. అంతరంగమున వైష్ణవ భావ మంతగా నుండ నన్ని దినములును, ఈశ్వరుఁడు కేవలము వివేక ద్వారముననే పరిచయము నిచ్చువాఁడు. భక్తి భావ మగవడి యగవడక ముందే ఎవఁడో కాని యంతరము నుండి యత్యాశ్చర్యకరముగ గుప్త భావమున రసనను భక్తి దేవత వైపునకు లాగివేసెను. పరివతాన మయ్యెను ; ఏది యుండదో చానిని సహ పొంద నగునని గ్రహించితిని. ఇపుడు భక్తి యధికముగ నున్నదో, వివేక మధికముగ నున్నదో, ఆనంద మధికముగ నున్నదో, తప స్సధికముగ నున్నదో, సుఖ మధికముగ నున్నదో, ధర్మసాధన యధికముగ నున్నదో, చెప్ప వీలు లేనంత భక్తి ప్రాప్తిమైనది. నేను బ్రహ్మ సమాజ ముందుండినన్నుఁ గఠోరుని, శుభుగ్రునిఁ జేసికొనలేదు; శాంతిని, ఆనందమును దెచ్చి వివేకము యొక్క పార్శ్వమున నుంచితిని. ఇపుడు తారతమ్యమును నిర్ణయించ నా కశక్యము. భక్తి నాకు స్వాభావిక మనుపించునంత భక్తినాకిపుడు లభించినది. ప్రభుమమున శుభు భావమునఁ గేవలము పుణ్యసాధన నే యారంభించితిని. ఎట్లు సచ్చరిత్రుఁడ నగుదునాయని, ఎట్లు చక్కఁగఁ బ్రవర్తింతునా యని, ఎట్లు సర్వత్యాగి నై బడుగు సన్యాసి నగుదునాయనియే భావించు వాఁడను. భగవానునితో నామోదంప నిచ్చ యుండునది కాదు. మానావలంబినై కూడ నుండవలసి వచ్చె ననియును ఇందునకుఁ బూర్వము చెప్పఁబడెను. “స్వభావమున నున్నదియే పరిణామిల్లును ; ఏది యుండదో యది కలుగ వీలు లే”దని యనేక పండితులమతము. “ఉపార్జిత ధర్మము కలలోని వార్త. ఎవరికి భక్తి లేదో వారికి భక్తి కలుగదు. ఎవరికి విశ్వాసములేదో వారికి విశ్వాసము కలుగదు. ఎవరికి భక్తి స్వాభావికమో వారికే భక్తి

యధికమగును. ఎవరి ధర్మము భయముతోనే యారంభ మగునో భయములోనే వారి ధర్మము పర్యవసన్నమగును.” అని అనేకు లందురు. కాని నావిషయమున, “నేను వణకుచు వణకుచు ధర్మము నారంభించితిని; ఇపు డానందములో మగ్నుఁడనై యున్నా”నని చెప్పవలసి వచ్చినఁ జెప్పదును. నా విషయమున నెట్లయ్యెనో, ఇట్లందఱ విషయమునను నగును. ప్రభుమమున బ్రహ్మమును విశ్వసించి బ్రహ్మజ్ఞాని యను పేరు నందితిని; ఇపుడు లోలోపల సుఖభోగము ననుభవించుచున్నాను. ప్రభుమమునఁ గఠోరము ; పిమ్మట సుకోమలము. ప్రభుమమున పిత ; పిమ్మట మాత. బ్రహ్మము యొక్క ప్రస్ఫుటిత భావమును జీవనమందుఁ జూచితిని. నా జీవనముతో బ్రహ్మ కీడింప సాగెను. మొదట బ్రహ్మనామ మొక్క నామమై యుండెను ; ఇపుడు వస్తువు రూపాంతరమును జెంది ఎన్ని నామములను పొందినది ! నే నెట్లు నా బ్రహ్మమును సందర్శించితినో, అటులే అందఱును సందర్శింతురు గాత మని కోరుదును. ఒకని విషయమున ససాధ్యము సాధ్యమైన నందఱ విషయమునను నగును గదా ! శుభు కఠోర భావ మధ్యమునఁ బడి ఏడ్చుచున్న వాఁ డిపుడు హసించుచున్నాడను నంచాగము నందఱు ఎఱిఁగియుండుట శ్రేయము. అల్పముగ నుండిన యీశ్వరజ్ఞానము అధిక మయ్యెను. హస్తములను జోడించి యీశ్వరు నాహ్వానము చేయుచుండ, నాయనే యాకాషింప సాగెను. తల్లి యని పిలుచుట నేర్పితిని. అంతియ కాక, ఆ “తల్లి” యను పేరులో నెన్ని రూపములను దర్శించితిని ! ఎన్ని భావములఁ దల్లి నాహ్వానముఁ జేసితిని. ఒకప్పుడు శక్తితో సహ ఆనందమును సంయుక్తముఁ జేసితిని ; ఒకప్పుడు జ్ఞానముతోఁ గూడఁ జేమి యొక్క యోగమును

దర్శించితిని. జననీరూపములను నానా భావముల జననియే చూపుచున్నది. ఇంకను ఎన్ని భావముల రూపములు మనుషుండునకు వచ్చుచున్నవి! జననియొక్క సర్వరూపములను దర్శించితి నని ఎవరును అనకుండుదు గాక! ఈ భక్తిశాస్త్రము నిపుడే మనము జూడ నారంభించితిమి. ఎంత భక్తుల మగుదుమో, ఆనంద మయి యొక్క రూపములను అంతగఁ జూడఁ గలుగుదుము. మనము స్వాభావికముగ దుర్బలులమే యైనను నానా రూపములను దర్శించుటకు సమర్థుల మగుదుము. ఇవి ఉపార్జన దినములు. మనకు నిద్రపఱి కుండినది ఇపు డధికమయ్యెను; ఏదీ లేదో ఈ పట్టున చానిని గూడ సాధింపవలయును. ఈ దినము నాటి యుపదేశ మీ విషయముననే ఫలప్రద మగుఁగాక! నాకు లేకుండినది ఇప్పుడు వచ్చినది. ఒకప్పుడు భక్తి భావము లేకుండెను; గానము చేయుట యొకప్పుడు నా యెడ సంపూర్ణానందభవ మైయుండెను. చది మంది సమక్షమున నేను గానము చేయుదు నని యొకప్పుడును అనుకొన లేదు; ఎన్నఁడైన నీశ్వరుని “అమ్మా” యని పిలుతు ననియును ఎఱుఁగను. జననిని జూచి యిప్పుడు ఉన్నాడనై పోదునని తోచుచున్నది. ఎవరు నా జననిని “జననీ” యని పిలువ లేకున్నారో వారికి బ్రహ్మదర్శనము బాగుగఁ గాలేదు. ఎవరు నా జననిని దర్శింప లేదో వారి కింక సేమియు నొనఁగూడ లేదు. అందఱు గృహములకు నీ జనని వెళ్లును. భారతము నందలి లక్షలక్ష లోకుల గృహములకు జనని నిశ్చయముగ వెళ్లు నని నే నిప్పుడు నొక్కి చెప్పఁగలను. ఒకచోట ఘటించినది అన్నిచోట్లను ఘటించియే తీటును. ప్రేమ లేదా? ఇంగ్లీషు పుస్తకములను జదువుటచే నందఱు మనస్సులును శుష్కములై పోయినవా? ప్రేమ

పుట్టదా? అట్లేప్పటికి గాదు; నా దుర్దినములు పోయినపుడు మీ దుర్దినములును పోవును. నుదినములు రానే వచ్చును; అభక్తులకును ఆశ యున్నది, నా యాశయు భక్తియు నింకను వృద్ధి జెందును గాక! నేను గొంచెము ఉన్నాడని నైతిని; ఇంకను ఉన్నాడి నగుదును గాక! పృథివికి అత్యనన్యమని తోచునంత యున్నతత్వయు, భక్తిభావమును నాకుఁ గలుగును గాక! పృథివి నింకను నిందించునట్లు నానాశ్చర్యభావములును నా యందతి శ్రీఘముగ వర్ధితములగుఁ గాక! వాని నన్నిటి తోను జీవనమును గడపఁ గలిగిన బృతుకుదును. ఇట్టి శుష్క-త్యమునకుఁ బరివర్తనముగా భక్తి పాడనూపెనా? ఇట్టి జననిని నేను సందర్శించితివా? నా మనసులో భక్తి భావము పుట్ట నపుడే, తమ మనసులలో భక్తి పాడకట్టినట్టి భక్తు లుండిరి. కాని వారు మృదంగము నేల తేలేదు? వారు ప్రళయముననే సంకీర్తనము నేల చేయలేదు? జననీ మందిరమును వారేల యలంకరింపలేదు? ఒక యభక్తుఁడు జననిని జూచి నృత్యము చేసిన, గానము చేసిన, లోకుల హృదయములో శుభబుద్ధియు, జ్ఞానమును చటుక్కున తోచును. “ఏమి! ఈయన భక్తిమాట చెప్పుచున్నాఁడా? ఈయన వివేకమును చేతఁ బుచ్చుకొని దేశ దేశములు తిరుగువాఁడు గాని, భక్తిమాగము నెన్నఁడును బట్టలేదే? ఈయన ఏల మృదంగమును సహ వాయించుచున్నాఁడు? అట్లును వారియే యవతరించును గాఁబోలు! ‘బ్రహ్మకృపాహితేవత’ మను మాట ప్రమాణ మగును గాఁబోలు” నని లోకు లందురు. ఈ ప్రకార మందఱును భక్తి మాగమునకుఁ దిరుగుదు రనియే యిట్లయ్యెను. అంతయు నీశ్వర కేళియని భక్తిలో మునిగి చూచితిని. పొచ్చినభక్తులు కొంచెము సహాయమును జేయఁ గలిగి యుండు వారు

నా కెవరును ఏమియును చెప్పలేదు. ఓ యీశ్వరా! రక్షింపుము; రక్షింపుము. “ఓ భగవానుడా! బ్రతికింపు” మనుచుండగనే దినములు గడచుచుండెను గాని, శీఘ్రముగ భక్తిమార్గము నావిష్కరింపుమని మాత్రము నా కెవరును జెప్పలేదు. కేవల మొకఁడు మాత్రము చెప్పెను. ఎవరు చెప్పవలయునో ఆయనయే చెప్పెను. “సాహారా *” మధ్య గమల ముద్భవించెను. రాతినేలమీదఁ జేమపుష్పము పరిస్ఫుటితమయ్యెను. పార్థనాబలమున సకలమును కాఁగలదు. అభావమంతయు ముక్తమగును. ఇప్పుడు నాకు జలము స్థలము సుఖమును నున్నవి. విశ్వాసే హిమాలయము నున్నది; భక్తిసరోవరము నున్నది. వైరాగ్యమున్నట్లే ప్రేమయునున్నది. జనని నన్నొక చేతితో వైరాగ్యమును దినిపించును; ఇంకొక చేతితో జేమను దినిపించును. రెండుహస్తములతోను ఊరక తినిపించుచున్నది; శ్రీహరి మహత్తరుఁ డయ్యెను; భక్తిసరోవరమును విస్తీర్ణముచేసి సుఖమును ఆనందమును వృద్ధిచేసెను.

ఓ దీనశరణ్యా! ఓ కృపాసింధూ! నీప్రేమ యపారము. నీ కారుణ్య లీల లద్భుతములు. ప్రభమమున నిన్నేవిధముగఁ గంటిని? అప్పు డెట్టి భయానక రూపమును దర్శించితిని! ఇప్పు డన్ననో సుఖపుష్పములు హృదయసరోవరమునఁ దేలి యాడుచున్నవి! ఎట్లు నీవిట్టి సుందర రూపమును గనుపఱిచితివి? ఈ రూప మెక్కడ దాగియుండెను? ఏమార్గముఁ బట్టి వచ్చెను? మిత్రులకు ఆశానందమును దెలిపితిని. ఇప్పుడు వా రెవిధమున నైన నీ

* అఫ్రికాఖండమున భూమధ్యరేఖకు (Equator) పైగా నుండు నొక విస్తీర్ణ మరుభూమి.

యానందమును బొందునట్లు చూడుము. ఏమార్గమును బట్టుకొని, ఏ శుష్కనికతాద్రదేశముల మధ్యగుండ, ఏ కొండయందు ననే ప్రయాణము చేసిచేసి, తుద శీఘ్ర భక్తి సరోవరతీరమునకు వచ్చిచేరితి నో సరిగ నిర్ణయించి చెప్పలేను; గ్రామములను గుర్తించుచురా లేదు. అందువలననే, “ఈమార్గమున వెళ్ళిన భక్తి యుద్భవించును; మృదంగమును వాయింపుము; లేక ఆమార్గమును బట్టుకొనుము; లేక నృత్యము చేసిన బాగగు”నని ఇవ్విననున నెవ్వరికిని జెప్పలేకున్నాను. ఏమియును స్మరణలో లేదు; ఆజ్ఞానమే లేదు. ఒకప్పుడున్నది కాదు; ఇప్పుడు వచ్చినదని మాత్రమే స్మరణ యున్నది. ఒకప్పుడున్నది అప్పు యని పిల్వలేకుండువాఁడను; ఇప్పుడో ఇట్టి తల్లివి నీ పేదట దాగియున్నావనుచున్నాను. బ్రాహ్మణ్యంలో నెవరికేని ఆశాంతి కలుగుచున్న నది నా తల్లివైన నిన్ను దర్శింపకుండుటచేతనే కలుగుచున్నది. నిన్ను దర్శించిన యెడల దుఃఖరజని యంతము నొందెను. ఆనందమయియగు నాతల్లిని ఎవరెవరుచూచిరి? ఎవరు చూచిరో వారిని నా సఖులందును; ఆలింగనముఁ జేయుదును; నాకు వారు బంధువు లగుదురు; వారు నా కందఱకంటె శ్రేష్ఠులు. అమ్మా! ఇట్టి మిత్రులను నాకిమ్ము! బ్రహ్మ బ్రహ్మయని పెద్దపెట్టున నఱచిన నేమగును? ఇప్పు డొక చుగ్గరకైనఁ గలియదు; అయిదుగురిలోను మిళనము లేదు. ఇట్టి జననిని అందఱును స్వీకరించిన గభీరప్రేమ యొక్క మిళన మగును. ఇంక మతశాఖోపశాఖలయొక్క భేదముగాని, వర్ణభేదముగాని యుండదు. ఒక్కతల్లిని దర్శించిన వివాదము లెన్నఁడును కలుగవు; విచ్చేద మెప్పుడును గలుగదు. నే నెవరిని “తల్లి” యందునో మఱియొక రట్లనరు; నే నెవరిని “పరిత్యాగా” యందునో మఱియొక రాయన యొద్ద పరిత్యాగము

నన్నేషింపరు ; ఇందుచేతనే ఇంతవివాదము ఇంతకష్టము, ఇంతక్షేమము. ఓయి వారీ ! నీ వెవుడును వివాదములఁ బట్టింపవు. నృత్యము చేయువారిమధ్య వివాదము ఉండదు. తల్లి యుండఁగ వివాదములు తటస్థించునా ? కరుణామయీ ! ఏరాజ్యములో నృత్యమున్నదో, ఆరాజ్యమున వివాదము లుండునా ? ఎప్పు డానృత్యపుదినములు వచ్చును ? ఆశావార్తను దెలిపితిని; బంధజనులు విని సాధనచేయుదురో లేనో తెలియదు. తల్లీ ! నిన్ను దర్శింపనవ్వాళ్ళను, నాలుగు, ఆఱు, పది శాఖలు కానేయగును. కాని లక్షలక్ష వత్సరముల తరువాత శాఖోపశాఖ లుండనట్టి దినము వచ్చునని యెఱుంగుదును. ఏమికఠోరము ! ఆన్నాళ్ళు నిరీక్షించి యుండవలయునా ? తల్లీ ! ఆనందమయీ ! ఏకొలఁదిమంది సోదరిసోదరులము ఈనవవిధానమున నిన్నుఁ బూజింప నుద్యమించితిమో, మేము నిన్నే పూజించునట్లును, ఇంకెవరిని బూజింపనట్లును, దయయుంచి గతిహీనులమైన మా కీవరము నిత్తువు గదా ! నీ నెండాకులను బోగుచేయుచు పడియుండువాండను. నా కెట్టివశ గలిగినది ! ఆహా ! జననీ ! భక్తిలో మగ్నుడ నెతిని. ఇంకను మగ్నుని జేయుము. భారతము మగ్నుమగును గాక ! పృథివి మగ్నుమగునుగాక ! భక్తిలో దేశము ఓలలాడుచుండఁ జూచి చిత్తును. విగ్రహపూజ పోవుచుండఁ గాని, లేక బ్రహ్మజ్ఞానుల సంఖ్య వృద్ధియగుచుండఁగాని, చూచిన నంత సుఖము నాకుఁ గలుగదు. “అదిగో ! జననిని పిలుచుచున్నా”రని వినిన మహాసుఖమగును. జననిని దర్శించి యుండఱును నవనృత్యములో నృత్యము చేయుదురని ఆశయగుచున్నది. మేము కొలఁదిమంది సోదరులము ఎల్లుంటిమి ? ఎట్లయితిమి ? లోకలు పరిహసించురను లజ్జను వినజ్జించితిమి

ఈదినము కంపితభక్తి— పృగల్భభక్తి— మేర లేనిభక్తి— పిచ్చెత్తించుభక్తి— కలిగినది. రేపేమగునో యెఱుంగను. నృత్యము ననుసరించియే నాటకము. తరువాత నేమగునో ఎవరును జెప్పలేరు. తల్లీ ! ఒక్కనివైపునకే యుండఱు దృష్టియు మరలునుగాక ! పంచహరులు మాకవసరములేదు. అనేక మత దేవతలను, నలుఁబదివేల బ్రహ్మలను బూజించిన జగత్తునకు సుఖముకలుగదు. ఏకజననివైన నీవు మధ్య నిలఁబడుము. సమస్తభారతమును నీనలువైపుల నాట్యము చేయునుగాక ! దయాసింధూ ! మేము ప్రతిభాన్వితమగు భక్తితో నాట్యము చేసి చేసి ప్రమత్తుల మగుదుముగాక ! ఓయి యనాథనాథా ! దయనుంచి మాకొకమా టీ యాశీర్వాదము నిమ్ము !



భానువారము ౨ ఆశ్వియుజము ౧౮౦౪ శకము.

దర్శనత్యయము యొక్క పరిచయము నిచ్చినపుడు, జీవనముయొక్క పరస్పరవిరోధభావముల మాటయును జెప్పుటచితము. ఈజీవనములోనుండిన యిభావమును గుఱించి చెప్పితిని; ఆయిభావ మీశ్వరప్రసాదమువలనఁ దిరోహితమైనసంగతియును మీరువింటిరి. ఈజీవనములో రెండుభావముల యొక్క విరోధమగుచున్నది. ఆకర్షింపుఁడు. ఆవిరోధము యొక్క సమన్వయశాంతిని యభాసమయముగా జీవనమున ననుభవించుచున్నానని తెలిసికొనుఁడు. ఈజీవనమున ననేకదినములనుండి లజ్జాభయములకు దాసుఁడ నై యుండవలసి వచ్చినది. తక్కినరిపులవలెనే లజ్జయుభయమును నుపద్రవమును గలిగించుచున్నవి; ఇంకను నాయుపద్రవము పోలేదు. కావలయునని ఆదరించి నేను లజ్జాభయములను బ్రభువులుగా స్వీకరింపలేదు. లజ్జాభయములు సాధునజ్జనులకు శత్రువులు. సకలపాశములు చిన్నములైనట్లే, ఈపాశములును చిన్నములగును. సాధనయొక్క యిభావముచేతఁ గానిమ్ము, లేక స్వాభావిక దౌర్బల్యమువలనఁ గానిమ్ము, లజ్జయును భయమును ఇప్పటికిని నాయందున్నవి. ప్రియత్నించుకూడ నీరెంటిని వదలలేకున్నాను. అడుగడుగునకు నీరెండును బ్రత్యక్షమగును; వీనియొక్క యధికారములోఁ బడియున్నానని తోచుచున్నది. లజ్జా భయములయొక్క క్షేత్రమువేఱు. శ్రీహరి లజ్జాభయములను ధర్మభూమినుండి నెలవిచ్చివంపించి, నానిని సంసారమునందుంచెను. క్రిమముగ

ధర్మప్రతాపమును విస్తరింపఁజేసినకొలఁదని, వివేకము పరిబలమైన కొలఁదని, ప్రాసనాపార్థినలవలన హరిభక్తి వృద్ధియైనకొలఁదని, విశ్వాసతేజములు అధికమైనకొలఁదని. ధర్మరాజ్యములో నన్ను భయపెట్టఁగలిగిన తావులే నట్లు తోచెను మనుష్యుఁడు వృద్ధుఁడని ఈశ్వరప్రసాదమువలన జీవనముయొక్క సాతత్కాలముననే గ్రహించితిని. విశ్వాసము వృద్ధియైనకొలఁదని ధర్మసంబంధమున లజ్జాభయములు, తగ్గెను. జీవనములో నిప్పుడును లజ్జాభయములున్నవి; కాని అవియున్నది పృథివీతలమున. ఎక్కడ నీశ్వరాదేశము వినఁబడదో, ఎక్కడ నిది నాకర్తవ్యమని గ్రహింపలేనో, అక్కడ పురాతనమైన యాయుధఙుప్రభువులును జీవనమును తమవైపునకు లాగివేసి తీసికొనిపోదురు. అట్టి యవస్థయందుఁ బడిన ముఖకాంతి తప్పదు; పదిమందిమధ్యకు వెళ్ళుటకుఁగాని, లేక వారితో సంభాషించుటకుఁగాని సిగ్గునిపించును; భయమగును. అనేకసమయములయందు దీమప్తము సాహసముతో ఉత్థితమై యీశ్వరునినామమును గీతఁజేయును; కాని యదియె మఱల నతిసామాన్యమగు మనుష్యులమందు వంగిపోవును. పృథివిమీదికి స్వాభావిక దౌర్బల్యముతోను, లజ్జాస్వభావముతోను వచ్చితినిగాఁబోలును. లజ్జాభయములు పొడకట్టినన్నిమాటులును లోలోపలఁ గట్టముతోఁచును. ఎవరినిజూచిన నాకుభయము? ఎవరిని హినులని మూర్ఖులని యందురో, అట్టి తోవనబోవు సాహస్యపుఁ గూలివాండ్రును జూచినను నాకుభయమే. గొప్పగొప్ప విద్వాంసులను జూచిన వారిమధ్యఁ బ్రవేశించుటకు సాహసమురాదు. “విద్యజ్ఞులు నన్నానము నందునట్టి, ఇట్టి పెద్దదర్బారులోనికి నీవు రావీలులేదు. ఇక్కడ జ్ఞానముయొక్క విక్రమము. అంధకార మిక్కడకు

రావలనువడ" దని మనస్సును. లోపల నేదేని యిట్టియాదేశమున వినుచుండుటలేదు; కాని విద్వాంసులసభలో వెనువెనుకనె యుండుటకై స్వభావము తనంతనెకోరును. ఎవరు ధనాధ్యులో, ఎవరు లోకమున గడునాదరము నందుదురో, ఎవరు సంపచ్చిభరమున వసియింతురో, వారిమధ్య బడినను నరిగ నిట్లే యగును. ధనమానములయొక్క యుజ్జ్వలపరిచ్ఛదము ఎక్కడఁ జూతునో, అక్కడ స్వభావము తనంతనె సంకుచితమునొందును. ఈ యిందఱను జూడ నిచ్చగలుగదు. ధనికులును, అభిమానులును, విద్వాంసులును, అగునీ మూఁడు తరగతులవారి యొద్దకును, మనస్సు సహజముగనే వెళ్ళలేదు; సహజముగనే వెళ్ళనిచ్చగించదు. వెళ్ళుమని కతకావ్యమును; అందుచే వెళ్ళుదును. ఉపన్యాసము నిమిత్తని కతకావ్యముచెప్పును; అందుచే నిత్తును. ధర్మ మాదేశించునుగానఁ జేయఁగలుగుదును. ఆదేశ మెక్కడ వినరాదో యెక్కడ నెంత యాలోచింతును! హస్తములు దుర్బలములగును; పాదములు నిస్తేజములగును; చక్షువులు తమంతనే మూసికొనిపోవును. అట్టివారి మధ్య బడిన, "అహో! ఎక్కడికి వచ్చితిని! నే నీవీరినడుమ నుండుటకు బనికిరానే!" యనిపించును. మాట్లాడఁబోయిన వ్యాకరణపుదోషములు కలుగునని తోచును. శక్తిలేదు; ఎట్లుపోదును? శరీరము కాంతిఁదచ్చును; ముఖము మలినమగును; తల పంగిపోవును. "ఎప్పుడు సభముగియునా; ఎప్పుడు సామాన్య మిత్తులయొద్దకు వెళ్ళిపూర్చుందునా; ఎప్పుడు సాక్షుండలిలోనికి వెళ్ళివడుదునా; ఎప్పుడు నిజగృహమునకు వెళ్ళి స్వభావముయొక్క స్వచ్ఛందతను పొందుదునా?" యనియే తోచుచుండును. లజ్జ కష్టముకలుగఁజేయును. "వీరును మనుష్యులే; నేనును మనుష్యుడనే;

దోషములు వచ్చినప్పటికిని, ధనము, మానము, విద్య యున్న వన్నంత మాత్రమున క్షమించరా? పాపమును దీయఁగలుగుదురా? అవమానింతురా? మెడమీఁదఁ జేయివేసి యెవరైనె నెట్టుదురా?" యని తలపోయుచుండును. ఎవరైనఁ దరిమివేసినను వేయవచ్చును. "నీకుఁ జదువంతగారాదు; విద్వాంసుల సహవాసము చేయుటకు నీవు తగవు. నీవు ధర్మోపదేశము నీయఁగలిగి యుండవచ్చును; గాని, ఎక్కడఁ బాండిత్యమునకుఁదక్క మజ్జియొకదానికి నాదరము లేదో, అక్కడికి రా నీకధికారములే" దని, విద్వాంసు లనిన నననుచున్ను. ఇట్టి సకలస్థానములకును వెళ్ళలేదనిగాని, లేక తక్కువ వెళ్లితిననికాని కాదు. పదివర్యాయములు వెళ్ళియుంటిని; పదివర్యాయములును గౌరవమునందితిని; అయినను ఈ మాటు ఏదేని దోషము కలుగవచ్చునగా! మహాలజ్జ! మహాభయము! జీవము నిలిచియుండుటకూడ సంశయమేమోయని తోచునంతటి భయము. ఎవరేని తోడనుండకుండ నొంటరిగ నింటిలోఁగూడఁ గూర్చుండుటకు సాహసమురాదు. ఒంటరిగ దేశభ్రమణములోఁ బ్రవృత్తుఁడనగుదుననుచింత యుచితమని తోచవదు. ఏదేని కార్యమును జేసిన నలుగురితోఁ గలసి చేయఁగోరుదును. ఎక్కడికేని వెళ్లవలసివచ్చినఁ బదిమందితోఁ గలసి వెళ్లఁగోరుదును. "సంసారములో నేకాకినై వెళ్ళవలదు; ధనికులయు, మాన్యులయు, మధ్యకు నొంటరిగ వెళ్ళకుము." ఎవరామాటను జెప్పవారు? ఎవరువారు? బ్రహ్మనాటియా? కాదు; స్వభావము. "ఇట్టిప్రకృతిఁగల మనుజుఁడు ఏకాకియై ఎక్కడికిని వెళ్ళఁగూడదు; ఇట్టిమానవుఁడు ఒంటరిగ నెక్కడికిని వెళ్ళుటచితముకాదు." అని స్వభావమనును. స్వభావమునకది పనికిరాదు; తనవారెక్కడనో అక్కడనే

యొండఁజూచును. విదేశమందుఁగాని, స్వదేశమందుఁగాని, ఏకాకియై పోవుట తటస్థించెనేని, తాను అనహయుడను, నిరాశ్రయుడను వైభోతినని యనుకొనును. బంధుమిత్రులు ఏకాకులుగ నెన్నిచోట్లకు వెళ్ళగఁజూచితిని ; అంధకారములోనికిని వెళ్ళుదురు ; కాని, ఈవ్యక్తి యింతధర్మసాహసము కలవాడైకూడఁ గొన్నికొన్ని విపత్తులమధ్యఁ బడిన భయపడును. ఏకాకియై వెళ్ళలేడు. ఏవ్యక్తి బ్రహ్మను విశ్వసించునో, అతనికి భయమేమి? ఇది పృథివియొక్క హన్యభాగముగదా ! ఈనకలస్థానములందును వ్యాఖ్యముమందు య్ద్రోశిశువులువలె భీతిల్లవలయును. ఇక్కడ నాకమణికారులగు శత్రువులు నలుదిక్కుల నున్నారు. మనస్సందుచే భీతిల్లును. ఎక్కడి విషయములలో ధర్మకథలేదో, ధర్మసంబంధములేదో, అక్కడనే, లజ్జయు ; అక్కడనే భయమును, ఉపాసనతో నెక్కడ సంబంధమున్నదో, అక్కడ చదిరెట్లుధికముగ భయకారణములున్నను, భయము పరుగెత్తిపోవును ; కాని, మఱియొకచోట “దూరమగుము, లజ్జా !” “దూరమగుము, భయమా !” యనినను పోవు. పదిమంది చూడవచ్చుచున్నట్లు కనఁబడఁగనే పలాయనమగుటకుఁ గోరిక పుట్టును. ఎట్లున్నారనికూడ నడుగలేను ; వారిముఖమువైపునకుఁ జూడనులేను. వారు ముందుగ మాత్రాడరేని, భయమెక్కువగును. తత్క్షణమే పరుగెత్తిపోయి, ఏపర్వతపుగుహలోనో దాఁగికొనఁజూతును. ఎంతెంతమంది గొప్పగొప్పవారు వత్తురు ; ఇక్కడనుండి లేచిపోలేనాయని చింతింతును. ఇంటికి ధర్మానక్తులు వచ్చినకూడ మర్యాద చేయలేను. కొండలుకొండలు అహంకారి ననుకొని లేచిపోదురు ; ఛాత్రికుడ నైతివను నభిమానముచే నున్నీపోతినందురు ; కటూక్తుల వచింపను వెనుదీయరు. నన్ను నేను నమర్శించుకొన్న నన్యాయ

మగును ; కాని స్వభావమున కౌతముచేసినను నేమియుఁ గాదు. ఈస్వాభావికదౌర్బల్యము పోదనుకొనియెద. కొంచెము తగ్గినను, ఏకగ్రామాలుగాఁ బోవుననుకొనను. “సోయినమాత్రము వచ్చునదేమి? విషయనక్తులతో నుండలేనుగదా ! వారితోఁ గలయిదుగదా ! ధర్మసంబంధముగాక యన్యసంబంధమును గోరనుగదా !” యని మధ్యమధ్య యనిపించుచుండును. గర్వితుఁడు, దాంభికుఁడు, అహంకారి, అనుపేర్లను బొంది పడియున్నాను. ఏమిచేయును? పదిమందితోఁ గూర్చున్నపుడు, ముఖవైఖరినఁ జూచితిలేని వీఁడు పరుగెత్తిపోవఁ జూచుచున్నాడని తెలిసికొందురు. బజారుపేరు చెప్పఁగనే పలాయనముగా నివ్వుపుట్టును. సంసారము నాముఖము వైపునకుఁ జూచెనేని దేహచ్ఛాయ పరివర్తితమగును. ఓసంసారమా ! నీవు దృష్టినిడితివేని నాలోపలిరంగునహి మాటిపోవును. నీవు నాలుగు మాటలఁ జెప్పము. ఇంక నేను నేనుగాను. కేవలము దేహమునుండి ఘర్మము నిర్గతమగును. శరీరము అవనన్నరఁ జెందును. అప్పుడు, ఇట్లాకిగ్రంథసేనైనచోఁ జచ్చిపోదు ననుకొందును. కూర్చుండనవారు లేచిపోయిన బాగుండునని యనిపించిన యవస్థలలోను బడితిని. ఇంకఁ జెప్పలేను. లోకులు మధ్యమధ్య నెన్నెన్ని కఠినపుమాటల ననిరి ; నేను బాలకునివలెఁ గూర్చుండియున్నాను. నలుగురుదొరలు బంగారీయనితో మాటాడవచ్చినపుడు దగ్గఱ నెవరైన నుండిన బాగు ఎవనికి లజ్జాభయము లింతయధికమో, అతఁడు పృథివియొక్క ఐదమున నొంటరిగఁ దిరుగఁగూడదు. ఇందుచే విశ్వసనీయుడైన మిత్రుఁడొకఁడు సర్వదా యవసరము ; ఛాత్రివలె దగ్గఱనుండియుట శ్రేయము. ధర్మరాజ్యమున నీశ్వరకోడమందును, సంసారమున ఛాత్రియొక్క కాని, లేక మిత్రునియొక్క కాని కోడమందును

ఉండనియెడ జరగదని యీవ్యక్తి బాగుగ గ్రహించెను. ఎవ్వరైన నొక్కమిత్రుఁడు సంసారములో నావాడై మాట్లాడుచుండిన బాగుండునని యనిపించును. ఒకవైపున నీలజ్జయు, నీభయమును; కాని ఎక్కడధర్మమో యిక్కడ సింహమువలె దర్జనగర్జనములు. అక్కడ మనుష్యున కేమాతృమును భయపడను. ఎన్నఁడును, ఏమనుష్యుని నారవమును నిలుపలేదు; నిలుపనులేను. నాధర్మమెక్కడ నిర్లజ్జితునిగాఁ జెప్పచున్నదో, అక్కడ సృత్యముచేయఁగలను; తక్కినచోట్ల జేయఁబోయినఁ బదివత్సరములు యత్నించికూడఁ జేయలేనని లోఁచుచున్నది. ఎక్కడ నీశ్వరుఁడో, యిక్కడఁ బదిమందియును హీనుఁడు, నీచుఁడు అనునట్లు నాట్యముచేయఁగలను. అననిమ్ము; అందుకు సిద్ధము. కడునిర్లజ్జభావముతో ననేక కార్యములను జేసితిని. ఒకటితరువాత నొకటిచొప్పున ననేకములు చేయఁబడినవి. రాజబాటల, ఘట్టముల, నకలస్థలములయందును జేయఁబడెను. జనని ఆజ్ఞయిచ్చినపుడు, లజ్జయేమి? భయమేమి? ఇక్కడ లజ్జాభయములను శత్రువులుగా నెంచి ఖండఖండములుగాఁ జేయవలయును. పదిమందిమందు విగుర్జితమతమును బ్రచారము చేయవలసివచ్చిన నిర్లజ్జితుఁడనగుదును; భయమును ద్యజింతును. గొప్పగాపురాజులును, పెద్దయధికారులును ఉన్నప్పటికిని సత్యప్రచారముచేయుదును. కాని, మఱియొకవిషయమున నేల భయ మగునో తెలియదు. ఒకస్థానమున నేదిసింహమో అది మఱియొక స్థానమున మేషశిశువు. సమయవిశేషముచే, స్థానవిశేషముచే భయానకమైన లజ్జయు, అత్యంతమైనభయమును గలుగును; అట్లుగనే మఱిల సమయవిశేషముచే, స్థానవిశేషముచే భయానకమైన నిర్లజ్జయు అతిసాహసమును గలుగును.

ఓదీనబంధు! ఓయపారకరుణాసింధు! నీవెవనితో నీక్రీడల నలుపుదువో, అతనిచరిత్రమును అన్యలుగ్రహింపలేరు; అతఁడు తానే గ్రహింపలేఁడు. నేను లజ్జాభయములమధ్యఁ బడి యొకమాఱిదిక్కునకు, నొకమాఱిదిక్కునకుఁ జూచుచున్నాను. నేను పృథివినిఁ జూచి యింతభయపడుదునేల? ఎంతోమంది నిందించుచున్నారు; నోషానోషణఁ జేయుచున్నారు! లోకులవలన నీవ్యక్తి దురహంకారియని పరిగణింపఁబడెను. నీయాశ్రితులకు మానసంభ్రమము నుంపవా? నిన్ను విశ్వసించినవాఁడు అహంకారియయ్యెనా? వీనియొ దహంకారాభిమానములు లేవని నీవు చూచుచునేయున్నావు; అది లజ్జాశీలము! పృథివియొక్క లోకులమధ్యఁ బడినపుడు నేనెట్లు సంకటములపొలుగుదునో నీవెఱుంగదువు! హృదయమున నెట్టిజడభావము కలుగునో నీవెఱుంగదువు! ఆయవస్థ నర్హనాతితము! ఏమాత్రమును సంభాషణచేయలేను; లజ్జాభయములు పొడిచిపొడిచి చంపుచున్నవి. ఈజీవనములో నీరెండుదిర్బలత్వములు నున్నవని బంధుమిత్రులు గ్రహించిరి. నేను నాపక్షమును సమర్థించుకొనఁబోవుటలేదు. నన్ను మంచివాఁడననిమ్ము; చెడ్డవాఁడననిమ్ము. ఆవైపు లక్ష్యముంచి జీవనవేదమును జెప్పటలేదు. నాకు భయమునున్నది; లజ్జయునున్నది. కాని, నీయందానక్తిగలిగిన హరిభక్తులెవరో, వారిమందు లజ్జయుండదు; ఏమాత్రము భయముకలుగదు. కొంచెముకలిగినను, అక్కడ నంతగాఁ బరిచయము కాలేదనియే. నావాండ్రముందు నేను సాహసినైన సింహమును. వారిమందు మనసువిప్పఁ గోరికపుట్టును. బయటివారు వచ్చినంతనే జిహ్వ జడమువలె యగును. తల్లీ! నాచరిత్రమును నీవెఱుంగదువు. నాకు

సుఖ్యాతియు, బ్రహ్మసంస్కారము నావశ్యకములుకావు. ఇందుచే నాకరిష్టముగనున్నదని విశ్వసించును. పృథివి భయమునకస్థానము ; పృథివియొక్క బాహులలోను, దుకాణములలోను, నేనెట్లు కార్యముల నొనర్తును ? కర్తవ్యముగాకున్నయెడల నాయన్నిస్థానములకుఁ బోను. సంసారముయొక్క అగ్నియందు నన్ను బడ్రోయకుము. నీపాదపద్మములు నాకు బాగుగనుండును ; మఱియు నీయనుగతులగు కొలఁదిమందిబంధుమిత్రులును బాగుగనుండురు. ప్రచారకునిఁజేసితివి ; వేలవేలమందితో వర్తకసరణిని నడుపవలయును. నైశ్యవలసినచోట్లకెల్ల బలియివ్వఁబడనున్న మేకవలె వణికుదు వణికుదు నెఱుదను. వీడు దక్షిణాక్షిణి, నిపుణుడుగాఁడని నీవెఱుంగదువు. ప్రతాపమునీదిగా, మహిమనీదియి. ఇట్టిలజ్జాశీలుని నృత్యములోఁ బ్రవృత్తునిఁజేసితివి ; ధర్మములో సాహసునిఁజేసితివి. ఎవనిస్వభావము లజ్జాభయములతోఁ గూడినదో, అతఁడుగూడ భీమరవముతో బ్రహ్మనామముఁ గీర్తనచేయుచున్నాఁడు. తల్లీ ! నీవు లజ్జాహీనునకు లజ్జఁబుట్టించఁగలవు ; మఱియు, ఎవనికి లజ్జయొన్నదో, అతని లజ్జకదూరముచేయఁగలవు ; పృథివియొక్క బలవంతుని నీవు దుర్బలునిగఁ జేయఁగలవు ; దుర్బలుని నబలునిఁజేసి యాతనిహుంకారముతో నితరులను భీతిల్లఁజేయఁగలవు. ఈడిను నెట్లుచేసితివి ? లజ్జాశీలునకుఁగూడ ధర్మములో లజ్జవోయెననునది ఒకయొశయొక్క మాటగదా ! అందుచే హస్తములను జోడించి, అందఱసాహసము వృద్ధియగుఁగాకని ప్రార్థింతును. ధర్మమునకుఁగాను లజ్జ కలుగకుండునుగాక ! ధర్మమునకై మొండివాఁడు కావలయును. కాలమైనది. మహిమాన్వితమగు భక్తియొక్క గౌరవార్థమై, త్రోవత్రోవను సంపూర్ణముగ లజ్జాహీనుఁడనై తిరుగుదును. ఇపుడు

శుభసమయము వచ్చినది ; ఇపుడు భయపడితినిని నవవిభానమునకు ముప్పువాటిల్లును. నృత్యముచేయు సిద్ధుఁడనైతిని ; ఇపుడు తలమీఁదిమునుగును దిగలాగను. లజ్జకుఁగాను ఆచేశమును పాలింపమానలేను. మానావమానములమధ్య సంపూర్ణముగ స్థిరుఁడనై శ్రీపాదపద్మములను సాధింపయత్నింతును. లోకులు లజ్జాశూన్యుఁడ వందురు ; హినుఁడవని యనఁపింతుకొందురు. నేనిపుడు కడుశోభ్యును ననుభవించుచున్నాను ; అందుచే నిక మనుష్యముఖమును జూచి భీతిల్లుదుననుకొనను. పృథివిమీఁద బాలకునివలె ననహయుఁడనై యుండవచ్చునుగాని ధర్మరాజ్యములో సింహమువలె నగుదును. ఓకల్లీ ! ఓజననీ ! ధర్మరాజ్యముగోఁ గిరీటమునిమ్ము. ప్రాణమున్నను, ప్రాణముపోయినను నీనామమును జయపెట్టవలయును. ఆశీర్వాదింపుము. భక్తిలో నిర్లజ్జుఁడనగుదును. విశ్వాసములో సాహసికుఁడనగుదును. మఱియొకవిషయమున లజ్జాభయములుండిన నంతచింతలేదు. కరుణామయీ ! భక్తిలోను, విశ్వాసములోను నిర్లజ్జుఁడనై. సాహసినై, శుద్ధుఁడను, సుఖిని నగునట్లు కరుణయించి యాశీర్వాదింపుము. తల్లీ ! దయనుంచి యీప్రార్థన సఫలముఁజేయుము.



సవమాధ్యాయము.

యోగసంచారము.

భానువారము = ఆశ్వయుజము ౧౮౦౮ శకము.

భక్తి నాపక్షమున నెట్లుపాక్షితవస్తునో, యోగమును అటులే. ధర్మజీవనముయొక్క ఆరంభకాలమున యోగి నైయుండలేడు; యోగముయొక్క నామమును వినువాడగుగాను; యోగముసంగతి నెఱిగియుండలేడు; యోగముయొక్క లక్షణములను నిష్ఠున్న ముచేయగలవాడగుగాను; యోగపథమున నెప్పటికైన నడువవలసిన మృతమో యను నాలోచన కలుగలేదు. కడుఁబుద్ధివంతుడ నగుదును; సద్గుర్మితుడనగుదును; ఈశ్వరునియొక్క వాంఛితకార్యముల నెరవేర్తును;—ఇదియే ధర్మమునుకొంటిని; ఇదియే నాకర్తవ్య మనుకొంటిని. యోగినేల కావలయునో యోగిఎవఁడో, యనునీ సకలచింతలయందును ప్రవృత్తుడ నగువాడగుగాను; ఆవైపునకే నెట్లువాడగుగాను. యోగముమాట యపుడు బ్రహ్మసమాజములోఁ బుట్టలేదు; యోగసాధనము బ్రాహ్మనికేఁ గర్తవ్యమని, పిమ్మట కములోను గననైతిని. పదిపదునైదుసంవత్సరములు, సత్యమును, ప్రేమను, నైరాగ్యమును సాధనచేయుచుంటిని; ఇందులోనె చాలఁగాల మతిహాసితమయ్యెను. ఈశ్వరప్రసాదమువలనఁ దడకు నాపూదయమున భక్తిసంచరింపసాగెను. కృమమున భక్తి ప్రకృత్యంత్రానికిఁ బరిణతమయ్యెను. భక్తి వృద్ధిగాసాగినపుడు, భక్తిని స్థిరపఱచుటకుఁగాను యోగమావశ్యకమని గ్రహించితిని.

క్షణస్థాయియగు ప్రకృతతత్వజన్మింపవచ్చునుగాని యోగమువినా అది చిరకాలముండదు. ఈశ్వరునియందు విశ్వాసముండేనేని, ఈశ్వరునితో నైక్యముగట యావశ్యకము. రెండుండునేల? పూదయమెట్లు భక్తునిపూదయమో, నయనమట్లు యోగినయనము కావలయును. భక్తిమీదను, యోగముమీదను, ఈ యుభయము మీదను నాదృష్టి పడెను; సాధనమీద నిచ్చపుట్టెను. భక్తియోగములువినా బ్రాహ్మనిజీవనము ఎందునకును గొఱగనిదని తోఁచెను. భక్తియొక్కరంగు పొడకట్టగనే శతనవానలోకులు ఆరంగులో అనురంజితులైరి; బ్రాహ్మసమాజమున భక్తియొక్కరంగు విస్తృతమయ్యెను. భక్తియొక్క రెండుపురంగు ఎప్పుడు నాదయ్యెనో, అప్పుడు బంధుమిత్రులును మృదంగమును వాయించి, సంకీర్తనముచేసి ప్రేమాశువులను వినర్చించుచు వినర్చించుచు, భావమున గద్గదులైరి. వారికి భక్తి అత్యంతముగఁ గలిగెను. యోగ మంత శీఘ్రముగఁ గాలేదు. యోగము కొంచెము కఠినము; సాధన కఠినము; మంత్రము కఠినము; స్వయముగ గ్రహించుటయుఁ గఠినము. ఈదినమువఱకును ఇది దుర్లభముగనేయున్నది. ఎవరిదుర్లభయోగమును సాధించిరో, వారు దీని నితరుల కీయలేరు. భక్తి యొక్కనిదైనదేని, ఇకఁ బదిమందిదగును. యోగ మింతశీఘ్రముగ వ్యాపింపదు. ఒక్కశతాబ్దములో కేవలము ఇద్దఱుముగ్గురుయోగులు మాత్రము కనఁబడుదురు. నేను యోగముయొక్క పక్షపాతి నైతినిగాని, మనవారందఱును యోగముయొక్క పక్షపాతులు కాలేదు. నాజీవనములోఁ గొంతలోపము కనఁబడినపుడు, యోగములేకుండ విశ్వాసము నిష్ఫలమనియు, భక్తిప్రేమనైరాగ్యములు ఎందునకుఁ

గోఱగానివనియు, గ్రహించితిని. బ్రహ్మచుతో ఏక మైపోలేనియెడల, మానవజన్మమునకు సఫలత్వము సిద్ధించదు. ఈసత్యమును గ్రహించి యోగమార్గమును దొక్కితిని. కాస్త్రములను జదివి ఈమార్గమునకు వచ్చితివా? లేదు. పుస్తకములను జదివినా? లోకుల యువదేశములను దీనియా? కాదు. దేనివలనను గాదు. పుస్తకములలోను నేనప్పుడు యోగముమాటను జూడలేదు. మృదంగాకారమున భక్తికాస్త్రము నానికటమునకు వచ్చినప్పుడు, మనుష్యులమాటలచే నేను భక్తిలో దీక్షితుడనుగాలేదు. ఈశ్వరునియొక్క పృథ్విసాదవారి భక్త్యాకారమున వచ్చెను. అట్లుగ నే ఎక్కడినుండియో ఒక్కమహావాయువు వీచుచు, వీచుచు వచ్చి యోగమును నానికటమునకుఁ దెచ్చెను. ఒక్కదిక్కువాయువు భక్తినిచ్చెను; ఇంకొకదిక్కువాయువు యోగమును దెచ్చెను. ఇవిధమున స్వర్గముయొక్క యిరుపార్శ్వములనుండి రెండువాయువులు పరిసరించినవై, రెండుధనములను దెచ్చెను. హస్తగత మైనవిష్కృట దీనిని భక్తియందురనియు, దీనిని యోగమందురనియు గ్రహింపఁగలిగితిని. భక్తి యోగమును సుమిష్టముఁజేయును; యోగము భక్తిని శుద్ధముఁజేయును. ఒకఁడు సోదరుఁడు; ఇంకొకఁడు సోదరి. ఒకఁడు పరిచర్యఁజేసి భక్తిని విశ్వాసభూమిమీఁద దృఢముగఁ బ్రతిష్ఠించెను; ఇంకొకఁడె పరిచారికయై యోగమును రసయుక్తముగఁ జేసెను. ఒక్కయోగమేయైన నద్వైతవాదములోనికిఁ దిరిగివేయునది; ఒక్కభక్తియేయైనఁ గుసంసారముల నుత్పన్నముఁజేయునది. కాని యోగమును పరవ్రతముమీఁద భక్తియను నుద్ధానవన మేర్పఁజెను. ఆవనము స్వప్నవనము గాదు; కల్పనావనము గాదు; ఏలయన నది,

సుదృఢమగు పరవ్రతముమీఁదఁ బ్రతిష్ఠించఁబడియున్నది. యోగము భక్తియోగము నను రెండుయోగములును గలియుటచే మహాయోగమయ్యెను; ఆమహాయోగము ఫలించెను. ఈదేశమున నేను భాగ్యవంతుఁడ ననుకొంటిని; ఏలయన ననేకులు కఠోరయోగమధ్యమునఁ బడి, భయానకమైన యద్వైతవాదసాగరమునందు మునింగిపోయిరి. భక్తియొక్క యుచ్ఛాసమున మత్తులై యనేకులు కుసంసారములపాలైరి. నేను రెండుదిక్కులను బంధించితిని. నాభక్తి యోగమునవలంబించి యుండునది. యోగముచే నయనములు పరిష్కృతములయ్యెను; భక్తిచే హృదయ ముప్పొంగెను. ఒకచక్షువు యోగముది; మఱియొకచక్షువు భక్తిది. ఈశ్వరుఁడు నన్ను భాగ్యవంతునిఁజేసెను. రెండుచక్షువులను సంపూర్ణముగాఁ దెఱచి ఒకచక్షువుతో యోగీశ్వరునిఁ జూచితిని; మఱియొకచక్షువుతో భక్తియొక్క యీశ్వరుని దర్శించితిని. కాష్ఠములలోను ఫలములలోను బుష్పములలోను సూర్యచంద్రులలోను వాయుగ్నులలోను, జలములోను సారబ్రహ్మవస్తువును దర్శించితిని; మఱియొకచక్షువుతోఁ గాష్ఠాగ్నులమధ్య నెవ్వనిదర్శించితితో, ఆయనయే హరిగదాయని, ఆయనయే యత్యంతసుందరతాకురు గదాయని పరవ్రత్యముగ ననుభవించితిని. ఎవనియొక్క యోగంభము సత్యమో, ఆయనయే సుందరుఁడు. సత్యశివసుందరుఁడెవఁడో, ఆయనను జూచిన నానందమగునది; ఈదర్శనమువలన జీవనమునఁ బరిత్యజిత సందరించునది. రెండును గలసియుండుటచే ననేకములగు పాపములనుండియు, నపరాధములనుండియుఁ దప్పించుకొనఁగలిగితిని. ఇదివఱకుఁ గాష్ఠచ్ఛాత్తికలను జూచినతోట నిపుడిక్కఁ గేవలము అంతియచూచుటలేదు. అనికసాధన చేయలేదు.

కన్నులు తెరిచిని సాధనఁజేసితిని. నలుదిక్కులనుజూడఁ
బ్రతివస్తువునుధ్యమనను ఈశ్వరుఁ డనుచువిప్రుఁడై వసిండుచుండఁగఁ
గంటిని; జలమునోపల బ్రహ్మ, పర్యతములోపల బ్రహ్మ, శిలలో
బ్రహ్మ. జలమువంకఁజూడ బ్రహ్మ పర్యత్క్షముగఁ
దేలియాడుచుండెను; నునుకలువేయుచుండెను. పుష్పముయొక్క
ఘోకలమధ్య బ్రహ్మ మెదలకుండఁగఁగూర్చుండెను. పుష్పములలోను,
ఫలములలోను బ్రహ్మను జూడఁగంటిని. గుల్మినులవైపునకుఁ
జూచిచూడకముందే శరీరము కంపించిపోయెను. బ్రహ్మ
నేఘన్నదిక్కునకుఁ జూచుచుండెను; నన్నుఁ బిలుచుచుండెను.
నికటమునకు వెళ్ళితిని; “రావోయి! దగ్గఱకురావోయి!” యని
మఱల ననెను. అతినికటమునకుఁ బోతిని; బ్రహ్మ దొరకెనంటిని.
యోగమయ్యెను. యోగ మన నేమి? అంతరాత్మతోఁ
బ్రగాఢసంయోగము; పృథివస్తువును జూడఁగనే తత్త్వము
ఆచూపుతోడనేయగు బ్రహ్మాదర్శనము. కాష్ఠమింకఁ గాష్ఠమనిపింపదు;
ఆకాశమింక నాకాశముగ నుండదు. ఆకాశములోఁ జిదాకాశ
మగ పడును. సర్వత్రి ఒక్కజ్ఞానము చకచకలాడుచున్నట్లు, ఒకశక్తి
టమటమలాడుచున్నట్లు, అనుభవమగును. జ్ఞానముయొక్క
ఉజ్వలపరిభ్రాతాకాశమంతయు విస్తృతమైయున్నది; ప్రేమానందములు
వ్యాప్తమై నలుదిక్కులను శీతలముఁజేయుచున్నవి; జీవునకు
శాంతినిచ్చుచున్నవి. ఈసకలభావములును బాండిత్యముచే, బుద్ధిచే
గలుగవు. ఇదంతయు నాజ్ఞాపించిన సిద్ధించునా? సాధనవలన
సిద్ధించును; ఈశ్వరకృపవలన సిద్ధించును. ఇది నాకిదివఱ కుండినది
కాదు. ఉపాసన చేయువాఁడను; ప్రార్థనచేయువాఁడను;
పాపమునుండి విముక్తఁడనగుటకై, పాపశృంఖలమునుండి

యుద్ధారమునందుటకై పతితపావమని శరణముగొనువాఁడను.
యోగమును సాధన చేయువాఁడనుగాను. బృలిండునగ్నివలె
నలుదిక్కుల బ్రహ్మాగ్ని ఛటఫటలాడుచున్నట్లు, మహావాయువువలె
మాహాయనుచు బ్రహ్మావచ్చి శరీరమును దాఁకుచున్నట్టిదంతయు
ననుభవమునకు రానికాలముండెను; క్రమముగ ననుభవమునకు
వచ్చెను. ఎప్పుడు అనుభవమునకు వచ్చెనో అప్పుడేక వదలిపోవునేల?
ఇదిగో! నికటముననే బ్రహ్మ; ఇంకను నికటమునకు వెళ్ళుదును.
ఒక మూరెఁడుమారముననుండి ఆయనను దర్శింపవలెను. ఆయన
యొక్క నికటముననే కూర్చుండియున్నట్లు చూచుకొందును.
ఈపృథ్వీకారమున యోగము గాఢతరమయ్యెను. యోగములోను
బరిమాణములున్నవి. అయిదునిమిషములలో యోగము, ఒక్క
నిమిషములో యోగము, ఘంటలో యోగము, ఎన్నిమాఱులు
కావలయునో అన్నిమాఱులును యోగము. ఈయోగమునకై
గురువువినా, ఉపదేశమువినా, యత్నింపనారంభించితిని
వదలిపెట్టుటయనునది లేదు; చక్షువులున్నయన్ని నాభ్యును,
బ్రహ్మను దర్శింపవలయును; ఎన్ని శబ్దములు విందునో,
వానియన్నిటిమధ్యను బ్రహ్మయొక్క శబ్దమును విందును.
అంతియసిద్ధించెను; ఇదివఱకు నయోగిని యెట్లుంటి నాయని
యిపుడాశ్చర్యమగును. బ్రహ్మవిద్యుత్తు ఛటాముని సమ్మృద్ధిమునఁ
బ్రకాశించుచున్నది; లోపల మెఱయుచున్నది. కోరికపుట్టఁగ,
బ్రహ్మను జూడనగును. చకుముకిని గొట్టినపుడు అగ్ని
రాలువిధముగనే, ఒక్కనిమిషమున శరీరములోను, హస్తములోను,
అంగుళిలోను, రసనలోను బ్రహ్మ ప్రకాశితుఁడగును. బ్రహ్మమా!
రమ్ము. ఈహస్తముయొక్క యంగుళిని బ్రకాశించుచునఁగనే

బ్రహ్మజ్యోతి పృథ్వికాశితమయ్యెను. ఈకర్మానికి రమ్మనంగ వచ్చెను. పరీక్షించి బ్రహ్మ నెన్నివిధములుగఁజూచితిని. బ్రహ్మ యుత్తీర్ణుడై దర్శనమిచ్చెను. ఈయోగము భక్తివిదా కాంగలదా? భక్తిపూర్ణయోగము; మిష్టయోగము; వదలివేయి నిచ్చులుగదు. “ఒకతంత్ర” నీ బుచ్చుకొని సాధనఁజేసితిని; యోగములో మగ్నుఁడనై గానముచేసితిని; ఆగానములో భక్తి పరీబలమై సుఖమునిచ్చెను. సుఖములో హరిపాదపద్మములను బట్టికొంటిని. కేవలము భక్తులయొక్కబ్రహ్మయే కాదు; యోగుల యొక్క బ్రహ్మయు, భక్తులయొక్కబ్రహ్మయు. భక్తిని యోగమును సంపూర్ణముగ మిలనముఁజేసి సాధనఁచేసితిని. జీవనయంత్రములో నొకనుతి ధ్వనించసాగెను. ఇది భక్తియొక్కనుతి; ఇది యోగముయొక్కనుతియు. ఈరెండును ఒక్కటైన నానందస్వరూపబ్రహ్మమును బొందనగును. చూడుము! ఎట్లుంటిని, ఎట్లుయితిని! పర్వతములకువెళ్ళి గురువునన్నేషించలేదు! ఇందునిమిత్తమై పుస్తకములను జడువలేదు; నిశ్వాసమును ఆవరోధింపలేదు. యోగినగుదునని, భక్తుఁడనగుదునని, యావనిమునఁ బ్రతిజ్ఞచేసితిని. ఈశ్వరునిమీఁద నేవిశ్వాసముండెనో, దానియొక్క అంకురమునుండియే యోగమంకురించెను; ఏయల్పప్రేమభావము జీవనమునందుండెనో, అదియ ప్రగల్భమగు భక్తియొక్క యాకారమును ధరించెను. మొదట సుషుప్తభావముతో నుంటిని. ఇదివఱకు నానాకార్యములను జేయుచు, నానానుష్ఠానములను ఆచరించుచు దినమునుబుచ్చువాఁడను; క్రమమున యోగతత్త్వమును శిక్షించితిని. ఇదివఱకుఁ గన్నులుమూసికొనిన నంధకారమును బాచువాఁడను; నిర్దనమందును సజనుఁడను నావచ్చుననియు,

అంధకారములోను నెరుఁగును నాడనగననియు గ్రహించితిని. కాష్ఠములోపలనుండి బ్రహ్మను బయటికి లాగవచ్చును; జలమునందును, ఆకాశమునందును ఆయనను నాడవచ్చును. రమ్మనిపిలిచి పార్థనచేయుఁగనే బ్రహ్మయగవడును. నేను బార్వయ కష్టపడినట్టిప్పుడు కష్టపడుచున్న బ్రాహ్మలనేకు లుండవచ్చును. “జలమందును, అగ్నియందును బ్రహ్మయు నెల్లుచూతుము? ఇది యద్వైతవాద మైనదిగదా!” యనువారును అనేకలుండవచ్చును. బ్రహ్మను “ఇయా*” రనుకొని “హఫీజ*” వలె “ఓహో! ఎంతసకటమందున్నావు! పుష్పములలోనున్నావు! హృదయమందున్నా” వని యీ ప్రకారమనుటకు వీలున్నదా? వీలుండుటయే కాదు, ప్రత్యక్షముగ నిటులు చూడఁబడినది. నేనిప్పుడున్నది లేనిది ఐదిమందికి సందేహముకలుగవచ్చునుగాని, ఈశ్వరవిశ్వాసములో సందేహము కలుగవీలులేదు. నాతో నీశ్వరుఁడెప్పుడొకటిగా నల్లుకొనిపోయినాఁడు. ఈశ్వరునిఁ జూడలేదా? ఇంకఁ బ్రమాణము నీయనవసరములేదు. నన్నుఁ జూచిననే చాలును. ఒకవదార్థములో రెండుపదార్థములు కలసిపోయినవి. ఒకదాని నస్వీకరించి యింకొక దానిని స్వీకరింపవీలులేదు. మీరను యోగమును శిక్షించురు. ఆశావిశేషమునిచ్చితిరి. బ్రహ్మను స్పష్టమగువస్తువువలెఁ జూతురు. పుస్తకములయొక్క యీశ్వరునితో మనకవసరములేదు; చక్షువులతోఁ జూచినవృద్ధి పాటించుము. మిత్రబాంధవులారా! కల్పనయొక్క యీశ్వరుని, పార్థములేనియీశ్వరుని,

* “హఫీజ” అనునాయన యొక పారసీకమహాకవి మహాభక్తుఁడు: ఈయన ఈశ్వరుని “ఇయా” రనుముద్దుపేరునఁ బిలుచుచుండెను. ఇయారనఁగాఁ ప్రాణసఖుఁడని యర్థము.

మన్నింపకుండు. యోగులరగుండు ; భక్తులరగుండు ; అభావమునకు మోచనమగును. నేను మహాకర్మానకుండ నై యుంటిని ; ఇప్పుడు యోగవర్తకముమీదకెక్కి యుద్ధానవనములో విహరించుచున్నాను. నాజీవనములో యోగమధికమో, కర్మమధికమో ; వివేకప్రభావమధికమో, కేవలమృదంగమును నాయించి భక్తిలో నానందించుట యధికమో ; ఇప్పుడు నాకు దెలియకున్నది. పదునాటువీసములు నాకు భక్తియున్నది, బదునాటువీసములు యోగమున్నది. రెండువీసములు యోగమున్న రెండువీసములు కర్మమున్నది. భక్తుండనైతినిని యోగసాధనలో నశ్రద్ధ జేయజాలను. ఈజీవనమున యోగమును భక్తియు నేకమైనవి. ఇంతసీచబ్రాహ్మణుడు యోగశిఖరమునందున్న భక్త్యుద్ధానవనములో విహరించుచున్నవాడు. ఓబ్రాహ్మణులారా ! మీదింతనికృష్టజీవనము కాదు. నేను నీచుండనైకూడ, భక్తియోగములయొక్క యానందములభించుననుట, యొక విచిత్రము కాదు. ఆశనిచ్చుచున్నాను. ఉత్సాహము నిచ్చుచున్నాను. బ్రహ్మపాదపద్మములను బట్టుకొని యోగులరగుండు ; భక్తులరగుండు.

ఓదినబంధు ! ఓయోగేశ్వరా ! అభావముండుట వాస్తవమే యైనను, అది విముక్తమగునని యాజీవనమున గంటిని. ఇంగ్లీషువిద్యాలయములోఁజదివి, అంగ్లేయమతములను నేర్చుకొని, యోగికావలసియున్నవాడని యెవ్వరెఱుంగదురు. కాని, నాథా ! నీమార్గముం బట్టుటచే యోగిని గావలసివచ్చెను. నేను స్వప్నములోను యోగముమాట తలచువాడనుగాను ; యోగమునంగతియే నాకు దెలియనది కాదు. బ్రాహ్మణమాజములోనికి వచ్చినపుడు “పామ్ము, హరిలో యోగమును స్థాపించుకొను”మని ఎవరో ఒక్కచాళువు చాచి

చెప్పిరి. ఓవరమపితా ! పలుమాటు ఇట్టిదెబ్బలను దిని, సంసారముచేఁ బరిత్యక్తుండనై, అంతరములోనికి బ్రవేశించితిని. ప్రవేశించి యెట్టి యాశ్చర్యకరరాజ్యమును జూచితిని ? బాహ్యమునఁ బురములను, గృహములను, గుటిరములను జూచినట్లే అంతరమునను జూచితిని. ఇక్కడఁగూడ గడునానందమే! అట్లయిన మనుష్యుండెలయోగికాఁడు? లోకలయవదేశములను వినియుంటి నేని, నిశ్వాసమును ఆవరోధింపుమని చెప్పెడివారు ; కృత్రిమయోగపథమును బట్టుకొనువాడను. కాని, తల్లీ ! నీవు నుఖిని జేయఁదలంచుకొంటివి ; అందుచే భృమములనుండి బ్రతికించితివి. బ్రతికితిని ; సులభముగ యోగమాగమమును బట్టుకొంటిని. ఉచ్చాస్యననిశ్వాసము లెట్లునహజమో, నిన్నుదర్శించుటయు నష్టేయని గ్రహించితిని ; పరవ్రతప్రకాండములలో, అసీమమైన సువిస్తృతాకాశములో, పదార్థమువలె నిన్ను స్పృష్టముగా దర్శించి కృతార్థుండనైతిని. “చక్షువులారా ! బ్రహ్మనుజూడక నాస్తికులుగాకుండి ; కర్ణములారా ! “నేనున్నాను ; నేనున్నా”నను నీశబ్దమును వినుడి. బ్రహ్మయొక్క నానావిచిత్రకథలను ఆకర్ణింపుండి ;” యంటిని. ఇట్లంతయు సిద్ధముచేసికొని సాధననారంభించితిని. సాధనమాత్రమెన్నఱు చేసితిని ? శీఘ్రముగనే నిన్ను సకలవస్తువులందుం గంటిని. భారతమున నింగ్లీషునభ్యసించిన యొకయువజనుండు యోగియయైననిన నమ్మకముగలుగదు ; కాని సభ్యతలో యోగముజన్మించెను. ప్రేమభక్తులమధ్య యోగమయ్యెను. న్యాయశాస్త్రముయొక్క విచారణచే నేహరిని జూడనగునో, ఆయనను సిద్ధాంతముచేసితిని ; మనోవిజ్ఞానముయొక్క సహాయముచే నాహరిని బరీక్షించితిని. హరీ, నీవన్ని పరీక్షలందును

ఉత్తీర్ణుడవైతివి. ఆత్మక ! జయభవసులఁజేయుము ! రసనా ! జయపెట్టుము !! నాబ్రహ్మ పరీక్షోత్తీర్ణుడయ్యెను !!! వృక్షాకాశములను జూచిచూచి యెవఁడాస్తికుఁడయ్యెనో, అతఁడు నాస్తికుఁడు కావచ్చును ; కాని, నాబ్రహ్మ, “నన్నెన్ని ప్రకారముల పరీక్షింతువో పరీక్షింపుము ; నేనునీవాఁడను ; నీవునావాఁడవు ; నన్ను నీహస్తమునఁ బడవేసికొంటిని, నీకుఁ దోచినట్లుజేయుము ; నన్నుఁ బెద్దబాబాటులోనీకిఁ దీసికొనిపొమ్ము ; అగ్నిలోఁ బడవేయుము ; జలములోఁ బడవేసియుంపుము ; పుస్తకములతో నరిజూడుము ; నన్ను బరీక్షింపుము ;” అనుచు నాకు వరమునిచ్చెను. పరీక్షఁజేసిచూడ, హరి నానకలపరీక్షలయందును ఉత్తీర్ణుడయ్యెను. హరి ! నీవెన్నఁడును మిథ్యగావని యప్పుడుగ్రహించితిని. విద్యుత్తువలె చకచకలాడుచున్నావు ; తథుకుగతథుకుగ మునుచున్నావు. బ్రహ్మవస్తువు నెవరుచూచిరి ? హిమాలయమా ! నీవు నాబ్రహ్మయొక్క సాక్షివగుము ; ఆకాశమా, నీవు పుష్పములను వహించువు. ఓసత్యమా ! జ్వలనమానుఁడవగు నోయీశ్వరా ! నేను నిన్నుదర్శించితిని ; నీవు మాట్లాడుము, మాట్లాడుము. నేను యాత్మకుఁడగు నీశ్వరుని నున్నుంపను. బాల్యకాలమునుండి నేను నిన్నుఁ బాటించుచున్నాను. నిన్నగ్నివలె జూడనగును. పసిఫిక్ మహాసముద్రమును దాఁటవచ్చునుగాని నిన్నెవఁడును అతిక్రమింపనేరఁడు. బ్రహ్మమా ! బ్రహ్మమా !! బ్రహ్మమా !!! బ్రహ్మమా !!! నేనుయోగి !!! నేనునిన్నుదర్శించుచున్నాను !!! ఇప్పుడు నాప్రాణము నీలో మునిగిపోయినది. మాట్లాడుము ; ఎల్లవానిని నిన్నుఁబట్టనిమ్ము. నాస్తికులయొక్కయీశ్వరా ! దూరమునకుఁ బోమ్ము ; కల్పనయొక్కయీశ్వరా ! దూరమగుము ;

స్వప్నముయొక్కయీశ్వరా ! దూరమగుము. నిన్నుఁ పాటించను. కల్పనయొక్కయీశ్వరుఁడు పూయన్న నెగిరిపోవును. పరీక్షకు నాఁగలేడు. నాయీశ్వరా ! రమ్మ ! భగవానుఁడా ! నీవురమ్మ ! ప్రకాశించుచున్నయగ్ని రమ్మ ! రమ్మ ! భగభగమండుమండుము. ఒక్కనిమేషములో భారతవర్షముయొక్క కోటి కోటిప్రజలను విశ్వాసులనుజేయుము. బంధుమిత్రులు శోకించుచున్నారు ; కనఁబడుము. నిరాకారపూజను బట్టించినందుకుఁ ద్వరితముగ దర్శనమిమ్ము. చూచి యందఱును ఆస్తికులగుదురు. ఆస్తికుని నేను మహిమాన్వితునిజేయుదును ; ఆస్తికుని బ్రహ్మపుత్రుడనందును. ఈశ్వరదర్శన మెంతసహజము ! ఇటువంటివిశ్వాసము కలుగకున్న మాటలా ! ఇట్లుకాదేని, ఇరువదివత్సరము లేమిచేసితిని ! విసాధనలో “ ఈశ్వరుఁడిక్కడ, ఈశ్వరుఁడిక్కడ ” ననుచుఁ బారమును వల్లెవేసినట్టు లీశ్వరుని నిర్ధారణచేయవలయునో, ఆసాధన ఎట్టిపనికిమాలినసాధన ? “ అమ్మా ! ” యని నిన్నతిసులభముగఁ బట్టనగును. ఓయినిర్ధననిధి ! నిన్ను నేను సులభముగఁ బొందితిని. ఇదివఱకు నాకేమియు లేకుండెను ; ఇప్పుడు నాధనాగారములోను, నాపుస్తకాలయములోను, నావక్షుచులోపలను బ్రహ్మధనమున్నది. జమీదారునికంటె, రాజుకంటె నేనధికఁడనైతిని. నీపుత్రుఁడనైన నేను బ్రహ్మాండముయొక్క యత్తరాధికారి నైతిని. యోగములో గూర్మచంద్రసక్షతములను, సమస్తమును వక్షస్థలమునందుంచుకొంటిని. సాలెపురుగేవిధముగఁ దనగూటియందుఁ బడిన పురుగును బట్టుకొనునో, అవ్విధమున నిన్నుఁ బట్టికొంటిని. బ్రహ్మాయు బ్రహ్మాండమును, బ్రహ్మాండమును బ్రహ్మాయు, నాలోనున్నవి. నేనుధన్యుఁడను ! నాపూర్వపురుషులు ధన్యులు !! ఈమాటలనన్నింటి

ఎవరును చూస్తూరో వారుధన్యులు !! ధన్యుడవీశ్వరా !!
 నీవుధన్యుడవు !!! నీవు ఆయోగిని యోగిగఁజేయఁగలవు.
 ఓకృపాసింధూ ! నచ్చిదానందుని విశ్వసించి యోగముయొక్క
 సుఖము నీజీవనములోనే యాస్వాదింపఁగలుగునట్లు ఆశీర్వాదింపుము !!
 జగజ్జననీ !! ముక్తిదాయినీ !! కృపఁజేసి నీవు మాకీయాశీర్వాదము
 నిమ్ము !!!



దశమాధ్యాయము.

ఆశ్చర్యగణితము.

భానువారము ౧౬ ఆశ్వయుజము. ౧౮౦౪ శకము.

నాజీవనముయొక్క గణిత మత్యంతాశ్చర్యకరము. ఏయంకశాస్త్రముద్వారమునఁ బ్రపంచము నడిపింపఁబడుచున్నదో నాకందు విశ్వాసములేదు. నాయంకశాస్త్రమునకును దానికిని విరోధము గాన్పించుచున్నది. మూలతత్వములోనే వివాదము; ఆయినతృటికిని నాకును గణితమున్నది; దానిశాస్త్రార్థమును గ్రహింపనగును; భక్తులును గ్రహింపఁగలుగుదురు. దానినియమాదులన్నియును సరిగనేయున్నవి; జనసామాన్యులదిపాటింపరు; శతాబ్దములు గడచిపోయినను వాటింపరు. నే నేదేశమునుండి నచ్చితినిో యుక్కడి యాచారవ్యవహారము లిక్కడి యాచారవ్యవహారములవంటివి గావు. ఈదేశపుఁబ్రజ లిక్కడిరీతినితులయొక్క పక్షపాతులైనట్లే, నాదేశపుఁబ్రజలును అక్కడిరీతినితులయొక్క పక్షపాతులు. తమదేశముమీఁదను, దమయిండ్లమీఁదను, అనురాగ మందఱకు నున్నది. తమదేశమును మహిమాన్వితముఁజేసికొనఁగ నేరికి గోరికయుండదు? ఓమానవజాతీ! ఈదేశపురీతినితులను, ఆచారవ్యవహారములను, నీవు చక్కఁబఱచియుంటివేని, దాని నితరులకుఁ జెప్పిమెప్పింప నెట్లుచూతువో, అట్లుగనేచేయ సమానాధికారమును, ఉత్సాహమును, నాకును నిమ్ము. నేను మాదేశపుసంగతులను జెప్పుదును. మాదేశమును నీను దక్కువచేయను. మాదేశపుఁబ్రజ లేశాస్త్రమును మన్నింతురో,

అది తక్కువలోనిది కాదు; పైగ నెక్కువది. అక్కడ శాస్త్రపునంగతులనుగూర్చి రెండునిమిషములు వినుటయ్యుం, గొంచెమాలోచించుటయు నుచితమనియైనఁ జివటకు నమ్ముఁడు. ఆయంకశాస్త్రము లోకులను విస్త్రయపన్నులఁ జేయును. సాధాశని లందులో ననత్యమును జూతురు. ఆయనత్యమును సాధనఁజేసినవారిని మూఢులనియుఁ, బిచ్చివాండ్రనియుఁ బిలుతురు. అయినను నానోరాగదు; అందుచే నీయంకశాస్త్ర మత్యంతాశ్చర్యకరమైనదని ధైర్యముతోడఁ జెప్పుదును; ఏలయన, దానిప్రకారము మూఁటినుండి యైదును దీసివేసినఁ బదునేడు మిగులును. ఈసారతత్త్వమును బట్టికొని, ఈనియమానుసారముగా, ధర్మసాధనలనుజేసిన, లాభమే యగునుగాని నష్టమురాదు. ఇట్టిసాధన చేయుటవలననే బహుశత్రునమక్షమందును జయవతాక స్థాపింపఁబడినది. ఈయంకముమీదనే ధర్మజీవనము స్థాపింపఁబడినది; ఏజయముకలిగెనో, అది యిందుమూలముననే కలిగినది. అయిదు మూఁడు గలసిన నెనిమిదగునన్నచోటనే, అవజయమైనది. చిన్నసంఖ్యలోనుండి పెద్దసంఖ్యను దీసివేసినఁ జాలకేషముండునని చెప్పినచోటనే జయమునందితిని. గృహము నిర్మాణించుటచితమనుకొంటిని, వెంటనే నిర్మాణించితిని. గోడలు మైకిలేచెను; గృహము నిర్మాణమయ్యెను; గదిలో పటములునహ ప్రేలాడఁదీయఁబడెను; అందుమీద పునాదులు వేసితిని. ఈదేశముయొక్క విధి ఇది, శాస్త్రమిది. ఎవరు పునాదులువేసి గృహనిర్మాణము నారంభింతురో వారిని మేము మూఢులందుము. జయముకలుగదని నిర్ధారణఁజేయుదుము. ధర్మమందిర మెట్లునిర్మితమగునని, గోడ లెట్లులేచునని, ముందర ధనముపోగుకానియెడల సమాపనమెట్లగునని, ఎవరైన ననుచుండఁ

జూచితిమేని, ఇతనికి జయసంభవములేదని వెంటనే తెలిసికొందుము. మేకున్ననో, “ఈశ్వరా! నీకిల్లుకావలయునా?” యందుము. ఆయన, అతనిన్నయెడల నాకాశముపైని నాల్గింతస్తులమేడ యప్పుడే నిర్మితమైనదని గ్రహింతుము. గృహము నిర్మాణమయ్యెను; డబ్బును రాకొగను; అప్పుడు పునాదులుపడెను. ముందర భావించి చేయవలదు; ముందుచేసి తరువాతను భావింపవలదు; మొదటను వలదు; మధ్యను వలదు; తరువాతను వలదు; ఎన్నఁడును భావింపకుము. ఈశ్వరా దేశముమీదఁ గార్యముల ననుష్ఠింపుము; భావించువేల? పిల్లలవివాహము తలపెట్టెను; అయిదువందలరూప్యముల యగత్యముండెను; అయిదువేలరూప్యములు కావలసివచ్చెను; అప్పుడు, డబ్బెక్కడని, డబ్బెట్లువచ్చునాయని ఈపృథివియందలిమూర్ఖుండు భావించును. వివేచనీతరువాత నాలోచన, ఆలోచనతరువాత వివేచన, చేయఁగఁ జేయఁగఁదలదియైకైను. అయిదువత్సరము లైపోయెను; వివాహము కానేలేదు. భావింపమొదలుపెట్టినవారికి నన్నివిషయములలోను భావనయే ప్రత్యక్షమగును. మాదేశస్థులు కుమార్తెకు వివాహముచేయవలసియున్నఁ గేవలము నాకాశమువంకఁ జూతురు; “హరీ! నీయీకన్యకు వివాహముచేయవలయునా?” యందురు. “అవును, ఆశ్వయుజశుద్ధపంచమినాడు స్థిరమయ్యె”నని ప్రత్యుత్తరమునందుదురు. వివేకవైరాగ్యాస్త్రములను చేతఁబట్టికొని, సాధకుండు బయలు వెడలెను. శుభముపూర్వమున వివాహమయ్యెను; ఏయూటంకములును రాలేదు. వరుండు లేడు; డబ్బు లేదు; ఇట్టియవస్థలో సాధకుండు కార్యమును సాధించెను. ఈపృథివియందలిలోకులు, ఇట్టియవస్థలో నెట్లగునాయని చింతింతురు.

ఈశ్వరుడెఱుఁగును ; అయిపోవును. ఈశ్వరుఁడుచెప్పినప్పు డగునని భక్తుఁడనును. భక్తునకొక్కదమ్మిడి కనబడలేదు ; కాని యైదువందలమందిని బిలిచి చక్కఁగా విందుచేయవలయునని యీశ్వరుఁడు నుడివెను. భక్తుఁడుపాసనలోఁ గూర్చుండెను. ఈవైపున వివాహమునకు వాద్యములన్నియు సిద్ధము ; వేయిమందికి నేర్పాట్లును జరిగెను వివాహమైపోయెను. ఎట్లయ్యెను ? ఎట్లగునో ఈచేళపులోకు లాలోచింపరు ; ఎట్లయ్యెనాయనియే యాలోచింతురు. లెక్కఁబెట్టి ఏడురూపాయలరొక్కమును, బదిమందిమనుష్యులును గ్రావలసియున్నచోట, సరిగా సమయమునకు నంతియేసిద్ధించెను. ప్రయోజనమైనదెల్ల తటస్థించెను. ఏనూత్రమునుబట్టి ఎట్లయ్యెనో, ఎవరుచెప్పఁగలరు ? స్వర్గమెఱుఁగును ; మర్త్యముచెప్పలేదు ఇవన్నియు సిద్ధింపఁగా, నేప్రకారముగానయ్యెనని గృహస్థుఁడు తిరిగి జిజ్ఞాసచేసెను ; సమస్తమును సిద్ధించినవిధమిది ; మనుష్యులువచ్చిచేరినదియు నీప్రకారముగనే. ఈకార్యము నందఱుఁ బ్రశంసించుటనియు, నీకార్య మనుష్ఠింపఁబడినయెడ లోకులందఱును యశస్సును గీర్తింతురనియు, నెప్పుడుతెలిసెనో, ఇదిగుఱ్ఱార్యమనియు, దీనివలన సర్వనాశనమగుననియు సాధకుఁడు వెంటనేగ్రహించెను. విద్వాంసులు గణుతింతురు ; పండితులు ఆవరింతురు ; సాధారణులు కీర్తింతురు ; కావున నీకార్య మనుష్ఠింపఁబడదు. ఇక్కార్యమును జేయుమని మనస్సవెను ; ఆకాశమువంకకుఁ జూడఁగా, నిది కొంచెము మంచికార్యమని తేలెను ; కడుసజ్జనులును, ధనాధ్యులును, పండితులును పిచ్చవాఁడనుచున్నారు ; అందఱును విపక్షులైతి ; అందుచే దీనిని జేసియేతీతవలెనని స్థిరమయ్యెను. ఈకార్యమును జేసిన నందఱును నిందింతురు ; ఘోరావమానము కలుగును ;

ఉపన్యాసమునీయఁబోవుచోటున కెవ్వరును వినుటకురారు ; ఆత్మఁతా ప్రమిత్రులుసహ పరిత్యజింతురు ; మనశ్శరీరములును బుద్ధియు క్షీణించి, అవసన్నావస్థను జెందును. ఇట్లుకానున్నప్పుడు, “కావలసినట్లుండునది ; ఎవరును సాయముచేయరు ; కావున నీకార్యనుష్ఠాన ముచిత” మని మనసువచ్చించెను. ఏలయన, పృథివి శత్రువైనపుడే ఈశ్వరుఁడు మిత్రుఁడగునుగదా ! పృథివి దేనిచే విముఖమగునో, ఈశ్వరుఁడు దానిచే ననుకూలుఁడగునుగదా ! ఏవనిలోనైన లక్షమందియవసరమున్నప్పుడు, సాధకుఁడును భక్తుఁడును ; నైనగృహస్థుఁడు ముగ్గురిచే నది యనాయాసముగ సాధింపఁబడునని వలగును. ఈవని నైదు కేలమందిలేకుండ సమాప్తముకాదని పృథివి యనును. అయిదుగురికంటె నెక్కువైన నీకార్యము చెడునని భక్తుఁడనును. చాలధనమావశ్యకము ; చాలమందిప్రచారకు లుండవలెను ; ఆసేకులు పదేష్టలు కావలయును ; ప్రచారమప్పుడగును ; ఇది పృథివిమాట. “కాదు. అయిదుగురున్న నెక్కువ ; పండ్రెండుగు రొక్కచోఁగలసిన నప్పటికే హెచ్చుసంఖ్య వచ్చినదనుకొనుము ; పండ్రెండుగురుచేయఁగలిగినది, పండ్రెండులక్షలమంది చేయలేరు. పదుముగ్గురుచేయఁబోఁగానే చెడును.” అని భక్తుఁడనును. అయిదువందలమంది చేయలేనిదానిని అయిదుగురు చేయఁగలుగుదురు. అంతయెకాక, అయిదుగురు చేయవలసినదానిలో, నార్గురు ప్రవేశించిన సంగతియంతయుఁ జెడును. ఇందునకై ఏలాగునైనఁ దక్కువమందే యుండుటకై యత్నింతును. సంఖ్యను పృథిచేయుట ఈశ్వరాజ్ఞకు విరుద్ధము. “చూడు ; చూడు ! అయిదుగురువిశ్వాసపరులు కూర్చున్నారు.” ఇంతలో నింతమంది యెట్లయిరి ? ఏమియాశ్చర్యము ! ఏలబదివత్సరములలో నింతమంది

యెట్లుచేరిరి? ఇంతమంది నీశ్వరుడు కుదిర్చెనా? కొలఁదిమందియే
స్తంబస్వరూపులై ధర్మసమాజమును దమతలలమీఁద నుంచుకొని
కాపాడుదురు. దుర్జయులగు పండ్రెండుగురును ధరాతలమున
జయమునందిరి. అందుచే మాదేశమునుండి వచ్చినవారెల్లఁ
దక్కువమందికై యుత్సించుదురు. చాలమంది వచ్చుచున్నట్లు
కనఁబడినతోడనే, సంగీతకారుఁడు సా, రీ, గా, ఘా యనుచు
స్వరముల నెఱిగించినట్లుగానే, ఆచార్యుఁడు సాధనమాత్రల
పైపైకెక్కించును. అసంఖ్యమగుజనము, ఒక శతమునకువచ్చెను.
ఇప్పటికైనను ఇంతమందియూ? అసలుపథమున నింతమందియూ?
ఇంకను గతినసాధన ప్రవర్తితమయ్యెను. కొంతమంది విరక్తులైరి.
మఱికొంతమంది నిందించుచు బలాయనమైరి. రెండువందలమంది
యైదుగురైనపుడు, స్వర్గమునుండి పుష్పవర్షము కురియసాగును.
ఇంతకొలఁదిదినములలో నింతమంది యైరాయని, యాచార్యుఁడు
తలపోయును. అయిదువందలమందిని గత్తిరింపఁగాఁ, గత్తిరింపఁగాఁ
దరువాత సంతరాళమున నుండునైదుగురిలోపల
సమస్తధర్మసమాజముయొక్కబలమును ఘనీభూతమయ్యెను.
ఏయే కార్యములలోఁ బృథివికిఁ గడుతలపోయు టావశ్యకమో,
ఆయా కార్యములలో నిక్కడ భావనయే పనికిరాదు.
గణితశాస్త్రములో నూహయొక్కవని యనేకలనుకొందురు;
అదిసరికాదు. ఒకజనునిజీవనములో నిరుపదియైదువత్సరములు
సప్తాహముతరువాత సప్తాహము, మాసముతరువాత
మాసము పరీక్షితమై ప్రమాణమైనది. ఈజీవనములో
నేకొంచెము జయము కలిగినదో, యది చింతచేయుకుండుటవలననే
కలిగినది. డబ్బుపోగుచేసికొని కార్యారంభణముచేయుట విఫలము.

ఎక్కడ డబ్బులేదో, చింతలేదో, అక్కడనే జయముకలిగినది.
నేను స్వదక్షిణపులతో దర్శించినట్టియిది సత్యమయ్యెనేని, అందఱు
నీగణితముయొక్క పశిశంస నేలచేయురు? అసలుసంగతిఁ
జెప్పుచున్నాను; భావనచే విషయసంపత్తి దక్కదు; శరీరము
నుశ్శితిలో నుండదు; ధర్మముమాట చెప్పనే యక్కఱలేదు.
బౌద్ధశాస్త్రముయొక్క నిర్వాణమునుజేతఁబట్టుకొని, ఎక్కడికి
వెళ్ళినను జయమగును. అగాధము లెక్కడ మిగ్గివేయఁబోవునట్లైట్ల
యెదుటనే నోరుతెఱచుకొనియున్నవో, ఎక్కడ నిలుచుండినఁ
బదస్థలనమగునో, అట్టి నిశితమగు ధృఢధారవంటి స్థానమున
నిలువఁబడి ధర్మమును స్థాపింపుము. నీవు లక్షరూప్యములను
ముందుండఁజూచుకొని, పిమ్మట దయావశ్రీతమును బూనుదువా?
అట్లెన్నటికిని వలదు. దయావశ్రీతమును బూనుము; కట్టువస్త్రమును
చింపి, యొక్కపోఁగును చేతఁబట్టుకొని, “రా! రా! ధనమా! రా!”
యనుము. మఱునాఁడుదయమున నూహ్యుఁడుదయించినట్లుగనే,
నీకుఁగావలసినదంతయు నీశ్వరుఁడిచ్చును. ఈశ్వరునిధనమునకు
నాయనజ్యేష్ఠపుత్రులును నధికారులే, ఆయనకనిష్ఠపుత్రులును
నధికారులే. బిడ్డలుకలిగిన ధనభావనయేల? నాటకమాడవలెను;
వితంతువుల దుఃఖమోదనము చేయవలయును; దేశమున
విద్యాలయములను స్థాపింపవలయును; గృహమునఁ జూడఁగ
ధనముండెను; దయాపథమున కంటకముగదా యనుకొంటిని.
రెండుమూఁడుదినములు గడచెను; చూడఁగా నింట రాగిదమ్మిడి
లేకుండెను; ఇప్పుడు ధర్మమును నడిపింపవలయుననుకొంటిని.
భవిష్యద్వక్ష్యమున ధనమున్నదని పశివతఁకుండు. ధైర్యమును
పురికొల్పెను. పృథివిమీఁద ధనమున్నఁ ఖాలునని

భక్తులు కార్యముల నారంభించిరి. రెండులక్షల రూప్యములున్నవాఁడు రెండురూప్యములను ఖర్చుచేయలేకపోయెను. ఎవని కేమియులేదో వాఁడే పనిచేయును. నేను భనికుఁడనని ఎవరెఱుంగరు? నాచేతిలో నొక్కకోటియున్నదని ఎందుకనుకొనఁగూడదు? ఏలయున. నావద్ద నొక్కరూప్యమునయితము లేదని నేనెఱుంగుదును. నాకేమియులేదు; నేను కేవలముబ్రహ్మధనములోధనికుఁడను. దీనిచే నేను సర్వకార్యముల ననుష్ఠింపఁగలను. అన్యులకుఁ జెక్కిలిమీఁదఁ జేయునున్నపుడు, నాకు నడుముమీఁదఁ జేయుదును. అన్యులకెక్కడసాహసమో నాకక్కడ వెఱపు. విస్తారధనమెక్కడనో, రెండుపాఠశాలలు, రెండుబ్రహ్మమందిరములు పృతిష్ఠింపఁబడఁగలిగినంతధనమెక్కడనో, అక్కడ విషమున్నదని యెఱుఁగును. డబ్బున్నదని లోకులు గర్వముచే మదింఁచియున్నారు. నైతానుయొక్కధనమును స్మరించి హరినమాజమును స్థాపింపఁజూడను. హరియొసంగినధనమని తెలిసినపుడు, దానినినెత్తిమీఁదఁ జెట్టికొందును. హరియొక్క ఒక్కరూప్యము లక్షరూప్యములు. హరియే స్వయముగా ధనమునీయనియెడల సాహసమురాదు. ఈప్రణాళినివలంబింప నాదిష్ట్యలైనవారు అవలంబింపుఁడి. ఈప్రణాళ్యవనంబులోఁ గడుభారమున్నది. దీనిలో ననేకులకు నరిష్టముగలిగినఁ గలుగవచ్చును. ఈశ్వరునిసూచనలనుబట్టి యీప్రణాళిని గార్యముల ననుష్ఠింపవలయును. అనేకులు ఆలోచింపక కార్యములనుచేయఁబోయి ఋణజాలమున బద్ధులగుదురు. “డబ్బునకింతచింతయేల? అనుకున్నట్లయిన, నొక్కచీటిముక్కవాగ్ని లక్షరూప్యములను దెప్పింపఁగల” నని.

చెప్పుచు ననేకులెగిరిరి; ఎగిరి, పడిరి; పడి, మునిగిరి. మేమెగిరితిమిగాని పడలేదు. పూర్వముండినసాహసముకంటె నివ్వుడు సాహసమెక్కువైనది. డబ్బులేనప్పుడు ప్రచారకుల సంఖ్య పదిరెట్లెక్కువగునేని, రెండువందలమందివచ్చి ప్రచారకులమధ్యఁ జేదురేని, అందఱకును ఆశ్రయమునీయ సంభవముకావచ్చును; ఏలయున, డబ్బులేదుగదా! డబ్బునకు గుంజులాటగానున్నదని యెఱుంగుదును. ఇట్టిసమయమందు రెండువందలమందివచ్చిన, ముహూర్తమధ్యమునఁ గుబేరునిధనమువచ్చును. ఒక్కమాత్రేడ్చినఁ జాలును. ఈప్రకార మిరువది, యిరువదియైదువేలరూప్యములను, వత్సరవత్సరమును ఖర్చుచేయుచువచ్చుచున్నాను. లేమిడి యెన్నఁచునులేదు. పూరిగుడిసెలో దుకాణము, తృణములను దంతమధ్యముననుంచుకొని * వ్యవసాయము; కాని యభావ మెన్నఁచునులేదు. ఒక్కయుపాసనఁజేసి యైదుగడ్డిపోచలను దంతమధ్యమున నుంచుకొని, “ఒకవిద్యాలయమును స్థాపింతును; అందులోఁ బ్రతిమాసము నైదువందలరూప్యము లావశ్యక” మని ఎవరైన ననిరేసి అతనిముఖముఁజూచి సిద్ధించునని చెప్పఁగలను. ఒక్కతృణమును దంతమధ్యమందుంచుకొని యీవ్యక్తి యెంతధనమును దేగలఁడు! ధనమున్నవారిద్వారమున నేదికాదో, అది ధనములేనివారిద్వారమున నగును. ఈయాశ్చర్యకరవిషయము నెవరుగ్రహింతురు? భక్తుఁడు గ్రహింపఁగలిగినది, విద్వాంసుఁ డెల్లుగ్రహించును; భావింపకయే కార్యములననుష్ఠింపుము; వ్యవసాయముచేయుము; వాణిజ్యముఁజేయుము; పిల్లలకుఁ

భయకారణము లేదుగదా! మేమిదివఱకుఁ బరీక్షించి చూచినయింపాయముననే యింక దిగ్విజయులమగుదుము. జయలభమందిన భక్తులందఱును పార్థివోపాసనలవలననే యుందిరి. పార్థివోపాసనలఁజేసియే, వారు పారత్రికధనమును సంపాదించుచుచేసిరి. పృథివియొక్క ధనమసారము; మాకు “నీ” వను ధనముగావలయును; నీవారిని మేమాదరింపఁజూతుము. సుబుద్ధినిమ్ము; ఈధర్మసమాజములో నీవారెంతమందియున్నారో, వారందఱకును సుబుద్ధినిమ్ము; భావనాశూన్యమైన యాకాశవిహారియగు పక్షిచందమున, వారు నీయాదిష్టకార్యములను జేయఁగలుగుదురుగాక! లోకభయమున నేమిభయము? ఈవిధమునఁ గార్యములనుసత్పించినఁ బృథివి క్రియమగును. త్పతీయబలము సిగ్గుచే దాఁగికొనుఁగాక! పృథివియొక్క రాజ్యబలము, బాహుబలము, ధనబలము, అన్నిటికిని లజ్జవచ్చునుగాక! ఏబ్రహ్మబలమునుపొందితిమో, అదియే దుర్జయబలము. ఈబలములో బలుఁడనై “జయమగుఁగాక! జయమగుఁగాక!! బ్రహ్మకు జయమగుఁగాక!” యందును; వెంటనే యాకాశము పాతాళము కంపించును. అయిదాగ్ధరుతోనే పృథివి జయింపఁబడును. దయామయా! పంచవింశతివత్సరశఘా! నీవు దయయుంచి పినమత్తసత్యములను దెలిపితివో, ఆసముదయమును ఇప్పుడిక్కడనున్న మిత్రులందఱకును దెల్పుము. ఈసత్యమునుబట్టుకొని ఎవరు నుపహసించుకందురుగాక! మేమీసత్యము నవలంబనముచేసికొని సంసారాసక్తినుండి తప్పించుకొనెదము. నీమీఁద భారమువేసి కార్యముల ననుష్ఠింతుము. మామనస్సులలో నింక సందేహములులేవు; మాకింక లేమిడియేమి? నీవు మావాఁడవు; మేము నీవారలము; మాకు సర్వధనమైనను

నీవుసాయపడిన, ధనము సహాయమగును; జగత్తు సాయమగును. నీవు సాయముకానియెడల నెవరును సహాయములేదు. మాకుఁ గావలయుసర్వమును నీలోన దొరకునుగాకయని కోరుదుము. దయామయా! దయనుంచి మమ్ముల నాశీర్వదింపుము! మేము పృథివియొక్క కుటిలజటిలాంకశాస్త్రమును వదలి, నీచరణములఁ బృథివించినవారమై మహాక్షీతిని స్థాపనఁజేసిపోదుముగాక!! కృపఁజేసి దుఃఖులగు నీతనయుల కీదినమున నీయాశీర్వాదము నిమ్ము!!!



ఏకాదశాధ్యాయము.

జయలభము.

భానువారము ౨౩ ఆశ్వయుజము ౧౦౦౮ శకము.

భగవానునియొక్క యానందపుష్పాబులో బ్రథమమున దుకాణ మెప్పుడు తెలుపబడినదో అప్పుడే, ఋణముమీద నేడియుఁ గొనఁబడదనియు, అప్పుమీద నేడియు విక్రయించఁబడదనియు నాకనియమును చేయఁబడెను. సంగతిసందర్భములనుబట్టి కొనుటయు, ఖరీదుపుచ్చుకొని వస్తువులను విక్రయించుటయుఁ బ్రథమమునుండియు నియమమైయుండెను. ఈనియమమునుండి మనస్సెన్నఁడును, ఈవైపునకుఁగాని, ఆవైపునకుఁగాని చెదరలేదు. ఇతరులమాటలను విని యీవ్యవసాయముందు దిగలేదు ; నాది కాని దానిని నాది యనలేదు. ఏకొంచెముధికారముండెనో, దానికిమించినవిషయములను ముట్టలేదు. నాకు దొరకినకొంచెమును, నాఘటమునందుండిన కొంచెము ప్రేమరసమును, నాకబ్బినయల్పవిద్యను, నేనుపాటించిన నాల్గువిషయములను మాత్రమే కార్యములో పరిణతించెడించితిని. ఈప్రకారమెంతో జాగరూకతతో వాణిజ్యము నడిపింపవలసివచ్చెను ; కృమముగ వతకాకము పెద్దదయ్యెను ; అనేకులు కొనవచ్చిరి, ఈమాత్రము నియమముండుట చేతనే వ్యవసాయ మింతలక్ష్మీప్రదమయ్యెను. శాస్త్రములో నుండినదనిగాని, లేక యల్ల యామనుష్యుఁడు నుడివెననిగాని, వివేచనచేయువాఁడనుగాను. అదేదియుఁజేయఁబోయినంతనే గోలలోఁ బడుదునని యెఱిఁగియుంటిని. ఇతరుల నాల్గుతో రుచిచూచిన వివత్తునందుఁ బడుదునను భయముండినది ; ఇప్పుడును ఉన్నది.

స్వయముగ గ్రహింతును ; తరువాతఁ జేయుదును. మొదటినుండియు నిదియ నాప్రతిజ్ఞ. శైరాగ్యమునుగానిమ్ము, యోగమునుగానిమ్ము, ఇతరులమాటమీద స్వీకరించను. లోపలనేమియున్నదో, చివటకేముగునో ఎవరికిఁ దెలియును ? అంధకారములోనికి బ్రవేశించ నుచితముగాదు. నేత్రములున్నవి ; కణకములున్నవి ; హస్తములున్నవి. పరీక్షింతును ; చక్కఁగాఁ బరిశీలింతును ; పిమ్మట సిద్ధాంతముఁజేయుదును. తల్లి యింటనేయున్నది ; ఆమె నడుగుదును, గురువు గృహముందేయున్నవాఁడు ; ఆయన నడిగి యర్థముతెలిసికొందును. అవ్వమిత్రుఁడు కుడిచేయినకొక్కనే యున్నాఁడు ; "హరీ ! నాకు సాయముచేయు" మని ఆయన నడుగుదును. గృహమున ధనము సంచయమైయున్నది ; అందుచే ఖర్చుచేయుదును. ఎక్కువగాఁ గావలసియున్న భగవానుఁడిచ్చును. ధనవంతుఁడనైతి నేని నెమ్మదిమీద నపుడు వృద్ధిసేయుదును ; ఇట్లుకొనుదు నాపనిలో నేనుంటిని. బజారులో మిగులబాణగ వతకముసాగించితిని ; అప్పుకా లేదు. మూలధనమల్పముగాఁగలిగిన నల్పవ్యవసాయమును భగవానుఁడు మహేశ్వర్యమునకుఁ గారణముగాఁజేసెను. కొనవచ్చుచారికి నప్పమీద నిచ్చువాఁడనుగాను ; ఈశ్వరునితో నేవ్యవసాయమును నడిపితి నో, అదియును రొక్కముమీదనే. రొక్కముకొఱకే ఆశ. రొక్కముపుచ్చుకొనక విక్రయించనను సీనియముము ఈశ్వరదత్తము. లోభముకలుగఁజేసిన సందేహమువలనఁగాని, అవిశ్వాసము మూలమునఁగాని యీవ్యవసాయమును బూనలేదు. తాను రొక్కపు డబ్బునిత్తునుగాని, అప్పునియ్యననియు, అతిశయమైన నగదు విలువగలిగిన యైశ్వర్యమును దానర్పింతుననియు, విధాత

జీవ సారంభముననే తెలియఁజెప్పెను. అందుచే నగత్యమైనకొంచెమును, మానవుఁడు పొందఁగలిగిన సమస్తమును, నాకు లభించునను విశ్వాసము కుదిరెను. సాధనఁ జేసితిని ; భవిష్యదనిశ్చితభవముకొఱకై యాశపడకుంటచే లాభమే యయ్యెను. రాత్రిగడపితిని ; మరుసటినాఁడుదయమున నభిలషించిన భవమును బొందితిని. తరువాత దొరకునుగదాయని యూరకుండిన సాగదు. అందుచే నాయనకుఁ బ్రణమిల్లి, “ పృథ్వా ! రొక్కపుసొమ్ము నిత్తునంటివిగదా ! యిమ్ము ; అగత్యమైన వేచియుందును ; కాని నీవద్దనుండి పుచ్చుకొని కడలుదును ” అని వక్కాణించితిని. నావిషయమునను, పృథివివిషయమునను, దేశవిషయమునను, మానవజాతివిషయమునను, ఏదేదికోరితినో, అదంతయుఁ గ్రహముగ లభించఁగంటిని. “లభింప నాలస్యమగును ; లభ్యముకాదు ; కా ననంభవ ” మను నీమాటలన్నటి వింటిని. “ పరలోకమందు ఫలలాభముకలుగును ; కీర్తిస్థాపితమగును ; ఇక్కడఁ గేవలము బీజవచనమే ” యను జనులువిశ్వసించు వాక్యములకుఁ బ్రమాణములును, నానాశాస్త్రములలోఁ గంటిని. దేనినిబొందుటకై వేచియుండ వేచియుండ ననేకలశరీరములు క్షీణించిపోవునో, రాత్రింబవళ్ళు గడచిపోవునో, మాసామాస్యబలముచే, సామాన్య యత్నముచే నది లభ్యమయ్యెను. ఆనేకులు ధర్మసంస్కారకులు, మహామతులగుపండితులు సత్యమునువిస్మరించుటకై కష్టములను సహించి, ఎంతోపరిశ్రమచేసి, చివరకు భవవ్యవసాయములో వంచితలై పరలోకమునకు వెళ్ళిపోయిరి. వారు బీజవచనముఁజేసి వెళ్ళిన సహస్రవత్సరములకుఁ దరువాత మేము ఫలము ననుభవించుచున్నాము ; మాకీకాల మనుకూలమయ్యెను ;

గాఢమగుపేర్లను గాఢతరమైన సమస్తమును మార్చివేసెను. పంచవింశతివత్సరముల పరిశ్రమచేఁ బంచశతవత్సరముల ఫలము లభింపఁగ నివృద్ధు చూచుచున్నాను ; ఒక్కనాఁటిపని ఒక్కఘంటలో నగుచున్నది. ఏబీజమునుండి వృక్షముత్పన్నముగా ననేకవత్సరములు పట్టునో, ఫలములు ఫలింప బహుకాలము వేచియుండవలయునో ఇప్పుడది త్వరలోనే యగును. బ్రహ్మనామోచ్చారణ పూర్వకముగాఁ గార్యమారంభమయ్యెను ; రెండువత్సరములు గడచిగడవకముందే కావలసినంతఫలించెను. సమస్తము లోకారణ్య మయ్యెను. దుర్వహభారమునువహించుటకై దేశదేశాంతరములనుండి జనులువచ్చుచున్నారు. పంచవింశతివత్సరములకుఁ బూర్వ మెట్లుండెను ! పంచవింశతి వత్సరములకుఁ బరమం దెట్లయ్యెను ! ఇదంతయు నెవరికిఁ దెలిసియుండెను ! కల్పకలోను నెవరు ననుకొనలేదు ! ధర్మమునకు సధర్మమునకు నెట్టివివాదము లుండెను ! అధర్మముమీద లోకుల కెట్టియాసక్తియుండెను ! బ్రాహ్మధర్మమెట్టికీ కావస్థలోనుండెను ! భక్తిప్రేమ లెంతకొఱతఁగా నుండెను ! దుర్బలబంగాళియునకు నుత్సాహ మెంతతక్కువగానుండెను ! పది, యిరువది వత్సరము లెడతెగకుండఁగఁ గృషిచేయుటచే, సత్యవిస్తారముయొక్కయు, సత్యరక్షణయొక్కయు సంభవము వృద్ధియయ్యెను. ఏదేశములో ననేకములగునద్విషయములును మంటిపాలగునో, ఆదేశములో బ్రాహ్మధర్మము నవవిధానములోనికిఁ బరిణతమయ్యెను. ఏవత్సరమునందున్నతికలుగలేదో, అట్టివత్సర మింతవఱకు రాలేదు. ఈశ్వరుఁడు నిర్దించినట్టిమానముగాని, సప్రాహుగాని యొక్కడ ? జనులకుఁ బరమవిషయమై విసిరింపని దెప్పదు ? సింహమెదిగెను ; కేవలవంగదేశమేల ? భారతవర్ష

మంతయుఁ గంపించుచున్నది ; ఇటునటు కదలుచున్నది. నవవిధానపక్షమునఁ జేయఁబడిన కార్యములలోఁ బూర్ణముగానిదేది? ఫలింపకపోయినదేది? మహత్తరమగుకీర్తిఁ పొందినదేది? భక్తుఁడుహరినామమును వృంతుచు మొదలుపెట్టిన చిన్నిచిన్ని కార్యములును సఫలమయ్యెను. ఇప్పుడు సత్యసూర్యునివైపునకుఁదిరిగి, సత్యాగ్నిమధ్యహస్తమునుంచి, పొందవలసినదిపొందితినని, దర్శింపవలసినదిదర్శించితివని, చెప్పునగును. ఆనందపుబాబాజులో నెవరు దుకాణమును దెఱచిరో, వారికే విస్తారముగ లాభముదొరకెను. వర్తకముఁజేసినకొలఁదిని గేవలలాభమేకలిగెను ; నష్టమురాలేదు. ఇకనేదియు నన్ను భయమునందింపలేదు ; ఏదియు నన్నుఁ గట్టపెట్టలేదు. ఏయాదాయవ్యయములపట్టికఁ దెఱచిచూచినను, అయిదురూపాయలతో నారంభమును, అయిదులక్షలరూపాయలలాభమును గనఁబడును. పూరిగుడిసెలో దుకాణముపెట్టికొనినవాని కమితధనము. ఎవరివిషయమున నీశ్వరుఁడు, జన్మింపఁగనే అవినశ్యరాక్షరములతో “జయలాభ” మని వ్రాసెనో, అతని జయలాభము నెవరాఁపివేయఁగలరు? “వీండుగ జయులగుదురు ; వీరు ధూళిముష్టినిఁ బట్టుదురు ; అది స్వర్ణముష్టియగు” నని ఈశ్వరుఁడు నుడివెను. హరినామోచ్చారణపూర్వకముగాఁ జేసినదానివలననే పృథివికి మంగళమగును. స్వార్థపరుఁడనై కార్యములను సాధింపలేదు ; రెండురూకలలోభముచే నుపాజింపుటకై రాలేదు ; దేశముయొక్కదుఃఖముచే నుఃఖితుఁడనై వచ్చితిని. “వర ముడిగివుచ్చుకొ” మ్మని యీశ్వరుఁ డారంభముననే చెప్పెను. భక్తుఁ డేవరమునడిగెను? జయినగునట్లు వరమిచ్చునెను. “భక్తనకు జయము నిస్సంశయ” మని వెంటనే యీశ్వరుఁడు స్వహస్తముతో

వ్రాసియిచ్చెను. భక్తితోఁ జేసినదెల్ల జయమగునని యిప్పుడు కనుచున్నాను. ఈవిషయమున నిపుడు గణించుటకవీలులేనన్ని ప్రమాణములు దొరకుచున్నవి. ఓశత్రుగణములారా! భారతవర్షీయ బ్రాహ్మమందిర విషయములోను, భారత వర్షీయ బ్రాహ్మనమాజ సంబంధములోను, నవవిధానవిషయములోను, అరంభింపఁబడిన కార్యములలో నేది పూర్ణమును సఫలమును గాలేదో చెప్పుఁడు! దేశమిందు హరినామముయొక్క కోలాహలధ్వని కాసాగెను. ఎట్టి మార్పి, చూడుఁడి! ఏదేశములో మద్యపానము ప్రబలమగుచుండెనో ఆదేశము గౌరాంగునియొక్క మధుమయమైన హరినామమున నున్మత్తమయ్యెను. దేశీయు లింగ్లీషువిద్యను నేర్చికొని, మృదంగమును వాయింపుకొనుచు, నల్పులవలెఁ గీర్తనముఁజేయుచు దిరుగుదురని ఎవరెఱింగియుండిరి! అవిశ్వాసము, నాస్తికత్వముపాడనూపుచుండెను; అవిశ్వాసభావ మడవివలెఁ బెరుగుచుండెను; ఇట్టినమయమున వంగదేశముయొక్క యువజనులు నిమీళితనేత్రులై, “ఇదిగో! బ్రహ్మదొరకె; ఇదిగో! బ్రహ్మదొరకె; ఇదిగో! సర్వేశ్వరుఁడును, మహేశ్వరుఁడును నైనహృదయేశ్వరునిఁ బట్టికొంటి”మనుచు నందురని ఎవరెఱింగుదురు? ఈసకలము నిపుడు స్వవత్తులవుతోఁ జూచితిని; ఇతరులకుఁ జూపించితిని. ఇపుడు శాక్తవైష్ణవులలో మిలనమయ్యెను. కాళీకృష్ణ తేకాననమున నాసీనులైరి. భక్తుఁడు కాళియందుఁగృష్ణుని, కృష్ణునందుఁ గాళినిఁ చూచుచున్నాఁడు. శక్తికి భక్తిభావమునను, భక్తికి శక్తిభావమునను బూజజరగుచున్నది. వంగదేశమున శాక్తభక్తులును, భక్తశాక్తులును, ఒకటియగుచున్నారు. శాక్తునిమందిరమును, భక్తునిమందిరమును, రెండు నొకటిగఁ గలసిపోయి యామాటు సువర్ణమందిరమగును. జననికెఁ జూపఁబడుభక్తియే హరికినిఁ

జూపఁబడినది ; హరిభక్తులు హరికి నేభక్తి నర్పించువారలో, జననికి నాభక్తి నే యర్పింప మొదలు పెట్టిరి. ఈశ్వరేచ్ఛచే నవవిధానమున రెండు నేకమయ్యెను. పంచవింశతివత్సరములయొక్క పరిశ్రమ సఫలమగుచున్నది. దేశమందు జాతిభేదము మొదలగునట్టి యొన్ని కుసంసారముల ప్రభావము చెల్లుచుండెను ! అందుకొఱకై యీమనస్సంతయే డైనను. “నారాంకుడెక్కడ ? శ్రీచైతన్యని జాతినిర్విశేషమే యొక్కడ ?” అనుచు బ్రాణ మంతయే డైనను ? ఒక్కొక్కకన్నీటివిందువు పడినట్లుగనే, లక్షలక్షయకరములభూమి పండసాగెను. ఇదంతయు సిద్ధించినది నిజగుణమువలనఁగాదు హరిపదములను బట్టుకొనుటవలననే సర్వమునయ్యెను. ఒక్కపిడికెడదుమ్మును చేతఁబట్టిన నది పిడికెడనువణామగునని తిరిగిచెప్పుచున్నాను. హరినామము విద్వాంసులమధ్యను నాగరికులమధ్యను బ్రవేశించినది ; వంగదేశపుయువజనులలోనికి మునులును, ఋషులును వచ్చి ప్రవేశించుచున్నారు. మే మెంతప్రార్థనఁజేసియుంటిమి ! అట్లు ప్రార్థించుటచేతనే, అట్లు భిక్షమెత్తుటచేతనే, హరి యదంతయు నొనగూర్చెను. ఇందుచేతనే మాకు రొక్క-రొక్క-ముగా లాభమువచ్చుచున్నదని చెప్పుచున్నాను. దేశమున కెద్దియో నేవచేయవలసియున్నది. అపుడు పదివేలమంది కార్యమునుబూనిరేని, చివరకు నసలు చెడుననియెంచి వెంటనే భక్తదళమల్పమై పుష్టిఁజెందునట్లు చూచితిని. నానాదిక్కులను నాకు శుభమే కాన్పించుచున్నది. హరినామమెట్లుకొనిపోయినది ! ఇరువదియైదువత్సరములలో దేశముయొక్కవైఖరి భిన్నలక్షణమును చాల్చినది. ఇపుడు శత్రుసంఖ్య వృద్ధియైనను, విరోధానలము ప్రజ్వలితమైనను, విపత్తులువచ్చి మమ్ములను ముంచివేయ

యత్నించినను, భయములేదు. ఏలయన మేము జయలమగుటకే జన్మించితిమిగదా ! ఏయుద్ధమందు హరిలేడు ? ఏయేమహాయుద్ధములలోనికి దిగితిమో, ఎన్నిప్రతికూలానుకూలావస్థలలోఁ బడితిమో, సర్వత్ర జయమయ్యెను. ఈశ్వరుడు తనచేతితో మమ్ములను స్మరించెను ; అందుచే మేము దుఃఖములమైతిమి. ఆయనప్రేమయొక్క నిదర్శనము లనేకములు చూచితిమి ! మానలుదిక్కుల నొకవంద రెండువందలకీర్తిస్తంభములు స్థాపితములయ్యెను. “ఎ.త పరిశ్రమఁజేసితిరి ! మీశ్రమ కొకటికిఁ బదింతలుగా ఫలము నిచ్చితి” ననుచు హరి యుత్సహింపఁజేయును. ఇట్లుగాకున్న సాగునా ? లాభమును చేతులతో దోచుకొనుచున్నాము ! మేమనుదినమును సంపాదించుకొని తిందుము. లేదేని పాణిపతిమాటలు రుచింపవు. అనుదినమును లభింపదేని మేము నిలిచియుండలేమని యెఱింగియుండియే, ఈశ్వరుఁ డీయేర్పాటుఁజేసెను. ఇపు డింకఁబదింతలుగాఁ బరిశ్రమఫలమును బొందితిని. వార్షిక్యములోఁ దిరిగి బాలకుడ నగుదునని తోచుచున్నది ; తిరిగి మహాపరిశ్రమఁజేసి వంగదేశమును గంపింపఁజేయఁ గోరికయగుచున్నది. కోటిబాలురువచ్చి దేశమధ్యమునఁ బ్రవేశించుచున్నట్లున్నది. యావనకాలము తిరిగివచ్చి నేత్రముల నన్నిమయోత్సాహములో, జ్వలమా నాగ్నిసమముఁ జేయుచున్నది. ఈశ్వరకైంకర్యములో జీవనమును సమర్పింపకుందునా ? కడుదుఃఖితుఁడనైతిని ; ఉత్పీడితుఁడనైతిని ; అనేకులచేఁ బడమర్దితుఁడనైతిని ; అయినను నాకేమియుఁ గొఱత కలుగలేదనే నేననుకొందును. హరిధన్యుడు, హరిధన్యుడు, హరిధన్యుడు ; నాకుఁ గేవలము లాభమేకలుగుచున్నది. నే నే

కార్యములను జేసితిని, ఆకార్యములే వేలవేలజనులను బరమాత్మ దిక్కునకు నాకర్షించుచున్నవి. గృహమునందు దాగియున్నను బదివేలమందిజనులు “హరి, హరి” యనఁగఁగందును. ఓయి, హరి! ఇందుకొఱకై నేను దుఃఖించియుండలేదా? యంటిని. హరి వెంటనే కలకత్తాలో బృందావనమునుజూపెను; ఆయమునను, ఆపేమ వ్యాపారములను జూపెను. ధనభాగ్యములు దొరకలేదని నాకు దుఃఖమగుచున్నదియో? అగ్రహారములు లభ్యముకాలేదను మనస్తాపమున్నదా? నేను హరిదాసుఁడను; పృథువునకున్నది దాసునకునున్నది. బ్రహ్మాండము నాహస్తగతమైనది. నేనపజయము నొందుటకు జన్మించితివా? రసనయందు హరినామముచ్చరించు సామర్థ్యముండెనేని, ఈరసన యెన్నడు నపజయమనుమాట నుచ్చరింపదు. అన్యవిషయములలో హినుఁడనయినను, ధనము లేకుండినను, మానములేకుండినను, అధికసాధనభజనలు లేకుండినను, నామీదను, నాదళముమీదను, హరినామముయొక్క బలమున్నది. ఇదిగో! శ్రీగౌరాంగుఁడు మాదళమునందు వచ్చి ప్రవేశించి నాట్యముచేయున్నాఁడు. నమస్తమును స్వచక్షువులతోఁ జూచితిని! విశ్వసించకుండు నెట్లు? ఈభక్తుఁడు నప్తపడలేదు; దేనిమూలమునను నప్తపడలేదు; కేవలము జయలాభమునే పొందెను. ఇంకెట్టి సంవాదమును గోరుదువు? జయినై మార్గమార్గమునను హరినామము యొక్క పతాకనెత్తితిని. అహంకారముచే నుబ్బిపోలేదు. హరినామముయొక్క బలిమిచే మీవంటి నావంటివారందఱు నమస్తమును జేయఁగలరు. హరినామముయొక్క బలిమిచే మనము పృథివి నొకకుండపెంకువలె విసరి నైకుంఠమునఁ బారవేయుదము. మనము నరాధములమగుటచే నిప్పటికి నిట్టిదుర్దశ యున్నది; కాని,

యాదుర్దశలోఁగూడఁ బనికిమాలినవస్తువులను జేతిలోఁబట్టికొని “హరి” యనఁగనే స్వర్గముకాఁజూచితిని. బయలుమీద గృహ నిర్మాణమయ్యెను. విరోధలయొక్క ప్రాణమధ్యమునను నపవిత్రము ప్రవేశించుచున్నది. హిందూకిష్టియనులలో నన్యోన్యమురాగము కలుగుచున్నది. కృష్ణకీర్తులలో సమ్యేళనమగుచున్నది. యువ వృద్ధులుకలసి ప్రణయములో బద్ధులగుచున్నారు. సహస్రోన్నతి ద్వారములు తెఱవఁబడినవి. వంగవాసులారా! శీఘ్రముగ లేచిరండు! చక్కనివాయువులు వీచుచున్నవి, లేచిరండు! భక్తిఘట్టమునకు రండు!! తెరచాప నెత్తుఁడు!!! నౌకను వదలుఁడు!!! ఒక్కపాపిష్ఠునిజీవన మింతకీతిఁగిస్థాపించెనేని, మీరలు, నహస్ర భ్రాతృవరులు ఏకమైరేని, హరినామముయొక్క మహిమను ఎంత విస్తరింపఁజేయఁగలరు! దేశములో నెంతకీతిఁ స్థాపనముచేయఁ గలుగుదురు! ఒక్కపాపి యింతచేయఁగలికెను! మీరలు నహస్ర సాధువులు పరిశ్రమఁజేసి యింకను ననేకచిత్రములను జూపుఁడి! దేశము నీమెట్టుమీద నాపుటకు వీలులేదు. కల్యాణముయొక్క రథము, పుణ్యముయొక్కరథము వచ్చినది; నరనారులకు సంవాదమునిండు! మనమస్తకములను ఖండఖండములుగఁజేయుట కెవరిసాధ్యము! ఈనకలామరాత్మలమీద జేయవేయుట కెవరిసాధ్యము!! దుర్జయులరై యీ వంగ దేశమును దీసికొనివెళ్ళి స్వర్గములోఁ బారవేయుఁడి!!!

ఓదీనశరణ్య! భారతపరిత్రాణకర్తా!! మేమెట్టిసుఖమును పొందితిమి! సంసారము విఘ్నమయమని లోకులందురు; బీజమును వపనముచేసిన వానరాక, ఎండచే నెండిపోవునందురు. మేము దుఃఖపుభాగ్యములను జాలగవింటిమి. అష్టప్రహరములును

నీవ్రసంగమునే చేయువారుగూడ భయభయపుమాటలను జాలగ వినపించిరి. కాని, నీవ్రసాదముచే మే మెన్నడైన, క్షత్రిగస్తుల మగుదుమనికాని, ఓడిపోతిమని ఎవరిముందరనైన చెప్పకొందుమనికాని యనుకొనలేదు. హరినామముయొక్క బలముండుటచే బ్రాహ్మమున్నను సరే, పోయినను సరే, యనుకొని యుద్ధమున దిగితిని. అభేద్యకవచమును ధరించుకొని, నైతానుతో యుద్ధము చేయువానికి మరణమెక్కడిది? అట్లేయయ్యెనేని వ్యాఘ్రము ధ్రువుని హతముచేయునదియొకదా! అట్లేన్నడును గాలేదు; అట్లేన్నడును అగుటకు వీలులేదు; అందుచే విపత్సమయములలో “హరి, హరి” యని ఎంతకొట్టుకొంటిని! తల్లీ! చూడుము! నేడు నేను జయిస్తే యెంతరాజ్యమునకు రాజునైతి నో చూడుము! అస్పృశ్యుడని ఎవరు నన్ను బరిత్యజించువారలో వార లీదినము అతిథులైవచ్చిరి. తల్లీ! చూడుము! ఎవరు మనుష్యులమీద రాళ్ళురుపువారలో, కపాలమును భేదించి రక్తపాతమును జేయువారలో, వారు నేడు దాపునకువచ్చి, “ఎక్కడ మీ జననిఎక్కడ? మేమామెను బూజింతుము. మేము నవవిధానమునకు విపత్తులమైయుంటిమి; కాని యిప్పుడు, ఈశ్వర తనయలయొక్కరక్తమును గనగంటిమి; ఈమాటు మీజనని మన్నింతు”మని యనుచున్నారు. తల్లీ! మాకింక నేమియిచ్చినను, ఇయ్యకున్నను జయమునిచ్చితివి. జయపతాకలేచినది; జయవృష్టి యైనది; ఇందులకని నీకు మేము ధన్యవాదముల నర్పింతుము. దుఃఖదుఃఖతలకు ఇంతసుఖమునిచ్చితివి! ఋణముమీద ధర్మమును నడపింప నగత్యములేకపోయెను. నిర్జనకాననమందు అనిశ్చితజయమును లక్షించుచు గాలయాపనముచేయునవసరము రాలేదు. ఎంతమంది

జనులు జయమునకై అనిశ్చయమార్గమునందు బ్రతీక్షించుచున్నారు! మేమామార్గమును బట్టికొనిపోవలసిరాలేదు; అందుచే మాకు గడునాష్టాదమగుచున్నది. మేము. పృథివిమీదనే వైకుంఠమును జూచితిమి. సమ్మూఖమునందును, బాహ్యమందును వైకుంఠభామమే వంగదేశ మూగులాడుచున్నది; హరినామముయొక్కప్రభావ ముండినదికాదు; మృదంగసహకారముతో హరినామము గీర్తింపఁ బడెను. ఎవరుబాగుగ నృత్యము చేయఁగలమాయని యిప్పుడు యువ వృద్ధులలో భారాటమగుచున్నది. ఎవరిహరిభక్తి యొక్కవదని వంగదేశీయులు కోలాహలముచేయుచున్నారు. హరి! ఎట్టి విచిత్రములను జూచితిని! ఇంకెట్టివిచిత్రములను జూచుచున్నాను! మేము నిన్నుబూజించి కడులాభము నందితిమి! ఈధనముయొక్క గుణమును ఒక్కనోరువణించులేదు. వైకుంఠములో నేమిలభ్యమగునో అదితరువాతమాట; ఈదినము లభ్యమైనదానికే పరమానందము. హరిపాదపద్మములు చేతఁజిక్కినవి. ఈదేశములో నిప్పుడు కడుసంశోధనయగుచున్నది. ఎన్నికక్షప్రతికక్షలు ఎగిరిపోవుచున్నవో, జాతిభేదములు, మతోపశాఖలభేదములు, కాలభేదములు, ఎట్లు నాశనమగుచున్నవో, ఎవరుచెప్పఁగలరు? హరి! విశ్వానముయొక్క యూలోకమును బంపుము; లోహమయ భారతము నువర్ణ భారతమగును; కలియుగ భారతము సత్యయుగ భారతమగును. పూర్ణచంద్రునియొక్క యూలోకము భారతముపైఁ బడెను; ఆహా! భారతమాతకు దుఃఖ నివృత్తియయ్యెఁగదా! మాతృభూమి ధన్యమయ్యెను. కృపాసింధూ! అపజయము నొందమని నమ్మి, ప్రాణముమీద మోహమునువిడిచి, యుత్సాహముతో నీనవవిధానమును సర్వత్ర ప్రచారముచేయునట్లాశీర్వదింపుము! దయామయీ! జననీ!! కృపఁజేసి నీసంతానమున కీదిన మీయాశీర్వాదము నిమ్ము!!!

ద్వాదశాధ్యాయము.

వియోగము : సంయోగము.

భానువారము ౩౦ ఆశ్వయుజము ౧౮౦౪ శకము.

మనస్సు పూర్ణవస్తువును ఖండఖండములను చేయును. అమనసే యాఖండఖండములను దిరిగి దగ్గఱజేర్చి సంయోజితముజేయును. ఆధ్యాత్మికవిషయములలోను, వియోగ సంయోగములు సర్వదా తటస్థించుచునే యున్నవి. జడ అగత్తుయొక్క వస్తువులన్నియు వియుక్తములై పరమాణువులకింద మాత్రపోయి, తిరిగి యాపర మాణువులన్నియు సంయుక్తములై పూర్వపువస్తు వేర్వడునట్లుగనే, మనస్సును ధర్మరాజ్యములోఁ గూర్చుండి సర్వదా వియోగసంయోగ క్రియల సంపాదించుచున్నది. కొందఱమనస్సులలో నీవియోగ భావము ప్రబలము; మఱి కొందఱమనస్సులలో సంయోగస్పృహ యొక్కవ. కేవలయొక్కవస్తువును మనమున ఖండఖండముఁజేయుట, ఒక్కభావమును ఖండఖండముగ భావించి వాని సద్యయినముఁ జేయుట, ఒక్కవస్తువుయొక్క గుణములను ఒక్కొక్కటిగా భావించుట, కొందఱయభ్యాసము. మఱి కొందఱు వియోగముదిక్కునకే తొక్కి చూడనిదృగ్విధము; అఖండవస్తువును దర్శింపఁదలఁతురు. “ఒక్కొక్క గుణమును ఇంకెంతసేపని భావించును, పూర్ణవస్తువు నింకెంతని విచ్ఛిన్నము చేసిచేసి చూడను;” అనునభిప్రాయమును గొందఱ కొందఱమనములందుఁ బ్రబలముగ గాననగును. నాస్యభావములలో రెంటిని సామంజస్యముగానుంపుయత్నములు జరుగుచున్నవి. ఏదో యొకప్పు డీరెండుభావములయొక్క సామంజస్య మైపోయినదని చెప్పటకు వీలులేదు. సామాన్యమానవులవలెనే నేనును బ్రథమమున

నాంశికదర్శనపక్షపాతినై యుంటిని. ప్రతివిషయమును సూక్ష్మరూపమున విచ్ఛిన్నముగా దర్శించుటకే యత్నించువాఁడను. ఒక్కొక్కటిగాఁ జూతమనునిచ్చయే ప్రబలమైయుండెను. పాపమెట్లుపోవునాయనియే ప్రథమమునఁ దలపోయువాఁడను; మనస్సెట్లు కుప్రవృత్తులలోనికి దిగకుండునాయనియే చింతించువాఁడను. పరసేవఁజేయుచు జన్మ నెట్లుసార్థకముచేసికొందునాయని నీభావమే కొన్నిమానములవఱకు స్థాయియైయుండునది. స్వార్థపరత్వ మెట్లుపోవునా, దయలోమునిగి యెట్లుండునా యనునీచింత యొక్కొక్కప్పుడు ప్రబలమైయుండునది. ఒకప్పుడు చదువుమీఁద నానక్తికలుగునది, మఱియొకప్పుడు విరక్తి పుట్టునది. ఒకప్పుడు పుస్తకములు లేనియెడలఁ దృప్తికలుగునదికాదు; మఱియొకప్పుడు పుస్తకములు బాగుండునవిగావు. రెండుభావములును మనస్సునందుండెను; కాని యొకచిత్తరువాత నొకటిచొప్పున సాధనఁజేసితిని. ఒకప్పుడువైరాగ్యమును, మఱియొకప్పుడుపుణ్యమును ఇంకొకప్పుడుప్రేమను ఒక్కొక్కటిగా సాధనఁజేసెతిని. ఈశ్వరుని యొక్క స్వరూపములలోఁ బ్రథమమున న్యాయభావమే హృదయమందుఁ బ్రబలమైప్రకాశించుచుండెను. బాహ్యమందుండు న్యాయభావమును బాచినమీఁద నంతరంగమునందుండిన యన్యాయ భావమునకై గడుతీవ్రముగ ననుశోచన కలుగ నారంభించెను. అనేకదినములకుఁబిమ్మట న్యాయమునకుమాటుగా దయాభావమును, అనుకూలమునకుఁబరివర్తకముగా భక్తిప్రేమభావములును సంపదించెను. యావత్స్వరూపమును ఏకత్రగ్రహించుటకు ఆనక్తియైంది నదిగాదు; ఎప్పుడేదిప్రయోజనమగునో, అప్పుడు దానినిఁ జేయుటకయియే యత్నించువాఁడను. వియోగస్పృహలోనే దినములుగడచుచుండెను; ఏకొంచెమావశ్యకమో ఆకొంచెమును

జేయుటకే యిచ్చయుండెను. అఖండముమీద అనురాగము కలుగు నదిగాదు; అఖండమును పట్టుకొనలేననియు, పట్టినను అంతలాభము లేదనియు దోచునది. సమృద్ధిమున నౌషధాలయమును జూచితిని గాని సమగ్రశోభమీద దృష్టిలేకుండెను. రోగి కేయాషధము పర్యయోజనమో తన్నిమిత్తమయే హస్తము ప్రసారితమగును. నవవిధానభావమావిర్భవించకుంటే సౌందర్యజ్ఞాన మంకురింపలేదు. రోగమును ముందుకాంతింపజేసికొని పక్షపాతిని నదిలేనిది తరువాతఁ జూచుకొందమనియే లోలోపల ననుకొనువాఁడను. భయానకరోగమును; అత్యంతభావమును కలదు; కావున వియోగస్పృహ హృదయమునఁ జూబల్యముతో నుదయించెను. ఒక్కొక్కయభావము విమక్తమైన కొలఁదిని ప్రకృతియొక్కయౌశ్వర్యకౌశలమును గనఁగొంటిని. ప్రకృతియొక్క క్రియాకలాపములు గద్యరూపమున వ్రాయుఁ బడుచున్నను, తరువాతఁ దన్మధ్యమునఁ బద్యములననేకముఁ జూచితిని. ప్రకృతియొక్క కౌశలము ఒకదానితరువాతనొకటిని దెచ్చి నిర్ధారితనియమానుసారముగా నానకలమును సంయోగించుచుండఁ గొంటిని. మందారముయొక్క యౌగసరము కలిగినపుడు, భక్తితో మందారమును గ్రహించితిని. తులసి యావశ్యకమైనపుడు భక్తితోఁ దులసిని గ్రహించితిని. తరువాతఁ జూడ నెవరో సమస్తమును సంయోగించి పుష్పమాలగగుచ్చుచుండెను నవవిధానమందు సమస్తమును దండగఁ గుచ్చుదమనునిచ్చ మొదటఁ గలుగలేదు; కాని ప్రకృతిమధ్యమున నెవఁడో యదియచేయుచుండెను. క్రీస్తుని మన్నింపవలయునని ఎవరెఱుఁగుదురు? శ్రీగౌరాంగుని నాదరింపకుండిన నాకు జరుగుటలేదని యెప్పుడు గ్రహించితిను? అప్పుడే నవద్వీపమునకు వెళ్ళితిని; నవద్వీపమునుండి శ్రీగౌరాంగుని

దోడితెచ్చి హృదయమందుంచుకొంటిని. బుద్ధునియొక్క యావశ్యకత కలుగఁగనే, వృక్షతలమునుండి బుద్ధుని పాగిణ మధ్యమునకుఁ దోడ్చెచ్చితిని. ముగ్గుర నొక్కచోటికిఁ దేవలయునని ఎవరెఱిఁగియుండిరి? భగవానుఁ డీవిధమున నొక్కొక్కనినిదెచ్చి భక్తమండలిని గూర్చునని యెవరెఱుఁగుదురు? లోలోపల నిట్టి కౌశలము నెవరో యవలంబించుచున్నారని నేనెఱిఁగియుండలేదు. సమయముయొక్క గత్యనుసారముగను, అంతరముయొక్క రుచ్యను సారముగను, ఎప్పుడెదిప్రయోజనమని తోచునదో దానినెల్ల ఖండముగ గ్రహించువాఁడను. కాని హృదయములోపల సంయోగ వియోగములు సామంజస్యముకాఁగలుగుమూల ముండెను. ఏభావములోను మనస్సు విశేషకాల మాబద్ధమై యుండవీలులేదు. నేటివఱకు నీతలంపే ప్రబలముగానున్నది. ఏదోయొక్కగుణములో నధికకాలము బద్ధుండనైయుండలేలేతిని. పాపనాశమునకుఁగాను న్యాయచింతనుఁజేసితిని; కాని యిట్లేయున్న నాంశికసాధనయగునని కొన్నిదినములతరువాత గ్రహించితిని. వెంటనే ప్రేమచింతలోనికిఁ బ్రవృత్తుండనైతిని. సదా ప్రేమనే భావనఁజేసితిని; రాత్రివివములు సహసవదనముతో నుంటిని. “అంతపరుగిడుట మంచిదికాదు; ఈమాటు విపరీతదిక్కునకుఁ జాలదూరము వెళ్ళుటయైనది.” అని మనస్సుతిరిగివచ్చెను. తిరిగి న్యాయపుదిక్కునకు వెళ్ళితిని. ఆనొక ఒక్కవైపునొత్తస్సుమీదనే పరుగిడిపోవుచున్నదని చూచినవెంటనే తిరిగి లాగిపట్టితిని; ఈవిధముగా హృదయమును బ్రకృతిస్థముఁ జేయుటకు సర్వదా యత్నించుచున్నాను. ఎంతోసేపు చదివితిని; అందుమీద మనస్సు బుద్ధిచేతిలోఁబడి చావనున్నదని యెప్పుడు గ్రహించితిను, ఆవెంటనే బాలకభావ మేమూలమునఁ

గలుగునాయని, సరళత్వ మెట్లునీర్దించునాయని, నితాంతముఁ బ్రయత్నముచేయఁగలఁబడినది. ఒకవైపున వివత్తునుజూడఁగనే రెండవవైపునకుఁ బరుగెత్తుదును. కేవలము సామంజస్యముయొక్క చేష్టయే కర్మమాగతముగ జరుగుచున్నది. నావిషయమున నెట్లో యితరులవిషయమునను నట్లే. బ్రాహ్మమండలిలోఁ బరిశ్రమమును, కర్మత్సాహమును, అధికమగుచున్నదని చూచితినని, దీనినుండి వీరిమనస్సులను దిద్ది యాధ్యాత్మిక భావములోనికిఁ దీసి కొని వెళ్ళుటచేతమని తోచును. నాలుగువారములలోఁ గర్మశీలురు, ధ్యానశీలురుకాఁగఁ జూతును. కర్మమునుండి నివృత్తులై ధ్యానము యొక్క గభీరానందమును, బ్రహ్మానందమును, ఉపభోగించుచుండఁ గందును. తిరిగి ధ్యానముచేయఁబోయి ఎవరును బరసేవచేయుటలేదని చూచితినని వెంటనే వివేకము నామంత్రితముచేసితెచ్చి ధర్మమండలిలో స్థాపింతును. అన్యునిమనస్సు నామనస్సువంటిదేకాన, ఒక భావమునుండిఁ తద్విపరీత భావమునకుఁ బోవుచుండుము. దినము లిట్లేగడచినచూట వాస్తవమే; కాని సామంజస్యపుదిక్కునకే పోవుచున్నాము; నవవిధానమున్నదిక్కునకే పోవుచున్నాము. ఆంకికధర్మమునువదలి హృదయమిప్పుడు పూర్ణత్వమున్నదిక్కునకే వెళ్లిపోయినది. ఇప్పుడికను, ఆంకికోన్నతని సాధనచేయలేను. స్వదేశమందు, మాతృభూమియొక్క కల్యాణార్థమై, ఈశ్వరుఁడు ఏనవవిధానమునిచ్చెనో, తానియర్థము కేవలము పూర్ణత్వమే. ఈపూర్ణత్వము మనోమధ్యముననుండెను. క్రీస్తుమహర్షియాశ్వరునివలె పూర్ణము కమ్మని చెప్పెను. బహుదినములనుండి యీయువదేశము మనస్సునందు స్వర్ణాక్షరములతో వ్రాయఁబడియుండెను. ఖండఖండ భావములను బట్టుకొనియుండఁగూడ దనుకొనుచుండెను. ఈశ్వరునిగుణములు

పూర్ణములు; ఆయనదయ పడునాటువీనములు. నాకట్లులేదు. ఆయనకు వైరాగ్యమెట్లో యీనందమునట్లే. నాకు వైరాగ్యములభ్యమైన గానందముతగ్గును. ఆనందములోమగ్నమైన వైరాగ్యముతగ్గును. నేను బ్రహ్మను స్థలమందు దర్శింపఁగలిగినంతగా, జలమందు దర్శింపలేకపోవచ్చును. నేనొక్కఁఖండమందు నీశ్వరుని దర్శింతునుగాని, రెండవఖండమందుఁ గనలేను; పుణ్యాత్ములలో నాయనను దర్శింపఁగలుగుదును; గాని పాపాత్ములలో దర్శింపలేను. పాపియైనవాఁడును నీశ్వరతనయుఁడే, పుణ్యవంతుఁడును నీశ్వరతనయుఁడే. నేను పాపియుఖములో నీశ్వరునిదర్శింపలేను. నేను క్రీస్తుయొక్క యీశ్వరునిమట్టుకుఁ జూచి, బుద్ధునియొక్క యీశ్వరునిఁ జూడకుండునా? నీవు కావలెనని యొకనియందనిచ్చి, మఱియొకనిని గృహమునుండి నడవనడతువా? శ్రీగౌరాంగునియొక్క ప్రేమ నీహృదయము నానందింపఁజేయుననియు, క్రీస్తుయొక్క వివేకము నిన్ను సౌఖ్యవంతునిఁజేయలేదనియు నీవనుకొనుచుంటివా? నీవు హృదయమునందు గుప్తపాపమును దాతువుకాఁబోలును? అందులకనియే కాఁబోలును క్రీస్తును సాగనంపుదువు? కేవలము శ్రీగౌరాంగునినే మహాన్నతునిఁజేయుచున్నావు, పాపమునుజూడ నిచ్చలేదా? ఆత్మవిస్తృతుఁడవై కృత్రిమసుఖమును గోరుచున్నావు; అందులకనియేనా నీకిట్టిభావము? ఆంశముతో నింక మనస్సు తృప్తిపొందలేదు. ఒకరిని బాగుగఁజేమింపి, మఱియొకరిని నకులవగఁజేమింపిన నాయన యేమనుకొనునోయని తోచును. బుద్ధునిననాదరించి శ్రీగౌరాంగునే హృదయమునఁజెట్టుకొనుటచే, బుద్ధుఁడంతయనుకొనుచున్నాఁడు? గౌరాంగునాదరించి క్రీస్తుని దూరదూరముచేసితివా? నేను బంగాళీహిందువును; అందుచే

గాఁబోలును గౌరాంగుని జేమించుచున్నాను! క్రీస్తు పర దేశీయుఁడు; అందుచేత గాఁబోలును జేమించను ! పొచ్చినఋణము వ్యాఘ్ర చరమముమీఁదఁ గూర్చుండెడివారు ; కావయవస్త్రములను ధరించువారు ; చివరకు వారిని ద్వేషముతోఁజూతునేమోయని వెంటనే ఋణులగృహములకు వెళ్లితిని. వ్యాఘ్రచరమమును స్వీకరించితిని, శైలికవస్త్రమును ధరించితిని. ఋషిగణములారా ! ఆశ్రమనామలారా ! నవనాగరికతయొక్క గౌరవాభిమై వేషభాషలను బూనఁజాలను. ఏకోనవింశతితాబ్దములలో మిమ్ములను జేమింతును ; రండు ! మిమ్ముల నాదరింతును. ఇట్లనుచు ఋణుల నాదరించి సన్మానించితిని. ఒక్కసాధువును స్వీకరించినతోడనే, ఇంకొక సాధువు దగ్గఁజుండెను. భగవంతుఁడు హృదయమధ్యమందలి నారదునకు శిక్షఁగఱపెను. ఒకనిని నిమంత్రణముచేసినతోడనే, ఒక్కసత్యము నాహ్వానము చేసినతోడనే, నారదుఁడు వెంటనే వెళ్ళి తిరిగితిరిగి, సమస్త సాధువులను సమస్తసత్యములను పిల్చివచ్చును. నేనొక్కనిని నిమంత్రణముచేసి, ఒక్కటిని గ్రహింతు ననుకొందునుగాని నారదుఁ డట్లుచేయనియ్యఁడు. ఒకదానినిఁ దేఁబోఁగానే యన్నిటినిఁ దేవలయును. మోక్షాకీర్తులు ఒండొరుల హస్తములను బట్టుకొని సృత్యముచేయుచున్నారు. దీనినిఁజూచియే నవబ్రాహ్మధర్మమును, నవవిధాననామముచే నాఖ్యాతముఁజేసితిని. అన్యులు అంశిక భావమునుంచుకొనినను ఉంచుకొనవచ్చునుగాని, నవవిధానములో నట్లుజరుగుట కెన్నఁడును వీలులేదు. ఒక్కొక్కటి పుచ్చుకొనిన నవరాధమగునని నాజీవనములో నెపుడుచూచితిని, అపుడే నూతననామముతో బ్రాహ్మధర్మము నాఖ్యానము చేయుట ఆవశ్యకము. వయసుముదిరెను ; పూర్వోపార్జితాంశిక

భావములను గుచ్చవలెఁగట్టితిని. పువ్వులకుచ్చవలె సాధువులు మిళితమైరి. సత్యములన్నియుఁ గుచ్చుగఁగట్టఁబడినవి. ఒక్కొక్కనాఁడు ఋణులేతెంచిరి; ఇంకొక నాఁడు పంజాబునేళపు నానకువచ్చెను; మఱియొక నాఁడు అయోధ్యదేశపుఁగవీరువచ్చెను. క్రమక్రమముగ నందఱురాసాగిరి; క్రీస్తు, గౌరాంగుఁడు, అంగఱును వచ్చిరి. ఎవ్వఁడు లోపలఁ గార్యములనుజేయుచుండెనో, ఆయన “అందఱును గూర్చుండు”డనెను. ఒకప్పుడనుతావము, మఱియొకప్పుడు సదనుష్ఠానము, ఒకప్పుడువైరాగ్యము మఱియొకప్పుడు ఆనందము, ఒకప్పుడువృద్ధభావము, మఱియొకప్పుడు బాల్య భావము, ఒక్కొక్కపుడు యువజనునియ్యత్సాహము, ఒక్కొక్కటిగా సమస్తమును రాసాగెను. ఎవ్వఁడు జీవనముయొక్క మూలమం దుండెనో, ఆయన సకలరత్నములనుదీసికొని, మాలగఁజేసి మెడయందువేసెను. ఒకప్పు డిహలోకముయొక్క సౌందర్యమును మఱియొకప్పుడు పరలోకముయొక్క సౌందర్యమును వేంచేసెను. ఇహలోకపరలోకములు, ఒక్కటయ్యెను. ఇంటఁగూర్చుండి స్వర్గస్థులును అందుకొంటిని ! రెండు వాద్యయంత్రములు మ్రోగానుంచుండెను; ఒకటితరువాతనొకటివచ్చి ఇక్కడ నముదయమును మిలనమయ్యెను. నానాయంత్రములును మిలనమై యొక్క యంత్రమయ్యెను. విభిన్నవాద్యయంత్రములయొక్క స్వరము మిళనమై ఒక్కనుమిట్టస్వర ముత్పన్నమయ్యెను. ఇపుడు పూర్ణత్వము కావలెను. పూర్ణత్వముదిక్కునకే ఇపుడు నెక్కువన్నాను ; క్రమముగఁ బోవుచున్నాను. బంధుమిత్రు లెవరు పరుగెత్త నిచ్చుగింతురో, వారు మాగఁమధ్యమున నాఁగిపోయిరి. సౌభాగ్య వంతుఁడగునీవ్యక్తి ఎప్పుడును నాఁగలేదు ; క్రమముగఁ బోవుచునే

యన్నాడు. “ పాంథుఁ ” డను నామమిది భగవానుఁడు నన్నుఁ బృథివిమీఁదికిఁ బంపెను; పాంథశాల దొరకదని చెప్పియేవంపించెను; అందుచేఁ గృమముగ సాగియేపోవుచున్నాను. వహాకాలమునఁ బరుగిడితిని ; శీతకాలమునఁ బరుగిడితిని ; ఋతువులను లెక్కచేయ లేదు. బాల్యమునఁ బరుగిడితిని ; యౌవనమునఁ బరుగిడితిని ; మృత్యువుతరువాతను బరుగిడవలెను. నవవిధానము పూర్ణత చెందనేచెందును. ఈపథికునితో నెవరుసాగివచ్చిరో, వారు సిద్ధముగనుండుదురుగాక ! ఇప్పటికిని ఆభావములు చాలనున్నవి. మిత్రబాంధవులారా ! ఈశ్వరునియొక్క పూణాత్వమునులక్షించి సాగిపోవలెను ! అంశమును చేతఁబట్టుకొని ఇంక నీశ్వరావమానమును జేయకుండి !! నవవిధానముయొక్కవక్షము నింక విచారితముఁజేయకుండి !!

ఓదీనబంధూ ! ఓయిపూణాబ్రహ్మమా ! మేమేవిధమున ధర్మమును అంశములక్రింద ఖండఖండములుగఁజేసితిమో, నమస్త పృథివియు నట్టిదోషమును ఎల్లకాలమును జేయుచున్నది. విభిన్న సంప్రదాయములు భిన్నభిన్న భావములను సాధనచేసెను; అందుచేతనే యింతవిరోధము. హిందూసమాజమున నున్నపుడు, అవిశ్వాస మధ్యమున నున్నపుడు, మేమును గేవలాంశిక సాధననే చేయుచుంటిమి. ఒక్కొక్కటిచొప్పున నకలమును గ్రహించి పూణాతఁజెందవలెనని యిప్పుడు గ్రహించితిమి నవవిధానము మనోమధ్యమున నావిష్కృతమైనప్పటినుండియు, “అహో! క్రీస్తునిస్వీకరించి ప్రాణబంధునైనగౌరాంగుని నడువనడచితివా! భక్తిదుఃఖించుచున్నటులున్నది ; న్యాయముయొక్క పక్షపాతినిఁ గాఁబోయి భక్తి నడిచితిని గాఁబోలు ! ఒకసోదరుని చౌదయమునకు రాజునుజేసి,

మఱి యొక సోదరుని బ్రహ్మరించితివా ? ఒకసోదరికి స్వణాకాలంకారములిచ్చి మఱియొకసోదరిని దూరికరించితివా ? ఇంక నట్లుచేయుఁజాలను ! ” అనియే కేవలమనిపించును. అందఱు ననాదరణచేసి క్రీస్తునాదరించినయెడల నింటిచోనికిఁ బ్రవేశింపఁగనే దుఃఖముకలుగును ; క్రీస్తును దుఃఖించును. తక్కినబంధువులందఱు చౌదయమునుండి నిర్వాసికులగునంతగా నొక్కక్రీస్తు నాదరించితివా? ఓయిపూణాబ్రహ్మమా ! నీరాజ్యమున నుదారప్రేమ ! నీతనయు లొండొరులబుజములమీఁదఁ జేతులవైచికొని యుండఁగోరుదురు. నీన్యాయముతో నీప్రేమ సృత్యముఁజేయును. నీయన్ని గణములు మిలితమై యొక్కగుణమగును. పలురంగులును గలసిపోవును. విదురంగులునుగలసి యొకరంగు కాఁజూచితిని. నవవిధానముయొక్క శోభ గుంతయాశ్చర్యకరము. నేను పూణాబ్రహ్మరూపమును దర్శింపఁగలుగునట్లును, బ్రహ్మయొక్కపూణాపరివారమును వీక్షింపఁ గలుగునట్లును, పూణాసౌందర్యమును గాంచఁగలుగునట్లును, నన్నాశీర్వాదింపుము! అట్లయినంతనే నకలభేదములును నమసిపోవును. నలుదిక్కులందలిలోకులవ్యవహారములను జూచి కడుదుఃఖమగుచున్నది, కొందఱు కేవలము పాపమునుజేయుదురు ; మఱి కొందఱు కేవలము సుఖమునేవెదకుదురు. కొందఱు క్రీస్తునుస్వీకరించి గృహమందే యాసీనులైయుందురు ; మఱి కొందఱు గౌరాంగునితో నుత్పత్తులగుదురు. కొందఱు కర్మశీలులై తక్కినసమస్తమును బరిత్యజించిరి ; మఱి కొందఱు వివేకమునుమాత్రమే గ్రహించి యూరకుండిరి. ఇంక ఖండగుణములను జూడనీకుము. చూచుటకే యత్నించితిమేని, ఈమాటు అఖండమును జూడఁగల్గునట్లుచేయుము. అఖండభావమును దర్శింపఁగనే అందఱయొక్కభక్తిభావమునుబుద్ధ్య

భావమును ఉపాంగిపోగాక ! నమదయసాధమండలని దర్శించి మనఃపాణము లానందితములగుగాక ! ఒకటిని, రెంటిని, మూడిని చూచి తృప్తి చెందియుండలేను. నవవిధానము నిచ్చితివి; నేనిప్పుడు పూర్ణుడనగుదునుగాకని, ఎవరు నవవిధానమును విశ్వసించుట వారు పూర్ణులు కానిచ్చుచుండుగాకని కోరుదును. ఇంక సంశయమును జూడనిచ్చలేదు; ఇంక సంశయమును గ్రహింపలేదు. బ్రహ్మతనముండనై ఖండఖండములను గ్రహించునా? పూర్ణబ్రహ్మమా! రమ్మ! ఈహృదయము నిన్ను గ్రహించును. రానుంటివేని పూర్ణజ్ఞానమును, పూర్ణపుణ్యమును, పూర్ణప్రేమను, పూర్ణశక్తిని చేతఁ బట్టుకొని రమ్మ!! దీనునికక గట్టపెట్టకుము. రెండుహస్తములను జూచెదను; అఖండ సచ్చిదానందపూర్ణ భావమున హృదయములోనికి రమ్మ! అంశము కోరువారు అంశమును బొందుదురు; పూర్ణత్వముకోరువారు అజననిని పూర్ణభావమునఁ జూడగల్గుదురు. ఆంశికధర్మ మింకనుండకుండుగాతమని, సమస్తమును మిలనమై యేకమగుగాతమని సమస్తమానవ జాతికొఱకును బ్రార్థించును. మేమెన్నఁడు నవవిధానమును మనసార నాలింగనముచేసికొందుము? సమస్తగుణములును కోటికోటి సూర్యులవలె హృదయమునఁ బ్రకాశితములగుగాక! చూచి మూర్ఛితుండనై పోదును! అనంతములో లీనమగుదును!! ఇంకను జననిని ఖండఖండముగ గ్రహించి గంగాతీరమున నట్టెకూర్చుండి యుండను. పూర్ణబ్రహ్మ, పూర్ణబ్రహ్మ, పూర్ణబ్రహ్మ, పూర్ణబ్రహ్మ — ఈశబ్దము నుచ్చరించుచు నుచ్చరించుచు, బూర్ణత్వమును బొందుదును. పూర్ణతను బొందనియెడల ముక్తి కనఁబడుటలేదు. రూపమునుజూచి ముగ్ధుడనై నపుడు, “వత్సా! గుణములో నేలముగ్ధుడవుగా”వందువు. కేవలము నీగుణములనే భావించుచుంటినేని, “బాలుఁడు గుణముల

భావింపఁదగునా? రూపమునుజూచి ముగ్ధుడవుగాలేకపోతివా?” యందువు. దయామయీ! ఎల్లకాల మీవిధమున లాంఛనమునే పొందితిని; నీనికలమునకు వచ్చినన్నిమాటలలో నొకమాటైనను బ్రశంసనుపొందలేదు. “తల్లీ! నీయాభరణములు మిక్కిలి యందముగ నున్నవంటినా, “నాకట్టుచీర బాగుండలేదా?” యందువు. చీరను బ్రశంసించితినేని, ఆభరణముల నేల యనాదరణముచేయుదు’ వందువు. “అమ్మా! నీన్యాయగుణ మెంతయాశ్చర్యకర”మంటిని. వెంటనే నీయసీమప్రేమస్వరూపమును గాపి “నాప్రేమంతయల్పమా?” యందువు. వివేకము నాదరించితినేని, “భక్తి యంతపాటవేయవలసినదా?” యందువు. తల్లీ! నేనేమిచేయనో చెప్పుము. ఆంశికసాధనలో నిక పాపము తృప్తి చెందదు. పూర్ణత యెట్లులభ్యమగునో చెప్పుము. మావలె సంశయముతో సంతృప్తులెవ్వరో, వారి నొక్కమాటు శోకింపనిమ్మ! పూర్ణవైకుంఠమెక్కడనో, మాకందఱకును జెప్పివేయుము!! ఓదయాసింధూ! ఓయివర మేశ్వరా!! పూర్ణధర్మమును స్వీకరించి యభావమునంతను దూరీకృతముఁ జేసికొనునట్లును, పూర్ణపవిత్రత్వముయొక్క యానందములో మగ్నమగునట్లును దయయుంచి యాశీర్వాదింపుము!!! దయామయీ! జననీ!! అనుగ్రహించి మాకీయాశీర్వాదము నిమ్మ!!



త్రయోదశాధ్యాయము.

త్రివిధభావము.

భానువారము ౨౧ ఆగ్రహాయణము ౧౨౦౪ శకము.

సాధకుని జీవనభాతు వాక్యజాతికాదు; ఈవిషయములన్నివేదన మీదనే తెలియగలదు. ఇది సంయుక్తభాతువు; (త్రివిధభాతువుల యొక్క మిశ్రనము దీనియందుఁ గనబడును. దీని నెట్లు తెలియఁగ నయ్యెనని ప్రశ్నించితిరేని నిజజీవనమును జక్కఁగఁబరిశీలించినంతనే జీవనములో మూఁడుభాతువులున్నవని గ్రహించితిని చెప్పవచ్చును. వివేచనచేసి, భావత్రయముయొక్క మిశ్రనము నుండఁజూచుకొని, జీవనారంభముచేసితిని టగాదు. అనేకదినములు జీవనప్రవాహము ప'వహించఁ దరువాత దృష్టినిగడ్చిచూచితిని; ఇదియొక జాతికాదని యిప్పుడు సిద్ధాంతముచేసితిని. జీవనభాతులను బరిక్షించిచూచినపుడు ఏయేభాతువులచే నిది సృష్టమయ్యెనో తెలియఁగంటిని. ఈజీవనములో ముప్పురుపుగుఱులున్నాడు. మూఁడుప్రకృతు లీజీవనములో విరాజిల్లుచున్నవి. మూఁడువిధములైన స్వభావములయొక్క నమస్వయమైనది; మూఁడువిధములైనభాతువులు ఏకత్ర మిశ్రన మయ్యెను. ఒకటిబాలకత్వము, ఒకటియౌన్నాథము, ఇంకొకటి త్యాగగుఁబోతుత్వము, — ఈమూఁటియొక్కప్రకృతి విభిన్నమని యందఱఱును చెలిసియున్నదే. ఈమూఁటివిషయమై తెలిసికొనవలె నన్న నధికవిచారణగాని, శాస్త్రపాఠముగాని చేయనగత్యములేదు.

మూఁటిస్వభావమును నులభముగనే గ్రహించవచ్చును. మూఁడు స్వభావములను దమస్వభావములతో మిళితముచేసికొన్నవారలు ధన్యులు. మూఁడునుమిళితమైన నాశ్వర్యకరమగువచిత్రత్వమును, ముక్తియు నందనగును మూఁటిలో నొకటినిఁ బరిత్యజించిన స్వభావము అపూర్వమగును. ముద్దిననులును ఏకత్ర మిళితముగానేని ఉన్నతజీవనము, సౌఖ్యకరజీవనము, చక్కనివంశము, సౌఖ్యకర వంశము, ఘటిల్లవని యీశ్వరుఁడే వచ్చించినట్లున్నది. ప్రతిసాధకుని యందు నీమువిధమైనసంభారము నిగూఢముగ మిళితమైపోయినది. సాధకుఁ డెంతసాధనఁజేయునో, అంతబాలకుఁడగును; ఎంత యుపాసనచేయునో యంతయున్నాడియగును; ఎంతనృత్యగీతములలోఁ బడి స్వర్గసుఖమునాస్వాదించునో యంత త్రాగుఁబోతుగును. ప్రథమావస్థలో సాధకునిజీవనమున బాలకత్వము, ఉన్నాథలక్షణము, త్యాగగుఁబోతుస్వభావము, అల్పచరిమాణముగఁ గనబడును; సాధనలోఁ బరివర్తమైనకొలఁదిని, ఈనానాగుణములును వృద్ధిఁ జెందును. బాలకునిస్వభావము సహజస్వభావము. ఈస్వభావమును నులభముగనే ఎఱుఁగవచ్చును. బాలకస్వభావ ముష్పేనేని జనులు వృద్ధులతోఁ గలసియుండ నసమర్థులగుదురు. జీవాశీర్ణావస్థలు బాలకునకు ననాదరాభక్తిమూలకవిషయము లగును; బాలరసో నుండుటకే యిచ్చకలుగును. ఆటలమీఁదికే బుద్ధిపోవును. సరళత్వము సహజమగుచున్నదని, వృద్ధావస్థ, కుటిలత్వము ప్రవంచనము, కడు తప్రియమగుచున్నవని, మనస్సువిప్ప కోరికయగుచున్నదని, యెంతగ్రహింతునో, అంత నేను బాలకుఁడనైతినినకొందును. ఎంత వృద్ధుఁడనైపోదునో యంత ఘ్నానవదనుడనగుదును. బలమును, వీర్యమును, ఉద్యమమును వయోవృద్ధితోఁగూడ నడువనడఁచితినేని

కృమమున నిరుద్యమనిషిగ్రయఁడ నైపోదును; కార్యానుష్ఠానేచ్ఛ కృమముగ నణగిపోవును. ఇట్లుభవమైనకొలఁదిని బాలకుఁడనుగాక వృద్ధుఁడనగుచుంటినని గ్రహింతును. కాని వయోవృద్ధితోఁగూడ బాల్యభావమే వృద్ధియైనదని జీవనవేదపాఠమువలన నవగతుఁడ నైతిని. వయస్సు వృద్ధియగుచున్నదనుకొనను. అసత్యమూలకమైన గణితమునుబట్టి వృద్ధుఁడనైతిని చెప్పవలయునుగాని లోపల మాదేశపుగణితానుసారముగఁ జూచి కృమముగ బాలకుఁడ నగుచున్నట్లును కృమమున వయస్సు తగ్గుచున్నట్లును గనుచున్నాను. సరిగ నీమాటను మన్నింపక పోయినను, వయస్సు వృద్ధియగు చుంటలేదనియైనను, చివరకుఁ గొంచెము స్వీకరించుటచితము. ప్రత్యక్షమనమయమున నాలుగుగంటలన్నరయైనపుడు, ఇంకొకరెండునిముషములతరువాతనే తెల్లవాఁతనదనుకొందునా? ఒక్కనిమిషముతారతమ్యమునకు అంతఁగ నాలోచింతునా? ఏమాత్రమునుగాదు. అయిదుకొట్టుటకు నైదు నిమిషములొకచోట, అయిదుకొట్టుటకు నెనిమిదినిమిషములు మఱియొకచోట; ఈవ్యవధానము నెక్కువగాఁ దలంతునా? ముప్పది, నలుఁబది, ఏఁబది, లేక యఱువది వత్సరములు పరలోకముయొక్క లతువత్సరములముందు ఒక్కక్షణమాత్రము. ఇఁక క్షణకాల మేపాటిదినిగాదు. బాలకునివయస్సు ఒకటిన్నర వత్సరము; నాలుగుదినములెక్కువైనఁ గావచ్చును; అంతమాత్రమున నేమైనది? ఒకటిన్నరవత్సరపుబాలకుఁడనే నేను. కోటివత్సరము లేకార్యాలయములోఁ బనిచేయవలసియున్నదో, అక్కడ నేనిపుడు సంపూర్ణబాలకుఁడనే. భవమున కిప్పుడేవచ్చితిని; మృత్యుచింత కింకను సమయమురాలేదు. నిజముగాఁజూచిన నొకజీవనములోని

యొకవత్సరముగాని, యొకశతాబ్దముగాని, గడియారముయొక్క యొకనిమేషముంత. ముప్పదిదాటినవని, నలుఁబదిదాటినవని యనుకొనుచు నస్థిరుడ నేల యగుదును? ఎనుఁబది వత్సరముల వృద్ధు ఘోయెనని ఈ దేశమున నందురు. రెండువత్సరములబాలకుఁడు వెళ్ళిపోయెనని మాదేశపులోకు లందురు. పరుగెత్తిపోయెనని ఈదేశముననందురు; ప్రాకుచుఁబ్రాకుచుఁబోయెనని మాదేశముననందురు. జీర్ణకళేబరుఁడైనంతనే ఎవరును వృద్ధులుగారు; మనస్సరళత్వమే బాల్యకాలము. మనస్స్వర్గమే స్వర్గము. ఈశ్వరుఁ డీ భావమునే రక్షించునుగాక! ఇంక నీబాల్యకాలమును సహచరులనుబట్టియు నెఱుంగనగును. వృద్ధనంగము నెప్పుడైన జెడకి యుంటినేని నేను మిథ్యావాదినని చెప్పవలయును. బాలక సహవాసమే నాకుఁ గావలయును. బాలకుని నేను చుంబనము చేయుదును; బాలకముఖముతో నాముఖము నేకముచేయుదును. బాలకుఁడు నామనోహరమగుపుష్పము; చూచిన స్వర్గము స్మరణకు వచ్చును. బాలకునిపదఘృణిని గ్రహించుటకు నిచ్చయగును. బాలకులలోనుండుటకే కేవలము మనసిచ్చగించును. ఎంతమందివృద్ధులు శ్రుశానాభిముఖులై పోవయత్నించుచున్నారో వారినిజూచిన నేమనితోఁచును? వీరు న్వయముగయత్నించి వృద్ధులగుచున్నారని తోఁచును. జీవనవేదముయొక్క శ్రోత లేవలెననుండిరేని వినుఁడు. జనని నామంత్రితముచేయఁగఁ జేయఁగ బాలకభావము కలుగును. కేవలము రాజాధిరాజులపూజయే చేసితివేని వృద్ధుఁడనై పోవచ్చును. మాతృపూజచేయుటవలన నెన్నఁడును వృద్ధత్వమురాలేదు; ఎన్నఁడును వృద్ధుఁడవుగావు. జననీక్రోడమందెన్నాళ్ళుండునో, జననియొక్కస్త్రనృపానము నెన్నాళ్ళు చేయుదునో, అన్నాళ్ళు

బాలుడనుగానే యుందును; వృద్ధుడనికలగాను. పరలోకమునకు వెళ్లి విద్యాలయమునఁ జేరుదును ; జననిని జననియని యాహ్వానము చేయవలయునను నీమంత్రమును, ఈశాస్త్రమును అక్కడఁగూడ శిక్షింతును. ఈబాలకద్రవ్యము, లోననున్నది ; ఉన్నాదద్రవ్యమును దానినంటియేయున్నది. ఉన్నాదితో నెవరికినిఁ గలయుదు. పృథివికినుత్తరదిక్కు ఉన్నాదులకుదక్షిణదిక్కు. ఉన్నాదియొక్క సాహిత్యము, మనోవిజ్ఞానము, గణితము, అన్నియు సూతనము ; సమస్తమును బృథివికి విపరీతము. సాంసారికులవలెనగుట సరిగాదు. బ్లట్టియున్నాదివి కావలయును. పృథివి దేనిమూలమున నివస్తియు బుద్ధిగలవానికార్యములుకావనునో, క్రమముగ నట్టి నానాకార్యములును జేయవలయును. విపరీతపుఁ గార్యముల నన్నిటినిఁ జూచి లోకులున్నాదియని, ఛాందసుడని యుపహాసముచేయుదురు. ఉన్నాదిశాస్త్రము వేరు ; పృథివియందలిలోకులు తద్వచనములువిని కేవలము నవ్వుదురు ; మాదేశపుఁబ్రజలు అదిచదివినకొలదిని తృప్తిమంతులగుదురు. పృథివియొక్కలాభనష్టములను వివేచనచేసి యున్నాది యొన్నడును వ్యవహరింపఁడు. సహస్రవిషయములలో నష్టపుదిక్కునకే యున్నాది వెళ్ళును. లోకులు లోకమార్గమున వెళ్ళుదురు. ఉన్నాదులు ఆకాశమునఁ పోఁజూతురు. ఉన్నాదులు కేవలము భావముమీఁదనే గృహమునుగట్టుదురు. లోకులు కోటిరూప్యములుదొరకఁగనే ధనికులనుకొందురు. ఉన్నాదులు ఏమియులేకున్నను తాము ధనికులనుకొందురు. ఉన్నాదినిఁ జూడఁగనే నవ్వువచ్చును. ఈజీవనములోఁ గొంచెముచూచినవ్వఁగలిగిన విషయములుండునేని కృతార్థుడనగుదును. ఈజీవనములోని పరిహాసవిషయములను పృథివిచూచినది. ఆభావములన్నియు

జీవనముయొక్క సువర్ణభాగములు ; ఉన్నాదవిపరీత భావములన్నియు లోహభాగములు. ఉన్నాదివలెఁ బృథివినంతమజుతునో, అంత శాఖ్యసంచారమగును. బుద్ధివిచారణ ఆరంభమైనట్లుచూడఁగనే, “అదిగో ! పార్థివమానవుడనైతి నా ? ఎవరిదళములోఁ బడితి”నని భావింతును. కేవల లోకజ్ఞులతోఁ గూర్చుండిన మనస్సులో నెట్లోయుండును. లేవఁగలిగితినేని బ్రదుకుదుననితోచును. ఈపృథివియందలిచతురులు నడచుతోవను గన్నెత్తిచూచుటకైన భయమగును. ఏనానాస్థానములలో వారుకూడుచుందురో ఆనానాతుచ్ఛాసములకు వెళ్లఁగోరికరాదు ; కార్యానురోధమున వెళ్ళినను లేచిపోవ నిచ్చయగును. పిచ్చివానికిఁ బిచ్చివాఁడు కావలయును ; చతురులకుఁ జతురుఁడుకావలయును. పిచ్చివానియొద్దఁ గూర్చుండియున్నంతసేపు వాఁడు నాగుచునేయున్నట్లు చూతువు. ఎవరు లేవటికొఱకై భావించుచుఁ గార్యములనుజేయుచున్నారో పిచ్చివానికన్నులు వారివైపునకుఁ బోనిచ్చగింపవు. నేత్రము లేదిక్కునకు వెళ్ళును ? ఎక్కడఁ బిచ్చివాండ్రనభయో యిక్కడికి ; ఏదిక్కునను న్నాదాశ్రమమో యాదిక్కునకు. ఎక్కడనున్నాదులు “ఈశ్వరా ! ఈశ్వరా ! హరి హరి !” యని నృత్యముచేయుచున్నారో, పిచ్చివాడాఁదిక్కునకుఁ జూచును ; అక్కడకే వెళ్ళఁగోరును. నాలోపల బాలకుఁడు నృత్యముచేసెను ; ఈలాగుననే యున్నాదియును నానితో లోలోపల నృత్యముచేసెను. పిచ్చితనము బాగుగఁ బరిపక్వమయ్యెను. బుద్ధిమంతునివలె సుపాసనచేసిన, నీశ్వరునిఁజూచి యపహసించి, నవ్వితినాయని తోచును. బుద్ధిమంతునివలె శాస్త్రపాఠముచేసిన, “ఇదేమి ? ఈశ్వరుని మోసపుచ్చుచిచ్చినా యే”మని తలపోయుదును. ఉన్నాదివలె నేదినముపాసనచేయుదునో,

ఉన్నాదివలె నేదినముచదువుదునో, ఉన్నాదివలె నేదినమునృత్యము చేయుదునో, ఏదినము కార్యములన్నియు నున్నట్లునీకార్యములవలె నగునో, అదినము మనమునఁ గడునానందముగలుగును. రెండుభాతులు మిలనమయ్యెను. తృతీయభాతువు త్రాగుఁబోతునానఁజ్ఞి. సంసారముయొక్కమత్తత వృథివియందున్నది. మనలక్షణములు దానికేల భేదముగానుండును? త్రాగుఁబోతైనఁ బరిమాణము నెక్కువచేయవలయును; మేము నట్లేచేయుదుము. ఉపాసన విదునిముషములసేపుండెను; ఇపుడు అయిదుఘంటలైనది; ఒక్కమాణిశ్వురునిస్తరించి తృప్తిఁ జెందువాడను. ఇపుడు, ఈశ్వరా! ఈశ్వరా! ఈశ్వరా! ఈశ్వరా! యన్నయపుడు తుష్టిగలుగును; అందువలనను గలుగదు. ఇంకను స్తరింపనిచ్చయగును. ఇదివఱకొక్కమాటుచూడఁగనే యగునది. ఇపుడు చూచుచునే కూర్చుండవలయును. అప్పడొకమాదిరి మద్యముతో నరిపోవునది. ఇపుడు వేడిఁసారాయిగాని చాలదు. త్రాగుఁబోతులకు నాథులైన శ్రీగౌరాంగకీర్తిస్తులిపుడు పూర్ణముగ త్రాగివడినట్లు తోచుచున్నది. వృథివిమీంద నట్టివారు లేరు; అట్టి విలువగలమద్యమును ఇక్కడ సాధారణముగ నగవడదు. హస్తములను జోడించుకొని పార్థనచేయుదునుగాని, అయినను ఇదియొకమాదిరిది. మఱి మోశాకీర్తిలుచేయునది అదొకమాదిరిది. ఇదంతయు భావించుచు భావించుచునే జ్ఞానశూన్యఁడనగుదును. కేవలము త్రాగుటకే జీవనము ఇష్టపడును. త్రాగుఁబోతున కింకేమి లక్షణములు? పరిమాణమునువృద్ధిఁజేయ నేవిధమున నిచ్చయింతురించునో, హృదయమున నుత్సాహమెక్కువైనకొలదిని త్రాగుఁబోతులవలె నహవానగాండ్రు సంఖ్యనెక్కువచేయును

యత్నముగును. చెలికాండ్రు ఎక్కువమందికావలయును; దళము కావలయును; కీర్తనభూమిని విస్తృతముఁజేయవలయును. ఒక వేయిమందికి నీశ్వరవిషయమై చెప్పకలిగిన నిదివఱకు మనస్సు తృప్తిఁజెందునది; ఒక్కవేయిమందితోఁ గలసి కీర్తనఁజేసిన నిదివఱకు మనస్సు ఆనందమొందునది. ఇప్పుడాటువేలమందిదొరకినను మనస్సు తృప్తినొందదు. మనస్సింకను గోరును. హరి తనదళము నెపుడువృద్ధిచేయును? స్వభావముగనే ఈయిచ్చయగును. దళములోఁ గ్రమముగ నంగడికాండ్రుసంఖ్య నెక్కువచేయ యత్నము చేయుదును. క్రమముగ నందఱును స్వగీయసుధారసపానము చేసినపుడే జీవనము సాధకమయ్యెననితోచును. పూర్వపశ్చిమముల కెన్నాల్పొక్కమాటుగాఁ బిచ్చియెత్తనో స్వగీయసురాపానములో నందఱు నెన్నాళ్ళుమత్తులుగానో, అన్నాళ్ళు నీమానవునిరక్తవర్ష నేత్రము లేమిచేసినను శాంతింపవు. ఒంటిగానున్నన్నాళ్ళు త్రాగుఁ బోతుతనము కలుగలేదు. ఏక వింశతినహస్రజనులతోఁ దాగుడు తనములోఁ బడ్డను, దృప్తికనుపింపలేదు. లక్షలక్షమందితోఁ, గోటి కోటిమందితోఁ గలసిఁ త్రాగుఁగోరుదును. బాలకుఁడు బాలక దళమునుగోరును; పిచ్చివాఁడు పిచ్చివాండ్రుచెలిమి నభిలషించును; త్రాగుఁబోతు త్రాగుఁబోతులకైయే చూచును. హరిలోఁ బిచ్చెక్కినవాండ్రు, హరిలోఁ ద్రాగుఁబోతులు ఎక్కడయని వెదకుచున్నాను. ఇంకను బాలకుఁడనగును; ఇంకను నున్నాది నగుదును; ఇంకను ద్రాగుఁబోతునగుదును. స్వదేశస్థు లెవరెక్కడ నున్నారో బాడలుతీయుదును. మూడుభాతువులయొక్క ముగ్గురి మనుష్యులను హృదయమున నుంచుకొందును; వరింతును. ఈమూడు భావములను శిరోధార్యరత్నములవలె బహుమూల్యముగలవని

గగ్గహింతును. ఎన్నాళ్ళు బాలకత్వమున్నదో, ఉన్నాడమున్నదో, పృమత్తతయున్నదో అన్నాళ్ళు సౌఖ్యమును, బవితృత్వమును. ఏనాడు వృద్ధుడనగుదునో, పిచ్చితనమును వదలుదునో, ఉన్నాడావస్థ తిరోహితమగునో, పృమత్తత వదలిపోవునో, ఆనాడే మృత్యువు నాలింగనము చేసికొనవలయును. ఈమూఁటితోను ఎన్నడును విచ్ఛేదముకలుగకుండునట్లు భగవానుఁ డాశీర్వదించునుగాక !

ఓదీనబంధూ! కరుణారసానంతనముద్రమూ ! నీకోర్కడములోవెళ్ళి క్షూర్బుండఁగలిగిన నేమిసౌఖ్యముగనుండును. చాల వయస్సు ముదిరినదని, జ్ఞానముకలిగినదని, ధర్మముననుష్ఠించితినిని యనుకొన్న నవరాధమగును. “ ఏమియుఁగాలేదు ; తల్లియొడిలోనే యుండు ” నను నీవిషయము నెంతమనస్సులోనుంచుకొందునో అంత సుఖముగ నుండును. గొప్పవాఁడనగుట యట్లుండఁగా, నీకోర్కడమునుండి తమకోర్కడములోనికి దీసికొన నింకెవ్వరైనవచ్చిరేని భయమగును. వృద్ధునిఁజూచిన నాకుభయము. “ నేను జననికిభిన్నము నింకేమియు నెఱుఁగను ” అనునీజ్ఞానము ముక్తిప్రదజ్ఞానము ; సౌఖ్యప్రదజ్ఞానము. ఈజ్ఞానము వృద్ధియగుఁగాకనియే ప్రార్థన. తల్లి కేవలము నీస్తనదుగ్ధములే త్రాగుదుఁగాక! పృథివిమీఁదికిరాఁగానే నేనన్నమును దినలేనుగదా ! కఠినాహారమును నమలలేనుగదా ! వయసురా లేదు : కాలూనినిబుండలేను. తల్లి! నీకోర్కడమందుండును. అఱుగనివస్తువులను దినలేను. దయామయీ ! నీపూజనుజేయుచుఁ జేయుచు నెంతస్తన దుగ్ధమును పానముచేసితినో, బాల్యవస్థలో నెంతసుఖముపొందితినో అంత నాలోఁ చిచ్చితనమును, త్రాగుడుతనమును వృద్ధికాసాగెను. తల్లియొక్కస్తనదుగ్ధమును పానముచేసినకొలఁదిని, శిశువున

కుండున్నూఁటిఁజీనత కలుగుచున్నది. అందుచే నిందులో దుత్తూరమో సారాయియో యున్నదనుకొంటిని. తల్లి! ఎన్నిమాటులు నీదుగ్ధమును బీల్చితినో, అన్నిమాటులును తెలివితప్పినవాఁడనైతిని. తెల్లని చక్కెరులతో నుపన్యాసమిచ్చుటకుఁబోయినఁ దప్పులుపడును. తెల్లని నేతృములతో సాధనచేతునుగాని అదిసాగదు. మత్తెక్కిన నివన్నియు బాగుగనగును. దయామయీ ! దయామయీ ! యని పిల్వఁబిల్వ నీస్తనదుగ్ధము నోటిలోనికి వచ్చును. దుత్తూరమువంటిదేవో నీవు పాలలోఁగలిపితివి ; అందుచేఁ ద్రాగి యున్నాడినగుదును. ఎంత విచ్చవాఁడును వాఁగుదును ! ఎంత త్రాగివడిపోదును ! తల్లి ! ఇందులో నేను సుఖముగనుండును. ఈపిచ్చితనము, త్రాగుడుతనము, మంచిది. పృథివియొక్కజ్ఞానిని కానిచ్చలేదు. బాలకునిఁ జేసియుంపుము. వృద్ధుఁడ నెన్నడును గాకుండునుగాక ! తలమీఁదివెండుకలు తెల్లనైన నప్తములేదు; ఆత్మకమాతృము వార్ధక్యము రాకుండునుగాక! హరీ! పృథూ! బాలకుఁడైయుండు పెంతసౌఖ్యకరము! ప్రాణములోవల గోల యేమియులేదు ; ఉపాసనాసమయమున శిశువువలె సహజ వచనములఁబలుకుదును. వంకరటింకరమాగఁము లక్కఱలేదు ; కుటిలుఁడనైతి నేని సుఖముకలుగదు. వృద్ధునివిషమును బాలకుని యంగములోఁ బ్రవేశింపనీకుము. అమ్మా ! నీవు నన్నుఁ జేతులలోఁ జెట్టుకొని ఎగురవేయుము ; చెక్కిలిమధ్వామము ; ఇంతియకొరక. బ్రహ్మమందిరముయొక్క ప్రార్థననువినుము ; మమ్ముల నొడిలోనికి దీసికొని యాదరింపుము. కృపామయీ ! సర్వదా బాలకుఁడనై యుండునట్లును, ఉన్నాడియొక్కయుఁ ద్రాగుఁబోతుయొక్కయుఁ బ్రకృతితో వసించునట్లును, గృహజేసి యాశీర్వదించుము. ఏకొంచెము వాఢకృత్యమును సంచయముచేసితినో దానిని బరిత్యజించి బాలకుఁడ

నగుదునుగాక ! దయామయీ ! నీధర్మరసమును పానముచేసి
కడునుష్టైవస్థను బొందుదునుగాక ! బాలకునివలె, నున్మాదివలె
నృత్యముచేయుదును. నృత్యముచేయుచు జేయుచు స్వగములో,
బ్రేవేశింతునని యాశపడుచు, భక్తితో నీపాదపద్మములకుఁ
బలుమాటు నమస్కరింతును.



చతుర్థాధ్యాయము.

జాతినీర్ణయము.

భానువారము ౩ వ పౌష్యము ౧౫౦౮ శకము.

మానవమండలిని ధనికదరిద్రజాతులలోనికి విభజించినయెడల
నన్ను నేనేకేణిలోవాడ ననుకొందును ? ఓయి ! ఆత్మా ! నీవేజాతి
వాడవు ? ధనికవంశసంభూతుడవా ? లేక దరిద్రవంశ
సంభూతుడవా ? ధనవంతులకులములో జన్మగ్రహణముజేసితివా,
లేక దరిద్రజాతిలోఁ బరిగణితుడవా యని యీజీవనములో నీమాట
ననేకమాల్లు ఆత్మను జిజ్ఞాసచేయవలసివచ్చెను. దీనిమీమాంస జీవన
వేదముయొక్క యొకవిశేషపర్యచ్ఛేదము. ఆత్మ ఏజాతిలో
జన్మించినది ఎఱుంగనావశ్యకము. స్వభావమెట్టిదో, రుచులును
అభిప్రాయములును ఏజాతివారివంటివో, కార్యప్రణాళి యెవరి
ననుసరించియున్నదో, స్వభావముగ దీనినెఱుంగ నిచ్చయగును.
నేనేజాతిమానవుడనో మునుముందే తెలిసికొననిచ్చయగును.
విశేషానుసంధానముచలనను, బంధవింశతివత్సరములసూక్ష్మాలోచన
చలనను, మనఃకామయులను, అభిరుచులను తఱచితఱచిచూచుట
చలనను, ఆత్మ దరిద్రజాతిదని సిద్ధాంతమగుచున్నది. శరీరముయొక్క
రక్తము దుఃఖులరక్తము, శిరస్సులోని మస్తిష్కము
దీనజాతిమస్తిష్కము. ఏకొలది దైనకాహారవ్యవహారము
లున్నవో, పృచుర పరిమాణమున వానిలో దరిద్రతయే
కన్పదును. అనుమానప్రమాణముమీద నీ సిద్ధాంతమును
జేసితివేని అది మిథ్యయగును; వేదముండి మహాపాపముజేయుటయగును.
మనస్సుయొక్క గభీరమైనరుచులనన్నిటిని ననేకవత్సరములనుండి

పర్యావేక్షణచేసి సిద్ధాంతముచేసితిని; సత్యముసాక్షిగా నిందులో నన్యతములేదని, భ్రాంతిలేదని, అనుమానములేదని చెప్పగలను. బహువిచారణలలోఁ బరీక్షితుఁడనై దీనుఁడనని యాత్మస్వభావమును తెల్పుచున్నాను. ఉచ్చుకలోద్భవుఁడనైనను, నానావకారములైన ధననంపత్తు లైశ్వర్యమునుసూచించుచున్నను, మనోమధ్యమునఁ దదనురూపభావము కాన్పించదు ధనమున్నదిగాని ధనముకొఱకైన పరియానలేదు. ఉత్తమభోజ్యపదార్థములున్నవిగాని ఆహారస్పృహ లేదు. మనస్సునకు సామాన్యవస్తువులలోనే సంతోషము. మానవర్యాదలు నలుదిక్కులనున్నవిగాని మనస్సు వానిఁడలఁపెట్టదు. ఇంద్రులములలోఁకులు వచ్చిన ధనికులనువదలి మనస్సు దరిద్రులను వెదకును; బీదలనహవానములో మనస్సునకుఁ దృప్తియగును. ఇంద్రులయఁజూచిన మనస్సేజాతిదో స్పష్టముగఁజేలుచున్నది. ఈపరీక్ష విచారకుని భ్రాంతిలోఁదింపలేదు; ఇందులోఁ దప్పు రావీలులేదు ఏలయనఁ బరీక్ష విశేషావస్థలో నైనది. హృదయము దీనమైనను, బాహ్యోపకరణములు ధనాఘృలవి. ఈయవస్థలో నాత్మను శీఘ్రముగనే పరీక్షింపవచ్చును. ధనికుల పాఠసాదములో జన్మింపక దరిద్రుల పర్లకుటీరములో జన్మించియుంటినేని పరీక్షించుట కతినమగునది. మనస్సులోపల ధననంపదలయొక్క యుత్తేజముండిన నుండునది. బీదలపథమును శేవలమవసరముచేతనే పట్టువాఁడనేమో! బాహ్యమందున్న ధనికభావము, లోపలనున్నదిలేనిది చూడవలెను. మనస్సు ధనమును బరిత్యజించి దారిద్ర్యమునన్వేషించునపుడు, దరిద్రత మనస్సు యొక్క స్వాభావికమనియు, మనస్సు దరిద్రజాతిదనియు గ్రహింపవలయును. ధనాఘృలగు పితృపితామహులవలనఁ బాలితుఁడ

నై బాహ్యనంపదలచే వేష్టితుఁడనైనప్పటికిని వయోవృద్ధితోఁగూడ మనస్సు స్వాభావికదైన్యపరిచయము నియ్యసాగెను. సామాన్యాహారములో మనస్సునకుఁ దృప్తికనిపించును; దైన్యసాధన దీనికిస్వభావసిద్ధము. దీనతను బహుకష్టముచే సాధింపనగత్యము కలుగుటలేదు; శాకాహారములోనే నేనులోభిని. ఆసక్తియేపదార్థములో నైననున్న నయ్యది శాకము. ఈవిషయము నాజీవనములో నత్యపూర్వతత్త్వమును బ్రకాశముజేయును. దీనిచే నితరులకు మనోరంజనముగాకున్నను నాకిది యతిచమత్కారవిషయము. హృదయము స్వాభావికముగ శాకములో నెట్టితృప్తిఁజెందునో, ఎట్టిసౌఖ్యమును, సౌలభ్యమును, బొందునో, మనస్సునకెట్టితృప్తియొ, నానందము, నీసామాన్యవస్తువులోఁ గాన్పించునో, దానినిఁబట్టి ఈశ్వరునకు నామీద మిగులఁగరుణయున్నదని గ్రహించితిని. బాష్పీయశకటములోనెక్కి ఎక్కడికైన వెళ్ళవలసినవచ్చిన, మూఁడవ తరగతినివదలి మొదటితరగతిలోనికిఁ బోవుటకు భయముగును. అనధికారకార్యములోనికి దిగుచున్నానేమోయని తోచును. ధనికుల రాజ్యములోనికిఁ బ్రవేశించుచున్నానేమోయని భయముగును. యావత్సమయమును భీతిల్లవలసినవచ్చును; నానావిజాతీయ భావములలోను, వస్తువులలోను తృప్తియంతరించును; శాంతిరసమునకు భంగముకలుగును. పృథమశ్రేణినివదలి ద్వితీయశ్రేణిలోనికిని, ద్వితీయమును వదలి తృతీయశ్రేణిలోనికిని వెళ్ళుట స్వభావసిద్ధమని మనస్సొక్కనిమేషములో సిద్ధాంతముఁజేయును. సిద్ధాంతములోఁ గాలవిభంబముచేయ వీలులేదు; సౌలభ్యమునకుఁగాను దుఃఖమును, దరిద్రులును నున్నస్థానమునకే మనస్సు వెళ్ళఁగోరును. తృతీయ శ్రేణినివదలి పృథమశ్రేణిలోనికి వెళ్ళిన నది కర్తవ్యానురోధమునఁ

గావచ్చును; కాని స్వభావమును జిజ్ఞాసచేసిన, “నుఖమకగ్రాడనే; తృతీయశ్రేణి ఎప్పుడొగవిహీనమో వ్యభిచారియగుటలకా”దని వక్కాణించును. నేను ధనికులకొఱకుఁగాదనియు దరిద్రులకొఱకే సృష్టింపఁబడితినినియు నీయుక్తిఫలననే తెలియవచ్చును. ఎకగ్రాడ దరిద్రులో యిక్కడనే నాకుఁ జనవు; జీవనరక్షణ అక్కడనే. ఈ సకలదారిద్ర్యభావములను నేనాయానపడిశిక్షింపలేదు. తమంతనే అన్నియుఁ జక్కఁగఁబ్రకాశించినవి. బాటను నడచిపోవలసిన దరిద్రులవలెనే పోదును. నగరకీర్తనములో దుఃఖులవలెఁ బోవలయు నని ఎవరుచెప్పిరి? ఈదుఃఖులలక్షణములను ఎవరియొద్దనేబుక్కొంటిని? ధనికులు దీనినిఁజూచి ఏమందురని యాలోచింపలేదు. వార్తాపత్రికలలో బరిహాసనూచకవచనములు బయలుపడలిన వెడలవచ్చుననియు, మానహనియైనఁ గావచ్చుననియుఁ దెలిసియు నిశ్లేపచేసితినిో చింతింపలేదు; అది చింతనీయవిషయమనియు ననుకొనలేదు. కాని పాదుకావిహీనుఁడనై నేనుమాత్రము సాగిపోతిని. ఓయితాత్మా! నీకు శిక్షింపలేదు. అయినను దరిద్రతను శిక్షించితివి. కుటీరమందుంపలేదు; పౌడ్రమును స్వభావముగనే ధూళిమధ్యనుండి పోఁగోరెను. ఈ విషయమున నింకను అనేకోదాహరణముల నీయవచ్చును. పృథివి గ్రహించినను, గ్రహింపకపోయినను ఆత్మదీనులయ్యాత్మయని, మనస్సు దుఃఖుల మనస్సని, శరీరము దుఃఖదరిద్రులశరీరమని, నేను జక్కఁగ గ్రహించితిని. సకలవిషయములలోను దీనదారిద్ర్యలక్షణములు వ్యకాశితములు. మహాధనికులతో సమానాననముమీదఁ గూర్చుందునా? గొప్పశాండ్య కరస్పర్శమును జేయుదునా? ఇవన్నియుఁ జేసినంత మాత్రముననే స్వభావము పోవునా? చండాలుఁడు బ్రాహ్మణస్పర్శచే బ్రాహ్మణుఁ డగునా? కాకాన్నభోజి

ఒకగ్రాదినము సమాప్తిగృహమున భుజించినంతనే ధనికుఁడగునా? స్వభావమేమిచేసినను పోదు. ఇందుచే నందఱతోఁ గలసిమెలసియు నిరాపదగానున్నాను. కావలసినంతజాతి వచ్చినది. ఎవరెవరీజాతియొక్కలక్షణములకుఁ బ్రకాశించితిని; ఇంగితమువలన నిరూపణచేసితిని. కాని యొకవిషయము నా శాస్త్రములో వ్రాయఁబడియున్నది. అదియును జెప్పబుచితము. నిర్ధనులగుదీనులతోనే నేనున్నను, ఎవరు చిన్నవస్త్రధారులో, ఎవరు కడుబీదలో. వారే పాణిబంధువులైనను, అల్పమునసంతసించు వారలెవరో వారే నాపాణిసఖులైనను, నేనానూతన విషయమును శిక్షించితిని. ధనికుని నసహృద్యతతోఁజూచి, దీనుని మన్నింపుమనియు, బరాక్రమశాలులను దృఢీకరింపుమనియు, ధనికులకుఁ బరిత్యాగము లేదనియు, మానసంపదలు, శౌరవము, నెక్కడనో అక్కడ ధర్మములేదనియు, శేవలము పణకాకుటీరములోనే ధర్మము వసిండుననియు నొకయుక్తికలదు కాని యిక్కడ శాస్త్రములో నవవిధానమతమున ధనికులను దుఃఖులను సమానముగా మన్నింపుమని సిద్ధాంతమైనది. స్వర్గపథమున ధనికులు, దుఃఖులు, ఉభయులును పోవుచున్నారు. బాహ్యమందు ధనమున్న నప్తములేదు; మనస్సు దుఃఖయైననే చాలును. బాహ్యమందు ధనమున్నదన్నంత మాత్రముననే ఎవరైన స్వర్గచూర్ణమునఁ బోఁజాలరా? దుఃఖులను దగ్గఱకుఁదీసికొనుము; ధనికులనుగూడ దగ్గఱకుఁదీసికొనుము. పక్షపాతహస్త్యుఁడవై ఇద్దఱును బ్రీతినిఁజూపుము. ఇది నవవిధానము యొక్క సూతనవిషయము; సూతనోపదేశము. ధర్మము రాజ పాణిసాదములోను, బణకాకుటీరమందును నున్నది. భక్తి నవాబును ప్రేమచేఁ గాంగిలించుకొనును; సామాన్యచందానిఁ గూడఁ

ప్రేమాలింగనములో బద్ధునిజేయును. ప్రేమగలవానికి నరపతియొంటులో దుఃఖమునటులే. అతనిమందు ధనికుడు ధనికుడుగాడు ; దరిదురుడును దరిదురుడుగాడు ; ఆతడు మానవుడైనంతనే ప్రేమించును. ఇదియే నాహృదియములో బ్రబలమయ్యెను. అగుటకు గారణమున్నది. నేను హీనస్వభావముతోను, దీనమనస్సుతోను, మాతృగర్భమునుండి జన్మించినప్పటికిని, నేను దైన్యఁడననియు, హీనుఁడననియు, భూమిప్రుఁడనై నంతనే గృహించినను, నలుదిక్కులఁజూడఁగనే ధనికులమధ్యజన్మించిననియు, మహాప్రాసాదములో దానదాసీజనులమధ్య మహేశ్వర్యములో హాసమునియు గృహించితిని. ఉత్తరమందును దక్షిణమందును నేవలైశ్వర్యక్రియాకలాపమునే చూచితిని. అంతర్భాగములలో యుద్ధముకాసాగెను. చండాలునికుటీరమందు ఏలజన్మింపలేదని లోలోపల జిజ్ఞాసచేసితిని. దానదాసీజనములు లేనిచోట, నశ్వశకటములు లేనిచోట, నాకేలజన్మముకలుగలేదు? దుఃఖికి భగవానుఁడు ధనికులసంగమము నేలయిచ్చెను? బాల్యకాలములో భాగ్యవంతుల బాలురతోడను, యౌవనములో శ్రీమంతులయవజనులతోడను, విలసిల్లిగితిని? వయసుముదిరినపుడు ఉన్నతవిద్యాశిక్షార్థమై ఉచ్చవిద్యాలయమున కేలవెళ్ళవలసివచ్చెను? దానిలో గభీరాధమున్నదని ఈశ్వరుఁడెఱుంగును. అవన్నియు నేలజరగెనో ఆవుడు గృహింపఁగలిగియుండలేదు. దీనజాతివాఁడనై, దీనులతోనుండియుంటినేని, దీనముగఁబ్రవర్తించియుంటినేని, దీనులపక్షపాతివై యుండవచ్చును ; ధనికులమస్తకములమీఁదఁ గుఠారాఘాతమును వేయఁగోరియుండవచ్చును. దీనగృహమందుండిన నుదాసీనుఁడనగువాఁడనని ఎవరు చెప్పఁగలరు? ప్రాజ్ఞేశ్వరుఁడు ధనికులగృహమందు జన్మమునిచ్చెను ;

అంతఃకరణమందు ఘనీభూతమైనదైన్యమును, నేత్రములమందు లక్ష్మీమయసంసారప్రకాండమును ఉంచెను. బాహ్యమందైశ్వర్యమున్నను, నేత్రములను బంధించి నిర్దనక్రియాకలాపమును చూడఁగలిగితిని. ఈద్విజాతీయభావమధ్యమనందుండి నహస్రపర్యాయము లీశ్వరునకు నమస్కరించితిని. ధనికులపక్షపాతివైతిని ; దుఃఖులయొక్కయు పక్షపాతివైతిని. సకలవర్జితములను మఱచితిని ; వణభేదజాతిభేదములను మఱచి యందఱకును ప్రేమనిచ్చితిని. ఇప్పుడు గెండుబాహువులను ప్రసారించి నవవిధానములోనికి ధనికులను దెచ్చుచున్నాను ; పరివ్రాజకులను, సర్వత్యాగులను నగు దీనులను ఆలింగనముచే బంధించితెచ్చుచున్నాను. ఒకపార్శ్వమున ధనికులను విద్వాంసులను గూర్చుండఁజెట్టుచున్నాను ; ఇంకొకవైపున దీనదుఃఖులక నాననమునిచ్చుచున్నాను. పండితులను దెచ్చుచున్నాను. అందఱునువిచ్చేసి ప్రేమాలింగనములను గృహించుచున్నారు ; అందఱునువచ్చి నవవిధానాలయమును నిండించుచున్నారు. నేఁడెట్టి మహాదీనము ! నాభాగ్యముచే ద్విజాతీయస్వభావమును జూచితిని, ఉచ్చజాతియొక్కయు, నీచజాతియొక్కయు, విద్వజ్జాతియొక్కయు మూర్ఖజాతియొక్కయు, నీద్విజాతులయొక్క సంధిస్థలమున నాభాగ్యమున జన్మించితిని. ఇందుచేతనే, “ఓయిదయాభుఁడా ! ధనికుఁడు ధనమున్నదన్నంతమాత్రముచే నిన్ను బొందలేదా? పండితుఁడు సంస్కృతమధ్యసింఁచెనని నీగృహమునకు రాఁజాలఁడా? ఎవరేమాత్రమువిద్యనాధింపలేదో, వారిని నీవు వెళ్ళనడతువా?” యందును. ఈశ్వరబాహువు లందఱకొఱకును బ్రసారితములై యున్నవని నవవిధానమువక్కాణించును. దుఃఖివికమ్మ. కొని యాకషిఁంచి యందఱును నీశ్వరగృహమునకుఁదెమ్ము. అంతర

మందేదీనజాతీయభావమున్నదో, దీనినుండి మహాపాపము కలిగినదని చెప్పగోరికయగుచున్నది. ఈదీనతాజలమునందు నవాంకారాన్నిని జల్లార్పితిని; విద్యాధనములగౌరవమును నడువ నడచితిని. ఈజలములో శాంతినిబొందితిని. కతవాన్యనురోధమున గొప్పవారియింద్లకు తెల్పుదును; ధనికులయొద్దకు తెల్పుదును; ఆచారవ్యవహారములలో గొప్పకుటుంబములతో నాబద్ధుడనగుదును; అయినను, నేను హినుడనని, చిరహినుడనని, నీరుడనని, అతి నీరుడనని, ఎఱుంగుదును. నేనుమాత్రముదీనుడనై, దుఃఖధనికుల కుభయులకును గౌరవమునుజూపితిని; స్నేహములో నుభయుల నాలింగనముచేసికొంటిని. స్వయముగ దీనదరిద్రజాతివాడనైయుంటిని; దీనివలననే నుభమును శాంతియు; దీనాత్మలకే పరిత్యాగము.

ఓయిదీనబంధు! ఓకరుణామయీ! వృథవి యొక్క ఉచ్చవనమునుబొంది మనస్సెన్నిమాటు అహంకారముతో గర్వితమగును! ధనమానములమధ్యనుండి హృదయ మెన్నిమాటులు విచలితమగును! కాని, ఓదీనబంధు! జన్మమునుండి, బాల్య కాలమునుండి, ఎవరిని దీనత్వములో స్థిరపఱచియుంతువో అహంకారము వారియొద్ద కెట్లురాగలదు? నేను దీనజాతి వాడనగుటచే దీనులదళములో నెంతలాభమునుబొందితిని! దీనులతోగలని నగరకీర్తినములో నెంతమత్తుడనైతిని! అధిక ధనమానములమధ్యను బ్రచురఫలమునుబొందితిని. గొప్పజాతివాడనైయుంటినేని మహాపాపమునుజేయువాడను. సామాన్య శాకాన్నములో నాసక్తిలేకుండెనేని, ఓయిదీనహీనగతీ! నిన్ను నేనెఱుంగకుండువాడను; ఈదినము వేదిమీదఁ గూర్చుండువాడను

గాను. తనయుని ధనికులజాతిలోఁ జేర్చితినేని, వాడు ధనగర్వములోఁ బడి చచ్చిపోవుననియు, వానిని దీనజాతీయునిగాఁ జేయుటచితమనియు నీవుగ్రహించితివి. ఓదయాసింధూ! మోసముచచ్చునయెఱిఁగి అహంకారము, మృత్యువు, వినాశముచేయుననిచూచి, “తనయునకు దుఃఖమనన్ననిత్తును; బీదవానియాత్మనిత్తును; రుచులను దుఃఖుల రుచులవలెఁ జేసియిత్తు” నంటివి. దీనజాతివాడనై వచ్చినప్పటి నుండియు నెంతనుభమునుబొందితిని. అన్నిటికినిఁ గారణము నీదైన్యమునే కంటిని. దైన్యస్వభావము నాపక్షమున కాపముగాక యాశీర్వాదమయ్యెను. ఇన్నివిపత్తులు తలమీదనుండి దాఁటిపోయెనుగాని, దేనివలనను నేమియుఁ గాలేదు. ఉచ్చపదములలోనికి నెంతయొక్కుచున్నాను! ఎట్టియున్నతలోకలకరస్పర్శమును జేయుచున్నాను! ధనముయొక్క యుష్టత ననుభవించగరాలేదు. బ్రాహ్మదళములో నాయొద్ద కెన్ని పౌలోభనములువచ్చెనో, ఇన్ని యింకెవరియొద్దకును రాలేదు. ఇన్నిపరీక్ష లింకెవరికినిఁ గలుగలేదు. నాసంసారములోనికి రాద సంసారమువచ్చినది; గౌరవము మిక్కిలియొక్కిరిపొయినది; కాని నాకు జాతిపోలేదు. నీమీద బుద్ధియుంటచే ధుంధూమారుతములోను జావలేదు. నేనాచాపనే యల్లుచుంటఁబట్టియు, జాతీయభావమున బెల్లమునమ్మకొనుచు బాటబాట తిరుగుచుంటఁబట్టియు, సామాన్యదీనసాంగత్యమునే పెదకుచుంటఁబట్టియు, బ్రతికి పోతిని; లేదేని ధనసంపదలమధ్యఁబడి చచ్చిపోవువాడను. నీకెవరినిబ్రతికింతువో, వాని నెవరును హతునిజేయలేరని గ్రహించితిని. దైవమా! దీనత నాపరిత్యాగ! ఇప్పుడు నీవడ్డఁగూర్చుండి యాహ్వానముఁజేయుచున్నాను. ధనికలారా! రండని ధనికుల

నాహ్వనముచేయుచున్నాను. సోదరా ! నీవునురమ్మని దరిద్రునిఁ బిలుచుచున్నాను. ధనికులసంఘములోనుంటిని ; ధనికులు నిమంత్రణముజేయుదురు ; అక్కడికి వెళ్ళుదును ; గొప్పనాండ్రును బ్రేమింతును ; రాణులను రాజులను బ్రేమింతును. మహారాష్ట్రకి భక్తిఁ జూపుదును. విద్యాలయములను గౌరవింతును. ఇప్పుడు ధనికులతోఁ గలసిమెలసితిరిగినను భయమింకనులేదు. సిద్ధుడైన భయమింకనుండదు. ఓయిదీనబంధూ ! ధర్మముయొక్క శాంతభావమును, దీనభావమును అందఱకునిమ్ము ! మేము యథాథామగ దుఃఖులము. భూనవవిధానము దుఃఖులవిధానము ! మేము దుఃఖులవలె బాటవెంటఁ బోవుదుము ; ధూళియై పోదుము. దంతమధ్యమునఁ దృణము నుంచుకొందుము ; అప్పుడు చేతులుచాచి స్వర్గమునందుకొందుము. మేమందఱమును దీనాత్ములమై, పృథివిమీఁద నేవవిత్తన్నగీతయ నుఖమున్నదో, దానినేయనుభవించి కృతార్థులమగునట్లు కృపఁజేసి యాశీర్వదింపుము !!!



పంచదశాధ్యాయము.

శిష్యప్రకృతి.

భానువారము ౧౦ వ పౌష్యము ౧౫౦౪ శకము.

ఈపృథివి బ్రహ్మవిద్యాలయము. ఈవిద్యాలయములో నుండవలసినన్నాళ్ళును ధర్మోపార్జనమును, జ్ఞానచర్చను జేయుచు బ్రహ్మనుబొందుదును. ఇందువలననే నన్నెన్నడును శిక్షకుండ ననుకొనియుండఁగలుగలేదు. నేనెన్నడును శిక్షకుండనని విశ్వసించును. శిష్యుండనైవచ్చితిని ; శిష్యజీవనమును భారణముచేయుచున్నాను ; అనంతకాలమును శిష్యుండనైయే యుందును. సిక్కుమతముయొక్క శ్రీధానధర్మమగుశిక్షనందుట నాశోచితమందు నిహితమైయున్నది. ఆభావమునుండియే జీవనతరువు దినదినమును నబలమును, నతేజమును నగుచున్నది ; శోచితమధ్యమున నాభావము దినదినమును బ్రబలమగుచున్నది. శిక్షనందితిని ; శిక్షనందుచున్నాను. ఎల్లకాలమును శిక్షనందుదమని మిక్కిలి కోరికయున్నది. ప్రాతఃకాలమున, మధ్యాహ్నసమయమున, శిక్షింతును ; వివత్సంపదలలో ధర్మగ్రంథముయొక్క నానాపరిచ్ఛేదముల నధ్యయనముచేయుదును. ప్రతిప్రాణియు, ప్రతివస్తువును నాకుగురువు. మానవప్రకృతియొద్ద నేననేకవిషయములను శిక్షింతును. నేత్రములను దెఱచిన విద్యాలయమును జూడఁగలను. నేత్రములనుమూసికొనిన నింకను మహత్తరమగువిద్యాలయ మగపడును. నాశిక్షార్థస్పృహకుఁ దగినటులే శిక్షనీయములు నపర్యాప్తములు. వివిధసత్యములును, బరిత్యాగప్రదమగుజ్ఞానమును నలుదిక్కులను విస్తృతమైయున్నవి. గ్రంథాభావము నాకెన్నడును గలుగలేదు ; శిక్షించుట యేనాడైన

నాఁగిపోవుననివిశ్వసించియుండలేదు. శిక్షించుటయే నావ్యవసాయము; శిక్షలోనే నాజీవనము; సుఖము శిక్షలోనే; పరిత్యాగమును శిక్షలోనే. శిక్షించిశిక్షించి ఇంతసత్యధనమును పొందితిని శిక్ష సమాప్తిచేయ వీలులేదు. ఇంకెంత ధనమును దెత్తునని ఇప్పుడనిపించుచున్నది. శిక్షనమాప్తమైనదని నాకెన్నఁడును అనిపించలేదు. ఎంతమందిగురువులయొద్ద సత్యమును శిక్షించుచున్నాను! ఆకాశము గురువు, ఐక్య గురువు, మత్స్యము గురువు, అందఱ గురువులయొద్దను శిష్యత్వమును స్వీకరించుచున్నాను. ఇది కర్తవ్యానురోధమునఁ జేసిననుటగాదు. ధర్మానురోధమునను గాదు. స్వభావము దీనికై యేర్పడినది. ఇందులోనే నాకు సౌఖ్యముకలుగును. ఆమెరికాఖండమును ఆవిష్కరించినపుడు, ఆవిష్కర్తమనమున నెంతసంతోషముపొడనూపియుండలేదు! ఏదోయొక చమత్కార వస్తువును దర్శించినపుడు దర్శకునకెంతసౌఖ్యముకలుగదు! ధర్మ సంబంధమునఁగాని లేక, నీతినంబంధమునఁగాని ఏదోయొకనూతన సత్యము లభ్యమైనపుడు నాకంతకంటె గభీరమైన యానందము కలుగుననుకొనియెద. నాకానందమెప్పుడుకలుగును? నేనెదో యొక సత్యమును బట్టుకొనఁగలిగినపుడు. నిజబుద్ధితో నేనెన్నఁడును సత్యము నాజ్ఞించియుండలేదు. వివిధశాస్త్రములను మధించి ఒక్కొక్కటిచొప్పున సిద్ధాంతముఁజేయుట నావ్యవసాయముగాదు; ఈశిక్ష నాదికాదు. ఘోరాంధకారమధ్యమున విద్యుత్ప్రకాశమెటులో నాలో సత్యప్రకాశము నటులే. ఏదోవస్తువును గమనున్నానో లేక ఏదోపనిచేయుచున్నానో, లేక ఏదెట్లుచేపునకైనఁ జూచుచున్నానో, ఇట్టిసమయమున నకస్మాత్తుగా నెవరో నాయొద్దకు సత్యమును దెత్తురు. మనసులోపలి కొకసత్యమువచ్చుటయు, వెంటనే హృదయము

విద్యుత్ప్రకాశమువలె జ్వలించిపోవును; ననుస్తజీవనము నాలోడిత మగును. ఒక్కొక్కసత్యము మనస్సునొక దెబ్బగొట్టుచు వచ్చుచుండును. ఇప్పుడుప్రకాశమైనసత్యములను ఇతఃపూర్వమావిష్కృతములైన సత్యములతోఁ బోల్చిచూడఁగా నాసముదయమునుండియివి నూతన మని కంటిని. నిత్యనూతనసత్యములు లభ్యమైనవి. లభ్యముకాఁగానే మనసులో సంతోషమును, శాంతియు నుదయించెను. ఆనందమయి యగుజనని ఆధ్యాత్మరాజ్యములో భక్తుల కీవిధముననే సత్యదానము చేయునని హఠాత్సుల్లసృదయముతోఁ జూచితిని. ఒక్కసత్యము ప్రకాశితమైనట్లుగనే యిది జీవనములో విశేషముగ నుపకారము చేయును. సత్యప్రకాశముచే, బుద్ధి చరితార్థమైనట్లుగనే జీవనము నీతిలో నుశోభితమగును. విశేషమిది; సత్యలభముచే నాకుఁ బ్రభూతానందమగును. ఆనందముకలుగదేని ఎవరును శాస్త్రవ్యవసాయమును గ్రహించరు. జ్ఞానలాభముతోఁ గృతార్థుడనై నేను శాస్త్రవ్యవసాయము నారంభించితినా? నిదిఃప్రపాతములలోఁ బరీక్షోత్తీర్ణుడనై నేను సిద్ధుడనైతినియు, అధ్యాపకుడనైతినియుఁ దెప్పుదునా? గురువువద్ద శిక్షించవలసినది శిక్షించితినిని యీసేవకుఁ దెన్నఁడు ననుకొనలేదు. బ్రహ్మవిద్యాలయములో నుపదేశము నిచ్చినపుడును నీభావమురాలేదు; బ్రహ్మమందిరముయొక్క సన్మానితస్థానమును బొందినతరువాత నేడును అట్లునిపించుటలేదు. “శిక్షించుట సమాప్తమైనది; ఇప్పుడు శిక్షఁగఱువవలయు” నను నీమాట ఎన్నఁడును మనసులోనికి రాలేదు. చదువుకొనునపుడును నీభావము కలుగలేదు; చదివించినపుడును బుట్టలేదు. నేను శిక్షించినపుడును శిష్యుడనే; శిక్షనిచ్చినపుడును శిష్యుడనే నలుగురితో సాధనఁజేసి తత్వసంచయముచేయుదును ;

హృదయమధ్యమన సత్వరత్నముదొరకఁగనే ఆహ్లాదమగును. సౌభాగ్యవశమున మేదినిమీదికివచ్చితినినియు, మనుష్యజీవనము సౌభాగ్యజీవనమనియుఁ దోచును. శిక్షఁజేసిన నెంతయైనందమగునో ఇచ్చిన నెంతయైనందమగునా? సత్యలాభమపూర్వానందమునకుఁ గారణము. సత్యముతో నాత్మయొక్కసంబంధమొకటియున్నది. సత్యము దొరకఁగనే నేనొకనూతనజగత్తును జయించితినినియు అధ్యాత్మరాజ్యముయొక్క యొకమహానంపత్తి నా హస్తగతమయినదనియుఁ దోచును. ఎవనికి రాగజ్ఞానమున్నదో అతఁడు తాంబూలగాని, చితారుగాని, పుచ్చుకొని లేక, ఇంగ్లండు దేశముయొక్కగాని, భారతవర్షముయొక్కగాని ఎదేనిగానయంత్రమును బుచ్చుకొని స్వరానుగుణముగఁ బాడుచుఁ బాడుచు నొకనూతనరాగము నావిష్కరింపఁజేసెనేని అతని యానందమునకు మేరయుండదు. సురసజ్జనిహృదయములో నెట్టి యానందసంచారమగును! “నాగళద్వారమునుండి నూతనరాగము బహిర్గతమైనది! సరస్వతి నాయొద్ద కొకనూతనరాగమును బంపె”నని భావించుచు భావించుచు నావ్యక్తి ఆనందములో విహ్వలఁడగును. నూతనసత్త్వములభ్యమైన సౌభావికముగ హృదయమున నానందఁమాగదు. సామాన్యభీవరుఁడు నీటిలోఁ జేఁపలఁబట్టుచుండెను. అనుదినము నధ్యవసాయసహకారముతోఁ జేఁపలనుబట్టుచు నాపురాతనపుఁ “జేఁదువక్కె”లను “బొచ్చె”లను పొప్పించెనేని అతనిజీవనోపాయము జరగును; పరిశ్రమ సాధకమగును. అంతకుఁదక్కు నింకేసుఖమును గలుగదు. కాని యొక్క నాఁడు సోమవారముదయమున జాలమునువైచినట్లుగనే ఆపురాతనజాతి మత్స్యములకుఁబరివర్తకముగా నెన్నఁడునుగననట్టియు, విననట్టియు.

నొకనూతనజాతిమత్స్యమును జూచెనేని అతనియానందమునకు మితియుండదు. అతనిశరీరముయొక్క యొకవైపునుండి మఱియొక వైపునకు నానందము పవహింపసాగును. చిత్రకారుఁడు శిక్షకునివద్దశిక్షించిన యాభావభంగులను, నాయాకారప్రకారములను లక్షణములను శిక్షించినట్లుగనే జెల్గుచుండును. కాని చిత్రమువ్రాయుచు వ్రాయుచు నుండఁగా నూతనవర్ణము బహిర్గతమైన, నొకనూతనభావమువ్యక్తమైన, నొకనూతన లక్షణము చిత్రమునఁ జిత్రితమైన, “నాసృష్టిధన్యుఁడగుఁ గాక! పృథివి ధన్యమగుఁగాక!” యనుచు, దాను ధన్యుఁడ ననుకొనుచు, జిత్రకారుఁడు నిజసౌభాగ్యమును దెలుపసాగును. “దేనినిశిక్షింపలేదో అదెట్లయ్యెను? అదియొక్కడనుండిపుట్టె” నని భావించుచు జిత్రకారుఁడు విస్త్రుతాస్పృకుఁడై కొయ్యి బొమ్మవలె నిలువఁబడిపోవును. చిరకాలమునుండి గ్రహ సక్షత్రములను జూచుచువచ్చుచున్న జ్యోతిర్విదుఁ డెప్పుడానందమును బొందును? ఆపండితుఁడు, ఆవిజ్ఞానవిదుఁడు సభోమండలమును జూచుచుజూచుచు నొకనూతనసక్షత్రము నెపుడుకనిపెట్టునో అపుడు తనహృదయముయొక్క యతులానందమును ఘోషించుటయై యత్నించును. కోటిరూప్యములదొరకినను మనుష్యున కట్టి యానందముకలుగదు; సమాప్తియొక్క సింహాసనములభ్యమైన నట్టి యాహ్లాదము సంభవింపదు. “నేఁడు నేనాకాశమండలములో నూతనసక్షత్రమును దర్శించితిని; నేనొకసక్షత్రము నావిష్కరింపఁ గలిగితిని; దీనివలననే నాకుఁ బరమసుఖ” మనుకొనును. నూతన సక్షత్రమును గనఁగలుగుచే జ్యోతిర్విదున కెంతయైనందమో, నూతనసత్త్వములభ్యమైన నాలో నంతకంటెనధికసుఖమును

నానందమును గలుగును. ఎవరు ధనికులుకాంగోరుచున్నారు ? నృపతికావలయునని ఎవనికున్నది ! బ్రహ్మప్రసాదముచే నూతన సత్యము సమాగతమైన నపుడాసత్యమును దొరకొనుటలోనుండునుఖమింకెందునుండదు. శిష్యప్రకృతివిశిష్టఁడనగుటచేతనే నేను ధన్యుఁడననుకొందును. విద్యాలయముయొక్క ఛాత్రవృత్తమును నాలో నింకనుగనుచున్నాను ; నాల్గువేదముల నెన్నెడును జదువుటకాలేదు. శిష్యత్వ మింకనంతరింపలేదు. హిమాలయప్రకాండము బ్రహ్మజ్ఞానముయొక్క మహత్వపరిచయము నిచ్చుచున్నది. జ్ఞానమునెంతశిక్షించినను సమాప్తముకాదనునుక్తియొక్కనిదర్శనమును నలుదిక్కులఁజూచుచున్నాను. జ్ఞానమునకు సమాప్తిలేదని సాధారణరూపమునను, విశేషరూపమునను, ఉభయరూపమునను, గనుచున్నాను. భక్తిసంబంధమునఁగాని, బ్రహ్మదర్శనసంబంధమునఁగాని, శిక్షయొక్కయంతయు కాలేదు. సమస్తశాస్త్రములయొక్కయు సమన్వయ మేప్రకారముగ నగుననువిషయమును గూర్చియు బ్రహ్మముఖమునుండి యెట్టియాశ్చర్యపునంగతులను వింటిని ! అప్పటికిని బూత్తికాలేదు. జాగృజ్జగద్గురు వెవరిగురువో వారిశిక్షకు సభావషేమి ? సామాన్యగురువువద్ద ఛాతుఁడనుకాలేదు ; నాగురువు జగద్గురువు. ఆయన కేవలము శిక్షించుచున్నాఁడు. ఎంతశిక్షచేయుదునో యంత యహంకారముచూడఁజుగును. నలుఁబది వత్సరములు గడచిపోయినవి ; ఆయినను శిక్ష యింకను బూత్తికాలేదు. ఎన్ని ప్రార్థనాతత్త్వములను శిక్షించితిని ; ఆయినను శిక్షించుట అయిపోలేదు. దయాభునినామము నెట్లుకీర్తింపవలయునో నేటికిని చక్కఁగ గ్రహించుటకాలేదు. ప్రేమయొక్క శబ్దార్థమేమో, ప్రేమయననేమో, యెఱుంగుట పరిసమాప్తి

కాలేదు. అందులకనియే నన్ను నేనొక్కొక మాటు గదుముకొందును. గదుముకొనినట్లుగనే సత్యమును శిక్షించును. నేను ధన్యుఁడను. ఈవిధమున సనేకసత్యములనుశిక్షించితిని. ధన్యుఁడనునేను ; ఆవిధమున నింకను శిక్షించుచున్నాను. ఇంకను శిక్షకుఁడనుకాలేదు : శిక్షకుఁడనుకాలేదని యెల్లకాలము స్ఫూర్తపరుఁడనై యుండనా ? జ్ఞానమును సంపాదించుకొనినపుడు దాని నెవరికినియకుండునా ? కృపణునిదివలె నాధనము మంతలోఁజిరబద్ధమైయుండునా ? “గృహణ మంత్రము” ను సాధనఁజేసితిని గాని “పృథానమంత్రము” ను నేనెన్నఁడును స్వీకరింపలేదు. “దానము” నామూలమంత్రము గాదు. సత్యమురాఁగానే యది బహిర్గతమగును. ఇదియే స్వభావముయొక్క నియమము. మానేశపులోకులయొక్కస్వభావము సత్యమురాఁగానే ప్రకాశితముఁజేయునట్టిది. ఎవరు మాదేశమునుండి వచ్చిరో వారింటికి రెండుద్వారములున్నవి. ఒకద్వారముగుండ దిగుమతి ; ఇంకొకద్వారముగుండ నెగుమతి. ఒకమాగామునుండి వచ్చుట ; మఱియొకమాగామునుండి పోవుట. సత్యమేతెంచి జగత్తులోనికి బ్రవహించును ; జగత్తులోద్విగుణమై లోపలఁ బ్రవేశించును ; చతుర్థణమై తిరిగిబహిర్గతమగును ; శతగుణమై తిరిగివచ్చును. మనోమధ్యమునకువచ్చిన వృద్ధియగును. వ్యయమైన నింకనువృద్ధిఁజెందును. సత్యములభ్యుమైనపుడు మనసులో నానందముజన్మించును ; సత్యముప్రకాశించిన నానందమింకనుసధికమగును. సత్యమును లభింపఁజేసికొనుటకే నాయాశయు, నాతురతయు. సత్యమునెట్టిత్తుననియొక్కమాటును భావింపలేదు. నోరుతెఱచి యేమిచెప్పదుననియెన్నఁడును జింతింపలేదు. ఎప్పుడుచెప్పవలసివచ్చునో సత్యము తనంతనే తేజముతోఁ బ్రకాశితమగును. గురుత్వమసారము ;

దానినెన్నడును అవలంబించలేదు ; ప్రాంతసంగతులను జెప్పలేదు. గతసంవత్సరమేమిచెప్పితిలో ఈసంవత్సరము దానినే ఎన్నడును జెప్పను. ఇచ్చటకురా లేదని గ్రహించగలిగితిని. శిక్షించుటకువచ్చితిని ; శిక్షితవిషయములు తమంతనే ప్రకాశితమగును. గతవత్సరమేమి చెప్పటయైనదో, ఈవత్సరమును దానినేచెప్పితినేని, నిన్ననేప్రాథమిక జేసితిలో నేడును అదియేచేసితినేని, నిన్న నేయుపన్యాసమునిచ్చితిలో యీయుపన్యాసమునే తిరిగియిచ్చితినేని, అసారమైనగురుత్వమును జేయుచున్నానని, కనుబొమ్మలనుదిప్పదు నలుగురిమనస్సును పూరించయత్నముచేయుచున్నానేమోయని తోచును. పుష్కరిణి యొందిపోయినదిగాఁబోలును ; లోకులకు బురదనిచ్చుచున్నాను గాఁబోలును ; బురదయు నింకలేనట్లున్నది ; ఎండిపోయినమన్నే కాన్పించుచున్నది. కాని, ఈమాటచెప్పగతి నాకుఁబట్టలేదు ; ఈమనస్తాపము నానోటినుండి యుచ్చారితముకాలేదు. దీనినాధుఁడు తక్కిననాల్గువిషయములలోను ఎల్లువకారముజేసెనో ఈవిషయమునను అట్లేయువకారమొనర్చెను. “ ఏమియులేదు. ఏమిచెప్పదు ? ఏమిచాముదు ? ” అని ఈచింతలో నేనాఁడును చింతకఁడనుగా నవసరముకాలేదు. నిన్నటిదినము నీదినముగాఁజేయనా ? పురాతనేతిహాసమును వర్తమానముదిగఁజేయనా ? నమలినదానిని దిరిగినెమరువేయుదునా ? ఛీ! ఛీ! నాగురువీమాటను వినిన నసంతుష్టకఁడగును. అందుచే నమలినవస్తువు నెన్నడును నెమరువేయు నవసరముకాలేదు ; నాకు బురదలోఁబడిదొర్లనలనిగాలేదు ; “ ఏమియిచ్చితిని ? ఏమినేర్పితిని ? ” అనువైపునకు దృష్టిపోలేదు. ఏమినేర్పితినియే కేవలముచూతును. ఇందువల్లనే నేను బ్రతికిపోతిని. సద్విషయములను నలుగురికి వినిపించుచున్నానని యనిపించినచోడనే

నాలుక ముద్దకట్టుకపోవును ; చాక్యరోధమగును ; మనశ్శరీరములు సంకోచముఁజెందును. నేనునేర్చిననే, నేనుటయైనది. నేనుబొందిననె, ఇంకఁబదిమంది పొందుటయైనది. నాశరీరమునుండి శ్రోతయొక్క శరీరములోనికి సత్యలాభముయొక్కబలమును, బ్రభావమును సంచారితమగును. నాయాత్మలోనికి సత్యమువచ్చినంతనే అది ఇతరులదగును ; నాలో సత్యముఘోషితమైన, నాసత్యము శంఖమంటాసహకారములతో సర్వత్ర నిశ్చయముగాఘోషితమగును. నేనేదిశిక్షింతునో భారతవర్షము నదియేశిక్షించునని యామెవైపునకుఁ జూచి కనుగొంటిని. ఒకపక్షి సత్యమునుముకుటనఁగఁజుచుకొని యిందఁజియిండ్లకును మోసికొనిపోయి, ఇచ్చివచ్చుచున్నట్లున్నది. నాహృదయ మంతఃప్రణాళిద్వారమున భ్రాతృవరులహృదయముతో సంయుక్తముచేయఁబడినట్లున్నది. తనూలమున నాహృదయము యొక్కసత్యము సర్వత్ర సర్వహృదయములకును జేరుచున్నట్లున్నది. నామనమున సూర్యజ్యోతి ప్రకాశితముకాఁగానే, ఆజ్యోతి అందఁజు జ్యోతిష్మంతులనుజేయును. ధనాధ్యులప్రాసాదములో నెటులో, దరిద్రులకటీరములోను నెటులే సత్యముసంచరించుచున్నదని వినుచుందును. ధన్యుఁడుజగదీశ్వరుఁడు ! ఒకనియొద్దకు సత్యము వెళ్ళి, ఆసత్యము దశసహస్రలోకులమనస్సులోఁ బ్రకాశితమగుచున్నది. మేము కేవలము సత్యమునుశిక్షింతుము ; ఎల్లకాలమును శిక్షింతుముగాకనియే కోరిక ! ఎట్టివానివద్దనైన శిక్షించనిచ్చయగును. సామాన్యగాయకునిజూచిన నతనిపాదములపైఁబడి శిక్షించ నాకిష్టమగును. ఎవరైన లైరాగివచ్చిన లక్షరూప్యము లింటికివచ్చిన వనుకొని ఆతనిసంగీతమునువిని యెంతనేర్చుకొందును ! ఎవఁడైనను మాతనందేశమును బట్టుకొనివచ్చెనేని ఏదోయొకవిధమున నతని

యొద్దనుండి కొంచెమాదాయముఁజేసికొనఁగలిగినఁ జాలు ననుకొందును. ఈజీవనములో నెవలైనను దగ్గఱకువచ్చి యాయకుండఁగఁ వెళ్ళిపోలేదు. సాధునందుములోఁ గూర్చున్నంత మాత్రముననే గుణము నాకర్షించఁగలుగునట్లు భగవానుఁడు హృదయమునశక్తినిచ్చెను. సాధువు నాదగ్గఱగాఁబోయినపుడు తనహృద్గణములను బడవేసిపోయెనని చక్కఁగఁగ్రహించఁగలను. నేను కొంతయతనివలెనగుదును. నేను జన్మశిష్యుఁడను; జన్మమునుండి శిక్షించుచున్నాను; శిక్ష అయిపోలేదు. అందఱయొద్దనుండి యెల్ల కాలమును శిక్షింతును. సూకరాదిపశువులవద్దనుండియు శిక్షనందుదును. శిక్షింపుదుశిక్షించుదుఁ బరలోకమునకుఁబోదును.

ఓయినద్దరూ! అనుగ్రహించి యాపృథివిమీఁదఁ జాలఁగశిక్ష నిచ్చితివి; చాలఁజూపించితివి. అన్నముఁబెట్టి యెల్లుశరీరపోషణఁ జేయుచున్నావో, ఆత్మముఖములో నూతననూతనసత్యములనువేసి అట్లే యాత్మపోషణఁజేయుచున్నావు; ఇందులకై ధన్యవాదముల నిత్తును. నాగోపనవిషయములను ఎల్లువ్యక్తముచేయును? ప్రకాశముగాఁ జెప్పలేకున్నానుగదా! నీవద్దఁగూర్చుండి యిశేష సుఖమును భోగించుచున్నాను. సత్యమును శిక్షించినకొలఁదిని ఎంతసుఖముగనున్నది! నూతనసత్యము లభ్యమైనపుడు హృదయము విచ్చిక్కిపోవునంతయానందము కలుగును; బిగ్గఱగ నజవ బుద్ధిపుట్టును; ప్రాణము తపతపలాడును. ఈనూతనవిషయ మెక్కడఁబడినది, ఎవరిచ్చిపోయిరనియే భావించును. దైవమా! గురువువద్ద సత్యమునుశిక్షించుట మహాసౌఖ్యప్రదము. నిరాశ్రయశిశువునకు సుఖమునేయిచ్చుచున్నావు. తల్లీ! నిన్నువదలి యింకేగురుగృహమునకైనఁ బోయియుంటినా? విద్యాలయములోఁ జదివి శిక్షనమాప్తి చేయుట కెన్నఁదైనఁగోరితివా? వేదపాఠశాలలో-

జదువుకొని పండితుఁడనగుట కెన్నఁదైనఁబ్రయత్నపడితివా? నాయాశలన్నియు నాచరణములందు; నావిద్యాబుద్ధు లాపాదధూళియందు. నేనన్యజ్ఞానములో జ్ఞానినిగాలేదు; అందుచే, తల్లీ! నీవు నాకు వేదవేదాంతములను, సాహిత్యేతిహాసములను, శిక్షించుచున్నావు. జనని ఎవరికిసరస్వతియో వారిల్లు బ్రహ్మవిద్యాలయము. వారితల్లి యెన్నఁడును శిక్షించమటవదు. నీవు మమ్ము చిరశిక్షార్థులనుజేసియుంపుము. మేము కేవలముశిక్షింతుము. సామాన్యలోకుల కింతయభిమానమేల? అధ్యాపకులసంఖ్య ఇంతవృద్ధియగుచున్నచేల? అందఱును శిక్షనీయఁగోరువాకేకాశ్రీ ఎవరును శిక్షనొందఁగోరరు. మనుష్యులకు సుమతినిమ్ము. శిక్షించిననే శిక్షనిచ్చుటయగును. ఇఁకను బ్రచారముచేయుటకు వెళ్ళనిచ్చలేదు; సత్యమువచ్చినంతనే యిది తనంతనే బహిర్గతమగును. సత్యము లభ్యమగుట సమాప్తమయ్యెనేని, ఇచ్చుటయు సమాప్తమగును. అనంతవేదములోఁ బండితునిఁజేసితివేని, శిక్షించుటయును సమాప్తము గాదు; శిక్షనిచ్చుటయును సమాప్తముగాదని యవుడుచెప్పఁగలను. ఈజీవనములో సత్యముయొక్కయభావము నెన్నఁడు ననుభవించ వలసిరాలేదు. సత్యములు రాసులకొలఁది వచ్చుచున్నవి. అవశిష్ట జీవనమును నేర్చుచునేర్చుచునే వెళ్ళఁబుత్తును. శిష్యుఁడనై యెల్ల కాలమును నీవేదవిద్యాలయములోఁ జదువుదును. నూతననూతన శతసహస్రవేదములను నీయీయుపాసకమండలికి శిక్షించుము. దంభనాశముఁజేసి యందఱ విసేతులఁజేయుము; బ్రతికియున్నన్ని దినములు మేము శిష్యవ్రతమును సాధనచేయుదుము. ముక్తిప్రదమగుసకలసత్యములును లభించఁగా జీవనమును సుశోభితముఁజేసికొందుము; కృపఁజేసి మాకీయాశిర్వాదమునిమ్ము! వీశ్రీచరణములయందు మాప్రార్థన ఇదియ!!!

పోడశాధ్యాయము.

అన్యతఖండనము.

నా జీవనవేదమునుబరింపక, పరిచ్ఛేదనముదయముల నభ్యయనము చేయక కొందఱుకొందఱు అన్యాయపుమాటలనన్నియు వచించిరి. అందుచే వారీశ్వరునిముందును, మానవులముందును మిథ్యా కథనముచే నపరాధులైరి. ఆసకలమిథ్యావచనములను స్పష్టముగా నిర్ధారణచేయుటావశ్యకము. అందుచే నెవరు జీవనవేదముయొక్క ఖండనముననేనమస్తానృతవచనములచే దోషులైరో, ఆ సిద్ధాంతములను, నాయనృతవచనములను నన్నిటిని ఖండించుట యావశ్యకము. మిథ్యాకథనదోషములో నెవరెవరుదోషులు? ఎవరెవరపరాధులు? ఈ పృథివియందు శ్రద్ధదేయులును, భక్తి భాజనులు, నగునీశ్వరప్రేరితులైన మహాపురుషులతోడను, బుద్ధి చక్రవర్తకాండగు క్రిస్తుతోడను, ముక్తికిసహాయుడగు గౌరాంగుని తోడను, నీనరకకీటకము నెవరు సమానునిజేసిరో, ఈవేది వారిని మిథ్యావాదులనుటకు వెనుదీయదు. నేను వారితో నమానుడనా? ఈమాట కేవలమసారము. ఎవరిచరణరేణువులను మస్తకమందు ధరించుటకు నేనుదగినో, వారితో నేనుసమానుడనని యెంచుకొందునా? ఎవరిదగ్గఁగూర్చుండ నర్హతలేదో, సమస్తపృథివియు నెవరికిభక్తిఁజూపునో, ఎవరియొద్దనుండి యది పరిత్యాగోపాయము నందుకొననిదో, ఆయందఱుసాధవులవద్దకుఁ బాపునివలెఁ బరిత్యాగిప్రాణిఁడనై పోదును. కాని జీవులకుసహాయుడనై వారితోఁ గలసికూర్చుండుటకుమాత్రము యత్నింపను; ఏకాసనముమీఁద

గూర్చుండను. ఎవరుక్రిందనుగూర్చుండియున్నారో, ఎవరు వారిని దృష్టాంతముగ గ్రహించుచున్నారో, ఎవరు వారియపదేశములను వినుచున్నారో, నేనిట్టివారిలో నంతర్భూతుడను. దీనిలోనే నా గౌరవము; నేను వారిసామమునుచ్చరించి పవిత్రుడనై నృత్యము చేయఁగల్గిన నదియే నాకునుభమును శాంతియు. ఈవ్యక్తియొక్క చరిత్రము నిర్మలమనియు, పాపముకనఁబడదనియు, సాధువులలో నీవ్యక్తి శ్రేష్ఠుడనియు, నెవరువచించిరో వారి నీవేది మిథ్యాకథనమున నపరాధులని తేల్చివేసినది. చాలపాపములుండినవనియు, భయోనకములగుదోషకళంకము లాపాపమూలముతోఁగూడ నీజీవశ్రమ నాశ్రయించుకొనియుండినవనియు, నింకనుఁబోలేదనియు నీజీవన వేదములో స్పష్టముగఁజెప్పఁబడియున్నది. ఎవరుసాధువులో, ఎవరి నాముస్మరించిన జీవనము పవిత్రమగునో, నన్నెవరు నండులో వాడననుకొనకుందురుగాక! నలుగురును పితృకారముగ గుప్త పాపముతో సంగ్రామముఁజేయుదురో నేను నష్టేయిని యందఱును దెలిసికొందురుగాక! వారు తామువాగుపడుటకై యెల్లు పార్శ్వింతురో నేనును దోషముచేతను, గుణముచేతను మిశ్రితుడనై అష్టే పార్శ్వింతును. దోషములున్నను నితరులెట్టిశ్వరునివద్దనుండి సత్యమును గ్రహింతురో, లోకుల కుపదేశమునిచ్చుటకు సాహసులగుదురో, నేనును అష్టే సత్యమునులభ్యముచేసికొందును; ఉపదేశమిత్తును. ఆచార్యుడనైతి నను దానికర్థము పాపవిముక్తుడనై యాచార్యుడనైతి ననిగాదు; ఆచార్యుడనైతి నను దానికి నర్థము నేను నిర్మలుడనైతి ననియు, నిపుడితరులను నిర్మలములను జేయఁ బ్రవృత్తుడనైతి ననియుఁగాదు. నేనాచార్యుడనెలవైతిని? కొన్నిరత్నములుదొరికినందుచే వానినితరులకునిచ్చుమిత్తమై.

కొన్ని భావములు లభ్యమైనతోడనే తక్కిననలుగురకుఁ దత్సమదయము నర్పింతును. పాపాశ్రితుఁడనైయుండఁగాఁ, బరహితసాధనార్థమై ఆచార్యానమమైనగుర్చుండుట నాకులజ్ఞగా నుండును. నేను ఏకొంచెము నల్పముగా స్వర్గమునుండిపొందితిను, ఆకొంచెమునిచ్చుటకుఁ గృతసంకల్పుఁడనైతిని. కాని సాధు మహాపురుషులతోఁ నమానుడనగుటకుఁ దగినవాఁడనుగాకున్నను, వారిచరణతలమందుఁగుర్చుండుటకు యోగ్యుఁడనుగాకున్నను, నిర్మలచరితులగు సాధకులతోడను, బవిత్రచరితులగు మునిషులతోడను సమముగానుండుటకు నర్హుఁడనుగాకున్నను నేను వారియొక్క నామస్మరణముచే రిపుదమనవృత్తిములో వృత్తి నైతినియును, జ్ఞానమును, బుణ్యమును, శాంతియుఁ, ప్రేమయు నీశ్వరునియొద్దనుండి నాయొద్దకువచ్చుచున్నవనియును, దచ్చక స్వీకరించవలయును. ఈజీవనము ఆదేశమయముకాదని, ఈవ్యక్తి యీశ్వరదర్శనముచేయలేదని ఎవరువక్కాణించిరో వారును మిథ్యా వచనములనుబలిగిరి. అడుగడుగునకు నీశ్వరదర్శనముఁ జేయుచున్నాను ; ఆయనవాణిని వినుచున్నాను. ఇదిసత్యము. ఇదియే వేదవాక్కు. ఈప్రకారమగుటచేతనే నేను బ్రతికియున్నాను. ఈవ్యక్తి యయోగ్యుఁడైనను, ఒకమాటుగాక, రెండుమాటులుగాక, శతసహస్రపుమాటులు : స్వర్గసుఖాపిక్తవాణినివిని, జీవనమును బవిత్రముగను సౌఖ్యవంతముగను జేసికొనును. శతసహస్రవర్యాయ ములు దర్శనమునులభింపఁజేసికొనఁగా, జీవనము పవిత్రమును, దర్శనప్రయాసమును నగును. ఎవరీవచనమునుస్వీకరించిరో వారు సత్యమునుబలిగిరి. ఈవ్యక్తియొక్కయీశ్వరదర్శనము శ్రాంతి యనియుఁ, గల్పనమనియు, వాస్తవముగా నీవ్యక్తి యీశ్వరుని

దర్శించలేదనియు, ఆయనవాణిని వినలేదనియు నెవరనిరో, పృథివి వారిని ఈదినముగాకున్న చేవైనను మిథ్యావాదులని సిద్ధాంతము చేయును. నేను బాహ్యపస్తువులనన్నిటిని యెట్లుచూచుచున్నాను, భగవానుని నికరముగ నస్లేచూచుచున్నాను. భగవానుఁడనుచు నెవనిపూజఁజేయుదును, బంధువనుచు నెవనిఁజేయింతును, ఆయన వచనముల నెన్నిటివినుచున్నాను ! ఆహార పరిధానాదివ్యాపారము. తెట్లునవాజమో, ఈయీశ్వరదర్శనమును, శ్రవణమును నస్లే నవాజము. దీనిచే నీవ్యక్తి తక్కినయందఱకంటె శ్రేష్ఠుఁడగుచున్నాడని నెవరైనననిలేని వారును మిథ్యావాదులే. నాదర్శనశ్రవణములను స్వీకరింపనివారతెట్లు మిథ్యావాదులో, ఈదర్శనశ్రవణములచే నేను సర్వశ్రేష్ఠుఁడననుచున్నాను మిథ్యావాదులే. ఈశ్వరదర్శన మసాధారణపురుషత్వముయొక్క చిహ్నముకాదు ; ఈశ్వరవాక్చరణ మసామాన్యముగాదు. బాహ్యమునందలి నానాజడపదార్థములను జూచుటయెట్లో ఈశ్వరునిజూచుటయు నస్లే. ఆయన యెట్లుభావించునట్లుచేయునో యట్లుభావించును ; ఎట్లు చెప్పించునో అట్లేచెప్పుదును ; ఎట్లుప్రచారముచేయుచునునో అట్లే ప్రచారముఁజేయుదును. ఆయనతోయోగము అతిసులభము. ఇంక నేదైనగుఱధదర్శనమున్న నదినాకుఁగాలేదు. జడపస్తువులనుజూచునట్లే ఈశ్వరునిజూచితిని ; బాహ్యశబ్దమునువినునట్లే ఈశ్వరవాణినివింటిని. ఈవిషయములో నన్యులగుయోగులకును, భక్తులకును, నాకును భేదములేదు. ఎట్లు బాహ్యపస్తువులను సరిగఁజూతునో, బాహ్య వాక్కులనుసరిగవిందునో, వివరీతముకావీలులేదో, ఇదియునునటులే. ఈవ్యక్తి తక్కిననలుగురివలెనే న్యబుద్ధిమీఁదనాధారపడి, నానా విషయములను ఆనుసంధానముచేసి, చాలజ్ఞానమునులభింపఁజేసికొని,

పిమ్మట కార్యములలోనికిబ్రవృత్తుండగుననియు, లోకులసాలోచన
యొడిగి కార్యారంభముజేయుననియు నెవరైననుకొందురేని వారు
మిథ్యలోబడుదురు. ఈవ్యక్తి కొన్నికొన్నిపదవులలో నీశ్వరునిచే
నభిషిక్తుండయ్యెననియు, నీశ్వరుడు స్వయముగా నీయననమక్షమున
నత్యమునుబ్రకాశింపజేయుచున్నాడనియు, ఆయన స్వయముగా
నీయనసంసారమును గడుపుచున్నాడనియు, నెవరెఱుంగదురో
వారే యథార్థమునెఱుంగదురు; మఱి యథార్థమునుచెందురు.
ఈవ్యక్తి బుద్ధిబలముచే నకలధర్మనమ్రేళనముచేయుచున్నాడనియు,
నీరీతి భయానకాధ్యవసాయముచే హిమాలయమునుగూడ
స్థానాంతరితముజేయగలడనియు నెవరపవాదములువేసిరో వారు
మిథ్యావాదులు. ఈవిధముగ నాజీవనసంబంధమున లోకులెన్ని
సిద్ధాంతములజేసిరి! ఏవ్యక్తి పసిబాలునివలె విశ్వసించునో,
మఱుపటిదినమునకై భావింపడో, పరులమంత్రణమును వినడో,
పదిమందినధ్యక్షులజేసి నిజజీవనమునడపించుకొనుటకై విధుల
స్వీకరింపడో, ఆకాశమువైపునకుఁజూచునో, మఱియు సంధికారము
నుండి యేసంకేతమువచ్చునో దానినేచేయునో, ఈవ్యక్తియతఁడు.
ఈయొక్కనిజీవనములో నిరువదియైదువత్సరములలో ననేకములగు
భయంకరసంకటములు తటస్థించినవి. ఈవ్యక్తి యానమదయమును
జ్ఞానము పరాజయమునొందించుటకైకాక, జీవనముయొక్క
యంతరమునుండి యాలోచనమునుబొంది, ఇప్పుడు కఠినములగు
విపత్తులముందు నిలుచుండుటకు సాహసయ్యెను. ఈశ్వరుడు
మనుష్యనేవిధమున నడపుకొనివెళ్ళునో, ఈవ్యక్తియందది అతి
స్పష్టముగాఁ బ్రకాశితము. తాడుపట్టుకొని యొకఁడులాగుకొని
వెళ్ళుగా నింకొకఁడు లాగుబడినవాడగును; ఒకఁడుభావిండును;

అందుచే నింకొకనికి భావించునవసరములేదు. నాజీవన
వేదముయొక్క నిగూఢవిషయము నెఱుంగఁదలఁచితివేని, జీవన
వేదమును జదువుము. ఈవ్యక్తి తనజీవనార్థమై యేయుద్యోగమును
జేయలేదు; ఏవ్యవసాయము నారంభింపలేదు; మొదటినుండియు
స్వయముగ నీశ్వరుడు నడపెను; ఈదినమును
నడపుకొని వెళ్ళుచున్నాఁడు. ఎవరిది ఆలోచిక
పురుషత్వ చిహ్నమని నిర్దేశము చేయుదురో వారు
మిథ్యావాదులు. నేనేవిధమున నాజీవనము నీశ్వరునిచేతులలో
నమర్పించుకొంటినో, యీవిధమున లక్షలక్షభక్తులు,
ఈశ్వరవిశ్వాసులు ఈశ్వరునిహస్తములోఁ దమ జీవనములను
వదలివేసికొనిరి. ఇది ఆలోచికముగాదు. ఇట్టిజీవనము లనేకస్థానములఁ
జూడనగును. పవిత్రాత్మయగునీశ్వరుడు జీవనతరినినడపును;
ఇందులో నేనంశమునులేదు. కావున మాయుపదేప్టి జీవనవేదములో
నిచూచునుజెప్పఁబట్టి తనజీవన ముచ్చమైనదిగ నిర్దేశించెనని
యనకము. ఒకఁడు మూఁఘుఁడును, నీచుఁడును గావచ్చును. అయిన
నీశ్వరుడు దయామయియగుతల్లియై వానిని సత్యమార్గమున,
సాంసారికశ్రీసంపదలమార్గమున నడపును. మిథ్యావాదు లింకెవరు?
ఏవ్యక్తి నేనుధనికుండననియు, జ్ఞానిననియు, నిర్దేశించెనో ఆవ్యక్తియు
మిథ్యావాదియే. నేను ధనికుండను, మాన్యుండను, జ్ఞానిని అనుజ్ఞానము
నాకులేదు. సత్యమును గౌరవించితివేని నన్నుధనికుఁడుగా గణింప
వీలులేదు. నాకిల్లుతప్ప నొక్కదమ్మిడియున్నదని చెప్పలేను.
ఎవరైన నన్ను ధనికులలోనొకనిగ గణించియుండిరేని, అది
భ్రాంతిపశమునఁ జేసిరి; ఎఱుంగక లోకులు నన్ను ధనికులలోఁ
బరిగణింతురు. ఎవరు నాగూఢతత్వమునెఱుంగదురో, వారు తెల్లవాటి

యుదయము నిశ్చయముగా నాకాహారముదొరకునుపాయములేదని యెఱుంగుదురు. కాని స్వయమీశ్వరుడే యుపాయమైయున్నవాడు. నన్నునేను ధనికుడనని యెట్లనుకొననో, అట్లే నిర్ధానుడననియు ననుకొనను. ఎవరునన్ను దరిద్రులమధ్యం బరిగణింపజూతురో వారును మిథ్యలోబడుదురు. దర్మిదుండెవడు? ఎవడుదుఃఖించునో వాడుదరిద్రుడు; వాడేదుఃఖి. దీనబంధువు నన్నాదళములోఁ బడవేయలేదు; నన్నాకేళిలోనివానిని జేయలేదు. ధనములేకున్నను నెవనినైన ధనవంతుడవనగలుగుదువేని, ఆవ్యక్తినినేను. పృథివి యండలిధనమును నేను తుచ్ఛముగఁజూతును. రేపటికై యుదాసీనుడనై, ఎవనియందు హృదయమును స్థిరముగనుంతునో, నాకు ఆయనయే ధనము. నేనేలభావింతును? భావింపవలసినవాడు భావించును. ధనము నాభాండాగారముననున్నది; గృహమునలేదు. తండ్రివద్ద నన్నియునున్నవి; కేవలము ఆయనఇచ్చుటయు నేనుబుచ్చుకొనుటయు మాత్రమవశిష్టము. ఎవరు బ్యాంకులోఁ జాలగధనమునుంచుకొని, తమ కుటుంబరక్షణార్థమై చాలసంపత్తిని గూడఁపెట్టితిమనియు, భవిష్యద్దారిద్ర్యము నసంభవముఁజేసితిమనియు, బ్రతినెలయును జాలగధనమువచ్చుననియు ననుకొందురో వారు మిథ్యను చుననముఁ జేయుచున్నారు. నావిద్యయును బృథివిదికాదు. ఇక్కడి సామాన్యుఁ డగువిద్యాంసుఁ డొకఁడెఱిగినదానిని నేనెఱుంగనని సత్యముసాక్షిగఁ జెప్పుచున్నాను. ఉన్నయల్పజ్ఞానమును విప్పిచెప్పగలిగినంత భాషాబోధమును నాకులేదు. విద్యాలయములో సంపూర్ణవిద్యాశిక్ష కాలేదు. కృతవిద్యులతో నన్నుఁ దుల్యునిఁజేసిన నది మిథ్యయని గ్రహింపవలయును. నాకు విద్యలేదు; దేనినిజ్ఞానమందురో ఆజ్ఞానము నాకులేదు. ఏదియున్న విద్యాంసుడని తెలిపికొనవచ్చునో అది నాకు

లేదు. కాని జ్ఞానములో నాకౌదాసీన్యములేదు. ఈశ్వరవాణిని నేనెఱుంగననియు, నుపదేశము నీయలేననియుఁ గాదు. ఒకజ్ఞాని నాగృహమందుండును; నాదృష్టి ఆయనమీఁదనుండును. ఆశాస్త్రీ యొక్కశాస్త్రమునువిని విద్యాసంబంధమున నాసమస్తాభావ మోచనముఁ జేసికొందును. లజ్జానివారణుడు నాలజ్జను నివారింపనేని చాలును. ఏవియున్న నుపదేశమునీయవచ్చునో వారి నానినన్నింటిని గూర్చును. ఇక మాన్యులవిషయమేమి? ఉచ్చపదస్థులు ఆనుగ్రహించి నాతో నల్లాపముఁజేయుదురు. నాకేకొంచెముగౌరవము వచ్చినదో యది హరిగుణమువలన. నాగౌరవము హరిగుణమువలనఁ గలిగినది. పృథివియొక్కమాన్యతను నేనుబొందలేదు; బొందనీ; కావునఁ బోఁగొట్టుకొంటుననుభయమును లేదు. పృథివిదగ్గఱ నేనెట్టి మాన్యతను బొందలేదు. బ్రహ్మనాధనము; బ్రహ్మయే నావిద్యయు జ్ఞానమును; బ్రహ్మయే నామానమును గౌరవమును. ఈవ్యక్తి విషయమున నెవరెవరుమిథ్యనువచించిరో, ఈవ్యక్తిజీవనమున కన్యాయార్థమునెవరుతీసిరో, ఇప్పుడు సులభముగ నేతెలియఁబడును. ఈవ్యక్తిజీవన మెట్లునడచెనో మాజీవనము నట్లేనడచుఁగాకని ఇప్పుడందఱకునుదోచుటచితము. నామూలమున నేదియుఁగాలేదు; హరిచరణములుగాక నేఱుధనములేదు; హరిచరణములందుఁగాక నింకెక్కడను జ్ఞానమును, శాంతియు దొరకవు. హరిచరణములే సర్వస్వమును. ఈజీవనవేదముయొక్క మూలతాత్పర్యమిదియ.

ఓయదీనబంధూ ! ఓయయాశ్రయదాతా ! ఈజీవనముయొక్క యిరువదియైదువత్సరములును నీయొక్కసాక్షి. ఈజీవనము నిన్నే జగత్తుమందరఁ బ్రకాశముచేయునుఁగాక ! అప్పుడు నేను గృతార్థుఁడ నగుదును. నాజీవనములో నేనేమిచేసితిని? పాపమునుజేసితిని.

నీవేమిచేసితివి ? ననుననుచు నేసితివి. సకలవిపత్తులనుండియు నుద్ధరించితివి. నాకు విద్యలేదు ; జ్ఞానములేదు ; కాని, నీవునాకు ధర్మశాస్త్రమున కథకముచెప్పితివి. ఓయిదీనబంధా ! ఇపుడొక్కొక్క భక్తునకు స్వయముగదర్శనమిచ్చి కృతార్థులజేయుము. నేను పాపమునువిశాశముచేసికొన నుపయుక్తుడనుగాను ; కాని నీవు నాజీవనములో నేమిచేసితివో, చేయుచున్నావో, దానికిసాక్ష్యమిచ్చుటకు నేను సిద్ధుడనైయున్నాను. నాజీవనము బంగరు జీవనమైనది ! పరమేశ్వరా ! నాజీవనమును హిరణ్యముజేసితివి !! వృద్ధయమును వజ్రపుండునుకనుజేసితివి !!! ఇట్టిహీనున కింత యాధిక్యమునిచ్చితివా? నేను ఆదిని వివేచికాగర్హమున నుండువాడను. ఒక్కొక్కమాటుమాత్రము బయటికివచ్చి, ఒక్కొక్కతండులనును ముకుర-నగఱచుకొని, తిరిగి లోపలఁబ్రవేశించువాడను. ఈదినము బ్రహ్మమందిరముయొక్క పవిత్రమగువేదిమీదఁ గూర్చుండఁజెట్టితివి. ఇట్లేలయైనది ? భగవానుడెవనినిసౌఖ్యవంతునిజేయునో యతఁడు సౌఖ్యవంతుడగును. నీవెవనిని ధనికుని, మాన్యుని, జ్ఞానినిఁ జేయఁ బ్రతిజ్ఞచేయుదువో అతఁడుకృతార్థుడగును. ఈజీవనవేదమును జనులు పఠింతురుగాక ! ఆలోచనచేయుదురుగాక ! కానియది నాకు సుఖ్యాతి కలుగఁజేయుటకుఁగాదు. “పరమాత్ముఁడు పూర్వము భక్తులలో నెట్టి యతాకికక్రియలను జూపువాఁడో, ఇపుడావిధముగ నికఁజేయుటలేదు. ఇపుడీశ్వరుఁడు దూరమయ్యె ” నని లోకులనుచున్నారు. ఓయిహరీ ! నాయావచ్చక్తితో నీయస్మతమును ఖండించి మఱిపోదును. జనులీ ధృఢపాపియొక్కజీవనవేదమును పఠింతురుగాక ! ఒక్కొక్కజబ్దము నాలోచనచేయుదురుగాక !! వారిమనస్సులలో నీమీదవిశ్వాసమును భక్తియు నుప్పొంగిపోవునుగాక !!! నీవునాకు డబ్బుదుగ్గానిని

దెచ్చియిచ్చితివి! నీచేనాకు జ్ఞానమునిచ్చితివి!! నాకెంతనిచేసితివి ! ఇపుడీప్రార్థనను సఫలముచేయుము. నేను వేదిమీదఁగూర్చుండుట, “ఈవ్యక్తి మందుడైయుండెను ; ఇపుడెట్లయ్యెను ! ఇతని కేమియునుండునదికాదు ; ఇపుడెంతవృద్ధికివచ్చెను !” అని లోకులను కొనునట్లుచేయుటకై యుపయోగపడునుగాక ! ఎక్కడనో పడియున్న నాజీవనతరి ఇప్పుడిదేఘట్టమునకువచ్చినది ! ఇదుగో ! వైకుంఠమునకు దగ్గఱదగ్గఱగవచ్చినది !! ఇపుడు నీవు నాచేనేమిపల్కింతువో యదియే పలుకుదును ; ఏమిచేయింతువో యదిచేయుదును. హరీ! నేనునీవాడను! నాజీవనవేదమునుజదివి లోకులు నిన్నుఁబ్రశంసింతురుగాక !! ఈజీవనవేదమునుజదివి పృథివి నీపాదపద్మములయందుఁ బ్రణమిల్లును గాక !!! నీప్రేమలోను, నీయెడలభక్తిలోను బ్రమత్తమగునుగాక !!! కృపఁజేసి నీవిట్లాశీర్వదింపుము !!!!!

నం పూర్ణము.



P.C. ✓

శ్రీ కృష్ణ దేవరాయ అంధ్ర బాషానిఱయము,

విభాగము

విభాగ పరిఖ్య

శ్రీకృష్ణదేవరాయాంధ్ర భాషానిలయము

సుల్తాన్‌బాద - హైదరాబాదు

ఈ దిగువ పేర్కొనబడిన తేదినాడు
కాని అంతకు పూర్వము కాని ఈ పుస్త
కము హావను చేయవలెను. (తిరిగి
ఈయవలెను)

18 MAR 1970	
20 DEC 1970	
31 MAY 1971	
18 MAR 1974	
15 MAR 1983	

END OF
TITLE